

אֲרֵינְעֵקֶנֶ

בְּרֵינְעֵקֶנֶ בְּרֵינְעֵקֶנֶ



EX LIBRIS LIMUWIAE.



A-43

AMORE MORE CRE-RE-FIRMANTUR AMICITIAE.






מ. א. דיק.

געקליבענע ווערק

מוט אַ הקרטה פון ד. ק - ע.ל.



ערשטער באנד.

Korp!
Limuvia

192 a.

№ 24/2

Tartus.

74746

פאַרלאג ש. שרעבערק. ווילנע

פאַרקויף: געזעלשאַפּט „צענטראַל“ וואַרשע.


TARTU ÜLIKOOLI
RAAMATUKOGU

Druk. SIKORA; MYLNER WARSZAWA. NOWOLIPKI 6.

אינהאלט פון ערשטן באנד

.....

- | | | |
|------|----------------------------|-----|
| 5- | איינלייטונג | (1) |
| 1=30 | חייציקל אליין | (2) |
| 1=36 | דאָס רענדעל | (3) |
| 1=36 | די אורחים און דוראַטשעשאַק | (4) |
| | א' פאַרדרייעניש אָדער | (5) |
| 1=42 | ר' שמעון נונצער | |
| 1=42 | ר' ישעיה זשוכאָוויצער | (6) |



Korpl Limuvia

193
№ 2412

Tartus.

א. מ. דיק.

I.

ווילנע, די שטאָט פון יידישן וואָרט און וויץ, די שטאָט
פון טראַדיציעס און אויסגעפאַרמטן יידישן לעבן, די שטאָט,
וואָס דערהויבט זיך אזוי זיכער איבער אַרײַ שטעט, ווי מינסק,
קאָוונע, גראָדנע און אַנדערע, האָט דאָך אין יענער צײַט, ווען
עס איז געלייגט געוואָרן דער פונדאַמענט פון דער יידישער
ליטעראַטור, נישט אַרויסגעשטעלט קיין איין רעכטן מיטהעלפער,
קיין איין בויער, קיין איין פעסטן טאַלענט, וואָס זאָל אונז
אַרויסווינקען פון יענע יאָרן ווי אַ העל פייערל.

די התחלה פון דער יידישער ליטעראַטור שלענגלט זיך
ערגעץ אין אַדעס אָדער וואַרשע. עס איז געווען אַ מענ-
דעלי, אַ ליבעצקי, אָדער אַן עטינגער, צי גאָר אַ
שאַצקעס, אַלץ אזוינע נעמען, וואָס האָבן גאַרנישט געהאַט
צו טאָן מיט ווילנע. פאַר דעם ליבהאַבער פון דער יידישער
ליטעראַטור שווימט עפטער אַרויס די פראַגע: וואו איז ווילנע
געוועזן בײַ דער התחלה פון דער יידישער ליטעראַטור? וואו

איז איר וואָרט, איר ציגל אינם טונדאָמענט? אויב נישט ווילנע,
איז במילא אײך נישט מינסק, נישט קאָוונע, נישט גראָדנע.
ווייל אויב נישט דער צענטער, טאָ וואָס קאָנען געבן די קלע-
נערע בלאַסערע פונקטן?

עס איז אָבער געווען אין ווילנע איינער, וואָס האָט בלי-
שום ספק געקאָנט דערגרייכן די זכיה אַוועקגעשטעלט צו ווערן
אין דער ערשטער שורה פון די-יעניקע, וואָס האָבן אַוועקגע-
לייגט דעם טונדאָמענט פון דער יידישער ליטעראַטור.
צווישן מענדעלין, לינעצקין, עטינגערן אָדער אפילו שאַצ-
קעסן האָט מען געקאָנט מיט גרויס תענוג דערמאָנען דעם נאָ-
מען אייזיק-מאיר דיק.
ער האָט עס אָבער נישט אינגאָנצן דערגרייכט.

II.

אייזיק-מאיר דיק איז געבוירן געוואָרן אין יאָר 1807 אין
ווילנע. פאַר יענע טונקעלע צייטן, ווען אפילו אַ יוד אַ נגיד,
דאָס הייסט דער שטאַרקסטער מענטש אין דער יידישער גאַס,
האָט זיך קינדיש געשראַקן פאַרן בוך און פאַר השכלה, האָט
אייזיק-מאירן אייגנטלעך געגליקט: אַ פריץ האָט אים געלערנט
דייטש, מען האָט אים געלאָזט האַלטן אַ בוך אין דער האַנט
און ער האָט לייכט געקאָנט עפענען יענע גאַלדענע טיר פון
העלן ליכט און וויסן, וואָס איז כמעט פאַר אַלע יידן פון יע-
נער צייט געווען פאַרריגלט און פאַרשלאָסן מיט טויזנטער שלע-
סער. אייזיק-מאיר דיק האָט אָבער געהאַט זייער אַ פאַסיווע נאָ-
טור און האָט געשטעלט נישט זיכער דעם פוס. ער איז אפילו

געזאנגען פאראויס, אָבער יעדעס מאָל איז ער באַלד געלאָפֿן
 צוריק און צו אַלץ האָט ער זיך באַצויגן שטיל און נאָכגיביק.
 זייער פרי האָט מען אים חתונה געמאַכט און דער שווער,
 דערציילט מען, האָט אים גערופן שליממזל.
 —דער שליממזל וויל עסן, —פלעגט ער זיך אָנרופֿן צו
 דער טאָכטער און בעת-מעשה אָפּמעסטן דעם איידעם מיט שווע-
 רע האַמעטנע בליקן.
 —שליממזל!

ער האָט געפרובט אַריינשמעקן אין אַ ראַבינערשול, האָט
 געאַרבעט אין אַ השכלה-קרייזל און געחלומט פֿון גרויסע קענט-
 נישן און ידיעות, אָבער דערפֿון איז גאָרנישט געוואָרן, און אַז
 ער האָט געדאַרפט דערנערן אַ ווייב מיט קינדער, ווייל ס'איז
 שוין מער נישט געווען דער שווער, וואָס פלעגט אים רופֿן
 שליממזל און דאָך געבן עסן, איז ער, אָנשטאַט צו ווערן אַ
 מלמד, געוואָרן אַ לערער, וואָס איז, נאַטירלעך, איינס און
 דאָסזעלבע. אייזיק-מאיר דיק איז שטיל און נאָכגיביק אַריין אין
 שפּאַן און דאָ, אין שפּאַן, האָט ער אָנגעהויבן צו שרייבן. ער
 האָט געשריבן אין גויט, אין צוואַנג און שווייס, ווי אַ בעל-
 מלאכה, ווי אַ שניידער, ווי אַ שוסטער, וואָס אַ פאַרציטיקער
 באַלעבאָס איז אים געשטאַנען איבערן קאַרק און געשמיסן און
 געיאָגט און געצאָלט בלויז גראָשנס...

צוויי רובל, דריי רובל פאַר אַ ביכעלע.

ביסלעכווייז איז די לערעריי געפאַלן, די תלמידים זיינען
 צורונגען געוואָרן און עס איז געבליבן בלויז דאָס שרייבן, דאָס
 ביכעלע, די צוויי-דריי רובל.

דאָס הייסט דער שווייס פֿון טאַלענט, וואָס האָט
 אים געדאַרפט געבן חיונה.

אזויאָרום איז אָבער געווען-נישט קיין טאַלענט און נישט
 קיין חיונה.

III.

אייזיק-מאיר דיק איז בלי שום ספק געווען א מענטש מיט עכטן טאלענט, און ווי עס טרעפט מיט אן עכטן טאלענט, האָט דיק זייער גוט געקענט דאָס לשון, אין וועלכן ער האָט געשריבן און דאָס לעבן, וואָס האָט פאַר זיין שאַרפן אויג גע-שוויבלט און געגריבלט מיט פאַרשידענע געשטאַלטן און פאַר-שויען, מיט פלערליי סצענעס און בילדער.

אין די ערשטע צייטן, ווען די פאָבריק פון די ביכלעך איז נאָך נישט געווען אין פולן גאַנג, האָט אייזיק-מאיר דיק ממש איבערראַשט מיט זיין שיינעם גראַנצפולן יידיש, מיט דעם אימפעט און שאַרפֿקייט פון זיין קורצן זאַץ און מיטן הייסן אָטעם פון די לעבעדיקע פאַרשויען און סצענעס, וואַרפט מען, אַ שטייגער, אַרויס פון „חייציקל אַליין“ די ווערטער „וואַר“, „אונד“ און נאָך אייניקע, וואָס האָבן, ווי אַ מין צוטשעפעניש דיקן באַגלייט דאָס גאַנצע לעבן, קאָן דאָסדאָזיקע מערקווירדיקע ביכלע, וואָס איז געשריבן געוואָרן מיט זעכציק יאָר צוריק, פולשטענדיק קאָנקורירן מיט דער פּראָזע פון אַ היינטיקן יידישן בעלעטריסט. דער פיינער בוי פון זאַץ מאַכט אַן איינדרוק פון אַן איינגעפונדעוועטער ליטעראַטור, וואָס איר התחלה איז גע-מאַכט געוואָרן נאָך מיט דורות צוריק.

מענדעלי האָט איבערגעטראַכט און איבערגעקלערט און איבערגעפרעסט אין קאָפּ יעדן יידישן זאַץ. מען זעט די אָנגע-שטריינגטע אַרבעט אויף אים און מען פילט בעת מעשה די שטריינגע האַרבע לאַגיק פון דער גראַמאַטיק. עס מאַכט דעם איינדרוק, ווי ער וואָלט געשמידט אַ שטיק ווילד פאַרושאַווערט אייזן מיט אַ קליין פאַרעקשנט העמערל. אייזיק-מאיר דיק, וואָס

האָט געשריבן פריער פון מענדעלין, און האָט נאָך דערווייל
נישט געזען קיין מוסטער פון אַ ליטעראַרישן יידיש, האָט אָבער
נישט געוואוסט פון דידאַזיקע קייטן. ער האָט זיך נישט אָנגע-
שטריינגט און נישט געפרעסט אין קאָפּ דעם זאָך. ער האָט גע-
שריבן לייכט, איינפאַך און שנעל, פונקט ווי ער וואָלט געוונ-
גען. ער האָט זיך נישט גענויטיקט אין אַ מוסטער, ווייל ער
האָט דעם מוסטער אומבאַוואוסטזיניק געפילט אין זיך. און דע-
ריבער איבערראַשט אין דיקן מער דער סטיל, ווי דאָס בילד,
מער דאָס וואָרט, ווי די געשילדערטע סביבה, בשעת מען נעמט
אין באַטראַכט יענע וויסע טונקעלע צייט, ווען דיק האָט אָנ-
געשריבן די ערשטע ביכעלעך נישט בלויז פאַר זיך, נאָר אויך
פאַר דער יידישער ליטעראַטור.
די ערשטע ביכעלעך פאַר דער יידישער ליטעראַטור.

IV.

אין זיינע ערשטע ווערק שלאָגט דער הייסער אָטעם פון
די געשטאַלטן און ראַשוניגען, וואָס ווערן דאָרט געשילדערט.
על-פי-רוב זיינען זיי באַגאַסן מיט אַ צאַפּלדיקן הומאָריסטישן
שיין. דער הומאָר ווערט טיילמאָל פאַרוואַנדלט אין יענעם ליבן
געבענטשטן שאַרז, וואָס פאַרדאַרפט נישט דעם רעאלן טאָן
פון דער זאָך, נאָר פאַרקערט, ער זאַפט אים אָן מיט מער
לעבן, מיט אַ שטאַרקערן קלאַנג פון ווירקלעכקייט. „חייציקל
אַליין“, „ר' שמאַיע גוט-יום-טוב-בעטער“, „די אורחים אין דו-
ראַטשעסאָק“ און אַנדערע—דאָס זיינען אַלץ באַקאַנטע פאַרשוניגען
פון דער פאַרצייטישער יידישער גאַס. זיי זיינען שוין לאַנג
אויסגעשטאַרבן, אָבער מיר זעען דורך זיי, ווי דורך גוטע
ברילן, פאַרשוואַמענע דורות און שטיקער לעבנס, וואָס זיינען

אויסגעלאָשן געוואָרן אונטער די קילע ווינטן פון דער צייט.
דיק האָט געהאַט אַ שאַרף אויג און אַ שטאַרקן חוש פאַר
הומאַר. צווישן די פרומע האָט ער על-פי-רוב גענומען דעם
שווער-געפעלצטן צבועאק, צווישן די נגידיים—דעם קמצן און
דעם איינגהאַרציקן, צווישן די פלי-קודש—דעם שנאַרער, חונף
און רמאי און צווישן די אויפגעקומענע—דעם נאַרישן און פוסטן
בעל-גאווה. ער האָט זיי גענומען און אויסגעוונגען זיי אין
פריילעכע קאָמישע קלאַנגען.

חייציקל און שמאַיע גוט-יום-טוב-בעטער זיינען געוואָרן גע-
זייכנטע געשטאַלטן אין דער יידישער גאַס. מען האָט זיי געקענט
און מען האָט געטייטלט אויף זיי מיט די פינגער. אויף אַ צו-
פיעסטעט, שלעכט אויפגעהאַדעוועט קינד האָט מען געזאָגט:
—דאָס איז אַ „חייציקל אַליין“.

און אַ שנאַרער, פרעסער און טעלערלעקער האָט געהייסן:
—שמאַיע גוט-יום-טוב-בעטער.

מען האָט אָבער דיקן, דעם מחבר פון דידאַזיקע פאַרשויו-
נען, אויך געקענט נישט ווייניקער פון זיינע פאַרשויען. עס
איז זיך שווער פאַרצושטעלן אַ שריפטשטעלער, וואָס זאָל זיין
אַזוי פאַפולער ביים פּאָלק, ווי דיק איז געווען. דאָס איז אייגנ-
טלעך געווען דער איינציקער שרייבער, וואָס איז געלייענט גע-
וואָרן נישט בלויז אין עסציער און אין שלאַפציער, נאָר אויך
אין קיך. אייזיק-מאיר דיקן האָט געלייענט די דינסט און דער
משרת.

דער ייד פון יענער צייט האָט זיך אויסערלעך פלומרשט
באַצויגן מיט אַ ווידערווילן צום „זשאַרגאָן“. פון אויבן אַראָפּ
האַט ער געקוקט אויף דיקס ביכלעך, און עס איז דערגאַנגען
אַזוי ווייט, אַז די ווענדונג פון מחבר צום לעזער, לויט דעם
אַלטן נוסח, האָט זיך ביי דיקן באַצויגן צו דער לעזערין. דיק
האַט געמיינט נישט דעם „לעזער“, נאָר די „לעזערין“. דאָס
האַט געשאַפט אַ געוויסן קאָנטאַקט צווישן דיקן און דער יידי-

שער פרוי, וואָס האָט געזוכט און געקויפט זיינע ביכעלעך אַזוי
זינקטלעך און רעגולער, ווי זי האָט געקויפט פיש אויף שבת.
די דירעקטע ווענדונג צו איר האָט אויסגעוועגט צאַרטע פעדעם
צווישן דעם מהבר און איר.

„דער פּאָפּולערסטער שרייבער ביי אונז, — פּאַרצייכנט פא-
פירנע אין זיינע זכרונות, — האָט מיר אַמאָל געזאָגט ש. י. פּין,
איז דיק. אַ ווילנער באַלעבאַסטע, אַרויסגייענדיק פּרייטיק מיטן
קויש אויפן מאַרק, איינצוקויפן אויף שבת גרינוואַרג, לעקעך
און ד. גל., וועט נישט קומען אַהיים אָן דיקס עפעס אַ דער-
ציילונג, וואָס זי האַנדלט איין פאַר עטלעכע קאַפּיקעס, ווי די
ליבסטע נאַשעריי לכבוד שבת.“

אַבער דיקן האָבן אויך געלייענט די מאַנסלייט נישט וויי-
ניקער ווי די ווייבער. אויסערלעך האָט מען נאָר געמאַכט אָן
אַנשטעל, אַז מען האָט צו טאָן מיט אַ זשאַרגאָן-ביכעלעך, אַבער
אייגנטלעך האָט מען ממש געברענט פון התפעלות, און דאָס
האַבן זיי צוטראַגן און צוקלונגען זיין נאָמען איבער אַלע יידי-
שע ישובים פון ליטע. נישט לייענען דיקן האָט אין יענער צייט
געהייסן — נישט קענען זיך און נישט קענען דאָס פאַלק, נישט
וויסן די אייגענע מעלות און די אייגענע חסרונות.

V.

דיק האָט זייער ליב געהאַט ווילנע, וואָס האָט ביי אים
על-פי-רוב געהייסן פאַרשטעלט — לינאָווע אַדער לינווע. ווי
יעדער עכטער הומאַריסט, האָט ער דוקא ליב געהאַט יענע
סביבה און יענס ווינקל, וואָס ער האָט אַזוי גערן אויסגעלאַכט.
אַבער דיקס ליבע צו ווילנע איז געווען אָן אויסטערלישע, אַ
קינדישע, אַלץ, וואָס ער האָט אָנגעשריבן, אַלע זיינע ביכע-

לעך שמעקן מיט ווילנע. זיין פאריז, דאנציג, האמבורג און פראג זיינען שטיקער ווילנע. דידאָזיקע שטאָט אָטעמט אַרויס פון אַלע זיינע שורות. אין זיינע הערות, באַמערקונגען און אָפּווייכונגען בריינגט ער דאָס רוב ביישפּילן פון ווילנע. ווען מען וואָלט געקאָנט מאַכן אַ פאַרגלייך צווישן דיקן און... מאָפּאָ-סאַנען, וואָלט זיך געלאָזט זאָגן, אַז ווילנע איז אַזוי איינגע-וועבט אין דיקן, ווי פאַריז אין מאָפּאָסאַנען.

דיק איז געווען אַ וויצלער, און ער האָט געשאָטן זיי-נע וויצן איבער ווילנע, ווי טראָפּנס פון אַ ים. מען דער-ציילט, אַז יעדער שמועס מיט דיקן האָט זיך געמוזט ענדיקן מיט וויצן. עד-היום שפּאַצירן זיי אַרום איבער ווילנע. אויך זיי-נע וויצן האָבן געשמעקט מיט ווילנע, מיטן ווילנער לעבן, מיט ווילנער באַלעבאַטיס און פאַרשידענע שטאַטגעשעענישן.

אַ שטיק לעבן האָט דיק פאַרבראַכט אין דערדאָזיקער שטאָט און ער האָט געקוקט אויף איר, ווי אויף אַ יידישער מלוכה, וואָס דאַרף אָבער געהערן רוסלאַנד און דאַרף געהאָרען רוסלאַנד. אין רוסלאַנד איז געזעסן אַ האַרבער מלך און פאַר דעמדאָזיקן מלך האָט ער זיך שטאַרק געשראָקן.

אַ סך לעגענדעס און סתם וויכטיקע היסטאָרישע געשעע-נישן, וואָס זיינען פאַרבונדן מיט ווילנע, האָט ער באַצאָרבעט און פון זיי איז באַזונדערס ווערט צו דערמאָנען זיין, יהודית די צווייטע, אַ דערציילונג, וואָס אַנטפלעקט אונז בולט די אַל-סע ווילנע מיט איר פאַרצייטיקן לעבן, מיט אַמאָליקע גולנים, מיט אַמאָדיקע יידישע שיינקערס, נאַטשאַלסטווע, רעוויזיעס, תּליות און דעסגלייכן. וואַרפט מען אָפּ די פּאַבולע, וואָס קלינגט ווי אַ לעגענדע, לייענט זיך דידאָזיקע דערציילונג, ווי אַ שטיק געשיכטע פון ווילנע.

עס איז גאַרנישט שווער זיך פאַרצושטעלן, ווי אַזוי דיק האָט געלעבט אין ווילנע. דער טאָג האָט זיך אָנגעהויבן אין שול, וואו עס האָט זיך נישט אַזוי געדאוונט, ווי געשמועסט.

מען האָט געקאָנט כאַפֿן אַ שמועס מיט אַ באַלעבאָס אָדער אַזוי
מיט אַ יידן פֿון אַ גאַנץ יאָר און דערביי אַריינװאַרפֿן עטלעכע
נייע װיצן. אויסערדעם, האָט מען געקאָנט קוקן און זעטיקן
דאָס אויג מיט פֿאַרשידענע געשטאַלטן. אין שול האָבן זיך
דורכגעװאַרפֿן עקזעמפֿלאַרן פֿון אַלע קרייזן אין דער ייִדישער
קהילה, אָנגעהויבן פֿון די זאַטע פֿלי-קודש און געענדיקט מיט
די שנאָרער, װאָס זיינען נאָר-װאָס אָנגעקומען פֿון אַ פרעמדער
שטאָט און זיינען געשטאַנען הינטער דער בימה.

גיט מען פֿון שול אַהיים, מאַכן זיך װידער באַקאַנטע.
קאָן מען װידעראַמאָל אויסבריינגען די נייע װיצן און בעת
מעשה קוקן אויף װילנע, אויף די ליבע גוט-באַקאַנטע גאַסן און
געסלעך מיט די שאַרפע ריחות, װאָס ריידן אפשר פֿון אַן
אַרעמען, דערפֿאַר אָבער אייביקן ייִדישן לעבן, װאָס װעט זיכער
קיינמאָל נישט אונטערגיין.

נאָכדעם איז אפילו די היים און דאָס װייב, און דאָרט
לאָזט זיך טיילמאָל הערן אַ בייז װאָרט. אָבער עס שאַדט נישט.
דיק איז בטבע אַ שטילער מענטש און ער קאָן פֿאַרשווייגן. ער
קאָן אפילו שרייבן אונטער אַ בייז װאָרט און אונטער אַ שווערן
ברום... און נאָכדעם לאָזט מען זיך װידער אין גאַס אַריין.
מען כאַפט זיך אַריין צו אַ באַקאַנטן, װאוּ מען קריגט אַ גלעזל
װאַרעמס און עס הויבט זיך אָן אַ נייע סדרה מיט װיצן. אַך,
די װיצן, זיי זיינען פשוט מחיה נפשות.

נאָר אַט פֿאַלט צו דער אָונט, און מען קאָן זיך ערשט
נעמען רעכט צו דער אַרבעט. ער נעמט די פען אין דעה
האַנט, װי מען נעמט אַ געצייג, און אין דעם שטיין חדר, װאוּ
אַלע שדאָסן און כֿראַפֿען לייכט צו, בויגט ער זיך צו מיט זיין
שאַטן צום טיש, מיטן געצייג אין דער האַנט...

VI.

אין דער ערשטער צייט האָט דיק געקאָנט שרייבן דאָס, וואָס ער האָט געוואָלט. ער האָט געקאָנט פאַרקלערן אַ זאַך, אַריינקוקן אין איר מיט זיין שאַרפן אויג, איבערמעסטן און איבערוועגן זי, און ביים שרייבן אָנפילן זי מיט הייסן בלוט. זיין פען איז נאָך דעמאָלט נישט געווען קיין מלאכה-געצייג.

דידאָזיקע גוטע יאָרן האָבן זיך אָבער זייער שנעל גע-ענדיקט. דאָס שרייבן איז געוואָרן זיין קוואַל פון חיונה, און מען האָט יעדע וואָך געמוזט אָנפאַקן אַ ביכעלע. דעמאָלט האָט ער על-פי-רוב געשריבן איבערגעניצעוועטע זאַכן. פון פרעמדס האָט ער געמאַכט אייגנס. ער איז אַרויף אויפן וועג פון שמ"רן און זיין גלייכן און האָט געשריבן פאַרשידענע מעשיות מיט אַ שלעכטן אָנהויב, מיט אַ מוראדיקן מיטן, אָבער מיט אַ גוטן סוף. אַ דערציילונג האָט שוין נישט געדאַרפט זיין קיין פראָדוקט פון אויג, קיין זאַך פון פאַרב און האַנדלונג, נאָר אַ מיטל צו קיצ-לען די נערוון פון לעזער. אַ דערציילונג האָט געדאַרפט זיין אַ פלאָנטער, וואָס האָט אומבאַדינגט געדאַרפט שרעקן מיט איר אָנהויב, צעטרויכלען מיט דעם מיטן און דערפרייען מיט דעם אומגעריכטן סוף.

אָבער אויך דאָ, אין דערדאָזיקער מלאכה, האָט זיך ער-טערווייז דורכגעריסן דיקס פאַרשטיקטער הומאָר צוזאַמען מיט אַ גוטן פיינעם זאַץ, וואָס איז אָבער באַלד צעשעדיקט געוואָרן אין גרויס איילעניש.

שמ"ר האָט פאַרגויעשט דאָס יידישע. ביי שמ"רן קוילעט מען זיך און מען שיסט זיך און מען ווערגט זיך. מען טוט אָפּ כל דבר אסור אין אַ גויעשן מאַשטאַב. אַלץ, וואָס ער האָט גע-

נומען פון פרעמדע קוואַלן, האָט אין זיין ווערקשטאַט נישט
 פאַרלאָרן דאָס פרעמדע. ער איז געווען אַ שלעכטער איבערני-
 צעווער. אפילו די יידישע נעמען האָבן ביי אים נישט גע-
 טויגט. דיק אָבער האָט פאַריידישט דאָס גויעשע. ער האָט אויפ-
 געהויבען דעם יידישן באָדן איבער דער גויעשער ערד. דער
 פלאַנטער, וואָס באַשטייט ביי שמ"רן פון קוילן, גיפט און
 שווערד, קנולט זיך ביי דיקן פון כּיטרע ריין-יידישע שפיצלעך
 און פאַרדרייענישן. נישט אומזיסט הייסט ביי אים די מעשה
 מיט ר' שמואל נונצער „דאָס פאַרדרייעניש“. אַ פאַרדרייעניש,
 אַ כּיטרע שפיצל, אַן אונטערגעשטעלט פיסל, אַ פאַרלויפן דעם
 וועג, — דאָס אַלץ איז יידישלעכער, ווי קלעפּ און רציחה.

דיק האָט אַריינגעבלאָזן אַ יידישן אָטעם אין די פרעמדע
 איבערגעניצעוועטע זאַכן. ער האָט תמיד צוגעגעבן עפעס פון
 דער יידישער סביבה, עפעס רעאַלעס, ממשותדיקס: אַ יידישן
 שדכן, אַ יידישן בעל-טובה, אַ וואויללערנער אָדער אַ רבל, אַזוי,
 אַז אפילו אַ גוי זעט ביי אים אויס ווי אַ ייד.

ביי דיקן איז אַלץ דורך און דורך יידישלעך, און ווען
 נישט דאָס לשון מיט די געשעדיקטע — נישט שלעכטע, נאָר גע-
 שעדיקטע — זאַצן, מיט דער דייטשמערישקייט, וואָלטן אַ סך
 ביכלעך זיינע געקאָנט דינען פאַר אַ מוסטער, ווי אַזוי איבער-
 צוגיסן אַ פרעמדע לייטעראַרישע אַרבעט אין אַן אייגענע.

VII.

וואָס איז דאָך געשען מיט דיקן? פאַרוואָס האָט מען אים
 אויפגעהערט צו לייענען? פאַרוואָס איז געפאַלן זיין נאָמען?
 פאַרוואָס האָט מען אים פאַרגסען און, דערעיקרשט, פאַרוואָס
 האָט ער נישט זוכה געווען צו זיין יענער שליח פון ווילנע.

פון דער סאַמע יידישער שטאַט, צו לייגן דעם פונדאַמענט פון
דער יידישער ליטעראַטור?

מיט דיקן איז געשען דאָס גרעסטע אומגליק, וואָס קאָן נאָר
געשען מיט אַ שרייבער: ער האָט פאַרלאָרן דאָס לשון,
ד. ה. ער האָט פאַרלאָרן דאָס באַוואוסטזיין פון זיין טאַלענט.
ער האָט זיך נישט געלייטערט אין זיין שרייבן, ער האָט
נישט געשטיגן, נישט גערוקט זיך העכער, ווי עס טרעפט על-
פי-רוב מיט אַ טאַלענט, נאָר ער איז פאַרפּסולט געוואָרן און
האָט זיך אַראָפּגעלאָזט. ער האָט זיך פאַרלאָרן. ער איז געוואָרן
דער שעפּער פון דעם אַזוי-גערוּפּענעם דייטשמערישן זאַץ.
זיין זאַץ איז באַשטאַנען פון געשעדיקטע דייטשע ווערטער, גע-
מישט מיט סלאַוויאַניזמען, אַ קאַשע, וואָס קיין שום געשמאַק
קאָן עס נישט פאַרדייען.

דידאַזיקע ירידה לאָזט זיך דערקלערן דורך פאַרשידענע
סיבות. די פּאַסיווע נאַטור, די צוריקגעהאַלטנקייט און די נויט-
דאָס זיינען, נאַטירלעך, די הויפטסיבות.

דיק איז געווען אַ מענטש פון גדר און אַ מענטש פון
באַלעבאַטישן שניט. נישט געקוקט דערויף, וואָס ער איז גע-
שטאַנען מיט אַ קאָפּ העכער פון זיין סביבה, וואָס ער האָט
אויפּגעכאַפט מיטן אויג אירע שוואַכע זייטן און האָט אַ סך גע-
לערנט און אַ סך געקענט, איז ער דאָך פאַרבליבן, אַזוי צו
זאָגן, אַ סביבה-מענטש, אַ ייד פון אַ גאַנץ יאָר. זיין טאַלענט
האָט אים נישט אונטערגעזאָגט, וואָס ער האָט צו טאָן, און זיין
באַוואוסטזיין, אַז מען באַדאַרף שרייבן יידיש, האָט אים אויך
נישט אַרויסגעהאַלפּן, און אַז די שווייכפאַבריק פון די ביכעלעך
איז אַוועק אויף אַלע רעדער, האָט ער געפּועלט ביי זיך צו
לערנען דאָס פּאָלק דייטש דורך זיינע ביכעלעך. פאַרם, שפּראַך
און סטיל זיינען געוואָרן געבנוואַכן, קלייניקייטן, און אויסן
ערשטן פּלאַץ זיינען געשטאַנען די למודים פון דייטש. ער האָט
געשריבן: „דינע טרייסט וואַרטע וואַרען באַלזאַם אין איר וואונ-“

דעם הערץ, אָדער: „צום אומגליק וואָר די מאַרגרעטע נישט
ביי דיזעס איבערפּאַל“ אָדער: „עס איז אַ גרויסער מאַרטער פּאַר
דיזע ערייזענדע צו פאַרשמאַכטן פאַר דורשט, און אַז. וו.,
אין אַז. וו. דאָס איז געווען אַ שטריקל, אויף וועלכן דיק האָט
בידים אויפגעהאַנגען זיין אייגענעם טאַלענט.

דורך דידאָזיקע למודים האָט זיך דאָס פּאַלק קיין דייטש
נישט אויסגעלערנט, און אַנשטאָט צו לייענען דיקס ביכלעך,
וואו מען האָט געדאַרפט ברעכן דעם קאַפּ איבער פאַרשידענע
משונהדיקע אויסדרוקן, זאַצן און גאַנצע זייטלעך, האָט מען זיך
בעסער אַ וואָרף געטאָן צו שמ"רן, וואו מען האָט אויך געפּו-
נען אַ רעכטע פּאַרציע „דייטש“, אָבער עס איז דאָך געווען
מעגלעך צו פאַרדייען.

דיק האָט אַזוי ווי איינגעדערעמלט אין זיינע דייטשע
למודים, וואָס ווייטער, איז אַלץ ערגער געוואָרן. אין יענער
צייט האָט זיך שוין באַוויון דער זיידע, וואָס האָט געמאַכט
אַזוינע געוואַלטיקע שפּראַך-אַנשטריינגונגען. מענדעלי איז געווען
די ערשטע און האַרבסטע התראה, אַז מען טאָר נישט שרייבן
קיין דייטשמערישן יידיש און קיין סלאַווישן יידיש, נאָר אַ
יידישן יידיש און אַז דער תּכּלית פּון אַ ווערק ליגט נישט
בלויז אינם אינהאַלט, נאָר אויך און אפשר דערעיקרשט—אינם
לשון.

עס מאַכט דעם איינדרוק, ווי דיק וואָלט מענדעלין נישט
געלייענט און דידאָזיקע התראה נישט באַמערקט. ער איז גע-
גאַנגען זיין וועג און זיך נישט געענדערט אפילו ביז נאָך מצנ-
דעליס התחלה, אפילו ביז שלום-עליכמען און פרצן.
ער האָט זיך שוין נישט געקאָנט ענדערן: דאָס טאַלענט
איז אויסגעטריקנט געוואָרן.

VIII.

אויב דיק קאָן נישט אינגאַנצן צוגערעכנט ווערן צו די-יעניקע, וואָס האָבן געבויט דעם פונדאַמענט פון דער יידישער ליטעראַ-טור (און דאָס בויען ליגט נאָר אין דעם לשון), האָט ער דאָך גרויסע פאַרדינסטן פאַר איר. „חייציקל אליין“, „ר' שמאַיע גוט-יום-טוב-בעטער“, „יהודית די צווייטע“, „דער רענדל“, „די אורחים אין דוראַטשעסאַק“, „אַ פאַרדרייעניש“ און אַנדערע זיינע בלי שום ספק קערנדיקע זאַכן, מאַנכע לויטן לשון און אַנדערע לויטן הומאָר. אויסערדעם, האָבן זיי אויך אַ היסטאָרישן ווערט. אַ פאַרגאַנגענער דור קלינגט אין זיי, און ווער עס וויל זיך באַקענען מיט אַ שטיק פאַרשוואומענעם לעבן, מוז אויך אָן-קומען צו דיקן.

ביז היינט איז נאָך נישט פעסטגעשטעלט געוואָרן, וויפיל דיק האָט אָנגעשריבן. מען ווייזט אָן אַ ציפער: ביז דרייהונדערט ביכעלעך. איך מיינ אָבער, אַז מער. דיק האָט לאַנג געלעבט און לאַנג געשריבן. אַ סך ביכעלעך האָט ער אַרויסגעלאָזט אונ-טער זיין פולן נאָמען, מאַנכע האָט ער בלויו באַצייכנט מיט זיינע איניציאַלן א. מ. ד. און מאַנכע האָט ער אַרויסגעלאָזט גאָר אָן אַ נאָמען. פאַראַן ווידער פאַלסיפּיצירטע ביכעלעך, וואָס טראָגן פֿלומרשט דיקס פירמע און זיינען נישט זיינע. פעסטצו-שטעלן דעם גאַנצן סכּום, וואָס דיק האָט אָנגעשריבן און אַרויס-געלאָזט, איז בלי שום ספק אַ וויכטיקע אַרבעט. אַ פולשטענדיקע ביאָגראַפיע פון דיקן איז ווידער אַ וויכטיקע אַרבעט. אונזער דיינקמאַל פאַר אַ געזעלשאַפטלעכן טוער, אַ קינסטלער, אַ שריי-בער איז נישט מער ווי—אַ גוטע ביאָגראַפיע.

אַ גרינדלעכע גענויע ביאָגראַפיע פון דיקן—דאָס איז אַ חוב-אַרבעט פאַר ווילנע.

אין ווילנע זיינען נאך איצט פאראן א סך מענטשן, וואָס
האַבן געקענט דיקן און האָבן נישט איינמאָל געלאַכט פון זיינע
וויצן. יעדער איידער פון זיי ווייס צו דערציילן פון דיקס לעבן
און זיי וואָלטן בלי שום ספק געקאָנט שטאַרק מיטהעלפן צו
דער אַרבעט פון דיקס ביאָגראַפיע.
דידאָזיקע וויכטיקע אַרבעט דאַרף דעריבער געמאַכט ווערן
וואָס שנעלער.

פון דיקן איז פאַרבליבן זייער אַ גוט בילד. דער פּאָטאָ-
גראַפישער אַפּאָראַט האָט נישט געגרייזט. מיר זעען: אַ שווייגן-
דיק פנים מיט צוויי שאַרפע אויגן. אַ טיפער צער ליגט אין
דידאָזיקע אויגן. אפשר איז עס דער צער פון אַ קינטלער.
וואָס צייט, גויט און סביבה האָבן אים געצוואונגען נישט צו
געבן דאָס, וואָס ער וואָלט געקאָנט און באַדאַרפט געבן
ווער ווייסקן?

ד. ק—על.

באַמערקונג: אין „חייזיקל אליין“, „ר' שמאַיע גוט-
יום-טוב-בעטער“, „דער רענדל“ און טיילווייז „יהודית די צוויי-
טע“ איז ווייניק געענדערט געוואָרן. אויסער אייניקע ווערטער,
וואָס זיינען געטוישט געוואָרן, איז דאָ אַלץ פאַרבליבן ווי ביי
דיקן.

מאַנכע ענדערונגען זיינען נאָר געמאַכט געוואָרן אין „פאַר-
דרייעניש“, „ר' שמואל נונצער“ און „די אורחים אין דוראַטשע-
סאָק“, וואו דיק איז אַלץ מער און מער פאַרוונקען אין זיין
דייטשמערישן זאַץ.

אַמשטאַרקסטן איז געענדערט געוואָרן „די שיינע מינקע“,
אַ דערציילונג, וואָס האָט אַ היסטאָרישן ווערט און וואָס דעקט
אונז אויף אַ שטיקל פאַרצייטיש לעבן פון אַ יידישער שטאָט.
דידאַזיקע דערציילונג איז אַבער אָנגעשריבן געוואָרן, אויב מען
קאָן זיך אַזוי אויסדריקן, כמעט גאָר אָן אַ לשון.
אויסערדעם, זיינען באַזייטיקט געוואָרן מאַנכע לאַנגע אָפּ-
ווייכונגען, אויסגעפילט מיט מוסר, שטיקער מליצה און באַמער-
קונגען, וואָס שטערן נאָר דעם חן פון די דערציילונגען.

חייציקל אליין

□ □ □

חייציקל א לייך.

למען הראות לך קוראה נעימה מה גדלו דברי המשל
הקדמוני, אום צו ווייזן דיר, מיין טייערע לעזערין, ווי וויכטיק
און אמת עס זיינען די רייד פון דעם אלטן שפריכווארט: „עס
איז די גרעסטע קונץ צו זיין א פאטער און א מוטער“, דאָס
הייסט צו דערציען קינדער, און דאָך נעמען זיך דאָס אלע אָן.
מוז איך דיר באַשרייבן אַ קליינע געשיכטע פון אַ געוויסן
ר' שמערל שיפער, ווי ער האָט דערצויגן זיינעם אַ בן-יחיד,
וואָס מען האָט אים גערופן חייציקל. ער האָט געמיינט, אים און
זיך גליקלעך צו מאַכן, און האָט דורך זיין באַרישער דערצויגונג
און אויפפירונג געמאַכט אומגליקלעך זיך און אים. און באַכמער-
זיין ווייב. ווייל זי איז דורכדעם אַוועק פאַר דער צייט פון
דער וועלט און האָט געלאָזן דורך איר אומגליק אַ ביישפּיל פאַר
פאַר אַנדערע פרויען, אַז עס זאָל זיך זיי נישט גלוסטן צו
גלאַנצן צווישן גרויסע מענטשן און מען זאָל זיך נישט ווייזן
פאַר אַנדערע, אַז יענע זאָלן גלויבן, אַז מען איז זייער געהויבן.
לפני עשרים וחמש שנה, פאַר אַ יאָר פינפּאָונצוואַנציק האָט
געוואוינט אין דער שטאָט אילון אַ געוויסער נגיד ר' שמערל
שיפער. דאָך אָבער, מיין טייערע לעזערין, אויב דו פאַרשטייסט
לשון הקודש פּילייכט, זאָלסטו נישט מיינען, אַז ער איז באמת
געווען אַ פירשט, ווי דאָס וואָרט נגיד באַטייט אויף לשון הקודש.
ביי, ביי אונז איז אונטער דעמדאָזיקן וואָרט נגיד געמיינט גאָר
אַ פּראָסטער מענטש, וואָס קאָן זיין אויך פון אַ געמיינער פא-
מיליע, נאָר ער איז רייך און האָט געלט. אָדער ער קאָן מאַכן
אַן אָנשטעל, אַז ער איז רייך און האָט געלט.

אזויארום איז אונזער ר' שמערל אויך געווען א נגיד
ער איז אָבער געווען א יודע ספר און פון ערלעכע עלטערן,
וואָס זיינען געווען קליינע פּאַבריקאַנטן. זיי האָבן געהאַט אַ
פּאַבריקל פון וואָלענע קאַפּעלישן, מיצקעס, זאָקן און הענטשקעס;
דערצו האָבן זיי גוט פאַרשטאַנען פאַרבעריי.

אַז זיי זיינען געשטאַרבן האָט ר' שמערל איבערגענומען
דאָס פּאַבריקל, האָט עס גוט אַוועקגעשטעלט און האָט זיך גע-
לעבט זייער רואיק און צעפרידן.

ער האָט געהאַט דערפון וויפיל ער האָט געברויכט אויף
זיין פרנסה און ער האָט ווייניק געדאַרפט. ווייל די דאָזיקע
מלאכה איז געווען זייער פאַרבונדן מיטן האַנדל פון וואָל, און
וואָל פלעגט זיך אַמאָל הויבן, בשעת ער פלעגט שטענדיק האָבן
אַ היבשן זאַפּאַס, פלעגט ער אזויארום עפּטער פאַרדינען אַ צוויי-
דריי הונדערט רענדלעך און איז זיך אזוי מיט דער צייט ביס-
לעכווייס געוואָרן גוט אין שטאַנד, ביז מען האָט אָנגעהויבן צו
זאָגן אויף אים אַז ער איז אַ נגיד. ביי זיך האָט ער געוואוסט ווי
ווייט עס פּעלט נאָך אים צו זיין אַ נגיד, אָבער ער האָט גע-
האַלטן זיין פּאַבריקל און איז זיך אזוי, פון יאָר צו יאָר, גע-
וואָרן רייכער און רייכער אין פאַרמעגן.

ער האָט ביי זיך באַשלאָסן צו בלייבן אַ פּאַבריקאַנט
כל-זמן ער וועט לעבן. ער האָט געוואָלט מקיים זיין דעם פּסוק
פון אונזערע חכמים: אהוב את המלאכה ושנא את הרבנות,
דאָס הייסט האָב ליב די אַרבעט און האָב פיינט די גרויסקייט.

אך אשתו לא כן דמתה, אָבער זיין ווייב, קונע, האָט
נישט אזוי געמיינט, ווי ער. ביים ערשטן שטיקל פאַרדינסט האָט
זי זיך געקויפט אַ בינטל פּערל, ביי דעם צווייטן האָט זי אַריי-
געכאַפט גוטע דימענטענע אוירינגלעך, פינגערלעך און האָט זיך
אָנגעהויבן מיט דער צייט צו סטראַיען אויף דעם נגידישן אופן
און האָט זיך אָנגעהויבן ביי זיך גרויס צו הצלטן, צו גיין רייך
אַנעטאַן.

חיי ציקל.

זיט דער צייט האָט זי זיך אָנגעהויבן צו שעמען מיט איר פרנסה. עס איז איר נישט אָנגעשטאַנען, אַז מען זאָל איר רופן קונע די פאַרבערקע, קונע די קאַפּעליזשניצע, קונע די הענטשקע-מאַכערין.

„ניין, - האָט זי אַמאָל געזאָגט צו איר מאַן נאָך אַ פּרייַם לעכן בריוו, וואָס עס איז געקומען פון פּרייסן. - גענוג, מיר זאָלן זיך שמירן אַרום קעסל און גיין מיט שוואַרצע הענט, ווען מיר קאָנען שיין גיין מיט ווייסע הענט. נישט צו פאַרוינדיקן, מיר זיינען שיין לייטן גלייך, מיר קאָנען שוין אונזער שטעטל באַשטיין אָן דער זיסער פרנסה. ר' שמשון דעמפיצער איז, כלעפּן, נישט רייכער פאַר אונז און פונדעסטוועגן וועט ער נישט וועלן טאָן א שידוך מיט אונז. און דאָס איז בלויז צוליב אונזער פאַרשאַלטענעם קעסל. אזוי איז מיין עצה, אַז מיר זאָלן אונזער פאַבריקל צושליסן און מיר זאָלן אונזער וואַלגעשעפט פאַרגרע-סערן. מיר וועלן האַנדלען אין פּרייסן. מיר וועלן קריגן אַ שם ווי אַלע סוחרים. דאָס שטייט אונז מער אָן ווי אַנדערע סוחרים, וואָס זיינען פּריער געווען משרתים און דינסטן.“

כדברים האלה, אַזעלכע רייד האָט זי אים שטענדיק אַרייַנגערעדט אין די אויערן, ביז זי האָט עס ביי אים געפּוועלט. ער האָט צוגעמאַכט דאָס פאַבריקל און האָט אָנגעהויבן צו האַנדלען זייער גרויס, תּחילת מיט וואַל אַליין און נאָכדעם מיט טוך, און עס איז אים זייער גוט געגאַנגען.

וואָס אַ יאָר איז ער געוואָרן אַלץ רייכער און רייכער. ער האָט זיך אָנגעהויבן ברייט צו פירן און האָט מיט דער צייט געקראָגן אַ נאָמען פון אַ גרויסן נגיד מיט גרויס כבוד ביי לייטן.

אין אַ כּשך פון אַ יאָר אַכט האָט מען שוין אינגאַנצן פאַרגעסן, אַז ער איז אַמאָל געווען אַ בעל-מלאכה. ר' שמעל האָט זיך שוין געלאָזט געפינען צווישן לייטן, ווי עס פּאַסט פאַר אַ נכּבד. ער האָט אויסגעהאַלפּן געפּאַלענע באַלעבאַטיים און פּלעגט געבן שיינע נדבות דעם חזן און דעם שמש. דאָס איז

שוין גאנץ גענוג געווען מפיס צו זיין דעם עולם פאר דער קליינער עולה, וואָס ער איז אמאָל געווען אַ פארברער. ל'ב זה האָט זיך אים געמאַכט אַ גוטע געלעגנהייט צו האָבן ביי זיך אין שטוב די גרעסטע לייט פון שטאָט. ווען זיין ווייב, קונע, האָט אים געבוירן אַ יינגל, האָט ער געמאַכט אַ רייכן ברית מיט אַ גרויסן מזל-טוב. אין ווער גייט עס נישט צו אַזאַ רייכן מאַן? ווען מען שטעלט אַזעק דאָס טעצל מיטן איינ-געמאַכן אויף דעם שפיץ פון אַ זעגלבוים אין דעם גרעסטן שטורם, וואָלטן אויך די איידלסטע ווייבער, וואָס אַז זיי גייען איבער אַ בריק, נעמט זיי אָן אַ שרעק און אַ גרויל, גיך אָן אַ לייטער אַרויפגעקראַכן, ווי אַ קאַץ נאָכן טעצל. און אַ פשיטא שוין ביי אים, וואו עס זיינען געשטאַנען טישן געדעקט מיט די שענסטע טאַרטן, דאָרט, ביי זיך אין גאַרטן, אין אַלטאַנע. מען איז געגאַנגען גאָר אָן געפאַר - יעדע דאַמע און איר האָר און ביים ברית האָט נישט געפעלט דער גרעסטער מאַן פון שטאָט.

קורץ דערפון, אונזער ר' שמערל איז פאַררעכנט געוואָרן אונטער דעם צאָל נגידים, און זיין נאָמען האָט זיך אָנגעהויבן צו פאַרשפרייטן ווייט און ברייט. עס האָבן זיך געצויגן צו אים אַרעמע קרובים - זיינע און אירע. ער האָט ביז אַהער גאָר נישט געוואוסט, וואָס פאַר אַ משפחה ער מיט זיין ווייב פאַרמאָגן. צו דעם פדיון הבן פון זיין חייציקל אַליין האָבן זיך פינף נגידים אויסגעשמועסט, אַז זיי זיינען נישט פרעמד מיט אים, און ער האָט זיי אָנגענומען פאַר קרובים.

ביי שלש טעודות האָט ביי אים אויסגעזען ווי ביי אַ גוטן ייד. אַ גרויסער עולם איז געווען אין שטוב.

זיין שטילע וואוינונג איז פון יענער צייט אָן, ווי ער איז געוואָרן אַ נגיד, פאַרוואַנדלט געוואָרן אין אַ בערזע. און ווער רעדט שוין, אַז חייציקל איז שוין געוואָרן אַלט אַכט יאָר, פלעגט בין-הזמנים ביי אים קאַכן, ווי אין אַ קעסל פון וילדמים.

חיי ציקל

א היגן מלמד האט ער נישט געוואלט. עס האט נישט געפאסט. ער האט אמאל געקנעלט בודאי מיט שניידערשע קינדער אדער מיט א פארבערט, הלילה. און דאס קאן דאך עפעס דערמאנען אן זיין פריערדיקן שטאנד, און אים קאסט דאך אפ אזויפיל געלט, אבי צו פארגעסן עס.

פלעגט ער אלעמאל נעמען א נישט-היגן מלמד און פלעגט אים געבן קעסט מיט אלע וויגאדעס.

וואס דער יינגל פלעגט אונטערוואקסן, פלעגט ער אלץ צונעמען א גרעסערן מלמד, דאס הייסט, פון א ווייטערער שטאט.

דער מלמד פלעגט אים מוזן אויסלערנען אויף אלע שבת אן אנדער פשטל מיט מפסיר. צו שלש סעודות פלעגט דער יינגל זאגן זיין שטיקל גמרא מיט א קשיא און די מוטער פלעגט זיך פרעגלען הערנדיק. דער פאטער האט געקוואלן און דער עולם האט זיך צעריסן לויבנדיק. אויך דער מלמד פלעגט זיך בשעת מעשה גלעסן דאס בערדל און פאטשן דאס ביכל, און פלעגט ביי זיך טראכטן:

„יעצט זעען אלע, גאט און לייט, אז איך בין אבריה...“
און דער ארעמער למדן, וואס פלעגט דארטן עסן שבתים, לעגט זאגן:

„עס איז פשוט, דער יינגל איז א וואוילער, און ווען ער וואלט האבן א גרעסערן מלמד, וואלט ער נאך געהאט א גרע-סערע פעולה...“

ער מיטן מלמד זיינען געווען, ווי צוויי קעץ אין איין זאק.

דאדורך פלעגט מען אלע זמן טוישן איין מלמד אייפן אנדערן. דערוויילע האט חייציקל באקומען א נאמען פאר א גרויסן עילוי.

באמת איז חייציקל געווען א נאריש קינד, אן תורה, אן חכמה און אן דרך-ארץ. ער איז געווען צופיל פארצויגן, די

ליפן איינגעריכט אין קאווע און אנטשלאָפן פלעגט ער ווערן פאר דער וויעטשערע.

ער איז שוין געווען אַ בחורל פון אַ יאָר צוועלף און שווער אויף דער עברי. און דאָס איז דערפאַר, ווייל ער יאָט גאָר קיין עברי נישט געלערנט. ווייל קוים האָט ער אָנגעהויבן צו מאַכן מיט די ליפן, האָט מען שוין מיט אים אָנגעהויבן חומט מיט רש"י און באַלד נאָכדעם, לַקח טוב, דאָס הייסט, שטיק-לעך גמרא.

דער מלמד פלעגט צו זאָגן די עברי און פלעגט דערנאָך מיט אים אויסריידן דעם פאַלשן פשט. מען קאָן שוין אַליין פאַרשטיין, אַז ער האָט נישט געוואוסט קיין איין פסוק, קיין שטיקל דקדוק, און האָט נישט געקאָנט אָנשרייבן קיין אות. נאָך פיל זאָכן האָט ער נישט געוואוסט, און מען קאָן זיי אַלע נישט אויסרעכענען. דאָך האָט ער געהאַט אַ נאָמען פאַר אַן עירוי, אַזוי אַז צו צוועלף יאָר איז ער אַרומגעגאַנגען מיט גע-שוואַלענע בעקלעך, וואָס מען פלעגט אים אַלץ קנייפן ביי יעדער שלש סעודות, בשעת מען פלעגט אים פאַרהערן. מען פלעגט אים דעמאָלט זאָגן:

„רו ביזט שוין ווערט אַ שיינע פלה!“

אונזער חייציקל איז שוין ביי זיך געווען זייער גע-הויבן און האָט זיך באַמת דורכדעם אויפגעפירט פיל שענער, ווי אַנדערע קינדער, וואָס זיינען געווען אין זיינע יאָרן, אַזוי אַז אַלע טאַטעס און מאַמעס האָבן זיך געבענטשט מיט אים. און חייציקל האָט זיך אָנגעהויבן צו הערן אין דער גאַנצער שטאָט, ווי אויך אין די פאַרשטעט ביז אונטער די קוימענס און נאָך ווייטער.

ויהי, און עס איז געווען ווען חייציקל איז געוואָרן בר-מצוה, האָבן די עלטערן געמאַכט אַ גרויסן מאַלצייט. אַלע נכבדים, אַלע גרויסע לומדים זיינען איינגעלאָדן געוואָרן אין חייציקל האָט געזאָגט אַ חילוק. אַ פאַר לומדים, דעם רינס גוטע פריינט, האָבן זיך געוואָלט אַריינמישן און אים פרעגן אַ

חיי ציקל

פאָר גוטע קשיות. האָט ער זיי אָבער פאַרענטערט, איידער מען האָט אים נאָך געפרעגט. דער עולם האָט זיך זייער פאַר-וואונדערט דעריבער און דער מלמד איז רויט געוואָרן, ווייל חייציקל האָט זיך מיט די אָפגעמאַכטע תירוצים אויף די פאַ-שטעלטע קשיות צו גיך אַרויסגעכאַפט און האָט אויסגעזען, ווי איינער, וואָס זאָגט אויס דעם פתרון פאַר דעם רעטעניש.

דאָך אָבער האָט עס קיינער נישט געשפירט, אָדער נישט געוואָלט שפירן, ווייל מען האָט געוואָלט, ער זאָל שוין וואָס צום גיכסטן ענדיקן און מען זאָל שוין בעסער נעמען עפעס און מויל אַרײן, איידער אין די אויערן. מען האָט דאָך געדעקט אַ טיש מיט אַלעם גוטן. און אגב, ווער וויל דאָס פאַרשאַפן קריינקונג דעם בעל-שמחה און אויפווייזן, אַז דער יינגל איז גאָר אַן עס-הארץ. און ווידער, אַז מען איז מיט איין כּוּס מתרץ פיר קשיות*) היינט אַ פּשיטא שוין מיט פיל כּוסות? איין וויכטיקע קשיא איז אָבער דאָך געווען:

„צו וואָס האָט מען גאָר געדאַרפט, ער זאָל זאָגן אַ חילוק. — האָט איינער געפרעגט. — אייער יינגל דאַרף זיין אין רעכטע הענט, וואָלט מען געקאָנט פון אים מאַכן אַ רעכטע פּלי. איך האָב פאַר אייך אַ מלמד גאָר אַ וואונדער: דער מויציטער. זיינע תלמידים זיינען געוואָרן חתנים אין די גרעסטע הייזער. פאַר-צייטן האָט מען אים גערופן דעם מויציטער עילווי. פאַר אים איז קיין מהרש"א און קיין מהרם-שיף נישט געווען צו האַרב. איר זאָלט אים אַוועקגעבן צו אים. ער איז איצט דאָ הי. ער פאַרט פון לאַזישע, וואו ער האָט פאַרהערט אַ חתן. דער גביר כעמע עטקעס טוט אַ שידוך מיט דעם קאזלקאווער רב. מען זאָגט, אַז ער האָט אַ יאַרענאַצקע גאָר אַ צאַצקע. פאָלגט מײך,

*) דאָס הייסט, מען גיסט דעריבער אַן דעם צווייטן כּוּס באלד נאָך די פיר קשיות, וואָס מען טרינקט אים ערשט נאָך דער הגדה פאַרן עסן, ווייל מען האָט מורא, אַז דער יינגל וועט אפשר נישט וועלן אָננעמען דעם עבדים פאַר אַ מירוק. אָבער היי ער דערזעט דעם כּוּס, געמט ער שוין אַן אַלץ פאַר גוט און טוט שוין אַלץ, וואָס מען הייסט אים.

וואָרום אייער רבי איז מער נישט ווי אָנגעלערנט, און אייער
חייציקלעך מוז מען שאַרפן דעם מוח."

ומה נקל, און וואָס איז נאָך גרינגער, ווי שאָדן צו טאָן
אַ מלמד ביי אַזעלכע עלטערן, וואָס זיינען פאַרנאָרט אין זייער
קינד? ר' שמעל האָט קוים דעם זמן דערצויגן מיט אים און
מען האָט געקראָגן דער מויציטער. מען האָט אים גערופן מיט
דעמדאָזיקן נאָמען. אַנטוועדער ער איז געווען פון מויציטע אַ
געפאַרענער, אָדער ווייל עס זיינען שוין געווען עטלעכע עילויים
פון מויציטע, האָט מען אים אויך גערופן דער מויציטער.

אַבער אין דידאָזיקע זאָכן דאַרפן מיר זיך גאַנץ ווייניק
באַשעפטיקן. מיר דאַרפן נישט מער וויסן, אַז ער האָט געהייסן
דער מויציטער. אַלט איז ער געווען בערך אַ יאָר פערציק. אַ
גרעפֿלעכער מיט אַ גוטן אויסגעפאַשעטן בייכל פון פרעמדע
טישן. ריידן פֿלעגט ער אַ ביסל אויף אַ זייטל, ווי בערטשע
דער באַס, שיסקע דער פֿאַלעטרוניצעס מאַן, וואָס מען פֿלעגט אים
צודינגען פֿאַר אַ משורר ביי די קצבים.

אַ פנים האָט דער מלמד געהאַט אַ ליינגלעכן און עטוואָס
געפאַקט און זומער געשפריינקלט, אַ געלע באָרד מיט צוויי
שפיצן, אַ גרויסן שטערן מיט לאַנגע קאַרבן און בלאַע אויגן
מיט גאַנץ לאַנגע ברעמען. מען קאָן נישט זאָגן, ער האָט נישט
אויסגעזען העסלעך, האָט געהאַט אַ געזונטן קאַפּ און איז אַמאָל
געווען אַן עילוי. לערנען אָבער האָט ער פֿאַרט נישט געקאָנט
אויף זיין לעבנס-טאָג נישט, ווייל פון זיין קינדהייט-אַן האָט
ער זיך אַריינגעלאָזן אין הריפות אין פֿסטלעך און דעם אמתן
פֿשט האָט ער קיינמאָל נישט געוואוסט. ביז פינפֿאונצוואַנציג
יאָר האָט ער געגעבן גט וויפֿיל ווייבער. ווי אַ גילטיקע מטבע,
וואָס גייט פון האַנט אין האַנט, אזוי האָט מען אים צוגעכאַפט
פון איין שווער און שוויגער צו די אַנדערע שווער און שוויגער.
ער האָט געהאַט קינדער אין אַלע שטעטלעך. דערנאָך איז ער
געבליבן אַ קצבס איין איידעם.

חייציקל

פון זיין האָפנונג, צו ווערן אַ רב, איז גאַרנישט געוואָרן. ער איז געווען אַן תורה, אַן חכמה. ער האָט נישט פאַרשטאַנען קיין שום זאך שבעולם, ווי חייציקל אַליין. אָבער ער איז געווען ביי זיך זייער געהויבן, און האָט פון קיינעם נישט געהאַלטן. ער האָט געהאַט אַ ברייט מויל און פלעגט אין לערנען אַלעמען איבערשרייען און פאַרטומלען, פלעגט ריידן אויף אלע לומדים און האָט געוואָגט מבינות אויף אלע גאונים. דעם האָט ער גע-לויבט, יענעם האָט ער געשענדט, און האָט געשפילט אַ ראָליע ביי אלע פאַלעפאַטים, וואו ער האָט נאָר געקנעלט, איבער-הויפט ביי די פאַלעפאַסטעט.

ער האָט אין יעדן הויז געשפילט אַן אַנדערע ראָליע אין צאַסק, למשל, איז ער געווען אַ פרוש, אין יאַנציק איז ער גע-ווען אַ קדוש, אין כומעץ פלעגט ער אויף ווייבער נישט קוקן נאָר בשעת אַנדערע האָבן אויף זיי נישט געקוקט, אין פודראן איז ער געווען אַ חסיד, אין היידעשאַק - אַ בעל-שם און האָט אַרויסגעגעבן קמיעות און אין כאַסלאַוויטש האָט ער מקראות געברויכט.

און באמת איז ער קיינמאָל נישט פרום געווען, וואָרום אמתע יראת שמים מוז זיין פאַרבונדן מיט תורה, חכמה און גרויסע מדות-טובות. און ער האָט אין זיך נישט געהאַט קיין תורה, קיין חכמה, קיין מדה-טובה.

ער איז געווען אַ גרויסער עזות פנים. מען האָט אים אַמאָל געפרעגט, פאַרוואָס ער שטעלט זיך דאַוונען אַזוי שפעט, דען ער לייגט טלית און תפילין ערשט בשעת דער עולם האַלט ביי קריאת שמע. האָט ער געענטפערט:

„איך בין נישט גלייך צו אַלעמען. איך פיר מיר אויף מיט דעם אויבערשטן אין שול, אַזוי ווי אייגענע מענטשן אויף אַ שמחה, וואָס זיי גייען ערשט עסן, ווען דער גאַנצער עולם האָט שוין אָפגעגעסן“ און אַזוי האָט ער צוגעבראַכט וויפיל יאָרן. אַמאָל אַ מלד, אַמאָל אַ שדכן, אַמאָל אַ פרוש, אַמאָל אַ פאַר-הערער.

ער האָט געוואויסן אַלע ערטער אין גמרא, וואָס מען ווייסט זיי אָן און מען פרובט מיט זיי אַ יינגל. דערויף איז ער גע-
ווען אַ גרויסער בריה, ווייל ער האָט דערויף זיין גאַנצן לעבן
פאַרבראַכט. ער האָט אַזוי ווייט פאַרקרימט און פאַרדרייט זיין קיפּ
דורכדעם. אַז ער האָט געזאָגט אויף יעדער זאַך אַ פּשטל מיט אַ
שטיקל חריפות, וואָס אַ מענטש מיט אַ געוונטן פאַרשטאַנד
פּלעגט אָננעמען אַן עקל צו הערן.

דאָך איז ער געווען אין זיין צייט אַ גילטיקע מטבע
און האָט זיך מיט זיינע נאַרישקייטן צוגעשלאָגן צו אַ גוטן קאַרק
און צו אַ גראָבן בייכל.

מען האָט אים פון אַלע זייטן געקעכלט. דערצו נאָך האָט
ער געהאַט אַ גוטע נאַטור: עס האָט אים נישט געטשעפעט, וואָס
ווייב און קינדער שטאַרבן פאַר הונגער. דאָס איז גאַרנישט גע-
ווען זיין זאַך.

פון אייביק ער פלעגט צו זאָגן:

„מיינע שווער און שוויגערס האָבן פריער געוואוסט, בשעת
איך פלעג ווערן ביי זיי אָן אידעם, אַז זיי פאַרזאָרגן זייערע
טעכטער נאָר מיט יענער וועלט. אָבער נישט מיט דערדאָזיקער
פאַלשער וועלט. אויף דעם עולם זאָלן זיי פאַרדרייען דעם קאַפּ
זייערע טעכטער און אייניקלעך, אָבער נישט מיר.“

נו, האָט זיך שוין זיין פאַרדרייטער קאַפּ נישט געדרייט
פאַר זיי.

ווער פאַרשטייט דאָס נישט אַליין, אַז אַזא מין חברה=מאַן, אַזא מין
פיסקל איז אָנגעמאַסטן געווען פאַר אונזער ר' שמערלס הויז.
ער האָט זיך דאָ געפונען אַזוי וואויל, ווי אַ פיש אין וואַסער.
קוים איז ער דאָרט געווען עטלעכע טעג, איז ער שוין געוואָרן
זייער תקיף ביי ר' שמערלען און זיין ווייב קונען. ער האָט זיי
מפליא געווען דעם הייציקל גאָר אָן אַ שיעור.

„ער האָט אַ קאַפּ פון אַ מחבל, - האָט ער זיי געזאָגט. -
די תפיסה איז גרויס, די תבנה שפילט. אַ שאַד וואָס די פריער-

חיי ציקל

דיקע מלמדים האָבן אים שטאַרק פאַרלֶאַזן. אַזעלכן מוז מען שאַרפן דעם שכל און דאָס וועל איך טאַקע טאָן."

דידאָזיקע ווערטער זיינען שוין געווען גענוג פאַר זיי, אַז זיי זאָלן אים האַלטן טייער ווי זייער לעבן. אויף זיי קוקנדיק, האָט אים די דינסט (וואָס ער האָט אויף איר געקוקט, בשעת אַנדערע האָבן נישט געקוקט) שטאַרק צוגעזען. און זיין בייכל האָט געשטיגן פון טאָג צו טאָג ווי ביי אַ טראַגעדיקע. מען האָט אים מיט הייציקלען אָפגעגעבן אַ באַזונדער חדר מיט אַלע וויגאַדעס און ער האָט דעם יינגל מדריך געווען ווי אַ קאַנאָוואַל דאָס פּערד, וואָס דארף מאַרגן אַרויסגעפירט ווערן אויפן מאַרק צום פאַרקויפן, דאָס הייסט, ווי אַ יינגל, וואָס האַלט שוין אויף דער מדרגה, מען זאָל מיט אים טאָן אַ שידוך.

און דאָס איז געווען די ערשטע מדרגה פון די פיר נדרגות, וואָס אַ נאַרישער יונג דאַרף דורכגיין עטלעכע מאָל אין זיין לעבן, און אַמאָל דאַרף ער דאָס איבערחזרן אויף דער עלטער. די ערשטע מדרגה איז שטיין, די צווייטע איז גיין, די דריטע איז זיך דרייען, די פּערטע איז זיצן. און אַמאָל טרעפט נאָך אַ פינפטע מדרגה — זיך אַוועקלֶאַזן. שטיין הייסט — שטיין אין שידוכים, גיין — גיין חתנווייז, זיך דרייען — דרייען זיך מיט דער ווייב. דאָס הייסט, אַמאָל וואוינען מיט דער ווייב און אַמאָל נישט. זיצן — זיצן אָן אַ ווייב. און אָפט זיך גאָר אַוועקלֶאַזן אין דער וועלט.

אזנזער הייציקל האָט ערשט געהאַלטן ביי דער ערשטער מדרגה: ער איז געשטאַנען אין שידוכים. דער מויציטער האָט געהייסן, מען זאָל אים מאַכן אַ זשופיצע מיט אַ פאַשעמאַן, מיט געשפּילעוועטע אַרבל. ער האָט אים אָנגעטאָן אין אַ טלית-קטן, האָט אים אויסגעטאָן דעם האַלזטוך און אָנגעטאָן אַ דעליטשקע מיט לאַנגע אַרבל מיט טאַשמעס.

ער האָט אים אַ ביסל אויסגעקרימט דעם רוקן, די פאות אויסגעצויגן, דאָס היטל אויפן האַלבן קעפל. ער האָט שוין

חיי ציקל

געוואוסט די העכשה פון א בחורל, וואָס איז געווען אַ קאַנדי-
דאָט אויף אַ שידוך. ער האָט שוין במה מאָל געקנעלט מיט
חתנים. לערנען האָט ער אים געהייסן - אַ ביסל זאָל ער שרייען
און אַ ביסל זאָל ער קוויטצען, האָלב-זינגענדיק, האָלב-וויינענדיק
און אַ ביסל זיך צוקרימען און אַ ביסל ריידן מיט זיך אליין.
פאָטער און מוטער האָבן גאָר געקוואָלן, צוועענדיק זייער צרה.
און ווער קען אויסשרייבן די גרויסע שמחה פון זיי,
בשעת דער מויציטער פלעגט זאָגן אָפט ביי אַ גלעזל משקה צו
שליס סעודות אויף לשון הקודש. דאָרט פלעגט ער נישט ריידן
קיין דברי חול.

„אייער זון, חייציקל, - פלעגט ער זאָגן, - וועט געוויס
זיין אַ מורה הוראה ביי יידן. ער זאָל נאָר אָנקומען צו גוטע
שווער און שוויגער, דאָס הייסט, וואָס זייער אויסקוק איז טאַקע
באמת, אַז דער איידעם זאָל בלייבן עפעס ביי אַ תכלית אין לער-
נען, ווי מיין שוויגער איז געווען, עליה השלום. איך האָב נאָר
איר צו דאַנקען, וואָס איך בין אַזוי ווייט דערגאַנגען.“

פאָטער און מוטער האָבן זיך געפרעגלט, הערנדיק עס, און
זיינען געווען ביי זיך שטאַרק געהויבן.

ויהי, און עס איז געווען, אַז חייציקל איז געוואָרן מיט
אַ האָלב יאָר עלטער, דאָס הייסט אַז ער איז אַלט געוואָרן
פערצעטהאַלבן יאָר, האָט שוין די טיר נישט גערוט פון שדכנים.
זיי זיינען אָן אויפהער געקראַכן אין שטוב און מען האָט גערעדט
שידוכים פון אַלע שטעט דער - פון מינסק, יענער - פון פינסק,
אַבער נישט איינער פון לינאָווע, ווי דער שטייגער איז פון אַלע
גרויסע גבירים, וואָס זיי טוען נישט קיין שידוך פון דער אייגע-
נער שטאָט. אַפילו אַ מלמד נעמען זיי נישט פון דער אייגענער
שטאָט.

מען האָט גערעדט מיט געלט, מיט יחוס, מיט קעסט, מיט
אַ שיין מיידל. דאָס רוב שדכנים זיינען אויך געווען נישט
היגע. זיינען זיי איינגעשטאַנען ביי ר' שמערלעך און געגעסן ביי
אים. ביי ועדן מאַלצייט זיינען געזעסן עטלעכע שדכנים. און

שבת פלעגט דאָרט אויסזען ווי אין אַ גאַסט־הויז. עס פלעגן
איינגעלאָדן ווערן די מוחתנימס מענטשן. דער מויציטער פלעגט
נרינקען מיט פיל חריפות און פלעגט זאָגן פיל חריפות. און דאָס=
גלייכן פלעגט חייציקל אַליין אויך זאָגן חריפות. אַלע נאַכט
פלעגן זיין ביי ר' שמערלען גרויסע זיצונגען איבער די שידוכים,
וואָס זיינען גערעדט געוואָרן. דער מויציטער איז געווען דער
פאָרויצער דערביי.

זיי האָבן אים געהאַלטן פאַר אַ וועלט־קלוגן מאַן. ער האָט
דאָך געקנעלט כמה יאָרן אין גרויסע הייזער און האָט שוין פאַר=
הערט וויפיל חתנים, איז אַליין אויך געווען וויפיל מאַל אַ חתן
און האָט יעדעס מאַל אויסגענומען. מען האָט געשיקט רשימות
אין דער גאַנצער מדינה, אין אַלע גרויסע שטעט: אין שקלאָוו
און אין מאָהילעוו, און מען האָט זיך געריכט, עס זאָלן קומען
פאַרהערערט פון כמה מקומות.

דאָס אַליץ האָט זייער שטאַרק געשטערט אונזער ר' שמערלען
אין זיינע געשעפטן. דער מויציטער האָט אים נישט געלאָזט
אַוועקפאַרן. ביי יעדן שידוך האָט ער געטענהט, אַז ר' שמערל
טאָר נישט אַוועק פון דערהיים. ווער ווייסט, טאָמער איז דער
איצטיקער שידוך דוקא אַ פאַשרטע זאַך.

יעדעס מאַל, אַז עס איז געקומען אַ פאַרהערער און
חייציקל פלעגט אָנהויבן צו זאָגן, פלעגט זיך שוין דער מויצי=
טער אַריינמישן ווי אַ בריטאַן מיט זיינע פאַלשע חריפות און
חייציקל אַליין פלעגט אויך אַריינפאַלן אין זיינע רייד און עס
פלעגט ווערן אַ געשריי און אַ טומל. אָבער חייציקל האָט אַלע
מאַל אויסגענומען.

דער פאַרהערער פלעגט אַוועקפאַרן מיט אַ שיינער מתנה.
און דאָסגלייכן איז דער מויציטער אויך פאַשינקט געוואָרן מיט
אַ בגד און מען האָט אים נאָך צוגעזאָגט, אַז מען וועט אים
זייער רייך באַשיינקען, ווען עס וועט זיך אויספירן אַ שידוך.
אַזוי זיינען גערעט געוואָרן זייער פיל שידוכים. און יעדער
שידוך האָט געקאָסט גענוג צייט און גענוג געלט. דערוויילע



חייציקל

האָט חייציקל נישט געלערנט און האָט כסדר געהאָט אין זינען אַ כלה. עס האָט אַזוי געדויערט. אַ שידוך אַריין, אַ שידוך אַרויס. אַ פאַרהערער נאָך אַ פאַרהערער. און עס האָט אַלץ קיין האָפט נישט געהאָט, ביז מען האָט גערעדט פון שכיו מיט ר' שלומקען דעם גביר. די שדכנים האָבן אַזוי לאַנג געאַרבעט, ביז יענער האָט געשיקט אַ בעל-כוח. דער אייגענער איז אויך נעווען אַ פאַרהערער. מען האָט אים גערופן ר' שעפּסל דער מגידיכעס, ווייל זי איז געווען זיין שוויגער. דאָס איז געווען אַ ייד אַ למדן און אַ וועלטמאַן. צו אים האָט געהערט דאָס רבני-שטיבל פון זיין שווערס קבר.

ער איז אַפילו געווען אַ מענטש אַ דריי-קאָפּ, אָבער נישט ווי דער מויציטער. דער מויציטער האָט מיט זיין פאַלשער תורה פאַרדרייט דעם קאָפּ זיך אַליין און אַמאָל אויך דעם אַנדערן. אָבער ר' שעפּסל האָט נאָר פאַרדרייט דעם קאָפּ דעם אַנדערן. אָבער זיך גאַרנישט. און ווי ער האָט געהאַט אַן אָפענעם קאָפּ, אַזוי האָט ער געהאַט אָפענע מערידן און אַן אָפענע האַנט צו נע- מען לאַפּקע.

דערדאָזיקער גרויסער פאַרהערער האָט זיך נישט געלאָזט אַזוי לייכט פאַרשווינדלען פון דעם מויציטער. ער האָט זיך מיט אים געהאַקט ביז שפעט אין דער נאַכט אַריין און חייציקל פלעגט זיך אַריינמישן אַלע וויילע, ווי אַ זינגערל מאַכט פאַם נישט יואו עס פאַסט. זיין גליק אָבער איז געווען, וואָס ר' שעפּסל דער מגידיכעס איז געווען אַזוי פאַרברענט מיט דעם מויציטער אין דעם שטיקל גמרא, אַז ער האָט גאָר פאַרגעסן אין חייציקלען. דאָס וואָלט זיך געצויגן אָן אַן אויפהער, ווען קונע, זאָל געזונט זיין, וואָלט נישט דערלאָנגט צום טיש וויין און ליקער, קאַנפיי- טורן און נאָך גוטע זאַכן. דאָס האָט איינגעלאָשן זייער היציקייט און ביידע זיינען געוואָרן צווישן זיך גוטע פריינט.

חייציקל האָט ביי אים אויך אויסגענומען, ווייל ער האָט גוט געוואוסט, אַז ער וועט אויך גוט אויסנעמען (די שדכנים האָבן אים עס פריער געזאָגט).

„מען קפן צנדערש נישט זאָגן, - האָט ער זיך אָנגערופן
צו דער מוטער, - אייער הייציקל איז א וואונדערלעכע בלי.
ביי ר' שלומטשען וועט ער אַרויסוואַקסן אַ גאון עולם.“
הייציקל איז געווען אַ ביסל פאַרשוויצט, אַ ביסל צעשראַקן,
דאָך אָבער פריילעך.

„אַבי איבערגעקומען, - האָט דער מויציטער נאָכדעם אַ
זאָג געטאָן צו הייציקלס מוטער, - עס איז אַ גוט שטיקל סחורה.
איך האָב מיינע כוחות אָנגעוואָרן ביז איך האָב אים איבער-
גערעדט. ער שטאַרבט גאָר ממש פאַר דעם יינגל. יעצט וועט שוין
זיין למזל הנאָים.“

וכן היה, און אַזוי איז געוואָרן. צומאָרגנס האָט ר' שמערל
געמאַכט אַ שאַרפע תנאים. עס זענען געווען געלאָדן די גרעסטע
לייט. פאַר גוטע פריינט האָט מען געמאַכט אַ געוואַלדיקן מאָל-
צייט. דער בעל-כוח האָט באַקומען צען דוקאַטן חוץ קליינע
מתנות. די שדכנים האָבן געכאַפט פופציק רענדלעך. דער מוי-
ציטער האָט אויך גענוג גענומען. אויף איבערמאַרגן איז דער
בעל-כוח אַוועקגעפאַרן און האָט אַוועקגעפירט מתנות דער
כלה פאַר כמה הונדערט רובל. אין אַ חודש אַרום האָט מען
איינגעלייגט דאָס געלט מער ווי צוויי טויזנט רובל. הייציקל
האָט באַקומען אַ גאָלדענעם זייגערל, זילבערנע בתים. ר' שמערל
מיט זיין ווייב זיינען געווען זייער פריילעך, ווייל זיי האָבן
גוט באַזאָרגט זייער קינד.

ביי דעם מויציטער איז שוין דער עק געווען שטאַרק
פאַרריסן. עס איז מיט אים גאַרנישט געווען צו ריידן. ער
פלעגט דערצייילן פון זיין נצחון, ווי אַזוי ער האָט אויסגעפירט
געגן ר' שעפסלעך, ווי איינער דערצייילט פון גבורות און נפלאות.
אָבער די דאָזיקע שמחה האָט נישט לאַנג געדויערט. דער
שכיזער מחותן איז אין אַ פאַר חדשים אַרום געוואָר געוואָרן,
אַז ר' שמערל איז גאָר אַ זון פון אַ בעל-מלאכה און ער אַליין
איז א יך געווען אַ פאַרבער. דאָס איז אים נישט אָנגעשטאַנען,
האָט ער אָפגעלאָזט דעם שידוך. האָט דאָס ר' שמערלעך מיט זיין

חיי ציקל.

ווייב זייער געקריינקט. דערצו האָט זיי געקאָסט גענוג מי און געלט ביז זיי האָבן אָפגענומען די מתנות און די שטישית. דער מויציטער האָט געמוזט פאָרן קיין שכיו און האָט געהאַט די תורות און לויפעניש, ביז ער האָט אַלץ מוציא געווען. דער מויציטער איז אָבער תקיף געוואָרן ביי זיינע באַלעבאַטיים. זיי האָבן אים אָרנטלעך באַלוינט דערפאַר באַזונדער. זיי האָבן אים שוין נישט געוואַלט פון זיך אַוועקלאָזן ביז חייציקל וועט חתונה האָבן אין אַ גוטן אופן. לא ארכו הימי, עס האָט נישט לאַנג געדויערט און מען האָט אָנגעהויבן גאָר אויף סניי חייציקלען צו ריידן שידוכים. ער איז ווידער געוואָרן אַ חתן, ווי פריער, אָבער דאָסמאָל איז שוין דער שידוך לייכטער אָפגעלאָזט געוואָרן ווי פריער, און אַזוי איז עס געשען אַ מאָל זעקס. יעדער שידוך האָט אַלץ געקאָסט שדכנות און הוצאות התנאים און אָפּט אויך קנס. אָן דעם מויציטער האָט זיך קיין שידוך נישט אָנגעהויבן און נישט אויסגעלאָזט, און אַלץ נישט אומזיסט. ביז עס איז געקומען אַ גרויסער לאַנדשדכן פון וואַרין און האָט געמאַכט אַ סוף פון די צרות. ער האָט פאָרגעשלאָגן ר' שמערלען אַ שידוך פון בראַד מיט אַ געוויסן נגיד און יחסן ר' שמשון סאַנדעגורער. ער האָט געהאַט אַ מיידל, די יונגסטע, אַ מוזיקע, זייער אַ שיינע און אַ געלערנטע, האָט זיך אים געוואַלט איר געבן פאַר אַ מאַן אַ ליטווישן יינגל, וואָס זאָל זיין אַ וואוילער און פון רייכע עלטערן; ער מעג זיין אין יחוס נישט אַזוי געהויבן, אָבער פון אַ פרום הויז און דער חתן זאָל זיין אַ מתמיד. די בראַדער יינגלעך זיינען שוין אין יענער צייט געווען האַלבע דייטשן און האַלבע פראַנצויזן, לויט דער היינטיקער מאָדע. אָבער ער האָט געוואַלט אַן אַלטמאָדישן יינגל. דער שדכן האָט חייציקלען פאָרגעשטעלט פאַר ר' שמשונען אלס חתן, ווי ער ווינשט זיך אליין, מיט אַלע מעלות, אויסערדעם, גיט דער פאָטער נדן טוינט דוקאַטן.

צוויי חדשים האָט געדויערט, איידער מען האָט זיך צו-
זאַמענגערעדט דורך בריוו. דערוויילע איז דער שדכן געזעסן ביי
ר' שמערלען אין שטוב אויף אַלעם גוטן. קורץ דערפון, דער
שידוך איז אויסגעפירט געוואָרן. עס איז געקומען אַ בעל-כוח
פון בראַד און האָט פאַרהערט דעם חתן און עס האָט געבליקט.
ער האָט גראַד מיט אים גערעדט וועגן אַן ענין, וואָס יענער
האָט עס שוין אַמאָל געלערנט. דער בעל-כוח האָט גענומען עפעס
אין מויל אַרײַן, איז ער געוואָרן גאַנץ ווייך. האָט מען איבער-
אַנייט געמאַכט גרויסע תנאים, אַז די שטאַט וואָס געקלונגען, עס
האָבן אים פיל נגידים מקנא געווען מיטן שידוך.

אויף די דאָזיקע תנאים זײַן איך, דער שרייבער פון דער-
דאָזיקער געשיכטע, אויך געווען איינגעלאָדן, ווייל צוליב גע-
שעפט-זאַכן זײַן איך פון עטלעכע חדשים געוואָרן אַן איינגייער
דאָרט אין שטוב, האָב איך דאָן געהאַט אַ געלעגנהייט צו זען
דאָרט אויפן טיש אַ שיינעם זילבערנעם לייכטער. איך האָב אים
זייער שטאַרק באַוואונדערט. און ווייל ער האָט אויסגעזען גאָר
ניי, האָב איך געמיינט, אַז מען האָט אים ערשט געקויפט צו די
תנאים. האָב איך געפרעגט קונען, ביי וועמען זי האָט אים גע-
לאָזט מאַכן.

„דער לייכטער איז שוין אַ צייט ביי מיר“, — האָט זי מיר
געענטפערט. — מיין מאַן האָט אים געבראַכט פון פרייסן. אָבער
איך ניץ אים מער נישט, ווען ביי מיין חייציקלען איז תנאים.
און ווייטער קיינמאָל נישט. איך היט אים, ווייל איך האַלט אים
אויף דרשה-געשאַנק פאַר מיין חייציקלען.“

איך האָב מיך קוים איינגעהאַלטן פון לאַכן.
ויהי, און עס איז געווען, אַז דער עולם האָט אָנגעהויבן
צו גיין אַהיים, איז צו מיר צוגעגאַנגען דער מויציטער און האָט
מיך געבעטן אין ר' שמערלס נאָמען, אַז איך זאָל נאָך אַ קליינע
וויילע פאַרבלייבן. האָב איך געמיינט, אפשר וויל מען דאָ מיך
אויפהאַלטן אויף אַ גוט גלעזעלע משקה. האָב איך געוואַרט. ווען
אַלע זיינען שוין אַוועקגעגאַנגען, איז צו מיר צוגעגאַנגע

חיי ציקל

ר' שמעל מיט דעם מויציטער און האָבן מיך געבעטן, אז איך זאל אָנשרייבן צו דעם מחותן אַ בריוו אין לשון-קודש אין דעם חתום נאָמען.

איך, וואָס איך האָב גוט געוואוסט, וואָס פאַר אַ טויגעניכטס ער איז, דער תלמיד, מיט דעם רבין צוזאַמען, האָב מיך געמאַכט גאַר נישט וויסנדיק און האָב געזאָגט צו דעם מויציטער:

„אין איר אַליין זייט קליין אָנצושרייבן אַ בריוו?“

„פאַרשטייט איר מיך, — האָט יענער אָפגעענטפערט, רויט-

ווערנדיק, — איך בין דאָך פון די ליטווישע עילויים, וואָס פאַר-

נעמען זיך נאָר מיט לערנען אַליין, ביי אונז איז חריפות אַ באַ-

זונדער זאך, און שרייבעכץ איז אַ באַזונדער זאך. איך וואָלט

אויך מער נישט האָבן וואָס צו טאָן, צו פאַרנעמען זיך, ווי אַ

קליין יונגל, מיט טינטלעריי... אַ שיינער משא ומתן וואָלט עס

געווען פאַר מיר. איך וואָלט טאַקע אַרויסגעוואַקסן אַ רעכטער

מענטש.“

נו, — האָב איך געזאָגט, — איך ווייס נאָך אַצינד אויך

נישט, כאַטשבי איר קאָנט נישט שרייבן, אין וואָס עס באַשטייט

אייער רעכטע מענטשלעכקייט. איך מיין, אז איר קאָנט אויך

נישט לערנען. איר ווייסט נישט קיין פסוק, קיין דקדוק, קיין

מדרש.“

דאָ איז דער מויציטער אין כעס געוואָרן און האָט זיך

אַפגערופן:

„אַט הויבט זיך אָן מיט אַ היינטוועלטליקן. אַ שיינער

למוד. בשעת מען לערנט גמרא, און עס ווערט דערמאָנט אַ פסוק,

קוקט מען זיך איין אין חומש אָדער אין עשרים וארבע. אויך

מיר אַ זאך. און וואָס האַקט איר מיר אָן אַ קאַפּ מיט דקדוק.

איך האָלט מיט די, וואָס זאָגן, אז דקדוק ברענגט נאָר צו מדת

ניאוף. און וואָס איר זאָגט מיר עפעס פון מדרש, איז דאָס גלאַט

צו לאַכן פון אייך. איר ווילט מאַכן פון מיר אַ בעל-דרשן. אַט

זייט אַ בריה און פאַרהערט אייך מיט מיר אין האַרבע שטיקלעך

גמרא, וועט איר נישט וויסן, וואו אייער געביין וועט אַהינקומען!“

האָב איך צו אים געוואָגט:

„אַבער דער תכלית פון גמרא לערנען איז דאָך אום אַ דיין
צו וויסן. צי וויסט איר דערפון, וואָס אַ האָר איז ווערט? איין
באַווייזן האָב איך שוין דערפון אַליין, וואָס איר ווילט נעמען אַ
יונגן יינגל און פאַרדרייען אים מיט אַ ווייב. אַ יינגל, וואָס איז
אָן תורה, אָן חכמה, אָן מלאכה און ווייס נישט, מיט וואָס אַ
ווייב מפרנס צו זיין, וואָס דאָס איז דערווידער אַ בפירושן דין
אין רמב"ם. ער זאָגט דאָך אין ס' יד החזקה, אַז אַזוי טוען נאָר
טפשים: זיי נעמען פריער אַ ווייב, איידער מען ווייס נאָך מיט
וואָס אַ ווייב מפרנס צו זיין.“

„אויף אַזעלכע זייטיקע דינים, – האָט דער מויציטער באַ-
מערקט, – קוקן נישט אַזעלכע לייט, ווי מיר זיינען. און נייע
חוקים וועט איר ביי אונז נישט מאַכן.“

קורץ דערפון, איך האָב נישט געוואָלט מיט אים אַריינגיין
אין ווייסע ויכוחים. איך האָב אים אָנגעשריבן דעם בריוו און
האָב אים איבערגע'ייענט פאַר זיי. עס האָט אים אַבער נישט
פאַרשטאַנען – נישט דער מויציטער, נישט חייציקל און נישט
דער פאָטער. נאָדעם האָט מען די גאַנצע נאַכט געהויליעט.

חייציקל איז דעמאָלט אַלט געווען זעכצן יאָר, אַבער ער
איז געווען אָן שכל, אָן געזונט און יראת שמים, אָן דרך ארץ.
אָן תורה, אָן מוסר און אָן אַ פעדער. ער האָט געהאַט אַ בלאַס
פנימל, ווייל פון עלפטן יאָר אָן האָט ער שוין אַליץ געטראַכט
פון אַ ווייב. און דאָס שאַדט זייער צום געזונט, ווי אונזער גמרא
זאָגט „הרהורי עבירה קשה מעבירה גופא.“ דאָס טראַכטן און
קלערן פון דעמדאָזיקן ענין שאַדט פיל מער, ווי די עבירה גופא.

אַ, איר טאַטע און מאַמעס, היט אייערע יונגע קינדער, אַז
זיי זאָלן פון דעמדאָזיקן ענין נישט געוואָר ווערן, וואָס איז
זייער געפערלעך צום גוף און צום נפש, וואָס פאַרצערט דעם
קערפער און פאַרשמוצט די נשמה, אַזוי גיך, ווי אַ פונק פייער
פאַרצערט אַ גאַנצן קאַסטן מיט פולווער. דעריבער צו שרייבן

זיינען הונדערט בויגן פאפיר אויך ווייניק. אָבער פאַר דעם קלוגן איז גענוג אַ וואונק.

לאָמיר אָבער ווייטער פאַרציילן אונזער געשיכטע.

ובין כה וכה, און דערווייל, ווי אונזער ר' שמערל האָט זיך אַלץ דאָ געמחותנט און מקבל נחת געווען פון זיין הויקער און פון דעם מויציטער, האָט די צייט אַ ביסל אומגעדרייט דאָס רעדל אין די געשעפטן פון אונזער ר' שמערלעך. ער האָט געהאַט צוויי שלעכטע יאָרן. די שידוכים האָבן ביי אים צעשלעפט אַ האַלבן קאָפיטאַל און דאָך איז ער נאָך געווען פאַרבליענדט און האָט געזען מיט אַלע מעגלעכקייטן צו טאָן דוקא דעם פעלער און האָט זיך בדלות געשטעלט מיט דער חתונה. ער האָט געמוזט פאַרן קיין בראַד. דער זמן-חתונה איז אויסגעפאַלן אין חשוון, דעמאָלט, ווען דער וועג איז זייער שלעכט. האָט ער געדונגען צוויי בריטשקעס, צו פיר פערד.

מען האָט אָנגעפאַקן און אָנגעפרעגלט גאַנצע קאַסטנס. מען האָט געמאַכט גרויסע מאַלצייטן, איידער מען איז אוועקגע-פאַרן. מען האָט אַריינגעלייגט אין בויד אַריין בעטצייג מיט קליידער פאַרן חתן, וואָס האָבן געקאַסט טויזנט רובל.

געפאַרן איז ר' שמערל מיט זיין ווייב, מיט צוויי מיידלעך, טעכטער, און דער חתן מיטן מויציטער, אַ באַהעלפער, אַ קעכין, אַ דינסט, אַ יוג, און אַ פאַר נגידישע יונגעלייט מיט זייערע ווייבער.

דער וועג איז געווען שלעכט. דער יקרות גרויס און די נסיעה פון העכער הונדערט און צוואַנציק מייל האָט געדויערט גאַנצע דריי וואָכן. אין וועג האָט דער מויציטער געחורט מיט חייציקלעך די דרשות און די פשטלעך.

חייציקל האָט דאָרט געדאַרפט בלייבן אויף קעסט, און דער מויציטער האָט זיך געריכט צו פאַרבלייבן זיינער אַ רבי, האָט ער פאַר זיך אַליין אויך אָנגעגרייט אַ סך פשטלעך. די נסיעה האָט געקאַסט פיל געלט און געזונט. קומענדיק אַהין, האָט חייציקל אויסגעזען ווי אַ מויז אין סמעטענע און

ערשט דאָרט האָבן אנגעהויבן צו פליען רעדלעך, ווי שפענדלעך. דאָרטן, ביי דעם מחותן, האָבן זיי געפונען אַ ריין הויז און זייער איידעלע מענטשן. זיי זיינען ביי זיך זייער אַראָפּגעפאלן, ווען זיי האָבן דערזען וואָס פאַר אַ פיינע זין און איידעם, גרויסע מופלגים אין מושלמים און חכמים ר' שמשון האָט געהאַט. די כלה איז געווען זייער שיין און קלוג און זייער געבילדעט, און דערצו הויך געוויקסיק. חייציקל האָט אויסגעזען קעגן איר ווי אַ קליין מאַלפעלע קעגן אַ מענטשן. ס'האַט אים מער געפאַסט צו עסן דאָרטן טעג, איידער אַן איידעם צו זיין.

עס פאַרשטייט זיך, אַז ער איז דאָרט באַלד נישט געפּען, ר' שמשון אָבער איז געווען אַ פרומער ייד אין אַגרויסער צדיק. האָט ער אָנגעהויבן איינצוריידן די טאַכטער, אַז זי זאָל אים דאָך לייבן.

„ער איז אַפילו אַ שטשופלער, - האָט ער געזאָגט, - און אַ בלאַסער. אָבער ער איז אַן עילווי. זיין תורה וועט דיך באַקריי-נען און באַשיינען. נישקשה, ביי אונז אין שטוב וועט ער ווערן אַ מענטש. זיין אויסגעווייקטער פנים ווייזט אויס, אַז ער מוז זיין אַ גרויסער מתמיד. און תורה איז דאָך די בעסטע סחורה.“

די כלה איז געווען אַ גאַנץ פרומע טאַכטער. האָט זי גע-פאַגט דעם פאַטער און האָט פאַר לייב אָנגענאַמען דאָס, וואָס איז נישט געווען לייב. די זין, די איידעם, די טעכטער, די שניר האָבן געוואָלט דעם אַלטן אויפעסן. דאָך אָבער איז דער אַלטער געבליבן ביי דאָס זייניקע. ער האָט פשוט קיין מוט נישט גע-האַט אָפּצעלאָזן דעם שידוך און מבייש צו זיין ר' שמערלען מיט זיין פאַמיליע, וואָס זיי זיינען געפאַרן אַזאַ ווייטן וועג און האָבן זיך מרבה הוצאה געווען. דערצו האָט ר' שמערל פאַשאַטן די דינערשאַפט מיט געלט, און יעדער האָט דערציילט פון חייציקלען אַן אַנדער חכמה. אויך האָט ער אין בראַד געקויפט זייער פיל פערל און האָט דערמיט באַהאַנגען דעם האַלז פון דער כלה. ר' שמערל האָט גאַנץ גוט פאַרשטאַנען, אַז ער האָט מיט חייציקלען אַ צוגרויסן טריט געמאַכט, דאָס הייסט ער האָט אָנגע-

חיי ציקל.

יוענדט אלע מעגלעכקייטן, צו מאַכן אומגליקלעך זיך און זיין ווייב און זיין זון. דורך די גרויסע מתנות און גרויסע נדבות, וואָס ער האָט דאָרט געגעבן, האָט ער זיך געמאַכט אַ שם אין בראַד פאַר אַ גרויסן גביר און האָט אויסגעפירט זיין פאַרלאַנג.

אין עטלעכע טעג אַרום איז געווען די חתונה. דער התן האָט געזאָגט אַ פאַר דרשות. עס איז האַלב געפעלן, האַלב נישט געפעלן. נאָר בלייבט נאָר, מקה בלייבט מקה האַלט זיך מיט דער דודע, דען עס איז שוין נאָך דער סעודה.

אַ טאָג צען נאָך דער חתונה איז ר' שכערל געבליבן אין בראַד, ביז חייציקל זאָל צוגעוויינט ווערן צו דער פּלה און צו די הויזלייט.

דערווייל האָט דער מויציטער געהאַט אַ גוטע געלזגנהייט באַקאַנט צו ווערן מיט ר' שמשונען אין לערנען. ר' שמשון האָט איינגעזען, אַז דער מויציטער קאָן גאַרנישט לערנען. אין קאַפּ דרייט זיך עפעס, פּלומרשט אַ הריץ, אָבער אינגאַנצן איז ער פּוסט און ווייט נישט קיין פּסוק, קיין רמ"ב, קאָן נישט קיין איינציקע מסכת, און ווער רעדט שוין פון אַזייטיקן למוד—פון אַ מדרש, פון אַ פּסוק, פון דקדוק אַודאי און אַודאי נישט. און, ווידער, פאַרקערט האָט דער מויציטער געזען, אַז ר' שמשון איז אַ מופּלג גדול מיט אַ גרויסן קאַפּ אין לערנען, און דערצו נאָך אַ גרויסער חכם אין אַנדערע חכמות און אַ מענטש מיט גוטע מדות. איז דער מויציטער ביי זיך זייער אַראָפּגעפאַלן.

ער האָט זייער גוט פאַרשטאַנען ווי ער זעט אויס ביי דעם מחותן און אַ פּשיטה שוין ביי די איידעם, וואָס זיינען געווען גרויסע לומדים און גרויסע מושלמים. זיי האָבן אים געהאַלטן פאַר אַן אַלטן יינגל, וואָס זיצט ביים טיש און הערט זיך צו ווי מען לערנט. דער מויציטער האָט זיך אָבער אָנגעהויבן מיט זיי צו האַקן אין לערנען מיט פּוסטע דבורים אין מיט גרויסע געשרייען.

האָט אים איינער פון זיי געפרעגט:

„הָאָט איר נישט געקענט באַקומען פאַר זיך אַ רבין אין מויציט, וואָס איר זייט גאָר געוואָרן אַ מלמד אין לינאָווע?“

דידאָזיקע ווערטער האָבן געשטאַכן ווי אַ שפּיז ר' שמערלס האַרץ. ער האָט שוין דאָרטן גוט פאַרשטאַנען, וויאָזוי חייציקל אַליין וועט האָבן אַ פנים ביי זיי, אַז זיי וועלן זיך פאַנאַנדער־ריידן מיט אים אין לערנען.

קורץ דערפון, דער מויציטער איז דאָרט אויך קלאָר געוואָרן, וואָס מען רופט אַ לַמְדָן און ווער עס ווערט גערופן אַ רעכטער מענטש. ער האָט דאָרט אויסגעזען, ווי אַ שוואַרץ־אַר. ער האָט שוין נישט געטראַכט מער דאָרט צו בלייבן. ניין. עס האָט זיך אים דאָרט געצויגן אַ טאַג - אַ יאָר. ער האָט געזען, ווי מען שטעלט אים גאָר אַרויס פון הינטן אַ צונג. אַזויאַרום האָט ער שוין אויך נישט בעסער אויסגעזען ביי ר' שמערלען אַליין, וואָס ביי אים האָט געציטערט דער פופיק וועגן זיין חייציקל אַליין.

אחר ימים עשרה, אין צען טעג נאָך דער חתונה האָט זיך ר' שמערל צעזעגנט מיט חייציקלען, מיט דער כלה, מיט די מחותנים און האָט געלאָזט איבעראַנייעס גרויסע מתנות דער שוור און יעדערן באַזונדער, און באַפרידיקט די דינערשאַפט.

דער מויציטער האָט מוסר געווען חייציקלען נאָך עטלעכע פשטלעך און האָט זיי אים אויסגעלערנט אויף אַזאַ אופן, אַז יענער זאָל זיי זאָגן מיט אַזאַ אָנשטעל, פונקט ווי יעדער פשטל איז אים אין דער רגע איינגעפאלן. ער האָט אים אויך איבערגעגעבן געוויסע כּללים, וויאָזוי ער זאָל זיך מיט זיי אַמפּערן אין לער־נען. איבערהויפּט זאָל ער זיי אַלעמאַל זאָגן: „ניין! איך מיין פאַרקערט! מען קען גאָר אַנדערש זאָגן“, ווייל מיט דידאָזיקע ווערטער איז זייער לייכט יענעם צו פאַרטומלען. חייציקל אָבער איז נישט געווען אַזוי פּיפּיק, ווי ער, און האָט דעמדאָזיק־כלל אַלעמאַל זייער שלעכט אָנגעווענדעט, ווי מיר וועלן עס באַלד דערציילן.

חייציקל

ויהי, און עס איז געווען, ווי זיי האָבן זיך צעזעגנט, און ר' שמערל, וועלכן עס האָט זיך דאָך געוואָלט, אז דער מוי-ציטער זאָל דאָ פאַרבלייבן מיט חייציקלען כאָטש אויף איין זמן, האָט געפרובט ריידן מיט ר' שמשונען וועגן דעם, האָט אים יענער געענטפערט:

„ניין, מיר האָבן אין בראָד פיל בעסערע מלמדים, וואָס זיינען אמתע לומדים, חכמים און שרייבערס. זאָל ער פאַרן מיט אייך געזונטערהייט. און דאָ האָט ער זיין דרשה-געלט.“

ער האָט אים געשענקט צוואַנציק טאָלער, און האָט ר' שמערלען דערביי פאַרזיכערט, אז ווען חייציקל וועט קיין עקשן נישט זיין אין וועט פאַלגן, קען ווערן מיט דער צייט אַ מענטש פון אים.

מיט די דאָזיקע ווערטער האָט ער ר' שמערלען ממש מחיה געווען. זיי האָבן זיך צעקושט, און ר' שמערל מיט זיינע מענטשן זענען אוועקגעפאַרן לשלום אַהיים. דער מויציטער איז אָבער געווען זייער אומעטיק, ווי אַ נאַסער האָן. דעם גאַנצן וועג איז ער געווען ביי ר' שמערלען מיט זיין ווייב צו לאָסט, ווי אַן אומצופרידענער גאַסט. זיי האָבן געזען לייז צו ווערן פון אים ביי דער ערשטער בעסטער געלעגנהייט. אַז זיי זיינען גע-קומען אַרום לאַהישע, האָבן זיי אים אַרונטערגעלאָזט. דאָרטן האָט זיך אים געמאַכט אַ פאַרהערעניש. אַזויאַרום זיינען זיי פון אים פטור געוואָרן.

ר' שמערל מיט זיין ווייב זיינען געפאַרן אַהיים האַלב פריילעך האַלב-פאַרוואַרגט. אַ וויילע האָט זיך זיי געדאַכט אַז זיי האָבן זייער קינד פאַרוואַרגט און עס וועט אים דאָרט זיין גוט און אַ וויילע האָבן זיי, פאַרקערט, געטראַכט, אַז ער וועט דאָרט קיין קיום נישט האָבן. אַזוי האָבן זיי זיך אַ גאַנצן וועג אַלץ געשלאָגן מיט די געדאַנקען, און זיינען שיער כּשוגע געוואָרן פון די רעיונות. דאָך, פאַר מענטשן האָט מען גע-וויון אַ פריילעך פנים. מען איז דאָך אַראָפּגעפאַרן פון וועג, אַז ערן זיך מיט ווייטע רייכע קרובים, צו דערצילן מיט וועמען

זיי האָבן געטאָן אַ שידוך. דאָרטן האָט מען אויף דאָסניי גע-
הוילעט, און די רענדלעך זענען געפלוּיגן ווי שפענדלעך. דער
וועג איז אַלץ געווען אַ שלעכטער. זיי האָבן זיך געשלעפט צו
פיר, פינף מייל אַ טאָג. זיי זיינען געפאָרן זייער שווער מיט
גרויסע שווערע קאָסטנס און זאָלבעצענט. די נסיעה האָט גע-
דויערט צוריק אַ וואָך זיבן, אַכט.

קורץ דערפון, זיי זענען געקומען אויסגעמיטשעטע קיין
לינאָוע צוועלף אַזייגער ביינאַכט. ביי די ראָגאַטקעס האָבן די
סטראַזשניקעס זיי אָפגעגעבן מזל-טוב און זיי האָבן זיי געטיילט
דעקעך און בראָנפן און האָבן זיי פאַרציילט די גרויסקייט פון
דעם שידוך. די סטראַזשניקעס האָבן זיך קוים איינגעהאַלטן פאַר
לאַכן. עס איז געווען פון וואָס צו לאַכן, ווי דו וועסט עס פאַלד
אַליין זען.

ר' שמערל איז מיט זיינע לייט אַרויפגעפאָרן צו זיך אויפן
הויף, און האָבן געדאַנקט און געלויבט דעם אויבערשטן, וואָ-
זיי האָבן זייערע ביינער געבראַכט אַהיים.

וימצאו, האָבן זיי אָבער געפונען די טירן מיט די לאָדן
אינגאַנצן פאַרהאַקט. האָט ר' שמערל אַליין אָנגעקלאַפט אין טיר
איינמאָל, צוויימאָל, ביז עס האָט זיך אָפגערוּפן עפעס אַ קינדער-
שער באַקאַנטער קול:

„ווער קלאַפט דאָס אין האַלבע נאַכט?“

„מיר זענען שוין געקומען פון דער חתונה“, - האָט קונע
געענטפערט מיט אַ דערשראָקענער שטימע.

אַ שיינע זאָך! - האָט זיך אָפגערוּפן יענער קינדערשער
קול. - מיר האָבן געמיינט, אַז איר זייט שוין אַלע אויסגע-
שכאָרבן. מען זאָל זיך דאָס אַזוי לאַנג זאָמען“

„ווער איז דאָס עפעס דאָרט פאַר אַזאַ איינער, וואָס חכמעט
זיך דאָ מיט אונז?“ - האָט זיך אָפגערוּפן ר' שמערל ווי אַ צע-
מישטער.

„פֿטור, גאָר אַ נײַס, זײ דערקענען מיך שוין גאָרנישט! —
האַט זיך יענער אָפּגערוּפֿן פֿון שטוב. — צען יאָר וואָס חוּק גע-
וואונט מיט זײן ווייב און האָט איר דערנאָך נישט דערקענט.“
דאָ איז שמערל אין פֿעס געוואָרן און האָט אַ קלאַפֿ גע-
טאָן מיטן פֿוס אין טיר, און זאָגט:

„וועסטו מיר נישט זאָגן אויף דער שטעל, ווער דו ביסט
און עפענען גלייך די טיר, הייס איך אויפֿברעכן די טיר און
דיך וועל איך לאָזן בינדן. עס מוז דאָ עפעס זײן נישט קײן
גוטע זאָך. ווי קומט צו מיר אין שטוב עפעס אַ יונגאַטש. דאָס
ײנגל מוז אַודאי זײן פֿון די נאַכט-גנבים. ער האָט זיך דאָ בודאי
אַריינגעלאָזט דורך דעם קוימען. ווי קומט אַהער אַ ײינגל?“

„אַך, אַך! — אַט זיך יענער אָפּגערוּפֿן פֿון שטוב. — דאָס
איז שוין אַזוי גיך פֿאַרגעסן געוואָרן? נו, זאָל זיך אייך דאַכטן,
אַז איך בין חײציקל אַליין. דאָס איז זיך אַ ביסל געוואָמט.“

„אַ צרה מיר נישט געשען, אוי, אַ גזרה, אַ חורבן! — האָט
די מוטער אָנגעהויבן צו שרייען. — איך וועל עס נישט אויס-
האַלטן. איך בלייב! סטייטש, ערשט אַכט וואָכן נאָך דער חתונה
און שוין אַנטלאָפֿן?“

„גאָר אַ נײַס אַנטלאָפֿן! — האָט חײציקל געענטפֿערט, עפענענ-
דיק די טיר. — איך בין נישט אַנטלאָפֿן. זײ אַליין האָבן געדונ-
גען אַ בריטשקע מיט דריי פֿערד און האָבן מיר געהייסן פֿאַרן
אַהיים צו אייך.“

„אַבער אַזוי גיך?“ — האָט זיך אָפּגערוּפֿן די מוטער, ברעכנ-
דיק די הענט.

„נו, ווי דען ווילסטו? — האָט ער איר געענטפֿערט. — שלעפֿן
זיך בעסער מיט משא אַכט וואָכן ווי איר, מיט דאַרעוואָטע
פֿערד? דו וואָלסט זען מיין פֿורמאַנקע — אַ פֿאַר קאַטעס מיט אַ
ליידיקער בריטשקע. מיר זײנען געפֿלויגן פֿמעט אין דער לאָפֿטן.“
וואו זײנען דײנע זאַכן? — האָט זי אים געפרעגט. — עס
האַט דאָך אונז געקאָסט בלוט, אַז איך בלייב פֿאַר צרות!“

וואָס דאַרף איך די זאַכן? אַבי איך בין דאָ אַליין, — האָט ער געענטפערט און האָט זיך פאַנאַנדערגעוויינט. — וואָס צאַפט איר מיר די דמים? נישקשה, די זאַכן זיינען דאָרט דאָ אינגאַנצן.

ועתה, יעצט לאָמיר דאָ לאָזן שטיין חייציקלעך מיט זיינע געקרייניקטע עלטערן, וואָס האָבן זיך געוואונטשן דעם טויט און אים אויך, ווייל חוצדעם, וואָס זיי זיינען דורך אים פדלות גע= וואָרן, איז די חרפה געווען גרויס אָן אַ שיעור. גוטע פריינט וועלן האָבן צער, שונאים וועלן זיך פרייען. לאָמיר נישט שטיין דערביי און זיך צוקוקן, וויאָזוי זיי גריזשען זיך איינאַנדער, און מיר וועלן בעסער זען, ווי די זאַך איז צוגעגאַנגען מיט חייציקלעך אַליין אין בראָד.

קיים זיינען די עלטערן אַוועקגעפאַרן און ר' שמשון מיט זיינע קינדער האָבן זיך אָנגעהויבן אַרומצווען אַרום חייציקלעך אַליין, ביי דעם ערשטן מאָל ריידן מיט אים אין לערנען. האָבן זיי שוין גוט פאַרשטאַנען, ווי דער בעל-כוח האָט זיי אָפגענאַרט. זיי האָבן אין אים דערקענט אַלע זיינע חסרונות אויף איין מאָל, אַז ער איז אָן כּוּח און אָן מוח און איז דערצו אַ גרויסער נאַר און אָן עקשן. אַלע שטלעך, וואָס דער מויציטער האָט אים אויסגעלערנט, האָט ער פאַרניצט אין איין טאַג. ער האָט זיי אויסגעפלוידערט איינעם נאָכן אַנדערן, אַזוי אַז מען האָט גלייך פאַרשטאַנען, אַז דאָס זיינען נאַר אויסגעשטעלטע פשטלעך.

אין אַ פאַר טיג אַרום, האָט זיך אַ שוואַגער מיט אים גע= אַמפערט אין אַ שטיקל גמרא. חייציקל האָט אַפילו געהאַט דעם כּלל, וואָס דער מויציטער האָט אים איבערגעלאָזט, אַז ער זאָל אַלץ זאָגן: „ניין, עס איז נישט אַזוי, אדרבה, פאַרקערט האָט אים דער שוואַגער געזאָגט דעם מהר"ש א." —

אַבער עס מאַכט דאָך אַזוי, ווי איך זאָג, — האָט אים יענער באַמערקט.

„ניין, אדרבה, דער מהר"ש אַז מאַכט גאָר פאַרקערט, — האָט חייציקל געטענהט דאָס זייניקע.

חייציקל

האָט זיך דער שוואַגער אָפגערוּפן:
„נו לאַמיר אַקאָרשט אַראָפנעמען דעם מהר"ש און לאַמיר

זען.“

האָט חייציקל געענטפערט:
„אדרבה, לאַמיר דעם מהר"ש נישט אַראָפנעמען און נישט

זען.“

איז געוואָרן אַ גרויס געלעכטער, און ער האָט געמיינט,
אַז ער האָט געוואָגט אַ גרויסע חכמה און דאָדורך לאַכט מען.

אין אַכט טעג אַרום האָט ער געדארפט שרייבן אַ בריוו
צו דעם פאָטער, האָט ער געבעטן דעם נייעם רבין, ער זאָל אים
שרייבן אַ בריוו. האָט מען אים געוואָלט לאָזן לערנען שרייבן.
האָט ער נישט געוואָלט. ער האָט געזאָגט:

„דער מויציטער האָט אויך נישט געקענט שרייבן און
האָט קיין זייטיקע זאָך נישט געוואוסט. פונדעסטוועגן איז ער
געווען אַ גרויסער מענטש.“

ער האָט אויך נישט געקענט לייַדן, וואָס מען רעדט
דאָרט האַלב דייטש און פאַרגויאישט. אין אַ געזעלשאַפט פלעגט
ער זיצן ווי אַ גולם, ווייל ער האָט נישט פאַרשטאַנען קיין איין
וואָרט, וואָס מען האָט גערעדט. אויסערדעם, האָט ער נישט
געוואוסט צו גיין ריין אַרום זיך. די האָר שטענדיק פול מיט
פעדערן, נישט אויסגעקעמט. און ווען ער האָט גערעדט, האָט
ער זיך געשאַקלט און געקראַצט. פאַר אַ קריסט פלעגט ער זיך
דערשרעקן און באַהאַלטן. ביים טיש פלעגט ער אינשלאָפן, ווי
אַ קליין יינגל.

דאָך האָט ר' שמשון געוואָלט נאָך מאַכן פון אים אַ מענטש.
ער האָט אים געדונגען אַ גוטן מלמד, אַ גוטן לערער, און
פלעגט אים אַליין מדריך זיין. ער האָט אָבער אין די ערשטע
צוויי וואָכן שוין פאַרשטאַנען, אַז עס איז אומזיסט די מי און די
אַרבעט. דערצו האָט אים דאָס ווייבל פיינט געהאַט ווי דעם
סויט.

אין גאַנץ בראַד האָט מען אים גערופן „די פיינע בריה פֿין לינאָווע“, „ר' שמשונס עילוי“ און נאָך אַזעלכע שפּאַסנעמען, אַזוי אַז דאָס ווייב'ל האָט זיך געשעמט צו שטיין אין זיינע פיר איילן. די איידעם מיט די זין האָבן אָנגעהויבן אַריינצוריידן אין דעם אַלטן, ער זאָל רחמנות האָבן אויף זיין טאָכטער און זאָל פון דעמדאָזיקן יינגל נעמען גט, איידער זי וועט ווערן מעוברת. דער אַלטער האָט אַפילו נישט געוואָלט. עס זיינען אָבער צו= געשטאַנען צו אים גוטע פריינט און אָנגעזעענע מענטשן און האָבן אים איבערגערעדט. און ביי חייציקלעך האָט מען דאָס זייער לייכט געפועלט. די שוואַגערס האָבן אים געוויזן אַ בריטש-קע מיט צוויי שיינע פּערדלעך און האָבן אים געפרעגט:

„חייציקל, ווילסט פאָרן אַהיים. עס איז דאָ אַ וואוילע פּור, וואָס פאָרט ליידיק און לייז קיין לינאָווע.“

האָט ער געענפערט אַ דערמייטער:

„גוט.“

האָבן זיי געפרעגט:

„טאָמער וועסטו שוין נישט קומען צוריק?“

אין ער האָט געזאָגט:

„נאָט אייך אַ האַנט, אַז איך וועל יאָ קומען צוריק.“

„מיר גלויבן דיר אָבער נישט, — האָבן זיי געזאָגט. —

מיר ווילן דיך האָבן אין דער האַנט. דו זאָלסט דיין ווייב געבן גט. און ווען דו וועסט נישט קומען צוריק אין אַ פאָר חדשים

אַרום, וועלן מיר זי חתונה מאַכן מיט אַן אַנדערן.“

„פּטור, — האָט ער געענטפערט, — איך וועל נאָך אַפילו

פריער קומען.“

קורץ דערפון, דער פּורמאַן האָט צוגעטריבן און חייציקל

האָט זיין ווייב געגעבן גט. ער האָט נישט גענומען קיין שום זאָך מיט זיך, ווייל ער האָט זיך געריכט, אַז ער וועט באַלד

צוריק קומען. אַזוי איז ער אַוועקגעפאָרן לשלום אהיים, און איז

נאָך געקומען קיין לינאָווע פריער פון זיינע עלטערן.

חייציקל.

ער האָט זיי געעפנט די טיר, ווי מיר האָבן פריער דער-
ציילט און האָט זיך נאָך געבייזערט אויף זיי, פאָרוואָס זיי
האָבן זיך אזוי לאַנג געזאָמט. פאַר איינוועגס האָט ער זיי דער-
ציילט, אַז ער איז שוין אַ גרוש אויך.

איצט וועלן מיר זיך אומקערן צו חייציקלס עלטערן, וואָס
זיי זיינען געוואָרן אויסער זיך, הערנדיק.
ביום ההוא, אין דעמועלביקן טאָג, וואָס ער איז געקומען
צו פאָרן פון דער חתונה, האָבן זיי נאָך געדאַרפט ענטפערן
הונדערט מענטשן:

„מיט מזל זאָלט איר לעבן!“

אויף דעם מזל-טוב, וואָס מען האָט זיי אָפגעגעבן. מאַנכע
האָט מען נאָך אויך געדאַרפט מכבד זיין. דערצו האָבן זיי גע-
מוט שיקן אַ מענטשן קיין בראַד אָפצונעמען די קליידער, די
מתנות און דעם שלישית. עס האָט געקאָסט גענוג מי און הוצאות,
אויסער חרפות און בושות.

עס האָט דערמיט גערוישט פון לינאָווע ביז בראַד. דעמאָלט
האָט מען דעם יונגמאַן אַ נאָמען געגעבן חייציקל אַליין.
דאָס האָט ר' שמערלען אינגאַנצן אַרעפגעזעצט פון טראָפּ. עס
איז אים אזוי אינג געוואָרן, אַז ער האָט געמוזט אָנוועצן. מיט
די טעכטער האָט ער שוין געטאָן שידוכים מיט פראַסטע און
ערלעכע יונגעלייט. איינער איז געווען אַ שרייבער, דער צוויי-
טער אַ פוטער-הענדלער. זיי האָבן זייערע ווייבער ערלעך און
אַרנטלעך אויסגעהאַלטן. חייציקל אָבער איז אים געבליבן אַן
אייביקער הויקער. ער האָט אים נאָכאַמאָל חתונה געמאַכט מיט
אַן אַרעם מיידל און האָט אים גענומען צו זיך אויף קעסט.

צוויי יאָר נאָך דערדאָזיקער מפּלה האָט זיך נאָך ר' שמערל
געראַנגלט אַזיך מיט זיין גליק. עס האָט זיך אים נאָך אַלץ גע-
וואָלט שפּילן די ראַלע פון אַ גביר. ער איז אָבער געוואָרן אַ
גרויסער יורד, אַז ער האָט שוין די אַרעמקייט גאַרנישט געקענט
באַהאַלטן פון דעם עולם. און ערשט האָט ער חרטה געהאַט,
וואָס ער האָט זיין פאַבריקל אָפגעלאָזט און האָט אָנגעהויבן צו

גיין אין גדולות. דער רעכטער שכל קומט אָבער אַלע מאָל פֿאַר
שפעט, ווי אָפט אַ חתן צו אַ כלה. ער פֿלעגט ומיד שילטן דעם
מויציטער, די שדכנים. ער פֿלעגט גריזשען דאָס ווייב, וואָס זי
האָט אים דערצו צוגערעדט. ער האָט זי געגריזשעט אַזוי לאַנג,
ביז זי איז, נעבעך, קראַנק געוואָרן און איז אַוועק פֿון דער
וועלט פֿאַר דער צייט.

נאָך איר האָט ער אויך נישט לאַנג געלעבט און געשטאָרבן
איז ער אין הקדש. און חייציקל, דער עילוי, דער בן-גביר,
איז געפֿליבן אַ קבצן, אַ גאַרנישט, אַ נאַר, אָן תורה, אָן חכמה,
אָן מלאכה, אַ מטופֿל מיט קינדער. פֿאַר גרויס רחמנות האָט מען
אים געמאַכט פֿאַר אַ סטראַזשניק. ער האָט אָבער דערצו אויך
נישט געטויגט. האָט ער געמוזט לעבן פֿון קצבה. און אַז די
קינדער פֿון שטאָט האָבן אים דערזען פֿלעגן, זיי שרייען:
„חייציקל אַליין! חייציקל אַליין!“

און דערדאָזיקער נאָמען איז אים געפֿליבן ביז אין זיין
טויט אַריין.

כֵּן אחרית, אַזוי איז דער סוף פֿון נאַראַנים, וואָס ווילן
פֿירן אַ צו-גרויסע ראַלע אין דער וועלט, וואָס שעמען זיך מיט
זייער מלאכה און ווילן זיך פֿירן ווי גבירים.
נו, מײַן טייערע לעזערין, דו האָסט זיך מסתמא פֿון דער-
דאָזיקער געשיכטע גענוג אָנגעלאַכט. דאָך אָבער זיי וויסן, אַז
גישט דערפֿאַר אַליין איז עס געמאַכט. מיר מיינען, אַז דו
זאָלסט ווערן דורך דעם אַ קלוגע מוטער, אַז עס זאָל פֿון דיר
אַרויסקומען אַ זון אַ גוטער. דאָס הייסט אַזעלכער, וואָס זאָל אויף
דער וועלט נישט עסן אומזיסט און זאָל נישט גיין ליידיק און
וויסט. ווייל ווער עס טוט זיך ערלעך גענערן, יענעם טוט די
גאַנצע וועלט ערן.

דער רענדל



דאָס איז זייער אַ שיינע דערציילונג, וואָס אַ
רענדל דערציילט פון זיך, ווי עס האָט פאַסירט מיט
אים פון זיין געפירטסטאָג אן און יאָר טויזנט
זיבנהונדערט און פונציג פון דעם יאָר טויזנט אַכט-
הונדערט גלייך. ער דערציילט אַלע זיינע אומגליקן,
וואָס ער איז אויסגעשטאַען, אַלע נסים, וואָס זיינען
געשען מיט אים, דורך וועלכע הענט ער האָט זיך
דורכגעקליקט און וואו ער שטעקט אַצינד. ער פאַר-
זיכערט גלייכצייטיק צו דערציילן און אַ צווייטן ספר
פון זיינע אַפּריקע יאָרן, דען ער לעבט נאָך עד-היום.

דער רענדל.

אנכי נולדתי, איך בין געפאָרן געוואָרן רויט און געזונט
אין יאָר 1750 אין דער הויפטשטאָט האָג, וואָס ליגט אין נידער-
לאַנד. גלייך צומאָרגנס האָב איך אָנגעהויבן גיין און די גאַנצע
וועלט איז געווען פריי פאַר מיר, פונקט ווי אין די צייטן פונם
דור-הפלגה, בשעת אַלע מענטשן האָבן גערעדט אויף איין לשון
און האָבן געהאַט איין גלויבן אָדער גאָר קיין גלויבן נישט.
יעדערער האָט מיך אויסגענומען פריינטלעך, ווי אַן אַלטן פאָ-
קאָנטן, אָדער ווי זייער אַ געווינטשטן גאַסט און איך האָב באמת
געמיינט, אַז די גאַנצע וועלט מענטשן זיינען נאָר קינדער פון מיין
פאָמיליע און לעבן צווישן זיך ווי טרייע ברידער, און יעדער האָט
מיך ברידערלעך פאַהאַנדלט. דערפון האָב איך משער געווען, אַז
אויב יעדער מענטש איז מיינער אַ ברודער, זיינען דאָך אַלע
מענטשן ברידער.

אַבער דערדאָזיקער גליקלעכער טעות האָט נישט לאַנג גע-
דויערט, דאָס הייסט, נישט מער ווי אַכט טעג, ווייל אויפן אַכטן
טאָג האָט מען מיך געזידישט, דאָס הייסט מל געווען, און עט-
לעכע וואָכן בין איך דעריבער שטאַרק קראַנק געווען. כ'פּין גע-
לעגן צום בעט און געטראַכט, אַז צוליב דערדאָזיקער בלוטיקער
אַפּעראַציע וועל איך נאָך אַודאי קיין קינדער נישט האָבן.

אך, מיין ליבער לעזערין, דו מוזט זיך אודאי חדושן : ווי קומט א רענדל צו קינדלען, אָבער מיין טייערע פריינטין, זאָל עס דיך נישט וואונדערן, ווייל אין דידאָזיקע זאָכן זיינען מיר גלייך צו מענטשן און צו אַלע אַנדערע באַשעפענישן, און איך בין נישט קיין אויסנאַם. אַלץ אין דער בריאה ווערט איינגעטיילט אין צוויי מינים: אויף זכר און נקבה. פאַראַן צווייערליי מינים צווישן האַנט־מטבעות, צווישן דאָלאַרס, רובלס און דוקאַטן, און כ'קען דיר געבן טויזנטער רעיות דערצו. אַ שידוך, ווי דו ווייסט, ווערט נישט געשלאָסן אָן געלט. ביי יעדן שידוך זיינען מיר דער עיקר, דאָס הייסט, ווען אַ שדכן זעט, אַז ביי איינעם איז דאָ אַ פעקל רובלס—זכרימלעך, און ביי דעם אַנדערן איז דאָ אַ זאָק מיט רובלס—נקבהלעך, פירט ער אויס דעם שידוך, און דער יינגל מיטן מיידל, וואָס איר רופט זיי חתן־פּלה, זיינען מער נישט ווי צוויי געלט־שומרים. און דעריבער, אַז מיר פאַרלאָזן זיי, שידן זיי זיך אויך פון איינאַנדער, ווייל זיי האָבן שוין נישט וואָס צו היטן.

ווי דו זעסט, האָב איך געהאַט דאָס אומגליק געבאָרן צו ווערן אַ זכר, און מען האָט מיך מל געווען, געיידישט און אַזוי ווייטער.

איך בין אַ ביסל שוואַך געוואָרן אויף די פיס און האָב שוין נישט געקאָנט אַזוי לויפן, ווי פריער. אויסערדעם, האָט מען מיך נישט אומעטום אַריינגעלאָזט. איך האָב מיך נישט גע־טאַרט ווייזן אין כמה וכמה ערטער, אַ שטייגער, אין אַ קאַנטאָר, אין אַן עפנטלעכן אָרט, ווייל מען האָט מיך געיידישט.

ערשט איצט האָב איך איינגעזען, אַז אין דער וועלט זיי־נען פאַראַן פאַרשידענע אמנות און פאַרשידענע פעלקער.

איך האָב גערעכט אַ לאַנגווייליק לעבן. אין גרויסע געשעפטן האָב איך זיך שוין מער נישט אומגעדרייט. איך האָב געוואוינט ביי מיין מוהל אין שטוב, ווייל ער איז געווען אַ גרויסער מכניס אורה און האָט ליב געהאַט אַ גר. דאָך בין איך געווען דער ערשטער גר, וואָס האָט זיך ביי אים אַזוי לאַנג אויפגעהאַלטן

דער רענדל.

און דערין איז ער אַליין שולדיק געווען, ווייל ער האָט איבער-געכאַפט די מאַס און האָט מיך צופיל פאַרשניטן. און דאָך, נישט צו פאַלן אים צופיל צו לאַסט, פלעג איך אים עפטער אַרויסווייזן קליינע געפעליקייטן. איך פלעג אים, אַ שטייגער, ווייזן, וואו עס וואוינט אַן אַרעמער בעל-חצר, וואָס זיין הויף ווערט נישט אָנגע-נומען אין משכון, ווייל ער טויג נישט, אָדער ווייל ער איז שוין סיי-ווי-סיי אַ גרויסער בעל-חוב, דאָך אָבער קאָן ער אַמאָל געבן וואוינרעכט דעמיעניקן, וואָס מען האָט אים געכאַפט מיט אַ קוואַרט דורכגעשמוגלטן בראָנפן און דעסגלייכן. טיילמאָל פלעג איך אים אַרויסווייזן אַ חסד אין אַ שיינק פאַר אַ גלאַז ביר, פאַר אַ גע-בראָטן גענזל, אַ קאַטשקע וכדומה.

און איך האָב פיינט צו זאָגן, ער האָט קיינמאָל קיינעם נישט אָנגעפייפט, ווייל ער פלעגט אַלע מאָל גענוי באַצאָלן אַזויפיל, וויפיל עס האָט אָנגעטראָפן מיין חסד. דאָך אָבער האָב איך איינגעזען, אַז איך וועל מיך ביי אים לאַנג נישט עלטערן. הגם ער אַליין האָט מיך מל געווען, דאָך איז ער געווען אַ דם-שונא די יידן, און איך קען נאָך עד-היום נישט זאָגן, צו וואָס פאַר אַן אמונה ער האָט אָנגעהערט: אין שטוב האָט מען נישט געזען נישט קיין צלם און נישט קיין, צען מאָל להבדיל, מזווה.

נו, האָב איך מיר געטראַכט, אפשר איז דאָ אַזאַ אמונה, וואָס ברויכט ביידע זאַכן נישט. איז מיר אָבער ווידער קשה גע-וואָרן. וואָלט מען דאָך געדאַרפט, רפחות, היטן דעם זונטאָג אָדער דעם שבת אָדער אַנדערע ימים-טובים? ביי אים האָט זיך עס נישט געלאָזט מערקן. אַלע טעג זיינען געווען גלייך. דאָס איז, קענטיק, געווען אַ מענטש גאָר אָן אמונה, דאָס הייסט ווי מען רופט עס פילאָזאָף.

נו, האָב איך מיך ווייטער געפרעגט - ביי אַ פילאָזאָף איז אַלצאיינס אַ ייד, אַ קריסט, אַ מאַכמעדאַנער, און פאַרוואָס האָט דוקא דער און זיין ווייב פיינט אַ יידן? איך מיין אָבער, אַז מיט זיין פיינטשאַפט צו יידן האָט ער זיך געוואָלט איינקויפן אין יחוס ביי דער וועלט, ווייל דאָס איז דעמאָלט געווען אין דער מאַדע...

און אָט איז איינמאַל געווען אַ נאַכט, ווען איך האָב בשום אופן נישט געקאָנט איינשלאָפֿן. דערדאָזיקער אומשטאַנד האָט מיר גראַדע געגעבן אַ מעגלעכקייט אונטערצוהאַרכן אַ קליינעם שמועס צווישן מיין באַלעבאָס און זיין אשה.
זי האָט זיך אָנגערופן צו אים:

„זאָג מיר, ווילאָנג וועסטו האַלטן דעם קאַליקע ביי זיך אין שטוב? דו האָסט שוין מסתמא פאַרגעסן, וואָס פאַר אַ צרות מען האָט אויסצושטיין, ווען מען לאָזט איבערנעכטיקן אין שטוב אַ באַשניטענעם רענדל? דו מוזט פטור ווערן פון אים. וואָרום היינט, מאָרגן וועט מען זיכער מאַכן אַ רעוויזיע.“

דערויף האָט ער איר געענטפערט:

„דו ביזט אַפילו גערעכט, אָבער מען קאָן דאָך נישט נעמען און אַרויסוואַרפֿן אים אויף דער גאַס? איך וועל אים שוין מאָרגן אויסזוכן עפעס אַ סטאַנציעלע, און נאָכדעם וועל איך מיר פאַ-וואַליע דערלאָנגען אַ מסירהלע, וואו מען באַדאַרף, און עס וועט שוין זיין הי-געלעבט! מסתמא וועל איך אים שוין איינקוואַרטירן ביי אַ יידל, און איך האָב מיך ליב אַפצורעכענען מיט אַזאָ מיך נפש...“

דערהערט די דאָזיקע ווערטער, האָב איך מיך שטאַרק דער-שראַקן, ווייל איך האָב אָנגעהויבן איבערצוטראַכטן, וואָס קיין שונא אין דער וועלט וועט עס קיינמאַל נישט איינפאַלן. ערשטנס, האָב איך מיך געשראַקן, טאָמער פאַל איך אַריין אין דער האַנט פון אַ מענטשן אַ פחדן, דאָס הייסט, צו אַן ערלעכן מאַן, און אָט נעמט ער און וואַרפט מיך אַריין אין פייער אָדער אין וואַ-סער. און באמת: פאַרוואָס זאָל איינער צוליב מיר אומגליקלעך ווערן. און, צווייטנס, האָב איך מיך סתם געשראַקן. אַ גאַנצע נאַכט האָב איך מיך געשוידערט פון שרעק און ערשט פאַרטאָג האָב איך איינגעשלאָפֿן. און ווען איך האָב זיך אויפגעכאַפֿט, האָב איך מיך שוין געזען ביי מיין באַלעבאָס אין קעשענע.
דאָרט זיינען בעת-מעשה געלעגן נאָך עטלעכע מטבעות., איך האָב אַפילו געוואַלט פאַרפירן מיט זיי אַ שטיקל שמועס

זיינען זיי אָבער געווען שטום, ווי מפיל-קינדער, ווייל זיי זיינען
 נאָך נישט געווען פארטיק. דעם האָט געפעלט אַ ראַנד, יענעם
 די פּאָליטור, דער דריטער האָט נאָך נישט געהאַט קיין דאַטע...
 בין איך מיר געלעגן שטייל און געוואָרט אויף מיין גורל.
 דאָך האָב איך מיך אומזיסט געשראַקן. ווייל אַנשטאַט צו גיין
 מיט מיר אין דער יידן-גאַס, ווי מיין באַלעבאַס האָט געזאָגט
 זיין ווייב נאָכן פרישטיק, וואו ער האָט געוואָלט קויפן אַ זומער-
 בנד, איז ער גאָר געאַנגען ערגעץ אַנדערש. עס זיינען געווען
 פאַרשידענע סבות דערצו. ערשטנס, איז שווער אַריבערצוטראַגן
 איבער אַ האַגער גאַס אַ דאָלאַר, אַ רובל, אַדער אַ רענדל, ווייל
 ביז מען גייט אַריבער איין האַלבע גאַס, בלייבט שוין אַ העלפט
 דערפון. מען באַגעגנט זיך, אַ שטייגער, מיט אַ באַקאַנטן, מאַכט
 מען מיט אים אַ שנאַפּס אַדער מען מוז געבן אַ נדבה, אַדער
 עס מאַכט זיך צו קויפן עפעס אַ מציאה - היינט ווי קויפט מען
 נישט? צווייטנס, איז שווער אַריבערצוטראַגן איבער דער גאַס
 פון אַ שטאַט דעמוועלפן געדאַנק, מיט וועלכן מען גייט אַרויס פון
 שטוב, ווייל ער מוז זיך ענדערן ביי יעדן טריט און שריט. מען
 באַגעגנט זיך מיט פאַרשידענע ענינים, וואָס דערמאָנען פאַרגע-
 סענע זאַכן און פאַריאָגן אינגאַנצן דעם ערשטן געדאַנק. דריטנס,
 איז סתם שווער אַרויסצוגיין פון שטוב מיט אַ באַשטימטער בונה
 ערגעץ צו גיין אין תּיכּף ומיד טאַקע גיין אַהין אָן אַן אָפהאַלט.
 פאַרוואָס? אַלץ די אייגענע מעשה: מען טרעפט אָן באַקאַנטע,
 מען באַגעגנט זיך מיט מענטשן, וואָס פאַרשלעפּן גאָר אַנדערש-
 וואו אין בויעריק.

אין מיין באַלעבאַס האָבן זיך איצט די אַלע דריי זאַכן
 פאַרייניקט, דאָס הייסט, ער האָט געוואָלט גיין אין דער יידן-גאַס
 און ער האָט געהאַט געלט ביי זיך און האָט באַרעכנט צו קויפן אַ
 זומער-בנד... דאָס איז געווען אַ צו-גרויסע לאַסט פאַר אַזאַ
 לייכטן מענטשן, און באַלד ווי ער איז אַרויס פון שטוב, האָט
 אים שוין אַנגעטראַפן אַ הברה-מאַן אין מען איז אַריין זיין אַ
 שיינק מאַכן אַ שנעפּס. נאָכדעם האָט יענער אים אַוועקגעשלעפּט

צו זיינעם א באקאנטן, און ווען ער האָט אים גייענדיק געזאָגט, אז ער האָט זיך צו קויפן א זומער-מאַנטל, דאָס הייסט, אז ער האָט ביי זיך געלט, האָט אים יענער אָנגערעדט צו כאַפן דערווייל אַ קערטל.

גערעדט און געטאָן. מען האָט באַלד איינגעלאָרן נאָך עט-לעכע מענטשן, און עס האָט נישט לאַנג געדויערט, ווי עס האָט שוין געשפּילט אַ מנין מענטשן. אין קאָרטן מאַכט עס נישט אויס. עס שעמט זיך נישט צו שפּילן מיט גרויס און קליין. מען האָט אַרויסגעטריבן דעם טאָג פון שטוב, דאָס הייסט, מען האָט צוגעמאַכט די פענסטער, אָנגעצונדן ליכט און עס איז אַוועק אַ רעכט שפּיל. און דעמאָלט האָט מיך מיין באַלעבאָס אַרויסגענומען פון דער קעשענע צוזאַמען מיט אַן אַסיגנאַציע, וואָס איז אויך מסתמא גע-מאַכט געוואָרן אויפן היימישן שטייגער.

עס האָט זיך אָנגעהויבן אַ שפּיל אויף טויט און אויף לעבן. מיין באַלעבאָס האָט מיך געשטעלט אויפן ערשטן פייער און עס האָט אים געגליקט, ווייל ער האָט מיך פאַרשפּילט נאָר אויף אַ וויילע. באַלד האָב איך מיך אומגעקערט ווידער צו אים. דער-נאָך בין איך ווייטער אַרויס פון זיין האַנט. קורץ גערעדט, יעקעלע דער גאָלד-שלעגער האָט נישט געהאַט אַזויפיל חייבער, זינט ער האָט געלעבט, וויפיל באַלעבאַטעם איך האָב געהאַט אין דער קאָרטנשלאַכט, וואָס האָט געדויערט גאַנצע פּערצן שעה. איך האָב מיך באַטייליקט אין דערדאָזיקער שלאַכט מער ווי אַלע אַנדערע מטבעות, וואָס זיינען דאָרט געווען, און דאָס נאָר דער-פאַר, וואָס איך בין געווען לייכטער און פלינקער פאַר זיי. און ווער רעדט, אז מען האָט געוואָלט אויסטוישן אַ מטבע, בין איך באַלד געווען די ערשטע כפרה. ביי דער ציאונג פון אַ פיגור האָט מען מיך אַרויסגעשטעלט.

איך האָב מיך, אַזא, באַטייליקט סיי אין דער געלט-שלאַכט און סיי אין דער צייט-שלאַכט (ווייל ביי קאָרטן שפּילן ווערן ביידע געשעדיקט, סיי דאָס געלט און סיי די צייט). איך בין גע-ווען פול אין אַלע ווינקעלעך. איך האָב אָנגעגריפן אַלע מינצן-

דער רענדל

באַטאַרייעס, און פון זיי געפֿלויגן צום קאַרטן-מאַרשאַלעק, דאָס הייכט צו דעם באַנקיר, ווייל דאָרט איז געווען מיין הויפט-קוואַרטיר. אַ מאָל צען בין איך געפאַנגען געוואָרן און אַ מאָל צען, ווידער, בין איך באַפרייט געוואָרן. איך האָב שוין געמיינט, אַז איך בין ווידער מותר געוואָרן לבא בקהל, ווי אין מינע יונגע יאָרן און אויף מיר האָט זיך אָנגעצויגן גאָר אַן אַנדער הויט. דער סוף דערפֿון איז אָבער געווען, אַז איך האָב מיך אָפגעשטעלט ביי דעם באַנקיר צוזאַמען מיט דער אַסיגנאַציע פון מיין פריערדיקן באַלע-באַס און צוזאַמען אפילו מיט מיין פריערדיקער וואוינונג, וואָרום מיין באַלעבאַס האָט פאַרשפּילט אויך זיינע לעצטע קליידער מיט דער קעשענע, וואו איך בין עפּטער געלעגן.

ער איז, נעפעך, אַוועק האַלב נאַקעט. ווי ס'איז אים געגאַנגען דאָרט מיט זיין ווייב, ווייס איך נישט. כ'זוייס נאָר, ווי מיט מיר איז עס צוגעגאַנגען. דעם אמת געזאָגט, האָט מיך שטאַרק געפרייט, וואָס איך בין אַמאָל פטור געוואָרן פון אים. אָבער דער נייער הער איז, צום באַדויערן, אויך נישט גע-ווען קיין לייט, און כ'האָב זייער גוט פאַרשטאַנען, אַז איך וועל ביי דעמדאָזיקן פאַרשוין קיין טון זאָלץ נישט אויפעסן. און אַזוי האָט זיך טאַקע אויסגעלאָזן אין דעם אייגענעם אוונט האָט ער מיך איינגעפאַקט אין בייטל מיט נאָך טויזנט אַנדערע מטבעות. ער האָט שוין געהאַלטן דעם שטעקן אין האַנט און פון דער גאַנצער געזעלשאַפט איז געבליבן נאָר איינער, וואָס האָט זיך שוין אויך געקליבן אַוועקצוגיין. האָט זיך דער איינער גראָד געדאַרפט דערמאַנען, אַז עס קומט אים פון באַנקיר אַ פאַר דאָ-לאָר, האָט ער געבעטן דעם חוב, און יענער האָט געזאָגט: „גיב מיר אַ דאָלאַר מיט אַ גילדן רעשט, וועל איך דיר געבן אַ רענדל“.

יענער האָט דערלאָנגט אַ דאָלאַר מיט אַ גילדן, און דער באַנקיר האָט אַרויסגענומען דאָס בייטל מיט די הונדערטער רענדלעך און דאָלאַרס, האָט דאָרט לאַנג געזוכט און געקוקט, ביז ער האָט מיך באַקומען און האָט מיך איבערגעגעבן צו אים.

דערביי אָבער האָט ער זיך אזוי הויך צעלאַכט, אַז עס קלינגט
 מיר נאָך איצט אין די אויערן.
 איך קאָן דיר גאָרנישט אזוי ווייט דערציילן, מיין טייערע
 לעזערין, וויפיל עס האָט מיך געקריינקט. עס איז מיר דאָס
 בלוט פון די פיס אין פנים אַריינגעקומען. דו וואָלט נאָר זען
 מיט וואָס פאַר אַ פרייד ער איז פון מיר לויז געוואָרן.
 אין מיין נייער דירה האָב איך מיך געשעמט ווי אַ גנבן
 נאָך אַ נס, וואָס ביי אים דאָרט, אין דער קעשענע, איז געווען
 פוסט און לער און ס'איז נישט געווען פאַר וועמען זיך צו שעמען.
 דאָרט איז געווען אזוי פוסט, ווי אין אַ מדבר. עס האָט מיך אפילו
 געגרוילט דאָרט צונעכטיקן; איך וואָלט דאָרט זיכער ניוק גע-
 וואָרן, ווען עס וואָלט נישט אַריבערהיינגען אַ קייטעלע פון אַ
 זייגער מיט אַ שליסעלע, וואָס אין אים האָט געשטעקט אַ קליין
 מזוזהלע (היינט איז עס אין מאַדע, עלעגאַנטן טראָגן שליסעלעך
 מיט מזוזהלעך, וואָס זיינען געמאַכט פון אַ גרויסער פאַטאָגראַפיע.
 זיי זיינען זייער קליין און שיין. זיי טראָגן עס ביי די קעשע-
 נעס, כדי די שדים זאָלן זיך דאָרט נישט פרוכפערן און מערן,
 ווייל דאָרט איז, ווי געזאָגט, אַ גרויסער מדבר). אַהיים איז גע-
 קומען מיין נייער באַלעבאָס האַלב שיכורלעך און האַלב פאַר-
 שלאָפן, און דאָך האָט ער זיך נאָך אָנגעטאָן אַ פוח און האָט
 זיך גוט צעזידלט און צעקריגט מיטן ווייב. נאָכדעם האָט ער זיך
 געלייגט שלאָפן און ערשט אויף מאַרגן אינדערפרי האָבן מיר
 זיך ביידע דערקאַנט. דעמאָלט האָט ער זיך אַרומגעזען, אַז ער
 האָט זיך מיט מיר אָפגענאַרט, ווייל אין בין קוים ווערט געווען
 די רעשט, וואָס ער האָט פאַר מיר אויסגעצאָלט. און איך, ווידער,
 האָב מיך אַרומגעזען, אַז איך האָב דאָ געמאַכט אַ צרהדיקן
 טויש.

איך האָב באַלד איינגעזען, אַז איך האָב דאָ צו טאָן מיט
 אַ קבצן אַ פאָדראַטשיקל. עס זיינען געקומען צו אים דראָפּנע
 מענטשעלעך, וואָס האָבן מיט אים לאַנג איינגעטענהט מכוח
 אָפטרעט-געלט צו צען, צו צוועלעף דאָלאַר אויף אַ חלק, עס

דער רענדל

איז געווערן קלאָר, אז דאָס זיינען צווינע מענטשלעך, וואָס קאָנען
נישט פירן קיין גרויסע געשעפטן.

עס פאַרשטייט זיך, אז ער איז געווען אַרעם ווי טיטוס,
און האָט אַלץ געאַרבעט מיטן מוה, ווי אזוי פטור צו ווערן פו-
מיר. אין גאָס האָט ער מיך מורא געהאַט צו לאָזן, ווייל ער האָט
געוואוסט, אז איך וועל ווייט נישט גיין און וועל אים דערצו גאַנץ
ווייניק אַריינטראַגן. אויסערדעם, נעמט מען אַלץ אויף באַרג און
ווי לאַנג האָט ער סך-הכל גאַר אָנגעזעצט? היינט נעם און ווייז
זיך אין גאָס מיט רענדלעך, לייטן אויפצורייסן די אויגן? דאָס
טויג דאָך גאַרנישט.

און אָט, ווי ער שטייט אזוי פאַרטראַכט, מיט צוגעמאַכטע
אויגן און קלערט אַלץ, וואָסער לאַך זאָל ער פריער פאַרשטאָפּן
מיט מיר און וואָסער בעל-חוב זאָל ער פריער צומאַכן מיט מיר
דעם פּיסק, איז פּלוצלונג אַריינגעפאַלן צו אים אין שטוב עפעס
אַן ארימע יידענע מיט אַ קלאַג און מיט אַ יאָמער.

„סטייטש, - האָט זי געשריען, - מיינע פּיס זיינען מיר
שוין געשוואָרן געוואָרן, לויפנדיק צו אייך. - אַלע טאַג - היינט,
מאַרגן, מאַרגן, היינט. מיר האָבן קיין ברויט נישט אין שטוב!
מײן מאַן האָט שוין קיין כוח נישט צו שרייען מיט אייער
יאָטעלען, ווייל ער האָט שוין פון דריי טעג נישט געגעסן“.

„וויפּיל קומט עס אייך?“ - האָט ער זי געפרעגט.
„וויפּיל קומט? - האָט זי געווישט די נאַסע נאָז און
געשריען. - דאַכט-זיך מיר, איר האָט באַדונגען צען דאָלאַר
אַ זמן און איר האָט נאָך דערווייל קיין איין גראַשן נישט
געגעבן“.

„נן, יידענע, הערט-אויף צו שרייען, מאַכט נישט קיין
ליאַרם, - האָט ער זיך אָנגערופן צו איר. - הייסט אייער מאַן,
ער זאָל בעסער ווערן אַ פאַדראַטשיק, איידער צו זיין אַ מלמד.
נאָט אַייך אַ רענדל און גייט אייך געזונטערהייט“.

און ער האָט אַריינגעשטעקט די האַנט אין קעשענע און
האַט מיך אָפּגעגעבן צו איר.

מיך האָט נאָך קיין שום מענטשלעכע האַנט אַזוי פריינטלעך
נישט געקוועטשט, ווי די דאַרע האַנט פון דערדאָזיקער אָרעמער
פרוי, און עס האָט מיך ממש געפרייט, וואָס איך בין לסוף אַרייַן-
געפאַלן צו איר. ערשטנס, האָב איך איינגעזען, אַז איך בין דער
ערשטער רענדל, וואָס זי האָט געהאַלטן אין איר האַנט. וועט זי
זיך באַלד נישט כאַפן, אַז איך בין, נישט פאַר אייך געדאַכט,
באַשניטן. צווייטנס, וועט זי דאָך פאַרט קריגן פאַר מיר אַ פאַר
דאַלער.

אַהיים האָט זי מיך געבראַכט מיט אַזאַ פרייד און מיט
אַזאַ שמחה, אַז קיין שום גר אין דער וועלט וועט עס געוויס
נישט זוכה זיין צו האָבן פון מיליאָנען.

די שמחה האָט זיך נאָך באַנייט, ווען דער מאַן איז גע-
קומען פון חדר. ער האָט אָנגעטאַן די ברילן און דאָס ווייב האָט
מיך אויסגעוויקלט פון די צען פאַפירעלעך, אין וועלכע זי האָט
מיך איינגעוויקלט, און ער האָט מיך מיט זיין פלאַס פנים באַ-
טראַכט פון אַלע זייטן.

„דאַכט זיך, לאַה, האָט ער זיך אָנגערופען צו איר, — אַז
דאָס רענדל איז עפעס קלענער פון אַלע יענע זעקס רענדלעך, וואָס
מיר האָבן אַמאָל געהאַט. געדיינקסט? אמת, ס'איז שוין אַ צייט
מיט יאָרן אַוועק, זינט מיר האָבן זיי אונזער פערען, עליה השלום,
אַוועקגעגעבן אין נרן, און ווי איך געדיינק איצט, זיינען יענע
געווען ווי די קעלבער, און דער איז עפעס גאָר אַ קלייניטשקער.“
זאָגט דאָס ווייב:

„אוי, מיין מאַן, וואָס רעדסטו אַזוינע נאַרישקייטן, הלאוי
וואָלטן מיר געהאַט כאַטש אַן אַכטל רענדלעך אַזוינע, וואָלט
אונזער צירעלע באַלד אַ כלה געוואָרן. און ווידער, וואָס פאַר-
גלייכסטו די רענדלעך פון יענע יאָרן מיט די רענדלעך פון די
היינטיקע יאָרן. די פאַרצייטיקע מענטשן זיינען אויך גאָר אַנדערע
געווען. געדיינקסטו די מעשה פון קאַזומס פאַנטאַפּל, וואָס איז
איינגעבונדן מיט דער תחינה פון ראש-הודש בענטשן? געלויבט
און געבענטשט איז זיין ליבער נאָמען, וואָס איך האָב אים

ארויספארומען פון זיינע הענט. הלואי וואָלט ער אונז דאָס איבעריקע שכר-למוד באַצאָלט מיט אַזעלכע רענדלעך. איך וואָלט מיז גרויס שמהה פאַרלאָרן אין זיי כאָטש צו צוויי גילדן, ווייל אַנדערש וועט ער גאַרנישט איינצאָלן דאָס רבי-געלט."

נו, מיין טייערע לעזערין, איך מוז דיר זאָגן דעם אמת. אַז דידאָזיקע ווערטער, ווי: מלמד, שכר-למוד, נדן און דאָסגלייכן האָב איך גאַנץ ווייניק פאַרשטאַנען, ווייל חוץ דעם פאַשניידן, האָב איך נאָך פון יידישקייט גאַרנישט געוואוסט. דאָך האָב איך פאַרשטאַנען, אַז מיין נייער אייגנטימער איז אַן ערלעכער קבצן. אַ גאַנצע נאַכט האָט מען זיך מיט מיר געשפּילט און גע-

פרייט און מען האָט זיך אַלץ מישב געווען, ווי אַזוי מען זאָל מיך אויסגעבן. דערדאָזיקער ישוב-הדעת האָט זיי צוגענומען מער צייט, ווי דער ישוב-הדעת, וואָס זיי האָבן געהאַט ביי זייער אויסגעבן אַ טאַכטער און זיי האָבן טאַקי מער און בעסער אויס-געפירט מיט מיר, ווי מיט איר, ווייל זי האָט זיך אומגעקערט באַלד צוריק און איך - שוין קיינמאָל נישט. . .

איך בין ביי זיי געווען זייער אַן אַנגעלייגטער גאַסט, אָבער אויף מאָרגן האָט מיך די אַרעמע לאה אַוועקגעטראָגן צו אַ באַקאַנטן חלפּן. זי האָט אים מיך פאַרגעשטעלט און האָט אים געבעטן, ער זאָל מיך אויסטוישן אויף קליינגעלט. קוים אָבער האָט מיך דער חלפּן דערזען, האָט ער געמאַכט אַ זייערע מינע, אַז עס איז מיר פינסטער געוואָרן אין די אויגן. און די אַרעמע לאה איז, נעבעך, געבליבן שטיין ווי אַ פאַרמשפטע.

דער חלפּן האָט אָבער קיין איין וואָרט נישט גערעדט און האָט מיך אַרויפגעוואָרפן אויף אַ וואָג-שאַל. איך בין געווען גוט אָפגעצערט. דאָס געוויכט איז אַראָפּ אונטן און איך בין אויבן אַרויף. און אַזוי ווי איך בין געווען ביי זיך זייער געהויבן, אַזוי איז, נעביך, די אַרימע לאה ביי זיך געפאַלן און האָט אַלץ גע-קוקט מיט אירע אויגן, ווי דאָס געוויכט האָט מיך איבער-געוואויגן.

„ווער האָט עס אייך געגעבן אזא קל שבקלים? — האָט ער זי לסוף אַ פּרעג געטאָן.“

„דאָס האָט מען מיר, ברוך השם, אַריינגערוקט רבי-געלט, — האָט זי געזאָגט, — אפרים דער נייער נגיד האָט עס מיר גע-געבן.“

„פון אים, פון אפרים דעם נייעם נגיד און דעם אַלטן קאָרטשפילער, האָט איר עס באַקומען? פאַרשטיי איך שוין. ער אַליין איז אויך אַ קל שבקלים און אַזעלכע רענדלעך גוט ער אייך. מיר שיינט, אז ער האָט גאָר קיינמאָל קיין בעסערע נישט געהאַט. מען מוז דאָך האָבן אַ לב אַנצוגעבן אַזאַ רענדל פאַר דריי דאָ-לאַר אָן אַרעמען מלמד פאַר שכר למוד. הערט, מיין ליבע לאה ווען איך זאָל אייך געבן דאָס, וואָס דערדאָזיקער רענדל איז באמת ווערט, קענט איר מער ווי צוועלף גילדן נישט באַקומען פאַר אים. מאַך איך מיט אייך אַזאַ געשעפט: צוועלף גילדן קריגט איר שוין און נאָך אַכט גילדן וועל איך אייך דערלייגן אין אַכט טעג אַרום. איינער האָט ביי מיר באַשטעלט, איך זאָל אים פאַרשאַפן צוויי טויזנט דוקאַטן, וואָס יעדער הונדערט פון זיי זאָל וועגן אַ פונט, ווייל ער פרויכט זיי מער אויף גאָלד, ווי אויף מינצן. איך האָב אַפילו גאַנץ אַלטע דוקאַטן, וואָס מאַכע גייען מער ווי הונדערט אויפן פונט. אייער רענדל קאָן אויך גיין צווישן זיי. איך וועל דערמיט קיין שאַדן נישט מאַכן נישט מיר און נישט יענעם, ווייל ער וועט מיר דאָך בלאו הכי נישט צאָלן מער פאַר די עטלעכע שווערערע דוקאַטן.“

די אַרימע פרוי איז געווען העכסט צופרידן, איז אַוועק מיט די צוועלף גילדן אַ היים און איך האָב מיך אָפגעשטעלט ביי דעם הלפּן. ער האָט מיך אַראָפגענומען פון שאַל און האָט מיך אַריינגעוואָרפן אין אַ קעסטעלע, וואו עס זיינען געלעגן כמה הונדערטער דוקאַטן, געזונטע און אָפגעפרעסענע. איך בין דאָרט געלעגן אַ גאַנצע וואָך און האָב דיִדאָזיקע צייט פאַרבראַכט זיי-ער פריילעך. יעדערער פון אונז האָט דערציילט זיין לעבנס-

געשיכטע, וואו ער האָט אויסגעוואַנדערט און אויסגערייזט און וואָס ער האָט זיך אָנגעזען און אָנגעהערט.

נאָר איך וועל, נאָטירלעך, נישט גיין איבערצייילן דאָס, וואָס איך האָב מיך אָנגעהערט. איך קאָן נאָר איין זאך זאָגן, אז די דאָרטיקע דוקאַטן זיינען אַלע געווען האַלענדער און דעריבער האָבן זיי מיך זייער פריינטלעך אויפגענומען. עס האָט זיי גאָרנישט געאַרט, וואָס איך בין געיידישט און האָבן זיך מיט מיר באַגאַנגען ווי ברידער. עס האָט זיי גאָרנישט אויסגעמאַכט, צי איך ליג אויבן און זיי אונטן, צי זיי אונטן און איך אויבן. איך בין אָבער אַלעמאָל געלעגן פון אויבן, ווייל מיין נייער באַלעבאַס האָט מיר תמיד געוואָלט האָבן אין אויג, כדי פטור צו ווערן פון מיר ביי דער ערשטער בעסטער געלעגנהייט.

אין אַכט טעג אַרום זיינען מיר הונדערטערווייז איינגע- פאַקט געוואָרן אין פאַפירן און דאָן האָט מען מיך אַריינגעזעצט צווישן צוויי געזונטע און דיקע קערלעך און זיי האָבן מיך גע- טרייסט אין צוגעגעבן מוט.

„שרעק זיך נישט, - האָבן זיי געזאָגט, - מיר וועלן דיך דורכפירן דורך אַלע סכנות. טייל זיך נאָר נישט אָפּ פון אונז, וועסטו גלייך מיט אונז אַדורכמאַשירן די וועלט.“

און אַזוי איז אויך געווען. מען האָט אונז דאָרט הונדערט- טערווייז געוואויגן און באַלד ווידער איינגעפאַקט אין ראַלן, און אַ דיקער מאַן האָט אונזערע ברידער אַוועקגעשלעפט מיט זיך גאַנצע צוויי טויזנט שטיק.

ער האָט אונז געבראַכט אַהיים און פאַרשלאָסן אין אַן אייזערנעס קאַסטן, מיט פינף רינגען און צען שלע:ער.

יאָרנלאַנג, זיינען מיר דאָרט געלעגן, און האָבן פאַר דער צייט נישט געוואוסט, וואָס עס טוט זיך אויף דער ווייסער וועלט. מיר האָבן נישט געוואוסט, ווער איז אונזער באַלעבאַס. מיר האָבן בלויז געוואוסט, אז ער איז רייך, און ווייטער גאָרנישט. פון לאַנגווייליקייט זיינען מיר שיעור נישט משוגע געוואָרן. טיילמאָל

פלעגט אונז אויסווייזן, אז אונזער מינצנדור איז שוין לאנג סקאסירט געוואָרן, און אז גאָלד אַליין האָט שוין גאָר קיין ווערט נישט. איז דאָך געווען אַמאָל אַ צייט, ווי עס דערציילן אונזערע זקנים, אז אַ שטיק ברויט האָט געהאַט מער ווערט פאַר אַ שטיק גאָלד.

קורץ גערעדט, מיר האָבן געלעבט אין אַזאַ פינסטערניש און שטילקייט, אז מיר האָבן לחלוטין פאַרלאָרן דעם חשבון פון דער צייט. אַ סך פון די אונזעריקע האָבן גערעכנט, אז מיר ויצן שוין דאָ אַ יאָר צען, אַ טייל, ווידער, האָבן געמיינט, אַ מיר ויצן נאָכמער. אַנדערע האָבן געזאָגט, אז מיר ויצן נישט מער ווי אַ יאָר זעקס. יעדער האָט געבראַכט זיינע ראיות און זיינע באַווויזן, און דער דוקאַטן-עולם האָט זיך שטאַרק געאַמ-פערט איבער דעם. אויסגעלאָזן האָט זיך אָבער אַזוי, אז קיינער האָט נישט געטראָפן, ווייל אין רעכטן מיטן קלערן און שפאַרן זיך האָט מען פּלוצים אויפגעמאַכט דעם קאַסטן...

איר קאָנט זיך גאָרנישט פאַרשטעלן, ווי אַזוי דער עולם האָט זיך דערפרייט. מיר האָבן געמיינט, אז מיר ווערן שוין פטור פון דער תּפּיסה און וועלן ווידעראַמאָל אַרומשפּאַצירן איבער דער ליכטיקער וועלט. ליידער אָבער איז אונזער תּפּיסה געעפנט געוואָרן נישט דערויף, צו באַפרייען אונז, נאָר אַריינצוזעצן נייע אַרעסטאַנטן. דער דיקער הער האָט אַריינגעלייגט נאָך צען פּעק-לעך דוקאַטן און האָט דעם קאַסטן ווידער צוגעהאַקט. דאָך האָבן מיר געהאַט גענוג צייט צו באַטראַכטן דעם דיקן הער.

ער האָט זיך שטאַרק געעלטערט פאַר דער צייט. דעמאָלט, בעת ער האָט אונז אַריינגעפאַקט אין תּפּיסה, האָט ער געהאַט אַ קליין שוואַרץ בערדל און אַצינד היינט אים אַ גרויסע גרויע באַרד אויף דער ברוסט. וויפיל-זשע ויצן מיר פאַרט? אוראי אַ יאָר צוואַנציק!

ס'האָט זיך ווידער אָנגעהויבן אַ הייסער ופּוח צווישן אונז, וויפיל צייט באַדאַרף אַוועקנעמען, אז פון אַ שוואַרצער באַרד זאָל ווערן אַ גרויע באַרד. עס זיינען געווען פאַרשידענע מיינונגען.

עמעץ האָט זיך אַפילו אָנגערופן, אַז די פאַרוואַנדלונג פון אַ שוואַר-
צער באַרד אין אַ ווייסער, איז נאָך גאָרנישט קיין ראיה פון צייט.
ערשטנס, קען זיין, האָט דער דיקער מאַן שוין געהאַט אַ
גרויע באַרד צום ערשטן מאָל, נאָר ער האָט זי אָפגעשוואַרצט,
ווייל היינטיקע צייטן פאַרבט מען בערד, ווי ווייט עס לאָזט זיך;
צווייטנס, קען אַמאָל אַ שווערע מינוט פאַרוואַנדלען פון יונג אין
אַלט. בשעת איך בין געווען אין נאָרוועגיע, איז אַ יונגער פייגל-
כאַפער, וואָס האָט אַרויפגעקלעטערט אויף אַ הויכן פעלז,
אויפצענעמען אין די נעסטן די טייערע פעדערן, פלוצלונג אַראָפּ-
געפאַלן. אינמיטן פאַלן אָבער האָט ער זיך פאַרטשעפעט מיטן בגד
אָן אַ דאָרן און איז געפליבן היינגען אין דער לופטן. דעמאָלט
האַבן אים די אַנדערע יעגער מציל געווען דאָס לעבן דורך דער
הילף פון אַ שטריק מיט אַ קאַרב.

פונם פעלז איז אָבער אַראָפּ נישט קיין יונגער פייגלכאַפער,
ווי ער איז עס געווען, בשעת-ער איז אַרויף אויפן פעלז, נאָר
אַן אַלטער מאַן, ווייל ער איז אין דער קליינער, אָבער העכסט
שרעקלעכער מינוט גרוי געוואָרן. נו, קען געמאָלט זיין, אַז
אונזער דיקער הער האָט אפשר אויך איבערגעלעבט אַ גרויסן פחד
און איז מיטאַמאָל גרוי געוואָרן... די גרויקייט, אַלואָ, קאָן נישט
דינען פאַר אַ ראיה, אַז עס איז אַוועק אַ סך צייט.

דערהערט אָבער פון וואָס מיר אַמפערן זיך דאָ, האָבן
אונזערע נייע חברים זיך הויך צעלאַכט.

„וואָס טויגן אייך די וכוחים, - האָבן זיי געזאָגט, -
פרעגט אונז, וועלן מיר אייך גלייך קלאָר מאַכן, וואו איר זייט
אין דער וועלט. מיר באַדאַרפן מיט אייך גאָרנישט צו ריידן, גיט
נאָר אַ קוק אויף אונזער דאַטע, וועט איר באַלד וויסן. מיר
זיינען ערשט היי-יאָר געמיניצט געוואָרן.“

דער דוקאַטן-עולם האָט באַלד באַטאַפּט די ציפער פון
אונזערע נייע חברים. עס איז געשטאַנען אַ יאָר: 1780. וויפיל צייט
זיצן מיר שוין? אַך, עס נעמט דורך אַ שרעק! נישט צען און
נישט צוואַנציק, ווי דער עולם האָט אויפגעוויזן מיט גרויס

בקיאות, נאָר גאַנצע 30 יאָר! גאַנצע 30 יאָר! ווייל אַרעסטירט וויינען מיר געוואָרן אין יאָר 1750. די האָר האָבן זיך אונז אויפגעהויבן פון פאַרדרוס און צאָרן. דאָס איז אַ ביסל אַ רציחה פונם דיקן הער צו האַלטן אונז איינגעשפּאַרט אַזויפיל יאָרן.

ביי אַ פרייער באַהאַנדלונג האָבן מיר דאָך געקאָנט אַ סך נוצלעך זיין פאַר אים און פאַר דער וועלט. עס קאָן אָבער זיין, אַז ער האָט זיך געשראַקן צו ווייזן זיך מיט אונז אין דער וועלט ווי אַ פנויה, דאָס הייסט, ווי אַ פרוי, וואָס האָט קיינמאַל נישט חתונה געהאַט, קאָן זיך נישט ווייזן מיט אַ קינד, וואָס זי האָט געבוירן מן הצד. ווער ווייסט וואָס דאָ איז?

אין עטלעכע טעג אַרום, נאָכדעם ווי מען האָט אונז געבראַכט די נייע אַרעסטאַנטן, האָבן מיר פּרִוּצִלונג דערהערט אַ גרויס גערודער מיט אַ געוויינן און באַלד דערויף האָט זיך דערהערט אַ שעפטשעריי אין דעם צימער, וואו מיר זיינען געזעסן.

איינער פון די אונזעריקע האָט געזאָגט:

„ברידער, הערט, וואָס איך וועל אייך זאָגן. מיר איז שוין נישט דאָס ערשטע מאָל צו זיין אַ תּפּוּס. יאָרנלאַנג בין איך געזעסן ביי פאַרשיידענע מענטשן אין דער וועלט, אין האָב שוין די פּראַקטיק, אַז קוים ברעכט אויס אַזאַ גערודער אין אַ שטוב, איז עס אַ סימן, אַז דער באַלעבאָס האָט אויף אייביק צוגעמאַכט די אויגן. . . רבותי, איר זאָלט וויסן, אַז מיר וועלן לאַנג נישט זיצן. מיר וועלן אינגיכן באַפרייט ווערן.“

און אַזוי איז עס טאַקע געווען. אונזער באַלעבאָס איז געשטאַרבן און דער מת איז אָפּגעלעגן גאַנצע דריי טעג, ווייל מען האָט נישט געקאָנט דורכקומען מיט די יורשים וועגן קבורה געלט. מיט אַ נאַכט פריער פאַר דער קבורה, האָבן דריי יונגע לייט אויפגעעפנט דעם קאַסטן. דאָס זיינען געווען די יורשים, זיי האָבן געצייילט נאָר יענע סומעס און פאַפירן, וואָס זיינען דאָרט געלעגן נאָך פריער פאַר אונז. נאָכדעם האָבן זיי אויס-

געקלויבן אלע קראנקע מטבעות און קלים, צוזאמען ביי א דריי טויזנט דאלאר און אוועקגעגעבן זיי אויף קבורה-געלט.

עס פארשטייט זיך, אז איך בין געווען די ערשטע כפרה. אויף צעמארגנס אינדערפרי האָט מען אונז אוועקגעטראָגן צום גרויסן גבאי, און דאָרטן האָט מען אונז בלויז געציילט און נישט געוואויגן. מען האָט גענומען ווי עס גייט, ווייל מען האָט נישט עוואָלט מער איינרייסן מיט די יורשים. זיי האָבן געהאָט אַן אַלטע מוטער מיט אַ גרויסער כתובה, און אז מען וואָלט צו שטאַרק אָנגעצויגן די סטרונע, וואָלט זי זיך צעריסן. אין אַזאַ פאַל וואָלטן די יורשים זי אוועקגעשיקט שטאַרבן צו זייערע אַ שוועסטער, ערגעץ אין אַ פאַרוואָרפן שטעטל.

ביי דעם גרויסן גבאי האָב איך אַפילו אויסגעזען זייער קליין, ווייל ער האָט מיך אַ פאַר מאָל אַ וועג געטאָן אויף די פינגער. ער האָט אָבער מיט מיר נישט געמאַכט קיין סך מחזקות. ער האָט מיך בלויז איינגעוויקלט אין אַ פאַפיר, צו דערקאָנען מיך שנעלער און נישט מער.

איך בין ביי אים אזוי געלעגן אין ווינקל, ווי אַ מתל אין מיניע פרעס-ווייסע תכריכים, נאָכמער ווי מיין געשטאַרבענער באַלעבאָט, ווייל יענער איז געלעגן בלויז דריי טעג און איך בין געלעגן פינף טעג. אויפן זעקסטן טאָג האָט מען אונז אַלעמען טראַנספּאָרטירט צו די גבאים פון דער צדקה-גדולה, נאָר איך מיט עטלעכע וואַזשנע קלים זיינען געלעגן אין אַ באַזונדער אָפטיילונג פונם בייטל. . . ביינאַכט איז אויך געקומען דער גרויסער גבאי און מען האָט אָנגעהויבן צו שיקן פון אונז פאַרווייז און איינציקווייז אין די הייזער פון די געפאַלענע באַלעבאָטים אויף קמח-פּסת. האָבן מיר זיך אָנגעהויבן צו געזעגענען.

מיר האָבן פאַרגאָסן טייכן טרערן. מען האָט אונז אַריינגעלייגט אין באַזונדערע קאָנווערטן צו איינעם, צו צוויי, צו פיר און צו זעקס און מען האָט אונז פאַנגדערגעטראָגן אין פאַרשיידענע הייזער, וואו מיר זיינען אויפגענומען געוואָרן מיט דער גרעסטער חשיבות און כבוד. אָבער אויף מיר, וואָס

איך בין געווען דער איינציקער ביי מיין געפאלענעם באַלעבאָס, האָט מען זייער קרום אַ קוק געטאָן, הגם איך האָב אויך געטאָן דאָס אייגענע: איך האָב אויך אַ קרום געטאָן, ווייל איך האָב דערקאָנט דעם באַלעבאָס און איך האָב מיך דערמאָנט, אַז איך האָב אַמאָל ביי אים איבערגענעכטיקט אַ נאַכט. . .

דאָס איז געווען דער אייגענער אפרים דער פאָדראַטשיק, וואָס האָט מיך אַוועקגעגעבן צו זיין מלמד פאַר שר-למוד און האָט מיך דאָן אַריינגערעכנט פאַר דריי דאָלאַר מיט צוויי גילדן, דאָס הייסט פאַר אַ פולער מטבע. ער איז נאָך דעמאָלט געווען אַ יונגערמאַן, קוים דרייסיק יאָר אַלט און דערצו נאָך אָן אַ חתימת-זקן, ווייל ער איז געווען אַ גלוח. היינט אָבער איז ער שוין געווען אַן אַלטער מאַן מיט אַ גרויער באַרד און אַרומגעריסן און אַרומגעשליסן, דערצו אַ קבצן שבקבצן! די גבאים האָבן געוואוסט, אַז ער איז נישט גאָר ערלעך און האָבן דעריבער מיך געשיקט צו אים.

ער האָט זיך אַזוי געענדערט, אַז אַן אַנדערער וואָלט אים בשום אויפן נישט דערקאָנט, און איך וואָלט אים אויך נישט דערקאָנט, ווען איך וואָלט נישט דעהערט אין שטוב די זעלבע קללות און די זעלבע זידלערייען און קריגערייען מיטן ווייב, און דעם ווייבס ענטפער:

„אפרים קאָרטנשפילער, שכור, קורעוויניק“.

איך האָב בעת מעשה געטראַכט: „גוט אַזוי, גוט אַזוי, וואָרף אים אין פנים אַריין די ערגסטע ווערטער...“ דער אויסוואַרף האָט מיך אָבער צוויי מאָל געוואַרפן אויף דער ערד, האָט געשאַלטן די גבאים, וואָס זיי האָבן מיך געשיקט צו אים. ער האָט זיי גערופן גנבים, רמאים, לאַפקע-נעמער, רוצחים, בייטלשניידער. . .

„צו מיין האַרץ זאָלן זיי קומען, — האָט ער געשריען, — איך בין אַ מאָל געווען מער לייט פאַר זיי, נישט פאַרדייען זאָלן זיי די דאָלאַרס, וואָס איך פלעג צו צאָלן אַלע יאָר פאַר „אתה הראתה“ אין דער גרויסער שול, פאַר פתיחת-ארון צו נעילה.

דער רענדל

באַקעם זאָל זיי אַרויס מיין ספר-תורה, וואָס איך האָב דאָרטן אַמאָל איינגעגעבן אין דעם ערשטן יאָר, ווען איך האָב די פינפטויזנט דאָלאַר אָפגענומען פאַר דער פרעטענזיע, וואָס איך האָב געהאַט ביי קאַזאַנאַ. אָבער נישקשה, איך בין נאָך נישט אינגאַנצן פאַרלאָרן, איך וועל נאָך לערנען מיט זיי בלָק. זיי וועלן וויסן, אַז אפרים דער נייער נגיד לעבט נאָך."

אַזוי גייט עס אין דער וועלט, מיין טייערע לעזערין. דער גרעסטער הולטאי, דער גרעסטער אויסווארף וויל באַהאַנדלט ווערן פון דעם אַנדערן מיט כבוד. ווען מען כאַפט אַ גנב און מען גיט אים אַ פאַטש, שרייט ער, אַז מען טאָר אים נישט שלאָגן, אַז מען זאל זיך מיט אים באַגיין פאַ זאַקאַנו. הייסט דען אָבער דאָס געזעץ, מען זאָל אויפברעכן אַ פרעמדע טיר ?

צוויי מאָל האָט ער מיך געוואָרפן אויף דער ערד, צוויי מאָל אָבער אויפגעהויבן און האָט נאָך געזאָגט :

"נישט דערלעבן זאָלן זיי, אַז איך זאָל דערפון מאַכן פסח. איך וועל אים בעסער פאַרשפילן אין קאָרטן. . .

נאָכדעם האָט ער מיך גענומען אין דער האַנט אַריין און איז אַוועק מיט מיר אין אַן אומבאַקאַנטער שטוב. איך האָב דאָרטן געפונען אַ באַנדע קאָרטנשפילער, יידן און קריסטן. אַלע זיינען געווען בלאַס און אויפגערגט און פאַרקומערט. אייניקע פון זיי האָבן שוין געהאַט רויטע נעזער פון צופיל טרינקען, און האָבן אויסגעזען אינם רויך פון די ציגאַרן, ווי די נאַכט-רוחות. אַ גאַנצע נאַכט האָט מען זיך געמוטשעט ביי די קאָרטן.

איצט איז געווען פרייטיק נאָך האַלבן טאָג. קוים בין איך אַריין מיט מיין באַלעבאָס אין שטוב, איז די געזעלשאַפט גאָר אויפגעלעבט געוואָרן, ווייל ווי אַרעם אפרים איז נישט געווען, האָבן זיי אים געקאַנט פאַר אַ גוטן קונד, און מען האָט זיך געזעצט פון דאָסניי שפילן אין קאָרטן ווי עס געהער צו זיין.

מיין באַלעבאָס האָט מיך ווידער אַרויסגעשטעלט אויף רעם ערשטן פייער און היינט איז אים גראָד געגאַנגען. ער האָט ביי זיי אָפגעדאַצעט אַ דאָלאַר דרייסיק און איינער פון זיי, וואָס

איז געווען קורץ אין געלט, האָט אים פאַרשפּילט אויך אַ
לאַטעריי-צעטל. דאָס שפּיל האָט זיך פאַרצויגן איבער ליכט-
בענטשן, און אַרום צוועלף ביינאַכט האָט מען זיך שוין אָנגעהויבן
פאַנאָדערצויגיין.

איך האָב זיך שוין געפונען ביי אַן אַנדערן אין די הענט.
אַבער יענער האָט נישט אָפּגעלאָזט מיין באַלעבאַס, ער זאָל אים
באַצאָלן פאַר מיר צוואַנציק גילדן און זאָל מיך צונעמען צוריק.
מיין באַלעבאַס האָט זיך נישט געלאָזט לאַנג בעטן און האָט
מיך גענומען.

געקומען אַ היים, האָט ער שוין געפונען די ליכט אויס-
געלאָשן. עס האָט מער נישט געברענט ווי אַ נאַכטליכט, ווייל
זיין ווייב איז געווען אַ גרויסע חולנית, אַ בת-מות. האָט ער
שטילערהייט אָפּגעדאוונט, קדוש געמאַכט, אָפּגעגעסן און האָט
דער ווייב קיין מעשיות נישט דערציילט. אויף מאַרגן האָט מען
אים אָנגעזאָגט נישט מער און נישט ווייניקער, אַז זיין צעטל
האָט געוואונען צוויי טויזנט דאָלאַר. נו, איז זיין פרייד געווען
זייער גרויס. נאָך שבת האָט ער ערשט אָפּגענומען דאָס געלט:
זעקס הונדערט דוקאַטן אין גאַלד. איצט איז מיר שוין נישט
געווען אַזוי טרויעריק ביי אים אין שטוב. כ'האַב שוין געהאַט
אַ פיינע געזעלשאַפט, בפרט אַז צווישן זיי האָבן זיך געפונען אַ
צען שטיקלעך כמעט מיין גלייכן.

מיר האָבן געהאַלטן ביי אים יום-טוב, און באַלד נאָך פסח
האָט ער אונז סאָרטירט און האָט אונזערע עלף קליים אָדער גע-
מלטע חברה-לייט אָפּגעלייגט באַזונדער.

„גענוג, - האָט ער געזאָגט, - איך וויל שוין גאָט נאַכ-
אַמאָל נישט פּרובן. איך שפּיל שוין נישט מער אין קאָרטן. מיט
די פונפּהונדערט-ניינציק גוטע דוקאַטן וועל איך גיין אויף טאָר-
געס און די איבריקע עלף זאָלן ליגן, איך וועל זיי מסתמא
אינגיכן געברויכן. איך ניין, אַז מיין שטיק צרה, די ווייב, וועט
שוין לאַנג נישט אָנהאַלטן. זי וועט מסתמא אינגיכן אויסהויכן
די נשמה. די גפאים וועל איך צאָלן מיט דערזעלבער מטבעה,

דער רענדל

מיט וועלכער זיי האָבן מיר געצאָלט. איך וועל זיי אוועקגעבן די צען רענדלעך קליים, און זייער רענדל, וואָס זיי האָבן מיר געשיקט, מוז געצייילט ווערן צום ערשטן."

אַבער אַ מענטש טראַכט און גאָט לאַכט; דער פּסוק זאָגט: „רבות מחשבות בלב איש ועצת ה' היא תקום“, עס הייסט, דער מענטש, וואָס האָט אַ קראַנקע פרוי, האָט זיכער טויזנטער רעיונות וועגן טויזנטערליי שידוכים און גאָט מאַכט דוקא, אַז דאָס ווייב זאָל גאָר ווערן געזונט און אויפשטיין. און אַזוי איז טאַקע געווען. טאָג אויף טאָג האָט ער זיך געריכט, אַז אָט-אָט וועט זי צומאָכן די אויגן, אָבער זי ווערט גאָר בעסער: זי ווערט געזונט. עס איז בכלל אַ נאַרישקייט צו רעכענען אויף אַ ווייבס קראַנקהייט, אויף איר טויט. דערדאָזיקער שוטה האָט גאָר פאַרגעסן, אַז אַ יידענע האָט טויזנט נשמות, און לעבט ביז דער לעצטער מינוט, וואָס זי שטאַרבט. אַ שפּריכוואָרט זאָגט: „דריי זאַכן מעג מען אַ יידענע גלויבן, אַז זי זאָגט אמת. ערשטנס, ווען דער מאַן רופט זי עסן און זי זאָגט, אַז זי האָט שוין געגעסן, ווייל זי שטייט דאָך טאַקע ביים טעפּל און ביים שיסל; צווייטנס, ווען זי רופט איר אייגן קינד ממזר, מעג מען עס אויך גלייבן, און, דריטנס, ווען זי זאָגט ביי יציאת נשמה, אַז זי איז נישט געזונט אָדער זי האָט זיך געקלאָגט און שטאַרבט טאַקע בלד דערויף.“

קורץ דערפון, אַ גאַנץ זומער איז זי אַלץ געווען קרוב למקח. אַמאָל האָט זי זיך פּלוצלונג פאַרבעסערט, אַמאָל פלעגט זי זאָגן, אָט זי שטאַרבט, און אַמאָל, ווידער, האָט זי זיך אַזוי גוט געפילט, אַז זי האָט אַפילו געשמועסט פון מאַדע-זאַכן. מען האָט אָבער בשום אויפן נישט געקאָנט וויסן, צי זי וועט לעבן צי זי וועט שטאַרבן.

אין דעם טאָג, וואָס זי האָט געאַרבעט מיט די זייטן און מיטן האַרץ, פלעגט ער שוין אויסגרייזלען די פּיאַות און דאָס היטל איז אים געזעסן אויפן האַלבן קאַפּ, און אין דעם טאָג, ווען זי האָט אויסגעוויזן בעסער, איז ער געאַנגען, ווי אַ באַגראָבע-

נער, דעם קאָפּ אַראָפּגעלאָזן, דאָס היטל איבער די אויגן. דער-
דאָזיקער פּראָצעס האָט זיך אַזוי געצויגן אַ גאַנץ זומער, הגם
ער האָט גוט פּאַרדינט דעמדאָזיקן זומער, און אָט איז שוין דער
חודש אלוּל. מיין באַלעבאָס איז אַוועק אין דער גרויסער שול און
האָט געדונגען אַ שיינע שטאַט. ראש-השנה האָט ער געקויפט אַ
שאַרפע עדיה, נישט פון פרומקייט און נישט פון גאווה, נאָר
פשוט צוליב דעם, ער זאָל האָבן אַ געלעגנהייט אַריינצורוקן מיך
ווידעראַמאָל אין די הענט פון צדקה גדולה.

ערב יום-כּפור האָט ער מיך מיט נאָך עטלעכע גלאַטע
גילדנס איינגעוויקלט אין אַ פּאַפּירל, אויף וועלכן ער האָט אויפ-
געשריבן דיראָזיקע ווערטער: „קיינ בעסערן ביסן זאָלט איר אין
אייער גאַנצן לעבן נישט האָבן“, און האָט אונז אַזוי אַרויפגע-
לייגט צו מנחה אויף אַ טעלער.

די גבאים האָבן אונז באַלד אויסגעטאָן, איבערגעלייענט
די אויפשריפט און האָבן מיך תּיפּף דערקאָנט. עס איז געוואָרן
אַ גאַנצער טאַראַראַם, און די זאָך האָט זיי זייער פּאַרדראָסן.
זיי האָבן מיך געוויזן יעדן איינעם באַזונדער, און דער-
ביי די אויפשריפט. יעדערער האָט איבער מיר געשאַקלט
מיטן קאָפּ, געצויגן איבער מיר מיט די ליפּן, געקרימט דאָס גע-
זיכט און זיך שטאַרק-שטאַרק געחדוּשט. איך בין אַזוי פּאַרשעמט
געוואָרן, אז איך האָב מיך פּאַררויטלט ביז איבער די אויערן.
אָט איז צוגעגאַנגען צום טעלער אַ רייכער שניידער, וואָס האָט
באַצאָלט גאָר דאָס געלט פאַר הוצאות מיט הכנסות, נאָכדעם האָט
ער מיך באַטראַכט מיט אַ האַסטיקן קוק, באַלד דערויף אויסגעלאָזט
אַ גריילעכן פּששש און זיך אָנגערופן: „אַזאַ יונגאַטש איז ווערט
מען זאָל אים קנסנען“, און איז אַוועקגעגאַנגען.

קורץ דערפון, יעדערער האָט דאָרט גערעדט וועגן מיר,
וואָס דאָס האַרץ האָט אים געגלוסט און דערצו נאָך געשפּייט
מיר אין פנים אַריין. מער ווי פון אַלעמען האָב איך דאָרט גע-
ליטן פון אַ גאַנצער באַנדע באַד-יינגען, וואָס זיינען געשטאַנען
אַרום טיש. דאָס איז זייער אַ געשיקטע חברה. עפטער פלעגן זיי

בריינגען די כלי-קודש, וואָס זיינען געזעסן ביי די טעלער, פיר און שנאָפּס און פירעשקעס. די באַד-יינגען פלעגן מיך אַלע וויי-לע אויפרייען, אויפגראָבן פון אונטערן זילבערגעלט, מיט וועלכן איך בין פאַרשטעלט געוואָרן און פלעגן מיך דוקא אַנידערלייגן פון אויבן און מיך ווייזן פאַר יעדן איינעם מיט די דאָזיקע ווערטער:

„אַט דאָס איז דער רענדל, וואָס אפרים, דער נייער נגיד, האָט אונטערגעוואָרפן די גבאים“.

וואָס זאָל איך דיר זאָגן, מיין טייערע לעזערין, איך בין שיער נישט אַוועקגעפאַלן פון גרויס בושח. זאָל זיך שוין אַזאָ ערב-יום-כפור מער נישט אומקערן. איך האָב קוים דערלעבט, אַז עס זאָל שוין ווערן שפעט.

ווען אַלע זיינען אַוועק און די גבאים האָבן איבערגעציילט דאָס געלט, האָבן זיי מיך אָנגעטאָן צוריק אין מיין באַשריבן העמדלע און האָבן מיך אָפגעגעבן דעם שמש, ער זאָל פאַר מיר קויפן אַ קהלישן אתרוג. „עס מעג שוין זיין ווי עס וויל זיך, - האָב איך ביי זיך געטראַכט, - אַבי איבערגעקומען“.

באַלד נאָך יום-כפור איז דער שמש אַוועק מיט מיר צו אַן אתרוגים-הענדלער, און הגם איך בין געווען גאַנץ קליין. דאָך האָט ער איינגעהאַנדלט פאַר מיר אַ גרויסן אתרוג, וואָס איז אָבער געווען אַזאָ חסור, ווי איך. באַלד האָבן אַפילו ביידע צדדים איינגעזען, אַז ס'איז מיט אונז עפעס גאַרנישט גלאַט. דער אתרוג-הענדלער האָט מיך געטראָגן ווייזן דעם חלפן און דעם אתרוג האָט דער שמש געטראָגן ווייזן דעם מוראָה הוראָה, און ביידע האָבן באַקומען אַ שלעכטע תשובה. דאָן האָבן ביידע צדדים קיין חרטה נישט געהאַט. יעדער צד באַזונדער האָט געטראַכט, אַז ער האָט דעם צווייטן צד אָפגענאַרט.

דעם יום-טוב סוכות האָב איך פאַרבראַכט איינער אַליין ביי דעם אתרוג-הענדלער, וואָס איז געווען אַ חסיד און אַן אורח פון וואָלין. ער האָט מיך אָפגעלייגט באַזונדער, ווייל ער האָט

געהאט בדעה צו פאָרן צום רבין... דאָרט האָט ער מיך, קענטיק, געוואָלט פֿאַס אַריינשפּאַרן פֿאַר פֿריון-געלט.

דאָך איז מיר באַשערט געווען צו בלייבן אַ היגער. איך האָב מיך אָפּגעשטעלט ביי אַ זאָגער פון קלייזל, וואָס איז דערצו אויך געווען אַ דיין. דאָס איז אזוי געשען: דער אתרוג-הענדלער איז געקומען אַהער מיט זיינע אתרוגים פֿאַר יום-כּפור, און איז מיט זיי אַריינגעפּאַרן צום גרעסטן בעל-אכסניא, וואָס האָט גע-הייסן ר' הערצל נעכעס. דאָס איז געווען אַ פיינער ייד מיט אַ רבנישער אויפפירונג, מיט אַ לאַנגן מלבוש און אַ לאַנגער שמונה-עשרה. דאָס איז געווען אַ מענטש מיט אַ בויך, מיט אַ וואַגיקן קול, און אַ ווייב האָט ער אויך געהאַט אַ דיקע, אַן איינגעטייעטע. ביידע זיינען געווען גרויסע בריות, וואָס קאָנען זיך אן עצה געבן אין לעבן. דער בעל-אכסניא איז אויך געווען אַ גרויסער בעל-נאמנות אין שטאָט און בכלל אין דער גאַנצער אַרומיקער סביבה.

ר' הערצל נעכעס איז געווען אַ שם-דבר. צו אים פֿלעגט מען אַלעמאָל צושיקן די גרעסטע קאָמיסיעס פון נאָענט און פון ווייט. און אַלע גרעסטע אורחים פֿלעגן צו אים פֿאַרפּאַרן, פֿאַר-פּוצטע היינטוועלטיקע יונגעלייט, און אַפילו אַזעלכע, וואָס פֿלעגן שוין קאָליע מאַכן דעם מאַגן פון אַ כשרן ביסן... מיט איין וואָרט, זיין אכסניא איז געווען די גרעסטע אין שטאָט. מיין פרוימער אתרוגים-סוחרל איז אויך פֿאַרפּאַרן אַהער אין האָט זיך שטאַרק באַנאַרישט...

דער בעל-אכסניא האָט געזען, אַז דער חסידל וועט דאָ מאַכן גוטע געשעפטן מיט זיין סחורה, ווייל מיט זיינע אתרוגים איז ער געווען דער איינציקער אויפן מאַרק, האָט ער אַריינגע-רופן דעם חסידל צו זיך אין צימער און האָט אים געוווּן אַ פֿריוו, וואָס ער האָט דערהאַלטן פון אַן אַנדער אתרוגים-הענדלער. אין דעמדאָזיקן פֿריוו איז אָנגעפרעגט געוואָרן, צי עס לוינט זיך אַריינצופּאַרן אַהער אין שטאָט מיט אתרוגים. וואָרום דער סוחר פון די אתרוגים געפינט זיך נישט ווייט פון דער שטאָט, ביי אַ

מייל דריי, און אויב עס ליינט זיך אריינצופאָרן, וועט ער טאָקע באַלד קומען מיט דער סחורה.

הסוחר שמע, דער אתרוגים-הענדלער הערט דידאָזיקע ווער-טער און עס ווערט אים פינסטער אין די אויגן. שווייגט ער אַ וויילע און רופט זיך נאָכדעם אָן:

„שלעכט, איך בין אומגליקלעך!“

און ר' הערצל זאָגט:

„וואָס העלפט עס, מיין פריינט, איך מוז דאָך ענטפערן און כ'וועל אים בודאי הייסן קומען, ווייל ער וועט פאַרדינען און איך וועל אויך פאַרדינען.“

האָט דער חסיד געזאָגט:

„מילא, אויב איר ווילט אויך עפעס פאַרדינען, וועלן מיר שוין דורכקומען צווישן זיך... מיר וועלן נישט גיין צום רב.“

פרעגט ר' הערצל:

„און וואָס רעכנט איר מיר צו געבן?“

„כ'ווייס, אַ דאָלאַר פופציק“, — ענטפערט דער חסיד.

הויבט ר' הערצל מיט די אַקסלען און זאָגט:

„איז כדאי, אַז איך זאָל צוליב אַזאַ נישטיקער סומע מפסיד זיין אָן אַלטן אורח אַ סוחר, וואָס קומט צו מיר אַלע יאָר, און גיט מיר אָנשטענדיק צו פאַרדינען? ניין, כ'ויל, פע-טערשי, אַ שליש פרנסה. גיט איר דערויף די האַנט, איז גוט, ווען נישט שרייב איך, אַז יענער זאָל קומען.“

דער חסיד האָט זיך דערשראָקן און האָט אים געגעבן די האַנט און ר' הערצל, ווידער, האָט געגעבן אַ האַנט, אַז ער וועט שרייבן, אַז יענער זאָל נישט קומען. אַזוי איז געוואָרן דער עסק. דער חסיד האָט פאַרקויפט די אתרוגים מיט גרויס פאַרדינסט, און נאָך יום-טוב האָט ער דעם בעל-אכסניא נישט געוואָלט אַרויסצאָלן זיין חלק. דער חסיד האָט זיך געטראַכט: דער בעל-אכסניא איז אַפילו אַ בריה אַ ייד, אָבער ער וועט גאַרנישט קענען מאַכן מיט מיר. ער וועט מוזן שטומען. אויב דער בריוו איז גע-ווען אַ פאַלשער, הער איך אים סתם ווי די גרויע קאָץ, אויב

ווידער, דער בריוו איז געווען אן אמת, האָט ער דאָך אויך גע-
האַנדלט נישט ערלעך, ווייל ווי שרייבט מען דאָס אַ פאַלשע
תשובה צו אַן אורח, וואָס האָט דעם גרעסטן צוטרוי צו דיר.
דערצו נאָך איז דער חסיד באַלד געוואויר געוואָרן פון די אורחים,
וואָס זיינען געקומען פון יענער געגנט, וואו דער אתרוגים-סוחר
האָט זיך פלומרשט געפונען, אַז די גאַנצע מעשה איז אַן אויסגע-
טראַכטע, אַז דאָרט איז גאַרנישט געווען קיין אתרוגים-הענדלער...
איז דער בריוו, אַלואַ, אַ פאַלשער, און אַז דער בריוו איז אַ
פאַלשער, איז שוין ממילא דער תקיעת-כף בטל ומבוטל. און דער
חסיד האָט דעם בעל-אכסניא אויסגעשטעלט אַ פייג. וואָס-זשע
טוט דאָ ר' הערצל? האָט ער פאַרהאַלטן דעם פאַס און האָט דעם
חסיד מתרה געווען צו ב"ד, אָבער נישט אין ב"ד-שטיבל, ווייל
דערדאָזיקער אָרט וואָלט זיך גאַרנישט געפאַסט פאַר ר' הערצלען.
האָט ער בעסער דעם בית-דין אַוועקגעזעצט ביי זיך אין צימער.
איינער פון די דיינים, וואָס איז אויך געווען אַ זאָגער אין אַ
קלייזל, אַ ייד - אַ דריי-קאָפּ, אַ חריף, אַן אָפּענער מוח און אַ
מענטש, וואָס האָט געקאַנט נעמען לאַפקע-געלט, האָט איינמאַל
אין אַוונט, באַלד נאָך מעריב, געכאַפט אַ שמועס אין קלייזל מיטן
אתרוגים-הענדלער.

„איר ווייסט, ר' ירוחם, - האָט ער זיך אָנגערופן צו אים, -
איך בין מאַרגן אייער דיין.“
„אזוי, זאָלט איר געזונט זיין, - האָט זיך דער אתרוגים-
הענדלער דערפרייט. - איך וויל אייך טאַקי דערציילן די
גאַנצע מעשה, איר זאָלט בעסער פאַרשטיין דעם ענין.“
האָט דער דיין פאַרגלאַצט די אויגן און געזאָגט:
„מיט מיר, ר' ירוחם, דאַרף מען פיל נישט ריידן, איך בין
שוין אין דעם ענין קלאָר. איך ווייס שוין אַפילו אַ פסק אויך,
אָבער עס ווענדט זיך, ווי איר וועט טענהן פאַר מיר. וועל איך
ין אייער טענהן פילן אַ גוטן טעם, ווי איר פאַרשטייט אַליין,
וועט איר בודאי אַ גראַשן נישט דאַרפן געבן, און ווען נישט,
פאַרגעסט נישט מיט וועמען איר האָט דאָ צו טאָן. מיט ר' הערצל

דער רענדל

נעכעס, א היגער באַלעבאַס, א ייד - א בריה, א ייד - א בעל מפורסם. איר וועט דאָ אַרויס אָן א העמד, איר פאַר-שטייט ? און דערמאָנט אייך טאַקע אָן דעם אַלטן גלייכווערטל : ווען מען וויל נישט געבן יעקבן, גיט מען עשיון". דער אחרון-גים-הענדלער האָט זייער גוט פאַרשטאַנען די כונה פון די דאָזיקע ווערטער און האָט געזאָגט :

„איך ווייס אפילו פון נאָך א גלייכווערטל : „אין האַנט זאָשט די אַנדערע“. נו, איר האָט ביי מיר ניין דאָלאַר און זייט מיר א גוטער פריינט. און די זכיות פון מיין טענה וועל איך שוין מאַרגן, דאָרטן, נאָך פאַרן דין-תורה איבערגעבן אין אייערע הענט.

אויף צומאָרגנס פאַרנאַכט זיינען דריי דיינים אַריין צו דעם בעל-אכסניא אין צימער. דער אחרונים-הענדלער האָט דעם זאָגער תיכף ומיד אַריינגערוקט אין האַנט אַריין ניין דאָלאַר אין גאַלד, דאָס הייסט צוויי דוקאַטן מיט קליין זילבערעלט. ער האָט עס געמאַכט זייער געשיקט און דער זאָגער האָט עס געמאַכט נאָך געשיקטער, ווי דער נותן, און האָט עס מיט דער פליניקייט פון א קעשענע-גנב אַריינגעשמוגלט אין קעשענע. איך מוז דיר זאָגן, מיין טייערע לעזערין, אַז איינער פון די דאָזיקע צוויי דוקאַטן בין א יך געווען.

איצט האָב איך געהאַט א געלעגנהייט אויסצוהערן די טענות פון ביידע צדדים און דעם פסק-דין. איך האָב מיר פשוט צוועצט די זייטן, לאַכנדיק. אָבער נישט דאָ איז דער אָרט צו דערציילן וועגן דעם. ערשט דאָ האָב איך פאַרשטאַנען דעם פסוק, וואָס דער נביא האָט געזאָגט: „נישט איינער קלאָגט אָן דעם צווייטן פאַרן געריכט מיט רעכט, און דעריבער ווערט מען נישט געמשפט מיט רעכט“. דער סוף איז געווען, אַז דער בעל-אכסניא האָט פאַרט מוציא געווען עטלעכע צענדליק דאָלאַר פון דעם אחרון-הענדלער, ווייל אַנישט וואָלט דאָך גלאַט נישט געפאַסט. אין אַזא פאַל וואָלט ער דאָך באמת אויסגעזען ווי אַ פאַלשער מענטש, חלילה. דער אורח האָט דאָ, אַלואַ, געכאַפט א גוטע

פאַרציע. מען האָט אים אויסגעשניטן די וואונד מיט נאָך אַ גע-
זונטן שטיק פלייש דערצו, ווייל צו דעם דין-תורה האָט זיך באַלד
צוגעטשעפּעט אַן אַנדער דין-תורה. דער בעל-אַכסניא, וואָס איז
געווען זייער אויפגעבראַכט אויפן חסיד, האָט אויפגעוויזן מיט
פעסטע ראיות, אַז די אתרוגים זיינען מורכבים, וואָס זיינען על-
פי-דין פון אַ יש-אומרים גאָר פסול, און דער אתרוג-הענדלער
האָט דערפון געוואוסט. דערהערט דאָסדאָזיקע עדות-זאָגן, האָט
מען דעם אורח גוט אַרומגעצופט, און ער האָט זיך אַרויסגע-
כאַפט פון דאָרטן קוים מיטן לעבן.

דער זאָגער האָט מיך נאָכדעם אַוועקגעטראָגן אַ היים. איך
האָב שוין פריער פאַרשטאַנען, אַז איך דאָרף מיך דאָרט נישט
ריכטן אויף פּבוד און גדולה, און קוים האָט ער מיך אויפגעוויקלט
און האָט מיך דערוען, איז ער טאַקע באַלד אַריינגעפאַלן אין גרויס
גרימצאָרן, און האָט מיך אַ שליידער געטאַן אויפן טיש און גע-
שאַלטן און געוואַגלט דעם אתרוגים-הענדלער. ער האָט אויסגע-
שאַלטן זיין געביין.

„דאָס איז אַן אמתער שווינדלער און אויסגעמאַכטער גנב, —
האָט ער געטענהט צו זיך. — עס טרעפט מיר דאָס ערשטע מאָל
אין לעבן, מען זאָל מיך אַזוי אָפּנאַרן. אַ שרעקלעכע זאַך, קיין
ערלעכער מאַן איז גאָר נישטאַ אויף דער וועלט. מען טאָר פון
היינט אָן קיינעם נישט גלויבן.“

און צומאָרגנס האָט ער שוין מרמוז געווען וועגן דעם אין
זיין קלייזע-דרשה און האָט דערציילט, אַז דורך עפעס אַ מעשה
האָט ער אַנטפלעקט, ווי אַזוי די גאַנצע וועלט איז געוואָרן פאַלש
און שווינדלעריש, אַז מען טאָר איר גאָרנישט גלויבן.

איך בין דאָן געלעגן ביי אים אין קעשענע און האָב בעת
מעשה געמוזט שווייגן, ווייל איך בין געווען זייער קליין און
שוואַך, און קיינער וואָלט מיך אַדאָי נישט געהערט. און דאָך
האָט ער מיך נישט אַרויסגעוואָרפן אין גאַס און האָט מיך
פארברויכט צו אַ גוט געשעפּטל. דאָס איז אַזוי געשען. זיינער
אן איידעם האָט זיך אויסגעלערנט שחיטה. ער האָט אָבער גע-

דארפט נעמען קבלה. דאָרט אין שטאָט האָט מען זיך אָבער
 נוהג געווען, אַז אַ יונגער שוחט, וואָס דאָרף נעמען קבלה, מוז
 פריער געבן קבלה דעם, וואָס גיט קבלה. נו, האָט מען מיך
 אוועקגעשיקט אַהין, און יענער האָט באַלד, ווען ער האָט מיך
 נאָר דערזען, גענומען שרייען און גוואַלדעווען. אָבער פאַרפאַלן.
 איך בין אָפּגעלעגן ביי אים שיינע עטלעכע וואָכן און ווער
 ווייט, ווי לאַנג איך וואַלט ביי אים דאָרט געפּוילט, ווען עס
 פאַסירט נישט אַ שרעקלעכע געשיכטע. ער האָט מיך געוועסט
 גאָר צוגעלייגט צו דעם נדן, וואָס ער האָט געוואַלט געבן זיין
 יינגסטער טאָכטער, וואָס איז געווען שוואַרץ ווי די נאַכט, גרויס
 ווי דער יידישער גלות און אַזוי שטאַרק געפאַקט, אַז איר פנים
 האָט באַמת אויסגעזען ווי אַ בית-עולם נאָך תּחית-המתים, ווען
 די מתים צעלויפן זיך און די קברים בלייבן אָפּן. דערצו
 איז זי געווען אַזוי אַלט, אַז די פּראָפּעסאָרן האָבן זי געוואַלט
 אָפּקויפן ביים פּאָטער און אַריינשטעלן זי אין אַ מוזיי. עס איז דאָך
 קלאָר ווי דער טאָג, אַז אַזאַ איינע האָט שוין געקענט בלייבן
 זיצן, ביז גאָט וואַלט שוין דאַרפן איבערניצעווען די וועלט. און
 פאַר דערדאָזיקער צייט וואַלט איך דאָרט געמוזט פּוילן אין אַ
 טובלע, דומפיקן פּעקל פון אַ גרויסן קופּערט.

האָט זיך אָבער געמאַכט, אַז דידאָזיקע שוואַרצע מויד האָט
 אָנגעהויבן ווערן געלער און געלער פון טאָג-צו-טאָג, ביז עס
 האָט זיך אַרויסגעוויזן אויף קלאָר, אַז זי האָט געלונכט. האָט מען
 גערופן העניע די הויכשפרעכערקע, האָט זי איר אוועקגעפירט אין
 מרחץ אַריין און געריבן מיט טאַלקעס און געגאָסן איר בליי אויפן
 קאָפּ. נאָכדעם האָט זי איר געהייסן, זי זאָל שטענדיק האַלטן אין
 האַנט אַ רענדל און קוקן אויף אים, נאָר ווער פאַרשטייט נישט,
 אַז דערדאָזיקער כּבוד איז מיר איבערגעגעבן געוואָרן. מען
 האָט מיך אַרויסגענומען פון מיין טובלע תּפּיסה, און מען האָט
 מיך אַרומגעריבן און אַרומגעשייערט און אַריינגעגעבן דער יפת-
 תואר אין דער האַנט אַריין. און זי האָט אָנגעהויבן צו קוקן
 אויף מיר זייער קרום (ווייל זי איז געווען קאַסאַקע), און האָט

זיך גארנישט געקענט אָפקוקן פון מיר. דאָס איז אייגנטלעך גע-
שען צוליב צוויי סיבות. ערשטנס, פלעגט זי קוקן בלויז מיט איין
אויג, און, צווייטנס, בין איך געווען זייער קליין. לויט אַ ריכ-
טיקן חשבון, האָט זי געדאַרפט קוקן אויף מיר פיר מאָל אַזויפיל,
ווי אַ מענטש, וואָס קוקט מיט געוונטע צוויי אויגן אויף אַ
גרויסן רענדל. אַזוי האָט זי פון מיר דאָס אויג נישט אַראָפּגע-
לאָזן גאַנצע צוויי טעג. דאָך אָבער בין איך איר פאַרפאַלן גע-
וואָרן פון די הענט. העניע די הויכשפרעכערקע, וואָס זי פלעגט
צו איר קומען צוויי מאָל אַ טאָג, האָט מיך צוגעלאָקנט. וואָס
דאָרט איז נאָכדעם געשען אין שטוב, וויל איך נישט דער-
ציילן. איך קאָן דיר נאָר איין זאַך זאָגן און אַפילו מיט שטאַלץ,
אַז אין יענער שטוב, האָט מען שטאַרק-שטאַרק געביינקט נאָך מיר.

איצט האָב איך מיך שוין געפונען אין העניעס קעשענע.
דאָס איז אייגנטלעך געווען אַ פרומע יידענע וואָס פלעגט קומען
די ערשטע אין שול און אַוועקגיין די לעצטע. זי איז געווען די
ערשטע אויף אַ לוייה און פלעגט דאָס רוב צייט פאַרבריינגען
אויפן בית-עולם, ווייל זי איז אויך געווען אַ קברנטע און
האָט דערפון געלעבט. על-פי-רוב מאַכן די קברנטעס בעסער,
ווי די קברנים. ערשטנס, העלפן זיי צו וויינען און, צווייטנס,
האָבן זיי אַ מער געשליפן צינגל און קענען פלינקער אויספרעסן
געלט פון אַ לוייה. אויסערדעם, איז העניע געווען אַ הויכשפרעכער-
קע, מיט סגולות און תרופות און נאָך אַזעלכע געשעפטן, ווי ר' שמאַיע
דעם גוט-יום-טוב-בעטערס ווייב, און צו דעם אַלעם האָט זי
געהאַט דינע פלינקע פינגערלעך און פלעגט באַלד אַוועקראַמען אַ
זאַך, וואָס איז געלעגן פון אויבן אין אַ פרעמדער שטוב.

אַ זאַך טאָר זיך נישט אַרומוואַלערן, - האָט זי גע-
טענהט, - זי מוז ליגן אויף אַן אָרט.

איך מוז דיר זאָגן, מיין טייערע לעזערין, אַז ביי איר
אין קעשענע בין איך נישט לאַנג געלעגן. דורך איר בין איך
שיער פאַראַזמגליקט געוואָרן.

אויף צומארגנס איז גראָד געשטאַרבן אַן אַלטע פרומע
ידינע. זיינען געקומען אויף איר לויב אַ סך קאַליקעס, און
יעדערער פון זיי האָט געוואָלט אויפן בית-עולם, נאָך דער טהרה,
זיך אויסשמירן מיט איר האַנט, ווייל מען האָט עס געהאַלטן
פאַר אַ סגולה, בפרט פאַר די-יעניקע, וואָס האָבן וואָליעס אויף
די העלזער, אָדער די איינגלישע קריינק אין האַנט אָדער אין אַ
פוס. אַזאַ מין בר-מינן איז, נאַטירלעך, געווען זייער אַ גוט שטיקל
סחורה פאַר די קברנטעס. ער טראָגט זיי אַריין מער הכנסה, ווי
אַ שניידערשע פּלה דעם ברוחן צום פּשר-טאַגן. מיין העניע,
זאָל געזונט זיין, איז דערביי געווען די קאַסירערין. ס'האַט גע-
מאַכט אַ שיינע פאַר גילדן, אַז איך האָב מיך ממש דערשטיקט אין
איר קעשענע צווישן די מטבעות, וואָס זי האָט דאָרטן אָנגעשאַטן.
און פון גרויס שמחה האָט זי מיך גאָר פאַרגעסן.

דער מאַרק איז געווען אַזוי גרויס, אַז די קבורה האָט
זיך פאַרצויגן ביז שפעט אין דער נאַכט. דער בר-מינן איז שוין
געלעגן אין קבר, מען האָט אים שוין געוואָלט באַדעקן מיט
ברעטער, בשעת עס איז אונטערגעלאָפן עפעס אַ יידענע, וואָס
האַט דערלאָנגט העניען צוויי גילדן מיט דער בקשה, אַז איין
גילדן זאָל זי נעמען פאַר זיך, דעם צווייטן זאָל זי אַריינלייגן
דעם מת אין האַנט, און זאָל אים בעטן אין איר נאָמען, אַז ער
זאָל זיך דאָרט מיטן פאַר איר. דעם גילדן באַקומט דער מת
פאַר אַ סימן, וואָס זאָל אים דערמאָנען אָן דערדאָזיקער בקשה.
העניע האָט אַראָפּגעלאָזן ביידע גילדן אין קעשענע און
האַט געוואָלט אַרויסנעמען אַ גראָשן, צו פאַרשטאַפן מיט אים די
האַנט פון מת...

צום שלים-מזל האָט זיך געמאַכט דוקא אַזוי, אַז איך האָב מיך
אונטערגעדרייט אָנשטאַט דעם גראָשן און העניע האָט מיך אַריינגע-
געלייגט אין דער קאַלטער בייניקער האַנט פונם בר-מינן. דערביי
האַט זי גענומען שעפטשען, דאָס הייסט געפעטן מחילה ביים
מת און געטענהט, אַז ער זאָל נישט פאַרגעסן יענע יידענע, וואָס
גיט אים איצט דעם גילדן פאַר אַ סימן. באַלד דערויף האָט מען

דעם מה צוגעדעקט מיט די ברעטער און פארשאַטן מיט אַ באַ
ערד פון הונדערט פוד...

אָך, מיין טייערע לעזערין, וואו נעם איך ווערטער, מיט
וועלכע איך זאָל דיר קענען דערציילן און איבערגעבן, וואָס איך
האַב אין יענעם מאַמענט איבערגעלעבט. קיין שום באַשעפעניש
זאָל נישט געפרובט ווערן צו אַזאַ אומגליק, דאָס הייסט באַגראָבן
צו ווערן לעבעדיקערהייט. איך האָב שוין געמיינט, אַז איך
בלייב דאָרט ליגן אויף אייביק. נאָכמער האָט מיך אָנגעהויבן
צו שרעקן, ווען די אַלטיטשקע האָט זיך אַ ביסל אָנגעוואַרעמט
(אין דער ערד איז זייער וואַרעם), און עס האָט איר אָנגעהויבן
צו קלאַפן דער דופק. מען האָט זי, אַפנים, אויך לעבעדיקערהייט
באַגראָבן. פון איר מויל האָט זיך אַרויסגעריסן אַ טיפער קרעכץ.
מיין שרעק איז געווען אַזוי גרויס, אַז מיר האָט זיך
געדאַכט, זי וויל מיך אַרויסלאָזן פון האַנט און אַז זי
שעפטשעט :

„אוי, וואָס האָבן די רשעים אַריינגעלייגט אַזאַ שווערע
זינד אין מיין ריינער האַנט? עס פֿעלט מיר נישט מער, ווי צו
שטיין מיט אַ באַשניטענעם רענדל פֿאַרן גערעכטן משפּט...“
אויסערדעם, האָב איך מיך געריכט, אַז דער מלאַך הדומה
וועט אַ ליאָדע מינוט קומען צו דער אַלטיטשקער. איך וועל דאָ
אויסזען ווי אַ גנב, וואָס האָט זיך באַהאַלטן אונטער דער תּלּיה.
דער מאַרץ אין מיינע ביינער האָט מיר געציטערט, אָבער דער-
דאָזיקער פּחד איז מיר באַלד אַנטרונען געוואָרן, ווייל איך האָב
מיך דערמאָנט, אַז היינט איז דער חודש ניסן, און אין דעם-
דאָזיקן חודש האָט דער מלאַך קיין שליטה נישט איבער די קברים,
נאָכדעם ווי איך בין געלעגן אַ צען שעה אין קבר, האָב
איך געהאַט גענוג צייט צו באַרעכענען מיין לאַגע. אַמאָל האָב
איך זיך באַקלאָגט דערויף, וואָס איך בין געלעגן אויפן טעלער
ערב יום-כּפּור. עס האָט מיך פֿאַרדראָסן, וואָס אפרים, דער נייער
נגיד, האָט מיך אַ שליידער געטאָן אויף דער ערד. אָך, ווי
שיין און העל זיינען געווען יענע צייטן קעגן דערדאָזיקער

שיין און העל זיינען געווען יענע צייטן קעגן דערדאזיקער פינע-
סטערער שעה! און ווער קאָן מיך אַרויסראַטעווען פונדאָנען?
סיידן דער שופר של משיח. אָבער ווען וועט עס זיין? איך האָב
מורא. אַז די ווערעם וועלן מיך פריער אויפֿפרעסן. טרויעריקער
און יאָמערלעכער האָט שוין יונה נישט געקענט שרייען צו גאָט,
בשעת ער איז געלעגן אין דעם בוּיך פונם פיש, דאָרטן, אין
דעם טיפן אָפּגרונט פון ים.

שעתי, איך האָב געשריען און געשריען, און גאָט האָט
מיין שטימע דערהערט, ווייל אין דערזעלבער נאַכט האָט זיך העניע
אַרומגעזען וואָס פאַר אַ שרעקלעכן טעות זי האָט געהאַט, און
האָט געשיינקט דעם קברן אַ צוויי גילדן, עד זאָל ביינאַכט אויפֿ-
גראָבן דעם קבר און אַרויסנעמען מיך. קוים האָב איך דערהערט,
אַז מען גראָבט, איז מיר תיכף געוואָרן לייכטער און העלער
אויף דער נשמה. ביי יעדן רידל ערד, וואָס מען האָט אַראָפֿ-
גענומען פון קבר, איז מיר צוגעקומען אַ שטיק לעבן און וואָס
דייטלעכער איך האָב דערהערט דעם קלאַפ פונם קברן, אַלץ
העכער און העכער בין איך געשפרונגען פון גליק. און אָט האָט
מען פּאַנאַנדערגערוקט די ברעטער און איך האָב דערזען די
וועלט...

ס'איז אַפילו געווען שטאָקפינסטער אין דרויסן, אָבער מיר
איז געווען העל און לייכטיק, און כ'האָב געקאָנט דייטלעך זען
העניען, ווי זי שטייט דערנעבן מיטן קברן און דער קברן צע-
שפרייט זיינע פיס אויף ביידע זייטן פונם ארון, בויגט זיך איין,
עפנט אויף די רעכטע האַנט פונם מת און געפינט מיך נישט,
זוייל איך בין, ווי כ'האָב שוין פריער געזאָגט, אַרויסגעפאלן פון
דאָרט. זוכט ער אָבער ווייטער, זוכט, זוכט און געפינט מיך...

ער האָט מיך אַריינגעלייגט צו זיך אין קעשענע און העניען
האָט ער דערלאַנגט אַ גראָשן, וואָס ער האָט פלומרשט געפונען
אין קבר און וואָס ער האָט, נאָטירלעך, אָנגעגרייט פון פריער.
„נאָט אייך, - האָט ער געזאָגט. - דאָס האָב איך געפונען
ביים מת אין האַנט.“

העניע, וואָס האָט דאָ גאַרנישט איינגעזען, אַז מען נאַרט
זי אויס, האָט זיך שטאַרק דערפרייט. דעם קבר האָט מען באַלד
פאַרקלאַפּט און פאַרשטאַן און ביידע זיינען אַוועק אַהיים - דער
קברן צו זיך און העניע צו זיך.

יואַס ביי העניען האָט זיך אָפּגעטאַן אויף מאַרגן אינדערפרי,
קאָן איך מיר נאָר פאַרשטעלן, אָבער נישט דערציילן. העניע איז
איודאי געקראַכן אויף די ווענט פון רציחה. איצט וועל איך דיר,
מיין טייערע לעזערין, דערציילן, וואָס דער קברן האָט מיט מיר
געטאַן. קיין גוטס זאָל ער נישט האָבן, דער יונגאַטש. ער האָט
מיך אַרויסגענומען פון איין אומגליק און האָט מיך אַריינגעבראַכט
אין אַ צווייטן אומגליק. די מעשה איז אַזוי געווען: דערדאָזיקער
יונגאַטש האָט נישט געהאַט זיך וואו אַהינצוטאַן מיט מיר, ווייל
ער האָט דאָך פחד געהאַט פאַר העניען, טאַמער וועט זי געוואויר
ווערן, אַז דער רענדל איז פאַרט ביי אים, וואָרום ווי זי האָט
נישט איינגעריסן די וועלט, האָט זי דאָך טיילמאָל געהאַט אַ
רעיון, אַז דעם רענדל האָט זי פאַרלאָרן און דער אַלטיטשקער
האַט זי אריינגעלייגט אַ גראָשן אין האַנט. וואָס טוט דער קברן?
נעמט ער און טראָגט מיך אַוועק אינם הויז פאַר אַנאַטאַמיע...

דאָס איז נישט יענץ הויז, וואו מען פאַלמעסט טויטע
מענטשן. ניין, דאָרט וואָלט איך גראָד געווען אַ גוטער גאַסט
און כ'וואָלט מיך גאַרנישט געקימערט. ער האָט מיך בעסער
אַוועקגעטראָגן און האָט מיך געבראַכט צו זיינעם אַ באַקאַנטן
גאָלדשמיד... נישט זען זאָל מען עס, וואָס דאָרט האָט זיך אָפּ-
געטאַן. אַן אמתע יאַטקע! עס זיינען געלעגן צעשניטענע דאָלאָרס,
האַלב געשמאַלצענע דוקאַטן, צעהאַקטע לאָדאָרס, צעשמאַלצענע
אימפעריאַלן און פיל זיינען געלעגן אין אַ שאַכטל פאַרמשפט,
נעבעך, צו ברענען און צו שרפען.

אַלע מטבעות זיינען געווען שטאַרק פאַרצאָגט און פאַר-
זאָרגט, און האָבן זיך שוין געריכט אַ ליאַדע מינוט געלייטערט
צו ווערן אין פייער. און אַט האָט מען מיך אויך אַנידערגעלייגט
צווישן די פאַרמשפטע. מיינע אויגן האָבן אַ גאַנצן טאָג נישט גע-

טריקנט, ווייל איך האָב שוין געוואוסט, אַז מיך וועט בשום אופן נישט אויסמיידן דערדאָזיקער ביטערער גורל.

ויהי לעת ערב, און עס איז געווען קעגן אָונט, ווען אין שטוב איז געווען שטיל און רואיק, האָט דער גאָלדשמיד אויפֿגעמאַכט דאָס שאַכטל און האָט מיך דעם ערשטן אַרױפגעלייגט אויף אַ וואַגשאַל. אָבער קוים האָט ער אַרױפגעוואָרפן דאָס גע= וויכט אויף דער צווייטער שאַל, האָב איך מיך אַזאַ הויב געטאָן אינדערהויך, אַז איך וואָלט אַודאי פאַרפּלױגן אין דעם זיבעטן הימל, ווען דער גאָלדשמיד וואָלט מיך באַצײטנט נישט דער= כאַפט. און דאָס איז דוקא געווען מיין גליק.

” יוזעף! — האָט ער אַ געשרײ געטאָן. — דער טױג נישט צום שמעלצן, זאָלסט אים אַרײנזעצן אין בעכער צווישן יענע, וואָס גײען אַרום ראַנד.”

האָט מיך יענער געכאַפט און האָט עפעס געאַרבעט אַרום מיר בײ אַ פּאַר שעה. אַרום עלף דעם זײגער בײנאַכט זײנען שוין אונזערע זעקס קליים אײנגעפאַקט געווען אין אַ גרויסן זיל= בערנעם בעכער. צומאַרגנס איז דערדאָזיקער בעכער אָפּגעטראָגן געוואָרן צו אַ גרויסן גביר, וואָס האָט אים געלאָזט מאַכן און וואָס האָט דערצו געגעבן זעקס שווערע רענדלעך. זעקס רענדלעך זײנען, נעבעך, פאַרמשפט געוואָרן לשרפה.

אַזױאַרום קאָן איך, מיין ליבע לעזערין, דינען פאַר אַ בײשפּיל, אַז מען ווערט אַמאָל אויך נצול דורך אַ חסרון.

צום ערשטן מאָל אין מיין לעבן בין איך זוכה געווען אַרײנצוטערעטן אין אַ גביריש הויז. מען האָט זיך מיט מיר און מײנע אײבעריקע חברים געשפּילט און געצאַצקעט און געפּרײט, און גראָד יענע, וואָס האָבן פון מיר געלאָכט, בשעת איך בין ערב יום=כּפור געלעגן אויף אַ טעלער, האָבן מיך אַצינד באַ= וואונדערט און האָבן קוים זוכה געווען, אַז איך זאָל קומען כאַטש אויף אַ ווײלע צו זײ אין די הענט.

דערווײל בין איך אויף אַ גאַנץ גוטער שטעלע און כ'האַב מיך נישט, וואָס צו באַקלאָגן. וואָס ווײטער וועט זײן, ווייס איך

נישט. מען סטראשעט אונז אפילו און מען זאגט, אז אונזער בא-
לעבאָס פאַרועצט אָפּט זיינע קאָסטבאַרע חפצים, אָבער איך פאַר-
האַף, אז מען וועט אונז ביי דעם מלוה אויך נישט אויפּעסן אין
קאַשע. איך האָב, אַלזאָ, דורכגעמאַכט אַ שטיקל וועלט און האָב
איינגעזען, אז די ערלעכקייט איז דאָ גאַנץ זעלטן. אַלט בין איך
ביי אַ פּופציק יאָר, נישט אייביק וועל איך, נאַטירלעך, שטעקן
אין דעם בעכער. איך וועל נאָך ווייטער אַרומזאָגן אין דער
וועלט און דאָן וועל איך דיר דאָס איבעריקע דערציילן. דערווייל
אַדיע, מיין טייערע לעזערין, מעגסט מיט רעכט רעכענען אויף
רעמדאָזיקן קליינעם ביכעלע, אָבער האַלט עס בלויז פאַר אַן
ערשטן טייל פון מיין לעבנס-געשיכטע, ווייל איך האָף נאָך צו
שרייבן און צו שרייבן. וועלכער וואַנדערער קען אַזוי גרינט-
לעך און גיך דורכנעמען די וועלט, ווי איך - איינער און
אַ קליינער...

ד' אורח'ים אין דוראטשעאק

□ □ □

צא ערקוגג: צום ערשטן מאל געדרוקט אין יאר 1872.

א.

ד ע ר ח ז נ .

אין יאָר טויזנט אַכטהונדערט און דרייסיק איז ערב שבת
אינדערפרי, פרשה בהעלותך, אָנגעקומען אין דער שטאָט דורא-
טשעסאָק אַ פּאַסאַזשיר מיט אַ קליין פּורל און איז זיך פאַרפאַרן אין
אַ באַזונדערן צימער פון דער גרעסטער אַכסניא אין דערדאָזיקער
שטאָט. דער בעל-אכסניא האָט אים זייער שיין אָנגענומען, האָט
אים געגעבן אַ ברייטן שלום-עליכם און האָט אים דערביי גע-
פרעגט די געוויינלעכע יידישע פּראָגע:

„פּונוואָנען איז אַ ייד ?“

„איך בין, — האָט אים יענער געענטפערט, — שטאַפּערקער
חזן, ר' זונדל קריעהאָן. איך פאַר אַרום אַצינד איבער דער
מדינה, צו דאָוונען אין גרויסע קהילות. איך רעכן היינטיקן
שבת צו דאָוונען אין אייער קהילה.“

דער בעל-אכסניא, וואָס איז געווען אַ ייד אַ מנגן, איז
גאָר נתפעל געוואָרן פון דידאָזיקע ווערטער, און האָט זיך אָנגע-
רופן צום חזן:

„אויב אזוי, טאָ מאַכט טאַקע נישט קיין שהיות און גייט גלייך
אַריבער צום פּרנס-חדש, ער זאָל אייך דערלויבן צו דאָוונען אין
דער גרויסער שול. דאָ וועט איר שוין באַפרידיקט ווערן אויפן
שענסטן אופן. אונזערע שטאַט-לייט מוזט איר וויסן, זיינען גרוי-
סע בעלנים אויף נגינה און באַצאָלן פון דער ברייטער האַנט

יעדן חזן, וואָס ווייזט זיך אין שטאַט, און בפרט אייך, וואָס איר זייט אַ שם דבר. וואָרום ווער האָט עס נישט געהערט פון ר' זונדל דעם שטאַפערקער חזן."

באַקומען אַזא מין ענטפער פון בעל-אַכסניא, האָט זיך דער חזן שייך אָנגעטאָן און איז זיך אַוועק צום פרנס-חדש. קוים אָבער איז ער אַרויס פון דער אַכסניא און האָט זיך אַ ווייז געטאָן אין גאַס, איז געוואָרן אַ קאָך אין שטאַט, אַז עס איז געקומען אַ חזן אָדער אַ בעל-דרשן, און ער האָט זיך נאָכגעפרעגט ביי אַ פאָר מענטשן און ביי אַ שניידער:

„וואו וואוינט דאָ אייער פרנס-חדש?"

און דערצו נאָך מיט אַ פאַרצויגענעם לשון, און ווייל קיינעם פון די שטאַטלייט האָט זיך נישט גע- וואָלט בלייבן אַ לאַנגע צייט אָן די טשיקאַווע ידיעות וועגן דעם- דאָזיקן אויסערלישן גאַסט, האָט זיך דער עולם אַ שטאַט געטאָן צו דער אַכסניא* נאָך ידיעות. אָבער נאָך איידער דער בעל- אַכסניא האָט געוויזן צו ענטפערן דעם נייגיריקן עולם, איז דערווייל אָנגעפאַרן אַ וועגל מיט אַ צווייטן אורח, וואָס האָט זיך אָפגע- שטעלט אויך נעבן דער אייגענער אַכסניא. דערדאָזיקער אורח באַט אויסגעזען זייער חשוב, הויך און רונד געוואַקסן, דאָס גע- דיכט פול און רויט, ווי די זון פאַר איר אונטערגיין, מיט אַ גרויער, לאַנגער באַרד, אין אַ מאַנטל מיט ברייטע אַרבל, אין אַ קיילעכדיקן היטל, מיט אַ גאַרטל אונטערן נאָפל און מיט אַ גרויסן ראָרשטעקן אין דער האַנט.

דערזען אַזא אורח, איז דער בעל-אַכסניא אַרויס אים אַקעגן און האָט אים אָפגעשטעקט שלום. האָט דער אורח געבעטן, אַז

* דאָסעלבע, האָט אַ בצרוע איז אין אַ האַמטשאַט, איז אַן אַכסניא אין אַ קליין שטעטל. זי איז שטענדיק פיל און פאק פון שטאַטישע לידיקגייט, שרונים, משרתים, משמים, איובאַרשטיקעס, דאָזאַרעס, אַ קאַפּעשקע שכוללעך, היינט גלאַט קרעמער-יונגען, אָפּצעהיטן אַן אירך אָדער אַ פּריץ, האָט דאָרף עפעס קייטן, און אַ מינגע ספקלעך פון פּריץ, האָט זינען אירך נישט גאַנץ נישטער.

די אורחים אין דוראטשעסאָק.

ער זאָל אים אָפגעבן אַ באַזונדער צימער, ווייל ער וויל דאָ האַלטן שבת.

„איר וועט עס ביי מיר באַקומען, — האָט אים יענער גע-
ענטפערט און האָט געהייסן זיין יונג, ער זאָל אַריינטראָגן אין
צימער דעם אורחס זאָכן — אַ שווערער סעפעט און אַ היבש
קעסטל מיט גרויסע רויטע אותיות: „ר' ברוך בעל-שם“. דער-
זען דידאָזיקע אויפשריפט, איז דער יונג באַלד אַריינגעלאָפן צו
דעם באַלעבאָס און האָט אים איינגערוימט אין אויער, אַז דער-
דאָזיקער אורח איז אַ בעל-שם.

„אַ בעל-שם?! — האָט אויסגעשריען דער בעל-אַכסניא,
פאַרבייסנדיק די ליפן, — אַזוי, זיינען נאָך פאַרט דאָ אויף גאַטס
וועלט מענטשן, וואָס קאָנען ווייזן אַ שטיקל וואונדער. נו, טוט
עס מיר הנאה, וואָס ער איז גראַדע צו אונז פאַרפאַרן. אזויאָרום
וועט שוין מיין ריווטשע נישט באַדאַרפן פאַרן אין אַן עק וועלט!“
דידאָזיקע בשורה האָט ער באַלד אָנגעזאָגט זיין פרוי און
יענע איז אַריינגעפאַרן אין אַזאַ שמחה, פונקט ווי זי וואָלט שוין
געהאַט דעם שליסל פון די עקרות ביי זיך אין האַנט. זי איז
געווען, לאַ לנו, אַן עקרה. זי האָט דערפאַר געמאַכט אַ ברייטן
שבת, ווי פאַר אַ חתן, וואָס מען האָט אים אָפגעוואַרט אויף שבת
הנוכה.

באַלד דערויף האָט זי אַרויפגעשיקט דעם מאַן צו אים
מיט אַ טאַץ זעמל און קאַווע, כדי זי זאָל שוין האָבן אַ געלעגנ-
הייט זיך צו באַקענען מיט אים, איידער דער גרויסער עולם
וועט זים אַ שאַט טאַן צו אים.

אין שטאָט זיינען געווען גענוג יידן, וואָס דאַפן געוואָלט
געהאָלפן ווערן. לבד אַ טויזנט עקרות, זיינען גלאַט געווען אַזוינע
ווייבער, וואָס האָבן נישט געקינדלט, ווייל זיי זיינען געווען
עגונות און פאַרזעסענע מוידן און אַזוי אויך נאָך אַנדערע צרות,
און היינט ווער רעדט שוין פון צרות הכלל. דאָרט איז געווען אַ
שלעכטער אַסעסאָר, אַ דמים-צאַפער, און ווידער האָט זיך דאָרט
געלאָזט הערן אַ קלאַנג פון שקאַלעס. . .

„זע, מיין מאן, — האָט אַ זאָג געטאָן דאָס ווייב צום בעל-אַכסניא, — זיי דו ביי אים בעסער דער ערשטער, איידער דער לעצטער, אפשר קאָנען מיר שוין פון אים געהאָלפן ווערן. מען קאָן אַרויף צו אים פרייטאָג צו נאַכט אויך. איך גע-דיינק, אַז מיין מוטער, זכרונה לברכה, איז געוואָרן מעברת מיט מיר נאָר דורך דעם ר' פייוול פינטשעוועשער בעל-שם.“

אַרויפגעטראָגן די זעמל מיט קאַווע, האָט דער אורח גע-זאָגט:

„און צו וואָס האָט איר אייך געדאַרפט נאָך אַליין מטריח זיין? איר האָט דאָך אַ יונג.“

„אַ, רבי, — האָט זיך דער בעל-אַכסניא אָפגערופן, — מיינט נישט, אַז איך ווייס נישט, ווער איר זייט, און מיינט נישט, אַז איך ווייס נישט, ווי גרויס איז די מצוה משמש צו זיין אַליין אַזאַ אורח הגון, ווי אייער כבוד איז.“

„און ווער בין איך עס אַזאַ איינער, וואָס איר רופט מיך רבי? — האָט דער אורח געפרעגט.“

„אַ, — מאַכט דער בעל-אַכסניא, — גוטער וויין שמעקט שוין פון ווייטן. איר זייט דער בעל-שם, „ר' ברוך.“

„אַ פלא! — האָט זיך דער אורח געחדוּשט. — עס איז זיך נישט אויסצובאַהאַלטן פון דער וועלט! נאָר ביי אַלעם דעם האָט איר אַ גוטן חוש, אַז איר קענט אַזוי ווייט דערשמעקן אַ ריח.“

„איך וועל אייך זאָגן דעם אמת, דער הונגעריקער דער-שמעקט אַ גוטן מאכל גיכער ווי דער זאַטער. נישט פאַר אייך געדאַכט, מיר זיינען חשוכי בנים...“

דערהערט די דאָזיקע ווערטער, האָט זיך דער אורח אָנ-גערופן:

„הייסט עס, אַז דער בורא, ברוך הוא, שיקט צו דעם שפינער זיין פלאַקס און דעם טרינקער זיין וויין. הערט, ר' ייד, איך זאָג אייך פאַרויט, אַז די מניעה איז נישט פון אייך, נאָר פון אייער ווייב.“

די אורחים אין דוראטשעסאָק.

ביי דידאָזיקע ווערטער, איז דער בעל-אכסניא געבליבן שטיין, ווי פֿאַרשטיינערט. דער אורח האָט אים דוקא צוגערטאָפֿן. נאָך מיט אַ יאָר פינף צוריק האָט זיינע אַ דינסט דערלעבט פֿון אים אַ יאָטל. איז ער איצט געוואָרן טויט און רויט און האָט זיך נישט דערוועגט צו קוקן דעם בעל-שם-טוב אין פנים אַריין. דער בעל שם אָבער האָט אויסגעפּוצט אויף אים די אויגן און האָט זיך אַזוי טיף אַריינגעקוקט אין אים, פֿונקט ווי ער וואָלט דאָרט אַנטפלעקט דאָס אַלץ, וואָס איז געלעגן פֿאַרבאָרגן אין די טיפּסטע פֿאַלפֿן פֿון דעם בעל-אכסניאס נשמה.

דער בעל-אכסניא האָט שוין נישט געקאָנט שטיין אויף די פיס, און ער וואָלט זיכער אומגעפֿאַלן, ווען דאָס וואָלט גע-דויערט נאָך אַ פֿאַר מינוט. ער וואָלט אומגעפֿאַלן צו דעם אורח פיס און וואָלט זיך פֿאַר אים מתודה געווען אין זיין גרויסן חטא און בעטן ביי אים אַ תּיקון.

צום גליק אָבער האָט זיך געעפנט די טיר, און די בעל-אכסניאטע איז אַריין מיט אַ טעצל, אויף וועלכן עס איז געשטאַ-נען אַ פֿלעשל שנאָפּס מיט צובייסונג. זי האָט זיך אָנגערופן צום מאָן:

„זעסט, לעמל, אַז פֿון איילעניש קומט קיין גוטס נישט אַרויס – דו האָסט דאָך פֿאַרגעסן מיטצונעמען שנאָפּס.“
ריווטשע, די בעל-אכסניאטע איז אַלט געווען אַ יאָר דריי-סיק. זי איז געווען אַ שיינע געזונטע פֿרוי מיט פייערדיקע אויגן, וואָס האָבן נאָך געקאָנט דערוואַרעמען אַ קאָלט האַרץ.

דער אורח איז אַ ביסל אויפגערודערט געוואָרן... ער האָט אפילו געהאַט זייער אַ פֿרום פנים, אָבער דאָס איז געווען אַ מענטש אַ בעל-תּאווה. ער האָט זיך קיינמאָל נישט אָפּגעזאָגט פֿון קיין שום תּענוג אין דער וועלט, און אז ריווטשע איז אַריין, האָט ער שוין געוואוסט צו פֿאַרווענדן זיין בליק אויף עפעס בעסערס, איידער צו קוקן אויף דעם נאַרישן פנים פֿון ר' לעמלען. און בשעת זי האָט געוואָלט אַוועקגיין, האָט ער איר אַ וואונק געטאָן, אַז זי זאָל נאָך פֿאַרבלייבן אַ וויילע. מער

ווי דאָס האָט זי זיך איינגעשטעלט נישט געוואונטשן און זי איז גע-
בליבן שטיין ביי דער טיר מיט גרויסערך ארץ, ווי אַמאָל שונמית
פאַר אלישען, מיט אַרצפגעלאָזענע אויגן.

„גוט, וואָס איר זייט אַרויפגעטומען, - האָט ער זיך
נגערופן צו איר, - אַנישט, וואָלט איך געמוזט שיקן נאָך אייך.
איך האָב אייך וואָס צו פרעגן. מן זיסתם מוזט איר דאָך שוין
וויסן, ווער איך בין. ווען איך וועל מיך דערוויסן, וואָס אייער
מבוקש איז, וועלן מיר שוין פאַרשטיין איינאַנדער.“

„אַ, רבי, זאָלט איר אַזוי נחת זען, - האָט זי אַרויסגע-
פלאַצט. - וואָס רעדט איר „פאַרשטיין“. מען דאַרף גאַרנישט
קיין גרויסע חכמות דערצו. אונזער מבוקש איז בלוז, אַז איר
זאָלט אונז מוזע זיין מיט אַ קינד, און פאַרשטיין וועלן מיר
בודאי אויך, ווי אייך צו באַפרידיקן, ווייל מיר זיינען „ב"ה,
אומשטאַנד עס צו טאָן.“

„אַלזאָ, זאָגט זשע מיר, - האָט זיך דער בעל-שם אָפגע-
רופן, - האָט איר נאָך קיינמאָל קיין קינד נישט געהאַט?“
ריווטשע האָט געזאָגט:

„פון דער חתונה אָן קינדל איך נישט.“

און זי האָט זיך גענומען ווישן די אויגן.

„ווי אַלט זייט איר געווען צו דער חתונה?“ - האָט ער זי
ווייטער געפרעגט.

„אַכצן חשכדיקע יאָר..“

„אַכצן יאָר! - האָט ער זיך אָפגערופן, שמאַטשקענדיק
מיט די ליפן, - צו אַכצן יאָר וויגט מען שוין ביי לייטן דאָס
צווייטע קינד. פּרזעסן, בענותנו הרבים. אַט דאָס האָט מען
פון דעם צופיל קלויבן שדוכים.“

„מיינע עלטערן האָבן אַפילו נישט פיל געקליבן, - האָט זי
געזאָגט. - אָבער עס האָט געדויערט, ביז מען האָט מיך אויס-
געקליבן, ווייל נישט אַלע ווילן בעמען מיידלעך, וואָס האָדעווען
זיך אויס אין אכסניות, און מיינע עלטערן האָבן געהאַלטן אַ
פריזשע אכסניא. איז מען געווען, ווי פאַר אייך זאָגנדיק, גאַנץ

די אורח'ס אין דוראטשעסעק.

זאָרעדט. אַ וועלט האָט דאָך צינגער.

„נו, לאָמיר דאָס אַוועקלייגן, - האָט דער בעל-שם איר איבערגעשלאָגן אין די רייד. - זאָגט מיר, האָט איר עפּעס עקרות אין אייער משפּחה?“

אַ, זאָלט איר טאַקע נחת זען אויף אייערע קינדער, - האָט זי זיך אָפּגערופּן, - איר טרעפט טאַקע ווי אַ מלאַך. מיין מוטער, זכרונה לברכה, איז אַ צייט געווען אַן עקרה און וואָלט אודאי געפליבן אַן עקרה, ווען נישט דער בעל-שם ר' פייוול פינטשעוועטשער. פריער דער, וואָס איך טאָר אים נישט דערמאַ-נען, דערנאָך ער, דער בעל-שם, וואָס דורך זיין לאַסקע בין איך געבוירן געוואָרן. מיינע אַן עלטערבאָבע אָבער איז געווען אַן עקרה און געשטאָרבן (נישט פאַר מיר געדאַכט) אַן עקרה.

דער בעל-שם האָט אַ שאַקל געטאָן מיטן קאָפּ און גע-זאָגט :

„און פונדעסטוועגן מעגט איר זיין זיכער, אַז אין אַ יאָר אַרום וועט איר ניאַנטשען אַן אייגן קינד. איך וועל אייך געבן אַ אַ קמע און דעראו נאָך וואָס עפעס צו טאָן. איר וועט האָבן אַ יינגל און זאָלט אים אַ נאָמען געבן שמואל, ווי אונזער מוטער חנה האָט געטאָן.“

„אוי, לאָמיר עס נאָר דערלעבן!-איז ריווטשע געשפרונגען פון שמחה - ער מעג הייסן, ווי איר ווילט.“

דערדאָזיקער שמועס צווישן אים און איר וואָלט אפשר גאָר קיין סוף נישט גענומען, ווען דער יונג וואָלט נישט אַרויפגע-קומען און וואָלט דעם בעל-אַכסניא נישט זאָגן, אַז דער חזן איז זייער אַ פריילעכער געקומען צוריק פון פרנס חודש און בעט אים, ער זאָל אַזוי גוט זיין אַראָפּקומען צו אים. דער יונג האָט אַזויאָרום איבערגעריסן דעמדאָזיקן וויכטיקן שמועס מיט אַ שיין ווייבל.

די בשורה וועגן דעם חזן, אַז ער האָט אויסגעפירט ביים פרנס חודש און אַז ער, פאַרלאַנגט, דער בעל אַכסניא זאָל אַרונ-טערקומען צו אים, האָט אַרויפגעפירט דעם אורח אויף אַנדערע

רעיונות. און אז מאן און ווייב האָבן געוואָלט אַרויסגיין פון דעם אורח צימער, האָט דער אורח פאַרהאַלטן ר' לעמלען ביי זיך אויף אַ וויילע. די בעל-אַכסניאַטע איז דערווייל אַרויס פון צימער מיט גרויס האַפּענונג, אַז זי וועט באַלד געהאַלפּן ווערן, און זי האָט זיך שוין אַזוי ווייט איינגעגלויבט אין דעם, אַז איר האָט שוין אויסגעוויזן, אַז זי פילט שוין דאָס קינד. . .

דער בעל-שם האָט זיך אָנגערופן צו ר' לעמלען :

„זאָגט, ר' לעמל, וואָס פאַר אַ חזן איז דאָ, וואָס דער יונג רופט אייך צו אים?“

„מיר האָבן אויף היינטיקן שבת אַ נייעם חזן אין אונזער שטאָט, — האָט אים דער בעל-אַכסניאַ געענטפּערט. — איר האָט אפשר געהערט פון אים? ער הייסט ר' זונדל קרייעהאַן, דער שטאָפּערקער חזן.“

„אַזוי?! — האָט זיך דער בעל-שם אָפּגערופן מיט גרויס חדוש — אַזוי?! ר' זונדל איז דאָ און וועט ביי אייך דאָוונען? דאָס פרייט מיך זייער, עס איז דאָ וועמען צו הערן. ער איז אַ גרויסער זינגער און אַ גרויסער דאָוונער. זיינע ווערטער זיינען צוקער-זיס און דערקוויקן דאָס האַרץ און די נשמה. דערצו נאָך איז ער גלאַט אַ שיינער ייד, אַ לַמּוֹן, אַ ירא שמים. עס טרעפט גאַנץ זעלטן, אַז די אַלע מעלות זאָלן זיך באַהעפטן אין אַ חזן. אַזוי, אויב דער חזן איז באמת זונדל קרייעהאַן, וויל איך אייך מער נישט אויפהאַלטן דאָ. עס איז נישט שייך צו לאָזן אים וואַרטן אַזוי לאַנג אויף אייך. נו, גייט אייך צו אים, אָבער דערציילט קיינעם נישט, אַז איך בין ר' ברוך בעל-שם. מען וועט מיך נישט לאָזן לעבן, און איך וויל מיך אויסרון איבער שבת.“

— „און ווען האָט איר בדעה אַוועקצופאַרן?“ האָט ר' לעמל געפרעגט.

— „לא יאחר, ווי זונטאָג“, האָט דער אורח געענטפּערט. „איר האָט געדאַרפט בעטן מיין פרוי, זי זאָל קיינעם נישט זאָגן. איך וועל געוויס קיינעם נישט דערציילן“, — האָט ר' לעמל געזאָגט.

די אורחים אין דוראטשעסאָק.

— „נו, בעט איך אייך טאָקע, איר זאָלט עס אָנזאָגן אייער פרוי אין מיין נאָמען“.

„איך וועל טאָקע אזוי טאָן“ — האָט אים ר' לעמל פאַר-זיכערט, — און איז אַרויס פון צימער.

אַריין צום חון, האָט אים שוין ר' לעמל נישט דערוויסט, דערפאַר אָבער האָט ר' לעמלס ווייב זיך שוין געטענטלט מיט וויקעלעך און ווינדעלעך פאַרן קינד, וואָס דער בעל-שם האָט איר מבטיח געווען, און בעת מעשה דערציילט גרויס וואונדער פון דעם ר' ברוך, ווי אזוי זי האָט מיט אים גערעדט, און ווי ער האָט איר צוגערטאָפן. זי האָט גערעדט פאַר אַן עדה ווייבער, וואָס זיינען געשטאַנען אַרום איר און וואָס האָבן זיך פאַרמערט פון מינוט צו מינוט.

עס פאַרשטייט זיך, אַז דער ר' לעמל האָט שוין נישט געקאָנט בעטן דאָס ווייב, זי זאָל קיינעם נישט דערציילן פונם בעל-שם, מחמת זי האָט שוין פאַרפויקט די גאַנצע שטאָט מיט דערדאָזיקער ניס און האָט זיך געפאַטשט אין בויהן אַריין, ווי תמר, בשעת זי האָט זיך באַקענט מיט יהודה, און האָט נאָכאַ-נאָנד געשריען:

„איך בין מיט אַ גאון, מיט אַ גוטן יודן מעוברת!“
און עס האָט שוין דאָרט אַ גאַנצן פרייטאָג געקאָכט, ווי אין אַ קעסל פון יידן און ווייבער, וואָס זיינען געקומען זען און באַשמעקען דעם חון און דעם בעל-שם.
און אַז דער בעל-אַכסניאַ האָט איינגעזען, אַז עס איז שוין סיי-ווי-סיי נישט קיין סוד מיטן בעל-שם, האָט ער שוין אַליין אויך נישט געשוויגען און האָט דערציילט פאַר דעם עולם, וואָס האָט אים אַרומגערינגלט, וואונדער איבער וואונדער.

„דאָס איז אַ געטלעכער מענטש, — האָט ער געשריען, — ער זעט נישט, ווי אַלע מענטשן בלוז דאָס אויסערלעכע, גיין, ער זעט, וואָס עס טוט זיך ביי יענעם אין האַרצן. די פראָבע האָב איך אַליין געזען אויף מיר אַליין, און געלויבט און גע-דאַנקט איז זיין ליבער נאָמען, וואָס איך בין עס שוין איבערגע-

קומען! .. היינט שפילט גלאַט די שכינה אויף זיין געזיכט. ער זעט אויס, ווי אַ מלאך און האָט מיר און מיין ווייב צוגעטראָסן אין אַזעלכע זאַכן, וואָס מיר האָבן שוין באַלד גאָר פאַרגעסן אין זיי. איצט פאַרשטיי איך שוין גאַנץ גוט, וואָס ער האָט אָנגע-קערט דאָס פנים פון מיין ליב־האַרציקן משרת, פון בערקען, בשעת יענער איז אַרויס צו אים אַנטקעגן. דער געטלעכער מאַן האָט דערשמעקט דאָס טרפע פון ווייטן און איצט פאַרשטיי איך אויך, אַז דער חזן, ר' זונדל, מוז זיין עפעס אַ תכשיט פון אַ יידן, ווייל בשעת איך האָב אים דערציילט, אַז ר' זונדל וועט ביי אונז שבת דאַוונען, האָט עס אים זייער געפרייט, און ער האָט געזאָגט אויף אים, אַז ער איז אַ אדם כשר און האָט אים זייער מפליא געווען. ער האָט זייער געלויבט זיין זינגען, און האָט געזאָגט, אַז עס שיינט, ווי די גרעסטע בריליאַנטן און די קרוי-נען, וואָס די מלאכים מאַכן פון די פאַרשידענע יידישע תפלות."

עס פאַרשטייט זיך, אַז דידאַזיקע רייד האָבן געהויבן דעם חזן למעלה און למעלה, און קיין איינער האָט נישט געצווייפלט אין די מעלות פון חזן: ערשטנס, צו וואָס זאָל דער בעל-שם לויבן אומזיסט אַ חזן; צווייטנס, וועט ער זיך דאָך נישט וועלן מאַכן פאַר אַ ליגנער. ווי ווייט איז דאָס גאָר צו שבת, וועט מען דאָך הערן. מוז דאָך דער חזן טאַקע זיין אַ שיינע פליי.

אין דעם בעל-שם אָבער האָבן מאַנכע געצווייפלט. עס האָבן זיך געפונען אַזוינע, וואָס האָבן גאָרנישט געהאַלטן פון אים.

באַזונדערס איז אַרויסגעטרעטן געגן אים דעם בעל-אַכסניאַס, מלמד, וואָס האָט געלערנט מיט זיינעם אַ ברודערט אַ יינגל, וועלכן ער האָט געהאַלטן ביי זיך פאַר אַ קדיש. דער בעל-אַכסניאַ האָט שוין אָבער געהאַלטן פאַר איבעריק צו האַדעווען דאָסדאַזיקע יינגל פאַר אַ קדיש, ווייל ער האָט שוין געהאַפט אויף אַן אייגענעם יינגל. .. דאָס האָט באַליידיקט דעם מלמד און ער

די אורחים אין דוראטשעטאק.

האָט געשאַטן אויפן בעל-שם, וואָס ער האָט נאָר געקאָנט, וואָס אין קאָרט שטייט.

דעם בעל-אַכטניא האָט עס שטאַרק פאַרדראָסן, האָט ער געגעבן אַ גוטע פאַרציע דעם מלמד מיט די איבעריקע פאַרשווי-נען, וואָס האָבן געמאַכט צו גאַרנישט דעם בעל-שם.

אַקוראַט אין דעם מאַטענט איז געקומען דער חון מיט 'אַסע פיאותן: ער איז געווען אין מקוה.

„אַ, איר זייט אונז געקומען, ווי גערוסן, - האָט אַ זאָג געטאָן דער בעל-אַכטניא צום חון. - מיר שפּאַרן זיך דאָ איבער דעם ענין סוף קבלה און אַ בעל-שם. לאַמיר הערן, וואָס האַלט איר דערפון?“

„אַ, דאָס איז אַ קורצע שאלה, - האָט דער חון געענט-פערט, - וואָס ברויכט אַ לאַנגע תשובה, און איצט איז דערויף קיין צייט נישטאָ. עס וואַרטן אויף מיר אייערע משוררים, מסדר צו זיין זיך מיט זיי. דאָך וועל איך אייך זאָגן אין קורצן, אַז מיר, יידן, מאמינים בני מאמינים, באַדאַרפן גלויבן, אַז אונזערע גרוי-סע לייט האָבן מיט קבלה אויפגעטאָן גרויסן וואונדער, ווי דאָס איז אַרויסצווען פון דער גמרא און פון דעם האר"י הקדוש. אָבער אויף די היינטיקע ווייס איך נישט.“

„איצט בין איך שוין אַ בעלן צו הערן פון אייך, וואָס וועט איר זאָגט אויף ר' ברוך בעל-שם?“

„וואָס פרעגט איר עפעס גראַדע אויף אים? - האָט דער חון אַ פרעג געטאָן.

„ווייל ער איז אצינד גראַדע אונזער אורח. ער שטייט דאָ איין ביי מיר אויבן, ער איז טאַקי ערשט געקומען.“

אַזוי? - האָט זיך דער חון אָפגערופן. - איז דער-דאָזיקער רמאי געקומען אויך אַהער און גראַדע האָט איר עס דעם מזל, ער זאָג דוקא איינשטיין ביי אייך. זייט אָבער גוט פאַרויכטיק, וואָרום ער קאָן אייך מיט אייערע שטאַט-לייט גוט אָנפייפן, ווי ער האָט אָנגעפייפט אַלע איבעריקע שטעטלעך. ער איז א צבויאק פון ערשטן סאָרט. ער קאָן גוט ריידן אין קאָן

אָפּנאַרן דעם גרעסטן מענטשן. צו אַלע צרות ווייזט מיר נאָך
 אויס, אַז ער איז אויך אַ גרויסער עם-הארץ און האָט זיך דערי-
 בער טאַקע געמאַכט פאַר אַ בעל-קבלה, ווייל דערדאָזיקער ענין
 איז אזוי ווי אַ מאַנטל, וואָס פאַרדעקט אַלע פעלערן און די גרעס-
 טע עם-הארצות. אוי, עס פאַרדריסט מיך, וואָס איך בין דערביי
 נישט געווען — איך וואָלט אייך גאָר נישט געלאָזט, איר זאָלט
 אים אַריינעמען אין שטוב, אַ שאַד!

„אַ, ר' זונדל, — האָט דער בעל-אַכסניא זיך אָנגערופן, —
 וואָלט איר אָבער וויסן, וואָס ר' ברוך האָט אויף אייך גע-
 לאָגט, וואָלט איר עס נישט גערעדט, וואָס איר רעדט אַצינד אויף,
 אים. זעט איר, ער האָט אייך זייער געלויבט. ער האָט געזאָגט:
 אַז איר זייט אַ גרויסער חזן, אַן אדם כשר און אַ ייד-אַ למדן.
 דער חזן האָט זיך צעלאָכט.

„דאָס איז גראַדע פאַר מיר אַ חסרון, וואָס אַזאָ רמאי,
 לויבט מיך, — האָט ער געזאָגט. — איך דאַרף נישט זיינע שבחים
 און זיין מבינות. אין אַ פאַר שעה אַרום וועט איר מיך אַליין
 הערן, און אויף מיין לומדות קאָן אַזאָ עם-הארץ גאָר קיין מבין
 נישט זיין. געקומען בין איך אָבער בלויז צו דאָווען, אָבער
 נישט צו פסקענען שאלות, אַלזאָ, וואָס מאַכט עס מיר אויס, צי
 איר וועט מיך האַלטן פאַר אַ למדן, צי נישט. אויף זיין סחורה אָבער
 קאָנט איר קיינער קיין מבין נישט זיין, דערפאַר זאָלט איר מיר
 גלויבן, ווען איר האַלט מיך יאָ פאַר אַן אדם כשר, ווי ער זאָגט
 אויף מיר, און היט אייך פאַר אים, ווי פאַר אַ משוגענעם
 הונט.“

נאָך דעמדאָזיקן קליינעם וכוח איז זיך דער חזן אַריין אין
 זיין חדר מיוחד, זיך מסדר צו זיין מיט די שטאַט-משוררים, און
 דער מלמד מיט די, וואָס האָבן מיט אים געהאַלטן, האָבן ערשט
 אויפגעעפענט זייערע פּיסקעס און האָבן זיך לוסטיק געמאַכט
 איבער דעם בעל-שם און איבער די אַלע בעל-קבלה און האָבן
 דערמיט פאַרשאַפט פיל קרענקונג דעם בעל-אַכסניא און נאָכמער
 זיין פרוי, וואָס האָט זיך געריכט פאַרד געלעגן צו ווערן.

די אורחים אין דוראטשעסאָק.

דערהערט, וואָס דער חזן האָט געזאָגט, איז דער מלמד גע-
וואָרן ביי זיך אזוי תקיף, אַז ער האָט נישט אָפּגעלאָזן דעם בעל-
אַכסניא און האָט דורכאויס געוואָלט, ער זאָל אים אַרויפפירן צו דעם
בעל-שם, און דאָרט וועט ער אים שוין ווייזן אין די אויגן, אַז ער
איז אַ גרויסער עב-הארץ.

דער בעל-אַכסניא האָט עס אים סוף = פל = סוף נאָכגע-
געבן.

„גוט, קומט מיט מיר אַרויף צום בעל-שם, — האָט ער
געזאָגט, — איך וועל אייך אים פאַרשטעלן. איך וועל זאָגן, אַז
איר זייט מיין מלמד און איר ווילט מיט אים וואָס ריידן אין
”ערנען“.

צום אומגליק, איז דער מלמד געווען אַ גרויסער פחדן. ער
פלעגט לאַכן פון שדים און האָט מורא געהאַט צו שלאָפן צליין
אין אַ צימער; ער פלעגט לאַכן פון הלומות און פלעגט זייער
אָפט פאַסטן אַ תענות-חלום. און דעריבער, אַז זיי זענען נאָר
אַריין צו דעם בעל-שם אין צימער, האָבן אָנגעהויבן דעם מלמד
צו ציטערן הענט און פיס.

דער בעל-שם איז בעת מעשה געשטאַנען אָנגעטאָן אין
טלית איבערן קאָפּ, מיטן געזיכט אָפּגעקערט צו דער וואַנט
און אזוי ווייט פאַרגעטערט, אַז ער האָט זיי גאַרנישט באַ-
מערקט.

ער האָט זיך זייער שטאַרק געשאַקלט און האָט אַרויסגע-
לאָזט פון האַלז ווילדע קולות און געשרייען, ווי פון אַ געוואָל-
טיקער מאַשין. ער האָט באמת אויסגעזען, ווי איינער, וואָס
איז אויסגעטאָן פון זיך און פון דער וועלט, און וואַנדלט ארום אין
די עולמות-עליונים, ווי מען רופט עס ביי אונז יידן „התפשטות
הגשמיות“.

וויילעווייז האָט ער אויסגערופן זעלטענע נעמען פון בייער
גייסטער, פון מלאכי הבלה.

„שווייג דו, אַריין! — האָט ער געשרייען, — שווייג דו,
פרגוד! אויך דו, עדיאל, האַלט ס'מויל!“

באלד נאָכדעם האָט ער צוגעבויגן דעם רעכטן אויער,
אזוי ווי ער וואָלט זיך איינגעהערט, וואָס עמיץ זאָגט, און אין דער
אייגענער רגע האָט ער זיך צושריען, פונקט ווי ער וואָלט אי-
בערגעזאָגט יענע ווערטער, וואָס ער האָט געהערט:

„דערדאָזיקער, רמאי!“

„אַ צבויאַק פון ערשטן סאָרט.“

„היט אייך פאַר אים, ווי פאַר אַ משוגענעם הונט.“

„אַ, גענוג שוין מקטרג צו זיין אַ יידן, אַ למדן. אַ, דו,
גבריאָל, דו, וואָס דו האָסט פאַרשלאָסן די מיילער פון די לייבן,
אַז זיי זאָלן דניאל נישט בייסן, פאַרשליסן שוין די מיילער פון
דידאָזיקע שעטנזים! עס זאָל כאַטש נישט שאַרן דער גאַנצער
שטאָט צוליב דעם איינעם; גענוג, אַז ער אַליין זאָל זיין די
פּפּרה פאַר זיי אַלעמען! אַ, איך בעט דיך, גבריאָל, ווי מיינעם
אַן אַלטן באַקאַנטן!...“

דידאָזיקע ווערטער האָט דער בעל-שם אַרויסגעזאָגט מיט
גרויס ציטערניש און פּלאַטערניש און אויך מיט גרויס פאַר-
געטערונג.

דער מלמד מיטן בעל-אַכסניא, וואָס האָבן זייער גוט פאַר-
שטאַנען דעם תוכן פון די קולות און גוואַלדן, דאָס הייסט, אַז ער
האָט דאָ נאָר איבערגערניש די ווערטער, וואָס דער חזן האָט
אונטן גערעדט, און דעריבער ביזערט ער זיך אויף די שעטנזים,
וואָס זיינען אויף אים מקאָרג, און בעט גלייכצייטיק דעם מלאך
גבריאָל, אַז ער זאָל זיי פאַרשליסן די מיילער און זיין אַ מליץ
טוב פאַר דער גאַנצער שטאָט, אַז זי זאָל נישט ליידן פאַר זיין
בייז מויל, — דער מלמד מיטן בעל-אַכסניא זיינען געבליבן שטיין
אין טויטער פאַרגליווערטער שרעק. ערשט איצט האָבן זיי בחוש
געזען, אַז דער בעל-שם איז אַ נביא. וואָרום ווען ער וואָלט
קיין נביא נישט געווען, טאָ פּונוואַצען וואָלט ער געוואוסט
וואָס דער חזן האָט אויף אים גערעדט? אויסערדעם, איז ער אויך
אַ גרויסער מחותן מיט אַלע מקטרגים און אויך מיטן מלאך
גבריאָל.

די אירחים אין דוראטשעטאָק.

קורץ דערפון, זיי זיינען געפליבן שטיין, ווי צוגענאגלטע,
זיי האָבן געוואָלט אַנטלויפן און האָבן נישט געקאָנט. די פיס
האָבן זיי נישט געדינט. . .

זיי זיינען אַזוי לאַנג געשטאַנען, ביז די געטלעכע באַ-
גייסטערונג פון דעם בעל-שם איז אַריבער און ער איז געוואָרן
דערזעלביקער מענטש, וואָס פריער. דעמאָלט האָט ער זיך אומ-
געקערט צו זיי און האָט זיי זייער פריינטלעך געפרעגט, צי זיי
זיינען שוין דאָ לאַנג און וואָס דאַרפן זיי צו אים.
האָט דער בעל-אכסניא קוים אַרויסגערעדט:

„דאָס איז אַ מלמד און קנעלט ביי מיר. ער לערנט מיט
מיין ברודערס אַ יינגל, וואָס איז ביי מיר. ער האָט מיך געבעטן,
איך זאָל אים אַריינפירן צו אייך, ער וויל אייך אָפגעבן שלום.“
- „גאַנץ שוין!“ - האָט אים דער בעל-שם געענטפערט
און האָט אים אויסגעשטרעקט זיין לינקע האַנט.

עס פאַרשטייט זיך, אז ס'איז געוואָרן פון מלמד אַ גל של
עצמות פון גרויס שרעק, אז ער האָט שוין קיין כח נישט געהאַט
צו געבן אים די האַנט. ער איז געשטאַנען ווי אַ טויטער, מיט
פאַרגליווערטע הענט און פיס.

וואָס זייט איר מיר ביידע עפעס באַאומרואיקט? - האָט
ער זיי געפרעגט.

„ווייל מיר זיינען שוין דאָ מער ווי אַ האַלבע שעה, -
האָט זיך דער בעל-אכסניא אָפגערופן, - און מיר האָבן אונז דאָ
געזען עטוואָס אַזוינס, וואָס מיר האָבן נאָך קיינמאָל אין לעבן
נישט געזען. מיר זיינען ביידע שיער נישט אומגעפאַלן פאַר
שרעק...“

- „אַזוי, איר זייט שוין דאָ פון אַ צייט? - האָט זיך דער
בעל-שם געחדוּשט. - איר האָט אודאי געהערט מיט וועמען איך
האָב גערעדט? איר מוזט מסתמא פאַרשטיין וועגן וואָס איך
האָב דאָ מיט זיי געשמועסט. איר זאָלט וויסן, אז אין הימל איז
אַ גרויסער ריגז אויף אייער שטאָט דערפאַר, וואָס מ'האַט גע-
רעדט ביי אייך אין שטוב אַזעלכע דברים אויף אַן אדם כשר.

אז עס קאָן גאַרנישט בלייבן אומבאַשטראָפּט. מיר געפינען עס אַפילו אין דער גמרא און אין די מדרשים, אַז דער בורא, ברוך הוא, איז גיכער מוחל אויף זיין כבוד, איידער אויף דעם כבוד פון זיינע הייליקע לייט, און די ערשטע כפרה האָט געזאָלט זיין אייער גאַנצע שטוב דערפאַר. אָבער איך, וואָס איך בין תמיד אַ מעביר על מדותי האָב עס אַצינד מתקן געווען און האָב אויסגעפּוּלעט, אַז עס זאָל קיינעם נישט שאַדן, לבד דעם, וואָס האָט גערעדט אַזעלכע זלוולים אויף מיר. אמת, נישט ער אַליין האָט גערעדט, נאָר אַנדערע אויך, און צווישן די אַנדערע — דערדאָזיקער מלמד, וואָס שטייט פאַר מיינע אויגן. דאָך וועל איך מיך באַנוגענען מיט יענעם אַליין, ווייל ער האָט גערעדט מער פון אַלעמען, און דערפאַר וואָס ער האָט מיך גערופן „משוגענער הונט“ און האָט אויף מיר געבילן, ווי אַ הונט, וועט ער ווערן משוגע, ווי אַ משוגענער כלב, און וועט בילן, ווי אַ כלב.“

מיינע לייט האָבן קוים דערלעבט אַראָפּצוגיין פון בעל-שם און אין שטוב זיינען זיי אַריין בלייך, ווי די וואַנט. דער מלמד זאָט זיך געשלאָגן „אשמנו“, וואָס ער האָט גערעדט אויף אַזאַ איש קדוש, און דער בעל-אכסניא האָט זיך געפאַטשט אין בייכעלע, ווי אַן עכטער תקיף.

ער האָט דערציילט אַלץ, וואָס זיי האָבן זיך אַנגעזען און אַנגעהערט דאָרט, ביי אים אויבן.

„ווי מיינט איר פאָרט?—האָט ער זיך אַנגערופן צו די אַלע, וואָס האָבן זיך אַרומגעשטעלט אַרום אים, — האָט ער נישט אים בערגערעדט יעדעס וואָרט, וואָס איז דאָ אונטן געפאַלן אויף אים, פונקט ווי ער וואָלט געווען דערביי? אָבער ביי מיר איז שוין דאָס נישט קיין וואונדער, וויבאַלד אַז ער איז אַזאַ מענטש, וואָס האָט התחברות מיט מלאכים און מיט רוחות. מיר האָבן אים טאַקע אַנגעטראָפּן, ריידנדיק מיט זיי. אַט פרעגט אייך ביי דעם רבין, זאָל ער זיך געזונט זיין. אָבער וואָס האָט ער מיט אַ שעה פרי-ער גערעדט וועגן דעם בעל-שם?“

די אורחים אין דוראטשעטאָק

דער מלמד, וואָס איז נעבעך נאָך אַלץ נישט געקומען צו זיך פון גרויס אַנגסט און פחד, האָט איצט געמוזט מודה זיין, אַז דער בעל-שם איז אַ גרויסער מענטש.

„איצט, - האָט ער זיך אָנגערופן, - זעט מען, ווי גרויס עס איז, בעזונטנו הרבים, דער כּח פון לשון הרע, אַז עס דרינגט דורך די ווענט. נאָך גוט, וואָס מען האָט אָנגעטראָפּן אויף אַזאַ ענין, אַ נישט וואָלט שוין מער ווי איינער געליטן, און איך וואָלט שוין מסתּמא געווען די ערשטע כּפרה, ווייל איך האָב אויך גענוג...“

דידאָזיקע ווערטער האָפּן געמאַכט אַ שטאַרקן רושם אויף די צוהערער אין שטוב, און באַלד דערויף אויף אַלע איינוואוינער פון דער גאַנצער שטאָט, וואָרום אין אַ שעה אַרום איז שוין יעדע שטוב געווען פול מיט דערדאָזיקער מעשה. יעדערער באַזוג-דער האָט זיך באַרעכנט, וואו ער האַלט אין דער וועלט מיט זיינע מעשים, און מער ווי אַ האַלבֶע שטאָט האָט שוין געוואָלט גיין אַרויסנעמען תּיקון ביי אים אויף זייערע חטאים.

די שטאָט איז שוין געווען אַזוי צעטראָגן מיט אים, אַז מען וואָלט זיך שוין גאָר פאַרגעסן אין דעם חזן, ווען עס וואָלט מיט אים נישט פאַסירט אַ מעשה, וואָס האָט נאָכמער אויפגערודערט די שטאָט, ווי דער שמועס פון בעל-שם מיט די מלאכים.

קוים האָט דער מלמד געענדיקט זיינע ווערטער, איז אין שטוב אַריינגעלאָפּן זיין תּלמיד, אַ יינגל פון אַ יאָר צען און האָט דערציילט דעם רבין, אַז אין חדר, וואו עס שטייט איין דער חזן, הערט זיך אַ בילן און סקאוויטשן פון אַ גרויסן הונט. זאָל עס זיין, אַז ער איז זיך אַזוי מסדר צו זינגען אין שול?

דערהערט דידאָזיקע ווערטער, האָט דער עולם פשוט גע-
נומען גאַפּן און שטוינען.

דער בעל-אַכסניא האָט זיך אַזוי איבערגעשראָקן, אַז די האָר האָפּן זיך אים אויפגעשטעלט. ער האָט זיך אָנגערופן צום

מלמד, וואָס יענעמס פנים איז איינגעשרומפן געוואָרן פון גרויס פחד, ווי דו אויסגעשמאַטשקעטע פייג פון ר' צדוק :

„אַט האָט איר אייך שוין אַ קלאָרע תשובה. הלואי זאָל מען מיט אים אַליין אָפקומען. איך מײן, אז עס זאָל כאָטש קיין אַנדערן נישט שאָדן, ווייל מיר, יידן, זיינען דאָך אַלע מאָל ערבים זה לזה. איצט האָט איר אייך שוין אַ גוטע אַנלערנונג, ווי אזוי מען דאַרף האַלטן די צונג צווישן די ציין און נישט ריידן אויף אַפי וועמען. און זייט וויסן, אז איך בין אַ מבין אויף אַ מענטשן. איך האָב אים שוין דערקענט פון דעם ערשטן בליק, אז ער איז אַ געטלעכער מאַן.“

„אַט גלויבט בעסער נישט, און וואונדערט זיך נישט דע-ריבער, — האָט זיך אָפגערופן איינער, וואָס איז פריער געווען פון דעם מלמדס צד. — מאלע וואָס אַ יינגל, אַ שייגעץ, באַלעבאַטשעט. ווער ווייס, וואָס עס האָט זיך אים דאַרט געדאַכט? „שוין גאָר אַ ניס! געדאַכט זיך גאָר? — האָט זיך דער יינגל אָפגערופן, — איך וועל אייך שוין דערציילן די געשיכטע אויף קלאָר. איך, שעפקע דעם שוסטערס און וועלפּקע דעם קאַמינאַרס האָבן אונז פאַרטייעט אונטער דעם פענסטער פון יענעם חדר, וואו עס שטייט איין דער חזן. מיר האָבן געוואָלט הערן, ווי ער וועט זיך מסדר זיין. האָבן מיר דערהערט, און איך אַליין האָב געזען דורך די שויבן, ווי ער מאַכט מיט דעם מויל: „האַוו! האַוו! האַוו!“ פונקט ווי דעם אַסעטאַרס הונט און דערצו האָט ער געוואוינט אזוי שטאַרק, ווי עס וואיען די הינט, (צו זייער קאָפּ און לייב און לעבן!) בשעת עמיץ שטאַרבט. נו, זיינען מיר צעלאָפּן.“

— „אַט האָט איר אייך אַ שפיל, — האָט דער בעל אַכסניא ווידעראַמאָל געזאָגט. — דער לעבעדיקער ווייס, מיט וואָס דאָס וועט זיך ענדיקן...“

— „און דאָך גלויבט זיך מיר עס נישט, — האָט זיך דער סריעדריקער אָפגערופן. — מיר מוון עס הערן מיט די אייגענע

די אורחים אין דוראטשעסאָק.

אויפן און זען מיט די אייגענע אויגן. קומט, לאָמיר צוגיין צום פענסטער פון דעם חונס חדר!"

ס'האָבן זיך געפונען עטלעכע בעלנים, וואָס האָבן מיטגע-שלעפט אויך דעם מלמד, און די שאַרקערע פון זיי האָבן זיך דערוועגט צוצוגיין צום פענסטער. זיי האָבן זיך איינגעקוקט און האָבן דערזען עטוואָס אַזוינס, וואָס אונזערע גוטע פריינט זאָלן עס בעסער נישט זען!.. זיי האָבן אים דערזען, דאָס הייסט, דעם חזן, ווי ער שטייט אינמיטן שטוב, אויף אַלע פיר און קוקט זיך אַרום מיט ביסטרע, רויטע אויגן, די האָר פון קאָפּ היינגען אים אַרונטער, ווי פאַטליעס, דאָס פנים איז ווילד, דאָס מויל אָפּן, די צונג היינגט אַרויס, און עס גאַווערט. עפטער קריצט ער מיט די ציין און רוקט זיך הינטערוויילעכץ אַלץ צום טיר, און אַז ער האָט זי קוים באַרירט מיט זיין הינטער-חלק, האָט ער באַלד דערויף זיך אַ שופּ געטאָן צוריק אין האָט אָנ-געהויבן צו וואיען און צו בילן אַלץ העכער און העכער. . .

עס האָט נישט לאַנג געדויערט, — און ער האָט אָנגעהויבן צו שפּרינגען און צו ברעכן פליס, און די שערבלעך האָט ער געטראַטן מיט די פיס און געביסן מיט די ציין.

די גאַנצע שטאַט איז באַלד פול געוואָרן מיט דערדאָזיקער נייעס. פון אַלע עקן איז מען געקומען צו לויפן זען דעם חזן און נאָכדעם האָט יעדער דערציילט אַ סך מער, ווי ער האָט געזען.

איצט האָט מען שוין דעם בעל-שם פאַרגעטערט פון מינוט צו מינוט. אין איין האַלב שעה צייט איז געוואָרן פון בעל-שם אַ נביא, פונם נביא — אַ בעל-מופת, פון בעל-מופת אַ געטלע-כער מאַן, פון געטלעכן מאַן — אַ מלאך, און פון מלאך אַ שותף צום בורא. . .

דער עולם האָט זיך אַ שאָט געטאָן צום בעל-שם, צו באַ-קומען אַ ברכה, אַ קמע אַדער אַ תיקון אויף די עברות אַדעו א היילונג צו מאַנכע חלאתן.

אָבער עס איז נישט געווען אזוי לייכט צוצוקומען צו אים.
דער עולם האָט זיך געשטופט און געשטויסן.

תחילת האָט דער בעל-שם גאַרנישט געוואָלט צולאָזן צו
זיך, לסוף אָבער איז ער ווייכער געוואָרן און האָט אָנגעהויבן
אַריינצולאָזן אין צימער די מער חשובע באַלעבאַטעס, וואָס האָבן
געקאָנט גוט באַצאלן פאַר זיינס אַ וואָרט.

די ערשטע ברכה און די ערשטע קמע האָט באַקומען די
בעל-אַכסניאַטע, נאָכדעם אירע גוטע פריינט, וואָס האָבן פֿיין
באַצאלט.

מען קאָן דאָך עפעס נישט זיין אזוי גראָב. אויסערדעם
האָבן זיי זיך סתם געשראַקן פאַר אים. אין זיין חדרל האָט זיי
געציטערט דער פּופיק פון דעם חזנס בילן.

מער פאַר אַלעמען אָבער האָט זיך געשראַקן דער מלמד,
אים האָט זיך שוין געדאַכט, אַז זיין שטים איז שוין עפעס ענ-
לעך צו דער שטים פון אַ הונט. מיט ביידע הענט האָט ער
פאַרקוועטשט דאָס מויל, ער זאָל, חלילה, נישט אָנהויבן בילן
אָדער סקאַזויטשן. ער האָט זיך אויך פעסט אָנגעהאַלטן אין זיין
שטעקען, ער זאָל, ווי דער חזן, נישט פאַלן אויף אַלע פיר. אים
האָט זיך אַלץ געדוכט, אַז עס ציט אים צו דער ערד. ער האָט
דעריבער אָפּגעגעבן זיין לעצטן רובל דעם בעל-שם פאַר
פּדיון.

קורץ דערפון, אַ גאַנצן פּרייטאָג איז געשטאַנען אַ יריד
אין דער אַכסניאַ. עס האָט געקאָכט און גערויטשט. מען האָט גע-
טראָגן געלט צו דעם בעל-שם, ווי מצה-וואָסער, בפרט נאָך, אַז
ער האָט געזאָגט, אַז דאָס געלט וועט ער אַוועקגעבן אויף אַרץ-
ישראל. אַ סך יונגע ווייבלעך האָבן אים אַוועקגעגעבן זייערע
אוירינגלעך, זייערע פינגערלעך און האָבן געדאַנקט גאָט, אַז ער
האָט עס ביי זיי צוגענומען. זיי וואָלטן אים אַפילו זייערע
נשמות אויך אַוועקגעגעבן, אַפי נאָר די מאַנען צוריק צו באַקו-
מען, אָדער אַ קדיש צו דערלעבן, און בפרט אַז דורך דער ער-
שטער זאָך קאָן מען שוין ממילא אויך באַקומען די צווייטע זאָך.

די אורחים אין דוראטשעסאָק

אפילו אלטע לייט, וואָס האָבן שוין גאַרנישט געהאַט, וואָס צו פאַרלאַנגען פון אים, און אפילו אלטע ווייבער, וואָס האָבן שוין דריי מאָל איבערגעניצעוועט זייערע תכריכים, האָבן אים אויך אַוועקגעטראָגן זייער לעצטן פעניג, כדי אויסצופועלן ביי אים אַ לייכטע מיתה פאַר זיך אָדער אַ גוטן אָרט אויף יענער וועלט, און אַלע זיינען אַוועק פון אים העכסט צופרידן. ער האָט אַלעמען אַרדאָס גוטס מבטיח געווען.

אַ פאַר אלטע לייט האָט ער פאַרויכערט, אַז די נשמות וועלן זיי אַרויס גאָר אומגעריכטערהייט און זייער לייכט – איינעם עסנדיק, אַ צווייטן – שלאָפנדיק, און דעסגלייכן. געגן אַוונט האָט מען אים אָנגעהויבן צו שיקן משקה: מעדן, וויינען, טאַרטן, און די אַכסניא איז געווען פול און פאַק מיט מענטשן. אַ טייל – צו זען דעם בעל-שם און אַ טייל – צו הערן דעם חזן, ווי ער סקאָוויטשעט.

מען איז זיך פאַרנאָדערגעגאַנגען ערשט צו לייכט-פענטשן, עס זיינען מער נישט געבליבן נעבן דעם חזנס סטאַנציע ווי אַ פאַר צענדליק קונדסיס, וואָס מען האָט זיי שוין עטלעכע מאָל אויסגעבראַקירט פון רעקרונטן.

אין דוראטשעסאָק איז אויך געווען אַ רבל, פון וועלכן דער עולם האָט שטאַרק געהאַלטן:

ער פלעגט אָפּזעשפרעכן עין-הרעס, זייער אָפט מאַכן אַ שאלת חלום, און האָט געשפילט ביי דעם ערשטן נאַפאַר אַ גרויסע ראַלע אין שטעטל מיט זיינע נייע סגופים און תשובות, וואָס ער האָט אַרויסגעגעבן.

ער איז אויך געוואָרן שטאַרק מפורסם דורך זיינע סגולות אין דער ערשטער כאַלערע. ער איז געווען אַ מיטגליד פון יענעם בית-דין, ביי וועלכן אַ טויטער מחותן האָט געהאַט אַ דין-תורה מיט זיינעם אַ געוועזענעם לעבעדיקן מחותן, פאַרוואָס יענער האָט מביש געווען זיין בחורל, און נישט גענומען אים פאַר אַן איידעם נאָך דעם מחותנס טויט.

עס פאַרשטייט זיך, אַז אַזא איינער האָט בודאי געהאַלטן

פון קבלה-מעשיות, פון א בעל-שם און בפרט נאך פון ר' ברוך בעל-שב, וואס מען זעט דאָ פון אים וואונדער איבער וואונדער. דער.

דאָס רבל האָט זיך אויך געוואָלט זען מיט דעמדאָזיקן צדיק, אָבער אזוי ווי ער איז געווען דער מרא דאתרא, האָט אים נישט געפאַסט, ער זאָל פריער באַזוכן דעם בעל-שם. וואָס-זשע האָט ער געטאָן? ער האָט צוגעטראַכט עפעס אַן ענין, אזוי, אז דאָס רבל זאָל קענען קומן פריער צום בעל-שם, און עס זאָל אים נישט שאַדן צו זיין כבוד.

פרייטאָגצונאַכט, נאָך קבלת-שבת, האָט ער פאַררופן צו זיך די פרנסי-חדשים פון שטאָט און האָט צו זיי אזוי געזאָגט:

„ברידער, איר זאָלט וויסן, אַז מיר זיינען נישט יוצא פאַר דעם „איך טאָר נישט געדיינקען“, וואָס מיר שטייען פון ווייטן ביי אַזאַ מין מעשה. דער חזן איז דאָך, ווי דער בעל-שם האָט אַליין מעיד געווען אויף אים, אַ טייערער ייד און אַ למדן דערצו. ער איז געקומען אַהער עפעס פאַרדינען, אָבער ער איז, נעבעך, אַריינגעפאַלן און האָט זיך פאַרוואַנדלט ביי אייך אין אַ משוגענעם הונט. איך וועל עס אַפילו נישט לייקענען – ער האָט עס פאַרדינט גאַנץ כשר: מען דאַרף נישט ריידן קיין נאַרישקייט, מען דאַרף נישט לאַכן פון אַזעלכע זאַכן. דאָך אָבער איז אַ גרויס רחמנות אויף אים, ער האָט דאָך אַ ווייב און קינדער, און וויפיל איז עס דער שיער צו מוטשען אים? דע-ריבער מוזן מיר אַלע גיין צו ר' ברוך בעל-שם, מיר וועלן אים צוזאַגן אַ שיינעם פדיון און בעטן אים בכבוד, ער זאָל פון זיינעטוועגן מתפלל זיין, און דער אומגליקלעכער חזן זאָל, לפחות, אַרויס בשלום פון אונזער שטאָט.“

דעם רבס ווערטער האָבן פיל-ווייניק געווירקט אויף די פרנסי-חדשים און זיי זיינען צוזאַמען אַוועק צו דעם בעל-שם. זיי האָבן אים דערוויסט ביי זיך אין חדר, וואו ער האָט גע-דאַונט מיט אַ מנין און האָט בעת מעשה געזאָגט „שלום עליכם“ מיט גרויס דבקות און התלהבות.

די אורחים אין דוראטשעטאק.

זיי האָבן זיך גענוג אָנגעוואַרט, ביז ער האָט געענדיקט
און געעפנט די אויגן.

דער בעל-אַכסניא האָט זיי פאַרגעשטעלט פאַר אים.
אַבער מיינע טייערע לעזער, מיר וועלן דאָ אויסמיידן
דעמאָזיקן צערעמאַניאַלן שמועס צווישן דעם בעל-שם און דעם
רב, וואו איינער האָט לויטער געחנפעט דעם צווייטן, און אַ
פשיטא שוין די תורות, וואָס זיינען געפאַלן דערוויל צווישן זיי
ביידן, וואָס נישט נאָר די פרנסי-חדשים האָבן נישט פאַרשטאַנען
דערפון קיין איין וואָרט, ווייל מען האָט בלויז געשמועסט קבלה-
זאַכן, נאָר אַפילו זיי אַליין האָבן אויך גאָרנישט פאַרשטאַנען.
די חשובע שטאַטלייט האָבן געמאַכט אַ שמועס וועגן דעם
חזן, און דער בעל-שם האָט זיי געזאָגט:

„האַלט מיך נישט פאַר קיין נוקם ונוטר. איך האָב אים
באַלד מוחל געווען זיינע רייד, וואָס ער האָט גערעדט אויף מיר.
איך בין פון מיינע לאַנגע יאָרן אַ מעביר על מדותי, און פאַר-
קערט, ווען איך וואָלט נישט מתפלל געווען וועגן דעם, וואָלט
דאָס גאַנצע שטעטל אומגעקומען. איר ווייסט דאָך, אַז מיר,
יידישע קינדער, זיינען ערב איינער פאַר דעם אַנדערן, און דער
חזן דאַרף מיר נאָך דאַנקען, וואָס איך האָב אויסגעבעטן פאַר
אים אַ קליינע שטראַף אויף אַ קורצע צייט, נישט אַבער, חלילה,
פון נקמה וועגן, נאָר כדי אים מתקן צו זיין, דאָס הייסט אַרפּ-
נעמען פון אים דעם פלעק פון לשון-הרע. דאָס איז אייגנטלעך
די כונה פון אַלע עונשים אין גיהנום, וואו עס ליידן די רשעים
נישט פאַר נקמה, חלילה, נאָר צו לייטערן זיי פון זייערע עונות,
ווי מען לייטערט זילבער אין פייער. דאָס איז אַפילו אַ צו טיפער
ענין, אַז מען זאָל קאָנען איצט שמועסן איבער אים, אַבער איך
וועל אייך זאָגן אין קורצן, אַז ווען נישט איך, וואָלט אויף דעם
חזן נגור געוואָרן, ער זאָל נאָך זיין טויט מגולגל ווערן אין אַ
כלב אויף לאַנגע יאָרן... איך האָב אַבער געבעטן פאַר אים,
וועט ער עס אָפּטרען מיט אַ קורצער צייט, אַבער אַזוויי איר
זייט שוין געקומען צו מיר, וויל איך אייך נישט אַזעקלאָזן מיט

לייריקע הענט. איך וועל אים, צוליב איך, מתקן זיין, או דער זכות פון שבת וועט מיר שוין ביישטיין דערביי. דאָס וועט אים בלויז פאַרבעסערן, אָבער נישט אינגאַנצן געזונט מאַכן. גענוג וועט זיין פאַר אים, אַז ער וועט אויפהערן דערווייל צו קריכן אויף אלע פיר און צו וואיען, צו בילן, ווי אַ הונט. ריידן אָבער וועט ער ערשט אָנהויבן נאָך שבת און זינגען וועט ער ערשט קאָנען הלואי אין אַ חודש אַרום, און דאָס איז דערפאַר, ווייל דאָרט אויבן איז מען ביז אויף אים, וואָס בשעתן דאָוונען וויל ער געפעלן מיט זיין זינגען די נשים... ביי אַלעם דעם וועט ער נאָך אַ צייט לאַנג צושטאַמלען אַ ביסל, ווייל ער האָט זיך זייער פיל פאַרוינדיקט מיט דער צונג. אָבער גענוג צו ריידן, רבותי, די לייכט וועלן ביי איך אויסגיין. נאָט איך מיין טלית, שפרייט אים אויס איבער אים, וועט ער ווערן פון אַ הונט צו-ריק אַ מענטש, און גייט איך אַהיים בשלום.

האָבן זיי גענומען זיין טלית און האָבן אים באַלד אויס-געשפרייט איבער דעם חזן, ווי דער בעל-שם האָט זיי געהייסן, און מען האָט שוין געזען בחוש, ווי ער ענדערט זיך און בע-סערט זיך און ווערט רואיקער.

אין אַ האַלב שעה צייט איז ער שוין געשטאַנען אויף די צוויי פיס ווי אַ מענטש, און אַז מען האָט אים געשטעלט אַ שטול, האָט ער זיך שוין געקאָנט ועצן, הגם ער האָט זיך אָנגעהאַלטן אָן די הענטלעך פון שטול, און אַז ער איז נאָכמער געקומען צו זיך, האָט ער אָנגעהויבן צו פאַרריכטן זיך די באַרד און פאות און אַרומצעווישן זיך דאָס געזיכט און האָט אַפילו געוואָלט עפעס זאָגן, אָבער עס גייט נישט. נאָר ער האָט שוין געהאַט אַזויפיל שכל, אַז ער האָט זיך געקאָנט דערקלערן דורך רמזים.

אַז ער האָט געוואָלט, מען זאָל אים געבן אַ שנאַבס, האָט ער זיך אַ שנעל געטאַן אין גאַרגל, עסן, - האָט ער צוגעלייגט דעם פינגער צום מויל, שלאַפן - האָט ער צוגעלייגט די האַנט צו דער באַק און האָט דערביי אַ נויג געטאַן מיטן קאָפּ.

די אורחים אין דוראטשעסאָק.

קורץ דערפון. אין פאַרלוזן פון אַ פּאָר שעה איז ער גע-
וואָרן אַ מענטש, ווי אַלע, און עס האָט אים מער נישט געפעלט,
ווי דער דבור. עס איז אים נישט געבליבן דאָס מינדעסטע פון
אַ הונט, מער נישט ביים עסן, זיצנדיק ביים טיש צו מיטאַג,
שבת נאָכן דאוונען איז ער איבערגעפאלן אַלע שפּייזן, וואָס איז
דערלאַנגט געוואָרן צו טיש, ווי אַ הונגעריקער הונט און האָט
עס אויפגעפרעסן ביז איין פיצעלע. דערצו האָט ער נאָך צע-
בראַכן מאַנכע פֿלים אויך. מען האָט עס אַפילו באַלד געמאַרן
דעם בעל-שם, אָבער יענער האָט גאַרנישט געמאַכט דערפון.

„דאָס איז נאָר בלוז אַ פאַרדינסטער עונש ביי אים, -
האָט ער געזאָגט, - ווייל ער עסט אויף חתונות און בריתן
נישט לשם מצוה... איצט לאָזט מען דעם בעל-חוב אויפמאַנען
זיינע חובות. איר זאָלט וויסן, אַז מען פירט זיך אויבן, ווי דאָ
אונטן. אַז איינער פאַלט שוין אַרײַן אין די הענט פון דער פּאָ-
ליציי פאַר אַ חטא, רעכנט מען זיך שוין אָפּ מיט אים פאַר אַלע
איבעריקע חטאים.“

עס פאַרשטייט זיך, אַז דער בעל-שם איז דורך דערדאָזי-
קער געשיכטע זייער נתקדש געוואָרן אין שטאָט, און מען האָט
אין אים שוין געגלויבט, ווי אין אַ נביא, ווי אין אַ צדיק, און
אַ גאַנצן שבת צו נאַכט איז מען צו אים געגאַנגען מיט פֿדיונות,
מיט געלט, מיט מתנות, און ער האָט אויסגעטיילט זייער פֿיל
קמעות אין סגולות.

עס זיינען אויך געקומען פֿיל קריסטלעכע פֿרויען מיט
געלט, מיט מתנות און זענען אַוועק פון אים מיט גרויס
התפעלות, וואָרום ער האָט זיי אויך צוגעטראַפֿן און געגעבן
לוטע צרות.

אויף מאָרגן, דאָס הייסט, זונטאַג בשעת דער בעל-שם-
האָט שוין געוואָלט אַוועקפאַרן, האָבן אים קהל זייער אַרנטלעך
פאַרדיקט פאַר דעם, וואָס ער האָט מגין געווען אויף זייער
שטאָט, אַזוי, אַז עס האָט מער נישט געשאַדט ווי דעם חון אַליין.

די גרעסטע נדבה האָט ער אָבער באַקומען פֿון דעם בעל-אָכסניא, וואָס איז שוין איצט פֿאַרויכערט געווען מיט אַ קדיש. דער מלמד האָט אים מחילה געבעטן פֿאַר אַלע אין די אויגן. „איך ווייס, - האָט ער צו אים געזאָגט, - אַז איך האָב פֿאַרדינט דעמוזעלביקן פֿסק, וואָס דער חזן, נאָר אייערע עניוּות, אייער קדושה האָט אויף מיר מגין געווען. אַלזאָ, פֿון אַצינד אָן בין איך אַ מאַמין אין קבלה און אין בעלי-שמות.“

דער בעל-שם האָט זיך דערביי געגלעט די באַרד און גע-שמייכלט און האָט אים געזאָגט פֿאַרן אַוועקפֿאַרן :

„לעונך וחטאתך תכופר. דייע זינד האָבן שוין געמטן פֿון דיר און דיין חטא איז דיר שוין פֿאַרגעפֿן געוואָרן.“

אַ גרויסער עולם, יידן און ווייבער, האָבן אים באַגלייט און ביים שיידן זיך מיט אים האָבן זיי אים מבטיח געווען, אַז זיי וועלן דעם חזן נישט באַעוּלען און וועלן אים ביי אַלעם דעם באַצאָלן, ווי ער וואָלט ביי זיי געדאוונט. לֵבד וואָס זיי וועלן אים באַצאָלן פֿאַר דעם שבת, וועלן זיי אים אויך אויס-האַלטן ביי זיך, ביז ער וועט אָנהויבן צו ריידן, און דאָן וועלן זיי אים אָפּשיקן אַהיים אויף זייערע הוצאות.

און זיי האָבן באמת געהאַלטן וואָרט, ווייל לֵבד וואָס זיי זיינען געווען גרויסע מאמינים, זענען זיי אויך געווען זייער ערלעכע לייט.

אַרום דינסטאָג, מיטוואָך האָט דער חזן אָנגעהויבן צו ריידן. ער האָט זיי דערציילט, אַז אַלץ, וואָס דער בעל-שם האָט אויף אים געזאָגט, איז אַן אמת, און האָט אַרויסגענומען פֿון דעם דאָרטיקן רב, וואָס איז אויך אַ שטיקל בקי אין דידאָזיקע זאַכן, תיקונים און תשובות, און איז זיך אַוועק פֿון דאָרט מיט אַ רעכטן גראָפֿן גראָשן.

אין אַ פֿאַר וואָכן אַרום זיינען זיך געקומען צו פֿאַרן אַ פֿאַר אורחים צום אונזער בעל-אָכסניא. זיי האָבן געהאַלטן שבת ביי אים, און האָבן דערציילט דיזעלביקע וואונדער פֿון אַ בעל-שם מיט אַ חזן, וואָס איז געשען ערשט פֿאַראַכטאָגן אין זייער

די אורחין אין דוראטשעסאָק

שטעטל לאַכמאַץ. דאָרט האָט אויך פּאָסירט פּונקט דאָס אייגענע, וואָס דאָ, און אז ער האָט זיך מיט זיי גוט פּאַנאַנדערגעשמועסט וועגן דעם, האָט זיך שוין אַרויסגעוויזן קלאַר אויפן טעלער, אז דאָס זיינען געווען די ועלביקע יידן, וואָס דאָ, און אלע האָבן באַלד פּאַרשטאַנען דעם שווינדל.

עס איז איצט געווען קלאַר, אז דער בעל-שם מיטן חזן זיינען געווען פשוטע שווינדלער, און נישט דער איז אַ בעל-שם און נישט יענער איז אַ חזן, און אין שטעטל האָבן אלע אַראָפּגעלאָזט די נאָז פאַר חרפה. . .

די בעל אַכסניאַטע האָט שוין אויסגערערט צו טראָגן, די מאַנען פון די עגונות זיינען געבליבן אויף זייערע ערטער, די קראַנקע האָבן זיך אָנגעהויבן צו קורירן ביי דאָקטוירים, און האָבן זיך אַפילו אָנגעהויבן צו שעמען מיט דעם נאָמען פון זייער שטאָט „דוראַטשעסאָק“. מען האָט שוין אָנגעווענדט צו זיי דאָס באַוואוסטע שפּריכוואָרט: „הם נאים לשם עירם ושם עירם נאה לשמם, דאָס הייסט — זיי פּאַסטן פאַר דעם נאָמען פון זייער שטאָט, און דער נאָמען פון זייער שטאָט פּאַסט פאַר זיי.

נו, מיינע טייערע לעזער, ווען מיר האַלטן שוין איינמאָל אין לאַכן פון דער שטאָט דוראַטשעסאָק וועלן מיר שוין אויך, פאַרבייגייענדיק, אַ לאַך טאָן פון כעלם, וואָס ליגט טאַקע נישט ווייט פון דאָרט, דאָס הייסט, פון דוראַטשעסאָק.

אין די פאַרצייטיקע יאָרן, בשעת דער לעבעדיקער עולם פלעגט באַזוכן די שול ביטאָג, ווי דער טויטער עולם ביינאַכט; בשעת די בעלי-מלאכות, וואָס פלעגן בויען גלייכצייטיק צוויי שטעט עטלעכע מייל ווייט פון איינאַנדער פלעגן זיך דערלאַנגען איינער דעם אַנדערן די געצייג, שמעקן טאַבאַק פון איין סאַ-באַקערקע און זאָגן איינער דעם אַנדערן לייים ביי אַ שנעפּסל, האָט שוין כעלם געהאַט אַ שם פאַר אַ שזאַט פון גרויסע נאַ-ראַנים. מען פלעגט דערציילן פון זיי גרויסע ווילדע נארישקייטן. מען האָט דערציילט, אַ שטייגער, אז אין אַ געוויסן יאָר, ווען עס דאָס פאַרפעלט זאָלן, האָבן זיי אויף אַ שטיק ליידיקע פעלד,

וואָס זיי האָבן אָפגעקויפט פאַר אַ בית-עולם, פאַרזייט זאָלן און האָבן זיך געריכט צו פאַרדינען אָן דעם פיל מער, ווי פון קבורה-געלט. קוים אָבער האָבן זיי פאַרזייט דאָס זאָלן, זיינען זיילרע חיות - בערן און וועלן איבערגעפאלן דאָס זאָלן און האָבן עט אויסגעלעקט.

עס פאַרשטייט זיך, אַז דאָס האָט דעם דאָרטיקן קהל זיי-ער פאַרדראָסן, האָבן זיי געמאַכט אַ גרויסע אַסיפה, און עס איז ביי זיי געפליבן, אַז מען זאָל מאַכן אויף די חיות אַ געיעג, און אַלע, סיי גרויס און קליין, זאָלן אַרויס קעגן די חיות מיט קאָטשערעס און לאַפּאַטעס.

אַזויאַרום איז געוואָרן אַ מוראדיקער געשלעג, אין וועלכן עס זיינען אומגעקומען אַדעוּ פאַרוואונדעט געוואָרן פון ביידע צדדים זייער פיל.

דאָך אָבער האָט מען קיין חרטה נישט געהאַט דערויף, ווייל מען האָט זיך געהאַלטן טריי ביי דעם אַלטן שפּריכוואָרט: „וואו מען האַקט האַלץ, דאָרט פאַלן שפּענער“ און ווידער: „נאָ טאָ וואַינצ“ דאָס הייסט, ווי קאָן זיין אַ מלחמה אָן פאַרוואונדעטע? איין זאָך האָט זיי אָבער שטאַרק באַזאָרגט.

מען האָט געפונען צווישן די, וואָס זיינען נהרג געוואָרן, איינעם אָן אַ קאָפּ, און מען האָט אים נישט געקאָנט דערקענען. אויב אַזוי, קען דאָך בלייבן זיין ווייב אָן אייביקע עגונה? האָט מען באַלד דערויף אַוועקגעזעצט דעם בית דין, און זיי האָבן געלאָזט אויסרופן מיט אַ חרם, אַז יענע פרוי, וואָס ווייסט נישט, צי איר מאַן לעבט, צי ער איז אומגעקומען, זאָל זיך מעלדן צום בית דין.

צום גרויסן טרויער פון דער גאַנצער שטאָט אָבער האָט זיך דוקא געמאַלדן די רביצין.

„אוי, איך בין די איינציקע, - האָט זי זיך אָפגערופן צו זיי, - וואָס איך ווייס נישט, צי מײן מאַן לעבט צי נישט.“ „גוט, ליבע רביצין, - האָט געזאָגט דער ראש בית-דין, - מיר האָבן איינעם אַ דערהרגעטן ביי אונז, וואָס וועגן אים האָט

די אורחים אין דוראט שעסאָק

ויך נאָך קיינער נישט געמאָלדן, קאָן זיין, אַז דאָס איז אפשר איי-
ער כאַפּ. זאָגט אונז אַ סימן אויף אים און נעמט אייך אַן
אַנדערן. זאָגט אונז נאָר, צי אייער מאַן איז געווען מיט אַ קאָפּ,
צי אָן אַ קאָפּ.

„דאָס, רבותי, - האָט זי זיך אָפּגערופּן, - קאָן איך
נישט וויסן, ווייל אַ גאַנצן טאָג האָב איך אים נישט זוכה געווען
צו זען. ער פֿלעגט זיצן איינגעשלאָסן אין זיין חדר מיוחד אן
געלערנט, און ביינאַכט איז דאָך פינסטער, איך קאָן אייך דערי-
בער גאַרנישט זאָגן דערויף.“

„אויב אַזוי, - האָט דער ראש בית-דין געזאָגט, - זאָל
כען שיקן פרעגן אין בית-מדרש, וואו אייער מאַן פֿלעגט
דאוונען. אַהין פֿלעגט ער דאָך שוין קומען בייטאָג.“

- „דאָס איז אַ שכל“, - האָט זיך די רביצן אָפּגערופּן.
האָט מען אַהין געשיקט פרעגן, אָבער מען האָט דאָרט
אויך נישט געקאָנט דערגיין, צי איז ער געווען מיט אַ קאָפּ, צי
אָן אַ קאָפּ. דער שמש פון בית-מדרש האָט געענטפערט:
„מיר קאָנען עס נישט וויסן, ווייל ער פֿלעגט תמיד קומען
מיט דעם טלית איבערן קאָפּ.“

האָט מען געשיקט פרעגן - דעם בעדער, דען ווער קאָן
נאָך בעסער וויסן פון אים? אין באַד גייט מען דאָך שוין נישט
מיט אַ טלית איבערן קאָפּ? פאַרקערט, מען גייט דאָרטן אינגאַנצן
מונער-נאַקעט, קאָן ער זיין דער בעסטער עדות.

אָבער ביי אַלעם דעם האָט דער בעדער געענטפערט, אַז
ער ווייסט אויך גאַרנישט.

„וואָלט מען ביי מיר פרעגן אויף אַן אַנדער סימן, וואָלט
איך תּפּיף געענטפערט, ווי די מעשה איז באמת. ווייל מצן גייט
דאָך אין באַד נאַקעט, קאָן איך עס אלץ באַטראַכטן און וויסן,
אָבער בנוגע צו דעם סימן, צי איז ער געווען מיט אַ קאָפּ, צי
אָן אַ קאָפּ, דאָס קאָן איך גאַרנישט וויסן, ווייל אין מרחץ ביי
מיר איז אַ קאָפּ פון אַ מענטשן נישט צו זען. דער רויך,
וואָס שטייגט אַרויף אויבן צום באַלסן, פאַרדעקט אַלע נמעטשן

די קעפ, די העלוער ביו די אַקסלען, און, אַפּשיטא שוין, האָב
איך נישט געקאָנט זען. דעם רב, וואָס איז דער מער מיט
זיין קאָפּ. אַפילו זיין פרוי און די בית-ה-דרשניקעס ווייסן דאָך
נישט, צי ער האָט געהאַט אַ קאָפּ, צי נישט.

„ווייסט איר וואָס? — האָט זיך אַריינגעמישט איינער פון
די דינים. — לאָמיר וואַרטן נאָך אַ פאַר טעג, ביו ער וועט
אָנהויבן גיין צו חלום דעמאָלט קאָן מען עס שוין וויסן אויף
קלאָר, ווייל מען וועט דאָך שוין זען, צי איז ער מיט אַ קאָפּ,
צי אָן אַ קאָפּ.“

„אַט זייט איר מיר אַ חכם! — האָט אים אָפּגעזענטפערט
דער ראש בית-דין, — צו חלום גייט מען דאָך ביינאַכט, אינ-
דערפינסטער, וועט מען דאָך ווייסער נישט וויסן. די רביצין
ווייסט דאָך טאַקע נישט, צי איז ער געווען אָן אַ קאָפּ, צי מיט
אַ קאָפּ בלויז דערפאַר, ווייל ער פלעגט מער נישט קומען צו
איר ווי ביינאַכט, אינדער פינסטער.“

קורץ דערפון, מען איז משוגע געוואָרן קלערנדיק, ווי
מען זאָל עס דערגיין, ביו דער ראש בית-דין איז געפאַלן אויף
אַ המצאה:

„ער האָט דאָך געמאַכט אַ סך ספרים, — האָט ער גע-
זאָגט, — לאָמיר זיי דורכלערנען, וועלן מיר זען, צי ער האָט
געהאַט אַ קאָפּ, צי ניין.“

דידאָזיקע עצה איז אַלעמען וויער געפעלן געוואָרן. יעדער
דין האָט דורכגעקוקט זיינעם אַ ספר, און אַלע האָבן איינשטימיק
איינגעפונען, אַז ער האָט גאָר קיין קאָפּ נישט געהאַט. . . דע-
מאָלט איז געבליבן, אַז דאָס איז דער רב אין מען האָט עס
איבערגעגעבן זיין פרוי. . .

א פארדרייעניש.



דאָס איז אַן אמתע געשיכטע, וואָס האָט פאַסירט
מיט אַכציק יאָר צוריק מיט די נונצערס, אַ יידישע
רייכע פאַמיליע אין אונגעראַנד. די דאָזיקע געשיכטע
האָט נישט אַר גלייכן מיט די ביזאָהעריקע געשיכטן.
זי קאָן דעם קומער גופא בריינגען צום לאַכן. מען
מיז זי אָבער לייענען מיט זינען און מיט קאָפּ, ווייל
זי איז פֿול מיט פאַרדרייעניש און ווייעניש, מיט
שווינדל און געבינדל, מיט וויצן און מיט שפיצן.

א פארדרייעניש

אָדער

ר' שמעון נוגצער



א.

ר' שמעון נונצער און זיין הויז.

בעיר, אין דער שטאָט פּרעסבורג האָט דאָ נישט לאַנג גע-
וואוינט אַ גרויסער גביר ר' שמעון נונצער, אַ וואָל-הענדלער,
וואָס האָט געמאַכט גרויסע געשעפטן פון ווין ביז פּעטערבורג. דער-
דאָזיקער מאַן איז געווען אַ גרויסער לַמדן, פּרום, גוט און בראַוו
אין זיינע געשעפטן. לַבד אין שטוב אָפּער איז ער געווען אַ
ביסל האַרט, קאַפּריזלעך און שטריינג. און דאָך דאָט זיין סרוי
פּרומע, וואָס מען האָט זי גערופן „פּרומע די פּרומע“, געוואוסט,
ווי צו האַנדלען מיט אים און פּלעגט ביי אים אויספירן אַלץ, וואָס
זי האָט נאָר געוואָלט, דאָס הייסט, וואָס זי פּלעגט נאָר איינזען
פאַר רעכט. זי איז געווען פיל קליגער פאַר אים און האָט פאַר-
שטאַנען אַן ענין בעסער פאַר אים, און בפרט נאָך אין די הויז-
זאַכן. זי פּלעגט אים לאָזן זיך אויסשרייען און אויסבייזערן, ווי
דער פישער לאָזט זיך אויסטרייסלען דעם אואַל* אַזוי, אַז נאָכ-
דעם קאָן ער אים נעמען מיט די הענט. באַלד דערויף פּלעגט
ער שוין בעסער ווערן און אין שטוב פּלעגט מען נישט הערן
קיין קולות.

(* -- מין פיש, וואָס הייסט ביז אונז וויינגער. אין די האַרעמט
לענדער איז ער זייער געפּערלעך פאַר מענטשן אָדער היות.)

דאָס ווייב איז ביי אים זייער חשוב געווען פאר אירע גרויסע מעלות. אָבער מיט גרויסע מעלות האָט זיך אויך אויס-געצייכנט זייער איינציקע טאַכטער, וואָס אַלע האָבן זי גערופן די שיינע תרצה, ווייל זי איז געווען זייער א שיינ און גוט מיידל. זי האָט אויך געשפילט קלאַוויר און געקאָנט עטלעכע לשונות.

ביי ר' שמעון נונצער אין שטוב האָט זיך נאָך אויפגע-האַלטן אַ מיידל - אַ יתומה, וואָס האָט געהייסן רייזל פינקעל. זי איז אויך געווען אַ שיינ און אַנטוויקלט מיידל. דערצו איז זי געווען זייער רייך. איר פאָטער, ר' הלל נונצער (ר' שמעונס אַ ברודער), האָט פאָרן טויט איבערגעלאָזט אַ גרויס פאַרמעגן און האָט געמאַכט זיין ברודער שמעון פאר אַן אָפּעקון איבער זיין טאַכטער. מיט תרצהן איז זי כמעט געווען אין איין עלטער. רייזלס ברודער אָבער איז שוין דאָן געווען אין די יאָרן: סך-הכל יינגער פון זיין פעטער שמעון מיט אַכט יאָר. ער איז געווען זייער אַ פעאיקער סוחר, און האָט געקאָנט איבערנעמען דעם פאָ-טערס געשעפטן.

רייזל איז געווען זייער באַליבט ביי איר פעטער און ביי דער מומען, און מיט תרצהן האָט זי זיך געהאַלטן ווי אַ לייב-לעכע שוועסטער. אויף זיי האָט מען באמת געקאָנט דאָס זיינען צוויי גופים מיט איין נשמה.

איידער מיר וועלן ענדיקן דאָס קאַפיטל, מוזן נאָך צוגעבן, אַז ר' שמעון איז אין דער צייט, ווען עס אונזער געשיכטע, אַלט געווען זעקס און דרייסיק יאָר, גי' תרצה זיבעצן יאָר. זי האָט אָבער אויסגעזען ווי אַ מיידל פון צוואַנציק יאָר. די עלטערן האָבן שוין געטראַכט פון אַ שידוך און האָבן געעפנט זייערע טירן פאַר שכנים.

דער פלימעניק גרשון נונצער.

ומהיות און אזוי ווי רייזל פינקעלס ברודער, ר' הללס זון, וואָס מיר האָבן פריער דערמאָנט פלויז פאַרבייגייענדיק, איז די רעכטע אַרץ, וואָס אויף איר וועט זיך דרייען דער גאַנצער פלאַנטער פון דערדאָזיקער געשיכטע, מוזן מיר זיך קודם נענטער באַקענען מיט דעמדאָזיקן יונגמאַן, וואָס איז דעמאָלט אַלט געווען אַ יאָר זיבן און צוואַנציק. געהייסן האָט ער נרשון נונצער. ער איז געווען איינער פון די שענסטע יונגעלייט אין זיין שטאָט.

ער איז געווען שיין געוואָקסן, שיין אין געזיכט, געזונט, און רעבעדיק, און אַן אויסגעצייכנטער סוחר. וועגן זיין פאַר' מעגן האָבן מיר שוין פריער דערמאָנט, דאָס הייסט, אַז פונם פאָטער איז אים געפליבן אַ גרויסע ירושה. בכלל איז אים געגאַנגען זייער גוט.

ביי אַלעם דעם אָבער איז ער ביי זיין פעטער שמעון געווען נישט זייער תקיף, אזוי ווייט נישט תקיף, אַז ער, ר' שמעון, האָט אים פאַרבאָטן צו קומען צו אים.

געוואוינט האָט ער אַ מייל צוואַנציק פון פּרעסבורג, וואוהין ער פלעגט קומען גאַנץ אָפט. פאַרפאַרן פלעגט ער נישט צו שמעונען, נאָר צו זיינעם אַ קרוב פון דער מוטערס צד - צו אהרון בראַכמאַן, וואָס האָט אים זייער ליב געהאַט. און דאָרט פלעגט ער זיך טאַקע טרעפן מיט זיין שוועסטער. עפטער פלעגט זי קומען אַהין מיט תרצהן.

גרשון מיט תרצהן זיינען געפעלן געוואָרן איינאַנדער און דער סוף איז געווען, אַז זיי האָבן זיך פאַרליבט. דידאָזיקע ליבע

איז דערווייל נאך געווען א טוד פאר תרצהס עלטערן און פאר פרעמדע. דערפון האָט נאָר געוואוסט דאָס פאַרליבטע פאַרר'. ביידע האָבן אָבער גאַרנישט געהאַפט, אַז פון דערדאָזיקער ליבע זאָל זיך אַמאָל אויסלאָזן אַ חתונה. . . סיידן, אַז שמעון זאָל, חלילה שטאַרבן. און דאָס האָבן זיי בשום אופן נישט גע-וואָלט.

פאַרוואָס האָט שמעון פיינט געהאַט דעם פלימעניק? שווער צו ענטפערן דערויף. מאַנכע זאָגן, אַז די פלינטשאַפט האָט גע-שטאַמט דערפון, וואָס שמעון איז געווען צו-פרום און גרשון צו-לופטיק. דערדאָזיקער גרשון, אַ שטייגער, האָט ליב געהאַט דאָס טעאַטער, אַ פראַפעראַנס און דעסגלייכן. אַ שול אָבער, אַ שול, וואו מען דאוונט און מען לערנט, האָט ער ליב געהאַט אויס-צעווייכן. . .

עס קאָן זייער מעגלעך זיין, אַז דאָס זאָל זיין די סיבה פון ר' שמעונס פיינטשאַפט צו זיין פלימעניק. טרעפט דאָך, אַז אַ אייגן קינד ווערט אויך פאַרהאַטט פון די צערטלעכסטע על-טערן פאַר אַזעלכע זאַכן, אַנדערע אָבער זאָגן, אַז די שנהא האָט געשטאַמט פון געלט-זאַכן. דער פעטער האָט אים געוואָלט אַרייננעמען צו זיך אין שטוב צוזאַמען מיט זיין פאַרמעגן, אָבער גרשון איז נישט איינגעגאַנגען דערויף. פאַראַן, ווידער, נאָך אַ השערה וועגן דערדאָזיקער פיינטשאַפט, וואָס דו, מיין ליבע לעזע-רין וועסט אפשר לאָכן דערפון, אָבער איך בין מיך מודה, אַז מיר לייגט זיך דאָס דוקא אויפן שכל און איך מיין, אַז דאָס איז די ריכטיקסטע השערה: זיי זיינען געווען צופיל עלטער צו איינאַנ-דער, ווי צוויי טראַפנס וואָסער.

די אַכט יאָר, מיט וועלכע שמעון איז געווען עלטער פאַר זיין פלימעניק, האָבן זייער ווייניק געענדערט די ענלעכקייט. ווען נישט די פאַרשיידענע קליידער, וואָס זיי האָבן געטראָגן, וואָלט אַפילו דאָס ווייב און די טאַכטער זיי נישט געקאָנט אונ-טערשיידן. אַפילו דער קול איז אויך געווען דערזעלבער ביי ביידן.

ר' שמעון נונצער

רער באקאנטער עולם האָט געהאַט נישט ווייניק צו ריידן
און צו לאַכן פון דערדאָזיקער ענלעכקייט. אַזוי, אַז ר' שמעון
וואָט זיך געוואָלט כמה מאָל ממש באַגראָבן. אַזוי, למשל, האָבן
כמה מענטשן געשוואַרן, אַז זיי האָבן געזען ווי ר' שמעון נונ-
צער האָט געטאַנצט אויף אַ באַל מיט אַ שיין מיידל, הגם דאָס
איז גאָר גרשון געווען. און אַז זיי האָבן געזען, ווי גרשון
לאַכט פון אַ פרוש אָדער אַ גוטן יידן, האָבן זיי דערציילט, אַז
ר' שמעון נונצער האָט חזק געמאַכט פון אַ תלמיד-חכם.

ר' שמעון פלעגט אויך טיילמאָל מוזן באַצאָלן, וואָס גרשון
האָט אָנגענומען אין קראָם, אין אַ טראַקטיר און דעסגלייכן. ער
פלעגט מוזן באַצאָלן מיט גרויס חרפה און בושע, דורך דער פאַ-
ליציי, און גרשון פלעגט עס טיילמאָל אומישנע טאָן אַזוי, ווייל
ער האָט באמת פיינט געהאַט דעם פעטער און האָט אים געהאַלטן
פאַר אַ צבוע.

דאָס אַלץ האָט דערפירט דערצו, אַז דער פעטער איז גע-
וואָרן דעם פלימעניק אַ דם-שונא, און האָט זיך צוליב דעם אָנ-
געטאָן אין אַ פאַרוק און גאַנץ יידישעך געקליידט, כדי מען
וואָל אים קאָנען אונטערשיידן פון פאַרהאַסטן פלימעניק.

צום פעטער האָט שוין גרשון, נאַטירלעך, נישט געקאָנט
ניין, און אפילו מיט זיין אייגענער שוועסטער האָט ער זיך גע-
מוזט זען ביי זיין פריינט און קרוב אהרון בראַכמאַן.

דער שלים-מול באַגייט זיך אָבער מיט אַלעמען אויף זיין
שטייגער. ער טוט על-פי-רוב צו להכעיס און שיקט יעדערן צו
אַן איידעם, וואָס איז גאָר דער הפוך פון דעם, וואָס מען ווינטשט
זיך. דעם פרומען שיקט ער צו אַן אויפגעקלערטן, דעם אויפ-
געקלערטן אַ טויגעניכטס, און דעם סוחר אַ באַנקוועטשער.
אַזוי איז ער זיך דאָ אויך באַגאַנגען. גראַד האָט זיך ר' שמעוןס
טאַכטער פאַרליבט אין זיין פאַרהאַסטן פלימעניק און דער
פאַרהאַסטער פלימעניק אין זיין טאַכטער. דידאָזיקע געשיכטע
איז אָבער אַזוי פאַרפלאַנטערט, אַזוי צעמישט און פאַרדרייט, אַז

איך ווייס נישט, צי וועל איך מיך קאָנען אַרויסדרייען פון דעם-
דאָזיקן פּלאַנטער, אָן אַ פּאַרפּלאַנטערטן קאַפּ.

ג.

דער שידוך.

מבחר השידוכים, און אָט האָט זיך געמאַכט אַ שידוך,
וואָס איז געווען דער בעסטער פון אַלע שידוכים און וואָס האָט
שטאַרק אויסגענומען ביי ר' שמעון נונצער. דער חתן איז געווען
איינער אַ געוויסער אברהם קעמרער, א זון פון דעם באַקאַנטן
ר' דוד קעמרער. ער האָט געשטאַמט פון אַ יידיש הויז פון דער
אַלטער וועלט, איז געווען זייער רייך און האָט געהאַט אַ קאַנ-
טאַר אין ווין גופא.

דעמדאָזיקן שידוך האָט ר' שמעון שוין נישט געוואָלט איינ-
לאָזן. ער האָט זיך געווענדט נאָך ידיעות צו זיינע באַקאַנטע, און
אַלע האָבן דעם יונגמאַן זייער געלויבט. עס איז דערגאַנגען
אַזוי ווייט, אַז ר' שמעון, וואָס האָט געהאַט געשעפטן אין ווין,
איז צוגעפאָרן אין דערדאָזיקער שטאָט, צו זען מיט זיינע איי-
גענע אויגן דעם חתן, און קוים ער וועט אים געפעלן, וועט ער
אים מיטנעמען אַהיים, צו ווייזן אים זיין טאָכטער.

דידאָזיקע נסיעה אַהין און צוריק האָט באַדאַרפט געדויערן
אַ וואָכן פיר. פאַר זיין אָפּפאַר האָט ר' שמעון זיך באַדאַכט מיט
זיין ווייב און טאָכטער. זיי האָבן נישט געהאַט מיט וואָס איינצע-
ווענדן, אַז ער דאַרף נישט פאַרן, און די טאָכטער האָט געמוזט
שווייגן פון איר ליבע. דאָס גאַנצע האַרץ האָט זי נאָר אויסגע-
גאָסן פאַר רייזלען.

ר' שמעון נונצער

„דו ווייסט רייזעלע, - האָט זי אַ זאָג געטאָן, - וואוהין
מיין פעטער איז געפאָרן? ער איז געפאָרן קיין ווין נאָך אַ
חתן. ער וויל מיך חתונה מאַכן... אונזערע עלטערן פארהאַנדלען
אונז ווי אַ שטיקל סחורה. מען פרעגט גאָרנישט ביי אונז. און
מען רעדט נישט מיט אונז. רייזעלע, זאָג וואָס טוט מען. איך
האָב גאָר ליב דיין ברודער. דער חתן מעג קומען מיט מיליאָנען,
געצירט מיט דער גרעסטער השלמה, וועל איך אים דאָך נישט
אַננעמען. איך וועל בעסער בלייבן זיצן אָן אַלטע מויד...“
און ווי זי רעדט אַזוי און צעוויינט זיך שטיל, איז אַרייַנ-
געקומען דאָס דינסטמיידל פון דעם אהרן בראַכמאַנען און האָט
זיך אָנגערופן צו רייזעלען:

„דער באַלעבאָס שרייבט איצט אַ בריוו צו אייער ברודער
גרשון, האָט ער מיך געשיקט אייך זאָגן, אַז אויב איר ווילט,
קאָנט איר דאָרט עפעס צושרייבן.

דערהערט דיראָזיקע ווערטער, האָט תרצה געבעטן רייזעלען,
אַז זי זאָל גיין אַהין און זאָל צושרייבן אין בריוו, אַז מען
צווינגט זי צו ווערן אַ פֿלה, און עס קומט אַ סוף צו איר ליבע.
רייזעלע איז באַלד אַוועק צו איר קרוב, און אַז זי איז
אַריין אין שטוב, האָט זי דאָרט געטראָפן איר ברודער, וואָס האָט
געהאַט אַזאַ מינע, ווי ער וואָלט זיך אויסבאַהאַלטן...“

רייזעלע האָט אים געפרעגט:

„וואָס איז מיט דיר געשען?“

ענטפערט איר גרשון:

„שרעק דיך נישט, איך וועל דיר דערציילן. אייערנעכטן
האָפן מיר געשפילט אין פראָפעראַנס. אין דער קאָמפאָניע איז
אויך געווען עפעס אַ אָפיציר. האָב איך זיך מיט אים צעווערסלעט
און דערנאָך זיך צעשלאָגן. אַזוי ווי מען קאָן מיך אַרעסטירן,
האָב איך מיך איבערגעפעקלט אַהער. מסתמא וועל איך באַלד
פאָרן צוריק. מיינע גוטע פריינט וועלן מיט אים שוין דורכקומען.
ער איז אַ גרויסער קבצן, דער אָפיציר, און ברויכט זייער נויטיק
געלט.“

רייזעלע האָט זיך געכאַפט פארן קאַפּ און גענומען מוסרן
דעם ברודער:

„שוין צייט דו זאָלסט ווערן אַ ביסל סאָלידער, — האָט זי
געזאָגט. — די פראָפּעראַנסן וועלן דיך מיט דער צייט אומברענג-
גען. ווי אזוי שטעלסטו זיך אונטער צו שלאַגן אַ מאַיאָר. מיין
נישט, אַז עס וועט דיר אזוי גלאַט איבערגיין. דו ווייסט דאָך,
וואָס דער איציק שיפרעס האָט געהאַט, ווען ער האָט נאָר איין
פּאַליציאַנט אראָפּגעריסן אָן עפּאָלעט.“
גרשון האָט זיך אָנגערופן:

„שרעק דיך נישט. מען וועט מיך דערפאַר אויף קאַטאַרגע
נישט שיקן. דערדאָזיקער מאַיאָר איז שוין געצייכנט אין זיין
פּאַלק פאַר אַ באַנדיט. און איך ווייס נאָך נישט, צי ער וועט מיך
גאָר קאַנען אָנקלאָגן. אָבער עס איז דאָך גלייכער, איך זאָל מיך
דערווייל אָפּטראָגן.“

שוועסטער און ברודער האָבן זיך געשמעסט אזוי לאַנג
ביז עס איז אַריינגעקומען אהרן בראכמאַן און האָט געמאַכט
פון דער גאַנצער זאַך אַ שאַס פולווער. ער האָט געזאָגט:

„דאָס מעג זיין דיין לעצטע דאגה. און אויב דו ווילסט יאָ
זאָרגן, האָב איך פאַר דיר אַ גרעסערע דאגה. אַט הער, איך בין
ערשט געוואויר געוואָרן, אַז דיין פעטער איז געפאַרן קיין ווין.
צו בריינגען אַ חתן פאַר דיין תּרצהן... זעסטו, רייזעלע, אז אין
שטאָט ווייסט מען בעסער, ווי ביי אייך אין שטוב.“

האָט רייזעלע געזאָגט :

„און איך ווייס עס שוין מיט אַ שעה פריער. תּרצה האָט
שוין אָנגעקלאָגט פאַר מיר ציונס קלאָג. איך האָב עס אָבער דאָ
נישט געוואָלט דערציילן, ווייל איך ווייס, אַז גרשון איז שוין
אזוי אויך גענוג געקריינקט.“

הבשורה הזאת, דידאָזיקע שלעכטע בשורה, האָט שטאַרק
צעמישט דעם יונגמאַן. ער איז שיעור נישט געפאַלן פון די
פיס.

ד' שמעון גונצער

„אוי! וואָס טוט מען? — האָט ער אָנגעהויבן צו שרייען. —
איך וועל עס נישט איבערלעבן! איך האָב נאָך אַלץ געהאַפּט מיט
דער צייט צו ווערן גוט מיטן פעטער. איך ווייס, אַז די מומע
איז גוט צו מיר. זי וואָלט עס מיר קאָנען מיט איר קלוגן קאַפּ
לייכט אויספירן. וואָס טוט מען פאַרט!
אהרן האָט אים אָבער אָנגעפאַטשט אין פלייצע און
געזאָגט:

„זיי נאָר אַ מענטש און זיי פעסט. מיר וועלן שוין געפּי-
נען עפעס אַן עצה פאַר דיר. מיר וועלן דיר נישט לאָזן אין
קאַשע און תרצה איז נאָך נישט פאַרלאָרן!..“

ד.

דער פּלאַן.

„התנאי הראשון, דער ערשטער באַדינג איז, — האָט זיך
דער אהרן בראַכמאַן אָנגערופן, — זיז קיינער זאָל דאָרט, ביים
פעטער אין שטוב נישט זאָגן, אַז דו ביסט הי צווייטנס, זאָלסטו
זיך אָנטאָן אין אַ פאַרוק און אין יידישע בגדים, פונקט ווי דיין
פעטער גייט. און אַז דו וועסט שוין האָבן ווי געהעריק אָנגעטאָן
דידאָזיקע מלבושים, וועלן מיר מאַרגן אין אוונט, אָדער בעסער,
איבערמאָרגן אין אוונט אַרויספאַרן ביי אַ סטאַנציע ווייטער פון
שטאָט און דאָרט וועלן מיר כאַפּן אַ פּור און אַריינפאַרן צו
דיין פעטער אין שטוב אונטער זיין נאָמען. רייזעלע וועט זיין
די ערשטע, וואָס וועט דיך איבערנעמען און דיך אָנרופן מיטן
נאָמען „פעטער“ און ווייטער, וואָס דו וועסט שוין באַדאַרפן ריידן
און טאָן, וועל איך דיר זאָגן מאַרגן; איך וועל מיר נאָר עטוואָס
בעסער באַדאַכטן. אויב דו וועסט מיר פּאָלגן און עס וועט זיך

נישט מאַכן קיין שטערעניש, באַקומסטו תרצה ללען פאַר אַ ווייב, ווי זי שטייט און גייט!

גרשון האָט אַ שפרונג געטאַן. „אוי, איך פאַרשטיי שוין, וואָס דו מיינסט, — האָט ער געשריען, — דו מיינסט אודאי, אַז איך וועל זאָגן, אַז דער שידוך פון ווין טויג נישט. בראַכמאַן האָט אים אָפגעשטעלט מיט דער האַנט.

„אייל דרך נישט. האָב געדולט. עס וועט שוין זיין גוט, און דו וועסט מיר שפּילן אַ ראָל, ווי אַן עכטער אַקטיאָר. אַ וויילע זאַלסטו דאָרט גילטן פאַר אַ פעטער און אַ וויילע — פאַר אַ פּלעמעניק. .. און דאָס מוזטו איינשטודירן גאַנצע צוויי טעג. עס מוז דאָביי אָבער אָפגעהייט ווערן יעדע מינע, דו טאַרסט נישט לאַכן. וואָרום דאָ מוז גענאָרט ווערן דער פעטער און די מומע און תרצה. אין פּאַל, אויב דער חתן וועט קומען, מוז ער אויך גענאָרט ווערן. דאָס איז אַ גאַנצער למוד, זאָג איך דיר.“

גרשון האָט שוין געלאַכט:

„איך ווער אַ לערן-יינגל אויף אַ פאַר טעג. צו די לעקציעס מוזטו אָבער אויך קומען, — האָט ער געזאָגט צו זיין שוועסטער.

— אַ ברירה וועל איך האָבן, — האָט זי אים געענטפערט, — אַבי עס זאָל נאָר נישט זיין אומזיסט די מי.

— דו מוזט קומען אַהער, — האָט זיך בראַכמאַן אַריינגע-מישט, — ווייל דו וועסט אויך שפּילן אין דעמדאָזיקן שפּיל. עס וועט שוין זיין אַ שיינ שפּיל, קאָנסט זיך פאַרלאָזן אויף מיר. ..“ סוף דבר, קורץ דערפון, מ'האָט דאָרט אַזוי געפּלוידערט ביז אַ שטיק אין דער נאַכט אַריין. און מאַרגן און איבערמאָרגן האָט אהרן בראַכמאַן אַלץ מסדר געווען, ווי עס זאָל דאָרט צו-גיין דער אָנשטעל. עס איז געווען אַזאָ קאָמיש שפּיל, אַז זיי האָבן זיך קוים איינגעהאַלטן פון צו לאַכן. דער עולם האָט גע-אַרבעט אויף אַלע פּליים. אויף איבערמאָרגן אין אוונט האָבן די אַקטיאָרן אָנגעהויבן צו שפּילן זייער קאָמעדיע זייער טריי, און

ר' שמעון נונצער

האָבן זי ריכטיק אויסגעשפּילט, נישט קוקנדיק אויף די פּאַרשי-
דענע מניעות און שטערענישן.

ביום השלישי לפנות ערב, אויפן דריטן טאָג פּאַרנאַכט איז
ער שוין אַרויפגעפּאַרן צום פעטער אויפן הויף, אָנגעטאָן אין אַ
פּאַרוק און אין דיזעלביקע מלבושים, וואָס ר' שמעון נונצער האָט
געטראָגן. ער האָט אויסגעזען ריכטיק, ווי ר' שמעון נונצער, ווי
צוויי טראָפּן וואָסער. מיט אים איז געקומען אהרן בראַכמאַן.
די ערשטע, וואָס האָט זיי באַגעגנט אין טיר, איז געווען
רייזעלע.

באַלד איז זי אַריינגעלאָפּן און האָט אָנגעזאָגט דער
מומען מיט תרצהן, אַז דער פעטער איז שוין דאָ צוריק.

„וואָס רעדסטו? – האָבן זיי זיך געחרושט, – הלאוי זאָל ער
קומען אין דריי וואַכן אַרום. ער איז דאָך געפּאַרן קיין ווין און
דאָרט וועט ער אויך מסתמא נישט זאָגן „גוט-מאָרגן“ און באַלד
זיך אומקערן.

פּלוצלונג האָבן זיך דערהערט שטימען:

– גוטן אוונט, מאַדאַם, – האָט באַלד דערויף אַריינקומענ-
דיק אַ זאָג געטאָן אהרן בראַכמאַן. – וויפיל בין איך דאָס ווערט
ביי אייך, וואָס איך האָב אייך געבראַכט אייער ציהערשטו (דעם
מאַן). ווען נישט איך, וואָלט ער זיך נאָך געוואַלגערט דאָרט אין
קליין אַראַדידיע. נישטאָ דאָרט קיין פּערד אויף דער פּאַסט, און
איך בין גראַדע פּאַרבייגעפּאַרן מיט מיין באַלעבאַס, דעם ליפע-
ראַנט, האָבן מיר אים אַרויפגענומען אויף אונזער פּור. הויפּישע
פּערד, פּאַרשטייט איר, האָב איך אים אייך געבראַכט גאַנץ און
געזונט... אַ גוטער גאַסט, דאַכט מיר, געגן אוונט!..

ר' שמעוןס ווייב האָט זיך צעלאַכט.

„איר האָט נאָך אַלץ נישט אַוועקגעוואָרפּן אייערע גלייכ-
ווערטלעך, – האָט זי געזאָגט און זיך אַרויסגעכאַפט אין פּאַדער-
שטוב. דאָרט האָט זי געטראָפּן דעם פּאַרשטעלטן גרשווען, וואָס
האָט בעת מעשה עפעס געשיינקט דעם פּאַטשטאַליאַן.

„וואָס איז די מעשה מיט דיר, שמעון, וואָס דו האָסט זיך
אַזוי גיך אומגעקערט? — האָט זי אים געפרעגט.

— אייל דיך נאָר נישט, מיין ווייב, — האָט ער איר גע-
ענטפערט, — דו וועסט עס באַלד אַלץ וויסן, לאָז מיך נאָר דעם
ערל אָפּטרין.

ויהי און עס איז געווען, אַז דער פּאָטשטאַליאָן איז אַרויס
פון שטוב, איז „ר' שמעון“ אַריין צו זיך אין צימער, אַריינגערופן
אַהין דאָס ווייב מיט דער טאָכטער און האָט זיי דערציילט פון
וויין נסיעה מיט דערזעלביקער מינע און מיט דיוועלביקע
פרומע ווערטלעך, ווי דער פעטער שמעון האָט גערעדט. מאַמע
און טאָכטער האָבן גאָר אַנדערש נישט געמיינט, אַז דאָס איז ער
שמעון, און נישט קיין אַנדערער.

„איך וועל נאָך אונזער מזל נישט פאַרקויפן פאַר קיין זאַך
ציבעלעס, — האָט ער אָנגעהויבן. — מיר איז נישט באַשערט
געווען אָנצומאַכן זיך אַן אומזיסטע הוצאה, און דו, מיין טאָכ-
טער, ביסט אָפּגעהיט געוואָרן פון אַ גרויס אומגליק אויפן גאַנצן
לעבן. קוים בין איך איינגעלאָפן אַ מייל צוואַנציק און האָב זיך
אָפּגעשטעלט אויף דער לעצטער סטאַנציע פאַר שטשעזעדין, צו
נעכטיקן דאָרט, האָב איך דאָרט דערוויסט עטלעכע דורכפאַרער
יונגעלייט, קריסטן, וואָס זיינען געזעסן ביים טיש און געגעסן.
איינער פון זיי, אַ גאַנץ שיינער יונגער מאַן, האָט געמאַכט פריי-
לעך די קאָמפּאַניע, און דער עולם איז שיעור צעזעצט געוואָרן
פון געלעכטער. איך האָב מיך געזעצט נישט ווייט פון זיי און
האַב מיר געגעסן אוונטברויט, וואָס איך האָב געהאַט מיטגענומען
מיט זיך. עסנדיק, האָב איך מיך דערווייל צוגעהערט צו די פריי-
לעכע ווערטלעך פונם יונגמאַן. אָבער איך האָב באַלד איינגעזען,
אַז ער מאַכט זיך לוסטיק איבער יידן. ער דערציילט די לעכער-
לעכסטע אַנעקדאָטן וועגן יידן און דערביי וואַרפט ער צו,
אַז די יידן זיינען שווינדלער, אָפּנאַרער, בייטלשניידער און
אַזוי ווייטער. עס האָט מיך אַזוי ווייט געקריינקט די מעשה, אַז

ר' שמעון נונצער

איך האָב מיך נישט געקאָנט איינהאַלטן און האָב אַ זאָג געטאָן
צו אים:

„יונגערמאַן, מען רעדט נישט אַזוי העסלעך וועגן אַ גאַנצן
צער אומה. איך וואָלט געוואָלט וויסן וואָס פאַר אַ שלעכטס האָבן
איך די יידן געטאָן?“

דערהערט די דאָזיקע ווערטער, האָט זיך דער יונגערמאַן
צעקאַכט.

„ערשטנס, - זאָגט ער, - אויף וויפיל איך ווייס, האָבן
די יידן אין זיך אפילו קיין גוט האָר נישט. צווייטנס, האָבן זיי
מיר פערזענלעך טאַקע געטאָן שלעכטס, אַ סך שלעכטס. די דאָזיקע
אויסווארפן האָבן מיך באַשניטן... איר פאַרשטייט?
„נו, אויב אַזוי, - האָט איך מיך אָנגערופן, - זייט איר
מסתמא אַ געשמרטער ייד?“

„דערווייל נאָך נישט“, - האָט ער געזאָגט.

פרעג איך אים:

„פאַרוואָס נישט?“

ענטפערט ער:

„ווייל איך קאָן דורכדעם פאַרלירן אַ גרויסע ירושה... איך
האָב אַ רייכן פאָטער, אַ מיליאָנער, איז ער זייער פרום, ווי עס
פאַסט פאַר אַן אַלטמאָדישן יידן. אפשר קאָנט איר אים? און
אפשר האָט איר געמאַכט מיט אים געשעפטלעך? ער איז דער
פאַקאָנטער קאַנטאַריסט ר' דוד קעמרער. ווען איך שמד מיך,
הלייגה, ביי זיין לעבן, וועט ער מיר זיכער נישט אָפשרייבן קיין
ירושה...“

ביי די דאָזיקע רייד האָט ער זיך צוגעפייפט, עפטער צוגע-
טראָגן צו די ליפן אַ גלאַז וויין, געקוקט אין שפיגל, פאַרריכט
זיך וויילעווייז די האָר, ווי די גוטע עכטע פראַנטן.

מה אדבר, וואָס זאָל איך אייך ווייטער דערציילן? דאָס
בלוט איז מיר פאַרקילט געוואָרן אין די געדערם, ווען אין
האָב דערהערט פון זיין מויל דעמדאָזיקן נאָמען... איך האָב
געדאַנקט און געלויבט גאָט, וואָס ער האָט מיך אַרומגעפירט

אויף דעמדאָזיקן וועג און אזויאַרום זאָל איך קאָנען דערגיין דעם גאַנצן אמת... איך האָב שוין פאַרשפּאַרט צו פאַרן קיין ווין. פון מינע ווייטערדיקע וכוחים מיט אים, וועל איך אייך נישט דער- ציילן. איך קאָן אייך נאָר זאָגן, אַז ווען איך האָב אים געפרעגט, פאַרוואָס פאַרט ער אַרום, האָט ער מיר געענטפערט:

„מיין פּאָטער וויל מיר פאַרדרייען דעם קאָפּ מיט אַ יידיש מיידל פון פרעסבורג, עפעס אַ טאַכטער פון אַן אַלטמאָדישן יידל, וואָס הייסט, דאַכט מיר, ר' שמעון גונצער. איך האָב מיך דער- וואוסט, אַז דאָסדאָזיקע יידל באַדאַרף קומען וועגן דעם ענין אין ווין, האָב איך געכאַפט און געמאַכט פּליטה...“

נו, ווי געפעלט עס אייך? — האָט „ר' שמעון“ געפרעגט. ווי זאָל עס אונז געפעלן? — האָט זיך אָנגערופן דאָס ווייב. — געלויבט דער אויבערשטער, וואָס מיר זיינען דערפון באַצייטנט געוואויר געוואָרן. אָבער נעם זיך כּאָטש אַריין אין קאָפּ, אַז מען טאָר נישט שליסן קיין שדוך פון דערווייטן. געדיינקסטו, וואָס מיין מוטער עליה השלום, פּלעגט צו זאָגן — בעסער מיט אַ היגן בעדער איידער מיט אַ גיט=היגן רב..“

עודם מדברים, אין דעם, ווי זיי ריידן אזוי, איז בראַכמאַן אַריינגעקומען צו זיי אין צימער, זיך צו געזעגענען. עס איז שוין געווען שפעט. האָט אים „ר' שמעון“ פאַרהאַלטן צו דער וועטשערע און ביים טיש האָט מען ווייטער געמאַכט אַ ברייטן שמועס וועגן דעם. אַרום צוועלף ביינאַכט איז געקומען אַ שליח (אַ פּאַלשער) צו „ר' שמעונען“ אַזש פון פעטערבורג, אַז ר' שמעון זאָל אַרויספאַרן אַהין וואָס צום גיכסטן אָפּצונעמען זיין געלט ביי הערץ טעצל, ווייל יענער האַלט ביי אָנזעצן. דערדאָזיקער שליח האָט דער פרוי מיט דער טאַכטער גאָר צעמישט די הבנה, ווייל ביי דעמדאָזיקן טעצל אין די הענט איז געלעגן מער ווי אַ האַלב אייגנס.

און עס איז געבליבן, אַז דער פאַרשטעלטער גרשון זאָל אומגעזוימט אַרויספאַרן קיין פעטערבורג. אַ גאַנצע נאַכט האָט

ר' שמעון בונצער

גרשון פלומרשט געזיפצט און האָט פאַרשאַפּט אַ סך עגמת-נפש
דער פרוי און דער טאָכטער.

„אוי, מיין געלט איז אודאי פאַרפאַרן ביי דעמדאָזיקן
געצלען! – האָט ער אַרץ געזיפצט. – גאָט ווייסט, צי וועלן מיר
שוין קאָנען אונזער טאָכטער געבן עטלעכע טויזנט טאָלער נדן.
אוי, מיר בלייבן אביונים!..“

הדברים האָלען, די דאָזיקע ווערטער האָבן זייער שווער גע-
וירקט אויף פרומען און אויף תרצהן. זיי האָבן באמת געמיינט,
אַז דער הימל לאָזט זיך שוין אַראָפּ, און אַז מען דאַרף תרצהל
אויסגעבן פאַר דעם ערשטן בעסטן בעטלער.

אויף מאָרגן האָט שוין אונזער פאַרשטעלטער גרשון אָנגע-
הויבן צו טראַכטן צו מאַכן הכנות אין וועג אַריין. ער איז אַרומ-
געגאַנגען פאַרזאָרגט און טרויעריק. קעגן אונט איז אָנגעקומען
אַ בריוו (אַ פאַלשער) פון גרשונען צו דער מומען, און אין דעם
דאָזיקן בריוו איז אַזוי געשטאַנען:

„ליבע מומע! אַזוי ווי איך ווייס שוין פון לאַנג, אַז איר
און אייער טאָכטער באַצייט זיך שטענדיק גוט צו מיר, דעריבער
ווענד איך מיך צו אייך מיט דעמדאָזיקן העכסט וויכטיקן ענין.
איר זאָלט מיר געבן אייער שיינע תרצהן פאַר אַ ווייב. צו דעם
פעטער קאָן איך מיך נישט ווענדן מיט אַזוינע זאַכן, ווייל איך
ווייס, אַז ער האָט מיך נישט ליב. איך וויל אָבער, אַז איר
זאָלט ווירקן אויפן פעטער, אַזוי, אַז ער זאָל מרוצה ווערן אויפן
שדוך. פרוווט אייך, איך גלויב, אַז עס וועט אייך געלינגען. דער
עולם זאָגט, אַז ער פּי-רוב ווערט מען פון גרויסע שונאים די
בעסטע מחותנים, און בפרט, אַז ער איז מיר גאָר אַן אומזיסטער
שונא, ווייל באמת האָב איך אים קיין שום בייז נישט געטאָן.
ער מיינט, אַז איך בין נישט פרום. אָבער דאָס קאָן זיך נאָר
אַזוי אויסווייזן, ווייל איך האָב נישט קיין ווייב. ווען איך וועל
האַבן מיין אייגן הויז, וועל איך מיך אויפפירן, אַזוי גוט און
פרום, ווי אַלע יידן.“

„ליבע מומעשי, איך האָב ליב אייער טאַכטער און ווי איך
 בין משער, קאָן זי מיך אויך ליבן, דערצו בין איך אומשטאַנד
 אייער טאַכטער גליקלעך צו מאַכן – איך בין רייך, איך בין אַ
 גוטער סוחר. איך בין פּך דער גזע ישרה און האָב באמת אַ
 יידיש האַרץ. האָט מיטלייד מיט מיר, מיטלייד מיט אייער טאַכ-
 טער. גאָט ווייסט, וועמען איר וועט זי פאַרשאַכערן... ביי גאָט,
 היט אייך פאַר דעם צעלאָזענעם אברהם קעמערר. ווי איך האָב
 געהערט, ווילט איר אים פאַר אַן איידעם – וויכט אים אויס ווי
 אַ מגפה! און ווייטער זאָל אייך גאָט פירן, ווי צום בעסטן. מיר
 פעלן נישט קיין פּלות, אָבער איך וועל קיין שדוך גישט טאָן.
 וואו איך וועל נישט באַקומען פון אייך אַ פאַרמעלן אָפּזאָג. איך
 שרייב אייך גראַד איצט, ווייל, ערשטנס, וויל איך אייך וואַרענען
 פאַר דעמדאָזיקן אברהם קעמערר און, צווייטנס, ווייל מען שלאָגט
 מיר פאַר אַ גרויסן שידוך.

איך וואַרט מיט אומגעדולט אויף אייער תשובה. פון מיר,
 אייער פלימעניק, גרשון נונצער.

המכתב הזה היה כדבר בעיתו, דערדאָזיקער בריוו איז גע-
 ווען אַקוראַט צו דער צייט. פרומע האָט אים צוויי מאָל איבער-
 געלייענט און האָט איינגעפונען, אַז דאָס איז דוקא אַ פאַסנדיקער
 שדוך פאַר איר טאַכטער.

זי האָט דעם בריוו געוויזן דער טאַכטער און יענע האָט
 אים פינף מאָל געלייענט און זיך בעת מעשה שטאַרק צעוויינט.
 זי האָט אים געוויזן רייזלען און יענע האָט זיך אויך געווישט
 די אויגן. און דאָך האָט זיך קיינער פון זיי נישט דערוועגט צו
 ווייזן דעם פּאָטער (דעם פאַרשטעלטן גרשונען) דעמדאָזיקן בריוו.
 זיי האָבן גוט געוואוסט, וואָס פאַר אַ האַרטער מענטש ער איז,
 דער פּאָטער, און אַז מיט אים איז שווער דורכצוקומען. סוף-כּל-
 סוף האָט זיך רייזלעלע איינגעשטעלט אין איז געגאַנגען ווייזן דעם
 פעטער דעם בריוו.

ביי דעם פאַרשטעלטן פעטער האָט זי פארבראַכט מער ווי
 אַ האַלבע שעה צייט און ביידע האָבן כּסדר געלאַכט און געלעצט-

ר' שמעון נונצער

וועט. דערנאך איז זי ארויס צו דער מומען און צו תרצהן מיט א גאנץ ערנסטער מינע.

„נו, איך האָב געהאַט פאַר דאָס מייניקע, — האָט זי זיך אָנגערופן צו זיי. — ער איז אויף מיר געווען מלא רציחה, און האָט דעם בריוו צען מאָל געשליידערט אויף דער ערד. אָבער איך בין ביי זיך נישט אַרפּאָפּגעפאַלן און בין דעם ערשטן שטורם אויסגעשטאַנען און אויסגעהאַלטן גאָר אָן שרעק, און דערנאָך האָב איך אים געגעבן צוריק אַ גאָב, אַז ער האָט זיך נישט געהאַט וואו אַהינצעטאַן און האָט געשוויגן און צולעצט האָט ער געבעטן, איך זאָל אייך אַריינרופן צו אים. נו, זאָלט איר וויסן, ווי צו ריידן מיט אים...“

ותבאנה שתייהן אליו החדרה, זיינען ביידע אַריין צו אים אין צימער און האָבן אים געטראַפּן, ווי ער לייענט דעם בריוו.

„וואָס אַ שייגעץ נישט קאָן! — האָט ער זיך צעשריען. — איך וואָלט מיך גאַרנישט דערוועגט צו פאַרלאַנגען אַ טאַכטער פון אַזעלכן, וואָס וויל מיך אויף זיין שוועל נישט אַרויפלאָזן. עס איז זיין פינסטער מזל, וואָס ער האָט דעמדאָזיקן בריוו נישט געשיקט מיט אַ פאַר וואָכן צוריק. איך וואָלט מיט אים שוין אין דער ערשטער מינוט פאַררויכנט איין לילדקע. אָבער איצט, צווישן אונז גערעדט, האָט זיך אונזער מעמד אַזוי ווייט פאַרערט גערט, אַז מען מוז אויסהערן אַזעלכע פראַיעקטן, וואָס מיט אַ פאַר וואָכן פריער וואָלטן זיי מיין אויער באַליידיקט... נו, וואָס זאָגסטו, פרומע, דערצו? ווי געפעלט עס דיר?“

פרומע האָט אים אויסגעהערט און געזאָגט:

„איך ווייס נישט, פאַרוואָס זאָל עס מיר נישט געפעלן? פון מיינעטוועגן איז ביי מיר די זאַך שוין לאַנג רעכט געווען. מיר שיינט, אַז מיר פאַדאַרפן גאַרנישט קיין בעסערס. ער איז אין גלייכן יחוס מיט אונז און איז אַן אויסגעצייכנטער יונגער-מאַן. און מיר געפעלט דוקא זיין מוט, וואָס ער הערט נישט די וועלט אין פאַרלאַנגט אונזער טאַכטער פאַר אַ ווייב. ווי דען

אנדערש? מיר טאָרן נישט פאַרשטערן דאָס גליק פון אונזער
קינד. דו זאָלסט מיר פאָלגן, דאַרפסטו אָנשרייבן צו אים אַ בריוו
און פאַרבעטן אים אַהער...“
דעמאָלט האָט זיך „ר' שמעון“ נונצער אָנגערופן צו זיין
טאָכטער:

„און וואָס זאָגסטו צו דעם?“

און די טאָכטער האָט געזאָגט:

„ליבער פאָטער, ווען דו וואָלסט מיך פריער געפרעגט
דעריבער, וואָלסטו שוין פאַרשפאָרט אָנצוקוקן דעם שדכנס
פרצוף און צו פאָרן קיין ווין. איך זאָג דיר גאַנץ אָפנהערציק,
אַז גרשון געפעלט מיר זייער. קיין בעסערן מאַן ווינטש איך
מיר גאָרנישט...“

אויסגעהערט דאָס ווייב און די טאָכטער, האָט „ר' שמעון“
ווידעראַמאָל זיך אָנגערופן:

„הערט=זשע, וואָס איך וועל אייך זאָגן, דער כלל איז סוף=
כל=סוף אַזאָ, אַז מיר, עלטערן, האָבן אין שידוכים גאָר אַ קנאַפע
דעה, ווייל יעדער זיווג איז פריער פאַשטימט פון גאָט, און
בפרט נאָך ווי איך זע דאָ אַצינד ביי מיר, אַז עס העקל'ט זיך
אַזוי עפעס אַרץ איינס און דאָס אַנדערע, אַז איך מוז שוין
נישט=ווילנדיק מודה זיין, אַז דאָס איז אַ באַשערטע זאַך פון
גאָט. גראַד מאַכט זיך אַזוי, אַז איך באַקום אין דערזעלביקער
נאַכט אַ שליה פון פעטערבורג, וואָס ברענגט מיר די בשורה,
אַז מיר קאָנען, חלילה, אַ האַלב אייגנס פאַרלירן. און אָט האָט
איר גרשונס בריוו, אין וועלכן ער בעט אונזער טאָכטער... דאָס
אַרץ צוזאַמען איז נישט קיין פשוטע זאַך. איך וועל אייך זאָגן
דעם אמת, איך וויל די זאַך נישט שטערן, ווייל איך זע דאָ
גאָטס האַנט. אַזאָ, איך בין מסכים דערויף. אָבער איך פאַרלאַנג
פון אייך איין זאַך — איר זאָלט אָפּטרין די תנאים מיט דער
חתונה נאָך איידער איך וועל מיך אומקערן פון פעטערבורג,
ווייל איך מיט גרשונען זיינען פייער מיט וואָסער. מיר וועלן
אונז געוויס צערייסן, צעקריגן און מאַכן לייטיש געלעכטער.“

ר' שמעון בונצער

אָבער אז איך וועל שוין קומען נאָך אַלעמען, וועט זיך אפשר אָנהויבן ביי אונז אַ גוט לעבן...“

„אויב אזוי, - האָט זיך דאָס ווייב צו אים אָפגערוּפן, - מוזטו דאָך פריער שרייבן אַ ברייזו צו אים, אַז דו ווילסט מיט אים טאָן אַ שדוך און בעטן אים, אַז ער זאָל קומען.“

„אַ ניין! דאָס וועל איך נישט טאָן פאַר קיין פאַל אין דער וועלט!.. - האָט „ר' שמעון“ אַ מאַך געטאָן מיט דער האַנט.

האָט זיך ווידער אָנגעהויבן אַ שפאַרעריי צווישן זיי, ביז תרצה האָט אַריינגערופן רייזעלען, און רייזעלע האָט געשיקט נאָך אהרון בראַכמאַן, און אַלע צוזאַמען האָבן אזוי לאַנג געאַר-בעט מיט דעם פאַרשטעלטן שמעונען, ביז ער האָט אָנגעשריבן אַ קליין בריוועלע צו גרשונען, דאָס הייסט צו זיך אַליין.

אינם בריוועלע האָט ער געשריבן :

„פדי נאָכצוגעבן דעם רצון פון מיין פרוי און טאָכטער, דערלויב איך דיר צו קומען און שטעלן אַ חתונה מיט מיין תרצהן, איידער איך וועל מיך אומקערן פון מיין נסיעה קיין פעטערבורג. וואָס איז נוגע צו די נתינות, לאַז איך עס איבער אויף דעם רצון פון מיין פרומען... פון מיר, דיין פעטער שמעון בונצער.“

אין שטוב איז באַלד געוואָרן שמחה וששון. תרצה האָט אזויאַרום אויסגעפירט, וואָס זי האָט געוואָלט, און די מוטער איז געווען גליקלעך און רייזעלע האָט געטאַנצט און גרשון - אודאי און אודאי... און אהרון בראַכמאַן האָט אין דער שטיל געלאַכט און געלאַכט.

דעם בריוו צו גרשונען האָט רייזעלע צוגענמען אַוועקצע-טראָגן אויף דער פּאָסט און האָט אים תיכף ומיד באַהאַלטן ביי זיך. דער גאַנצער עסק האָט זייער שנעל געמוזט אָפגע-שפילט ווערן. וואָרום דער פאַרשטעלטער ר' שמעון האָט געדאַרפט שוין אפּפאַרן און קומען נאָכדעם צוריק אין זיין אמתער גע-שטאַלט, דאָס הייסט, אַלס גרשון דער חתן צו שרייבן תנאים

און באַלד דערויף שטעלן אַ חתונה. און דאָן וועט עס, נאַטירלעך,
זיין פאַרפאַלן לעולם ועד.
האט זיך אָבער געמאַכט דערביי אַ פאַרדרייעניש, ווי מיר
וועלען עס טאַקע באַלד באַשרייבן.

ה.

דער שטריך אין חשבון.

ביום המחר האָט זיך שוין דער פאַרשטעלטער ר' שמעון
אַרויסגעקליבן אין וועג קיין פעטערבורג, האָט זיך צעזעגנט מיט
דער פאַמיליע, זיך אַ ביסל צעוויינט און זיי אָנגעזאָגט אַ מאָל
צען, אַז זיי זאָלן אָפּשפּילן די חתונה אָן אים. נאָכדעם האָט ער
זיך אָפּגערעכנט מיט אייניקע קרעדיטאָרן, האָט אָפּגענומען ביי
זיי עטלעכע טויזנט טאַלער, האָט זיי אַרויסגעגעבן קוויטונגען
און איז זיך אַוועקגעפאַרן.

און אין שטוב איז אַלץ געווען שטון ושמחה. תרצה האָט
זיך אויסגעפּוצט און אָפּגעוואָרט איר חתן. רייזעלע איז אַוועק
צו בראַכמאַנען, וואו זי האָט געטראַפּן איר ברודער און דאָרט
האָט מען זיך באַראַטן וואָס ווייטער צו טאָן. גרשון האָט גע-
דאַרפט אָפּוואָרטן עטלעכע טעג, דאָס הייסט ביז וואָנען ער וועט
כלומרשט באַקומען דעם בריוו און וועט ארויספאַרן קיין פרעס-
בורג. און די עטלעכע טעג האָבן זיך אים געצויגן, ווי אַן
איביקייט. . . נאָר אַט זיינען דאָך אַוועק די פאַרשאַלטענע
עטלעכע טעג, גרשון האָט זיך אויסגעפּוצט, איז אַרויסגעפאַרן
אויף דער נאָנטער סטאַנציע, געדונגען דאָרט אַ פּור און איז
פאַרנאַכט געקומען צו פאַרן צום פעטער אויפן הויף מלא שמחה.
עס איז געוואָרן אַ קאָך, אַ געטומל - דער חתן איז געקומען!

ר' שמעון נונצער

די ערשטע איז אים אַרויסגעלאָפֿן אַנטקעגן זיין שוועסטער רייזעלע. מיט איר איז אויך אַרויס אהרן בראַכמאַן, וואָס האָט אָפּגעוואַרט דעם חתן ביים פעטער אין שטוב.

אַריינגעקומען אין שטוב, איז דער חתן אַרויפגעפּאָלן דער מומען אויפן האַלז, און האָט זיך צעקושט מיט תרצהן. דער עולם איז ממש געשפרונגען פון שמחה. מען האָט באַלד געשטעלט דעם סאַמאָואַר, און זיך אַנידערגעזעצט צום טיש. ביים טיש האָט דער עולם פּריילעך געשמועסט, די שעהן זענען געלאָפֿן ווי רגהס, און יעדער באַזונדער האָט דערציילט, ווי ווייט ער האָט דערפּיי געווירקט.

אַ גאַנצע נאַכט האָט מען זיך געפּרייט און פּאַרטאָג איז מען געגאַנגען שלאָפֿן.

עלף אַ זייגער אינדערפרי איז מען ווידער געזעסן ביים טיש, נאָך האַלבן טאָג האָט מען שוין געמאַכט אַ קליינעם צעטל, וועמען מען זאָל פּאַרבעטן אויף תנאים. אויף איבערמאַרגן האָט מען שוין געמאַכט תנאים ווי געהעריק, און ווען דער קליינער עולם איז זיך פּאַנאָדערגעגאַנגען, האָט גרשון געגעבן דער כלה טויזנט טאָלער פון יענע דריי טויזנט, וואָס ער האָט אָפּגענומען פון די קרעדיטאָרן.

תרצה איז געווען איבערגליקלעך. זי האָט זיך געמאַלט אַ צוקונפט מיט די שענסטע פּאַרען און האָט נישט געוואוסט וואָס צו טאָן פון גרויס שמחה.

אויף מאַרגן איז מען אַרויסגעפּאָרן אַ ביסל שפּאַצירן. מען האָט געמאַכט וויזיטן, מען האָט אויפגענומען געסט און מען האָט זיך גענומען גרייטן צו דער חתונה. . . די שטוב איז געווען פּול מיט שניידער און מאַדיסטקעס. עס האָט זיך געקאַכט ווי אויף אַ יריד. מיר וועלן אָבער איבערלאָזן אויף אַ וויילע די אַלע פּריי-

לעכע מענטשן מיט זייער טאַרעראַם און הכנות צו דער חתונה און וועלן בעסער אַ קוק טאָן אין דער וועלט, וואָס הערט זיך מיט אונזער אמתן ר' שמעון נונצער דאָרט, אין ווין. ער איז אַזוי ווי פּאַרלאָרן געגאַנגען, ווייל די צוויי בריוו, וואָס ער האָט

פון דאָרט צוגעשיקט, האָט אהרן בראַכמאַן איבערגענומען. אין דידאָזיקע בריוו איז אויך קיין שום נייע שישט געווען, און דע-ריבער האָט בראַכמאַן גערעכנט, אַז ער וועט זיך מסתמא נאָך פאַרווימען אין וועג אַ חודש צייט. . .

כבאו לוויין, אַז ר' שמעון נונצער איז געקומען קיין ווין און האָט נאָגעפרעגט אויף ר' דוד קעמערער, האָט ער באַקומען זייער גוטע ידיעות וועגן אים, און דעמאָלט איז ער אַליין צריין צו אים אַלס סוחר, וואָס וויל מאַכן מיט אים געשעפט. אין קאַנטאָר האָט ער געטראָפּן ר' דודס זון - אברהמען, וואָס איז געווען איבער די ביכער. ער האָט תיכף פאַרפירט מיט אים אַ שמועס איבער פאַרשיידענע זאַכן, און דער יונגעראַמאָן האָט זיי אים זייער אויסגענומען.

דעמאָלט האָט ער זיך פשוט אַנטפלעקט פאַרן פּאָטער און זון. ער האָט זיי געוואָגט, אַז ער איז נונצער און איז געקומען וועגן דעם שדוך. האָט מען אים זייער שיין אויפגענומען, און ער האָט ביי זיי פאַרבראַכט עטלעכע טעג. עס איז געבליבן, אַז אברהם קעמערער זאָל פאַרן מיט ר' שמעונען קיין פרעסבורג אָנקוקן דאָס מיידל, און אַז זיי וועלן זיך איינאַנדער געפען, זאָל געשלאָסן ווערן דער שידוך.

אינגיכן איז ר' שמעון אַרויסגעפאַרן קיין פרעסבורג צו זאַמען מיטן יונגמאַן, און די גאַנצע נסיעה האָט קיין צוויי וואָכן נישט געדויערט. מען איז געפאַרן זייער שנעל. אונטער-זעגנס איז דער יונגעראַמאָן נאָכמער געפעלן געוואָרן ר' שמעונען, געקומען ביי דער ראַגאַטקע פון פרעסבורג, האָבן אים די סטראַזשניקעס אָפּגעגעבן מזל טוב.

אַ טשעקאווע זאך, - האָט זיך ר' שמעון אָנגערופן, - ווי ביי אונז, יידן, זיינען קיין סודות נישטאָ. דאַכט זיך, ווער ווייסט אין דער גאַנצער שטאָט, כאַטש חוץ פרוי און מיין טאָכ-טער וועגן וואָס איך בין געפאַרן, און שוין פּלאַצט מען אַרויס מיט אַ מזל טוב. -

ר' שמעון נובצער

„דאָס גוטע יאָר ווייס איך, - האָט זיך אָפּגערופּן איינער פון זיי. די גאַנצע שטאָט ווייסט פון אייער שדוך. עס איז דאָך נישט קיין סוד. איר בראַקירט מיט אונזער מזל טוב? זאָל דאָס זיין אונזער לעצטע דאָגה: גיט אונז בעסער דאָס בירגעלט און הוליעט איך געזונטערהייט אויף אייער חתונה!..“

האָט ער זיי צוגעוואָרפן אַ גילדן און איז אַריינגעפאַרן אין שטאָט.

דאָס איז געווען דער זעקסטער טאָג, נאָכדעם, ווי גרשון, פאַרשטעלט פאַר ר' שמעונען, איז פלומרשט אַרויסגעפאַרן קיין פעטערבורג. גראַד אין דער צייט זיינען חתן-פּלה אַוועק צו גאַסט, און פרומע, ר' שמעונס ווייב האָט געהאַט אַ סך צו טאָן אין שטוב מיט קרעמערקעס, מיט פּוצנמאַכערקעס, מיט שניידער און האָט גאָר קיין צייט נישט געהאַט די נאָז אויסצושנייצן.

רייזעלע האָט גראַד די ערשטע דערזען ר' שמעונען, האָט זי אים פריינטלעך באַגריסט און איז הענדום-פענדום אַוועקגעלאָפּן צו בראַכמאַנען.

„עס איז שלעכט! - איז זי אריינגעפאַרן מיט קולות אין שטוב. - דער פעטער איז געקומען!..“

דערהערט די דאָזיקע ווערטער, האָט זיך בראַכמאַן אַ קראַץ געטאָן אין דער פּאה.

„אוי-וואָ, אויף אַזאָ מין פאַרציע האָבן מיר זיך גאַרנישט געריכט, - האָט ער אַ זאָג געטאָן. - מיר טאָרן אָבער נישט אַראָפּ-פאַרן ביי זיך. מיר מוזן ווייטער שפּילן אונזער ראָלע, ווי ווייס מיר קאַנען, און גאָט וועט העלפּן. מיר אַרבעטן דאָך באמת פאַר אַ גוטער ערלעכער זאָך. הער-זשע, לויף וואָס גיכער אַהיים און זע מיט אַלע מעגלעכקייטן צופאַרדרייען און פאַרהאַלטן דעם פעטער מיט באַרישקייטן און קלייניקייטן. כאַפּ זיך אַריין צו אים אין ציימער, שמועס דאָרט מיט אים, אַזוי אַז די מומע זאָל זיך מיט אים דערווייל נישט כרעפּן, און אַז ער וועט דיך פרעגן, וואָס איז די מומע אַזוי באַשעפטיקט, זאָלסטו אים זאָגן:

האָט, איר קענט זי נישט? זי וואָלט שוין וועלן די טאָכטער
אויסקליידן, כאָטש אונטער דער חופה צו פירן. נו, רייסט זי
זיך מיט די שניידער, די פּוצנמאַכערקעס. "קורץ דערפון - דו
זאָלטסט מיר נאָר דעם פעטער דאָרט פּערטומלען, ביז וואָנען מיר
וועלן דארפן, און דאָס איבעריקע לאָז אונז איבער. עס וועט
שוין זיין גוט. אָבער דו זאָלטסט נאָר גוט שפּילן..."

תּעש הנּערה, און דאָס מיידל האָט געטאָן, ווי בראַכמאַן
האָט איר געהייסן. זי איז באַלד געקומען אַהיים און האָט, צום
גליק, דערוויסט דעם פעטער אין פּאַרצימער צוזאַמען מיט דעם
יונגמאַן. זיי האָבן אַראָפּגעוואָרפן פון זיך די שווערע רעגנ-
מאַנטלען, זיך אַרומגעריבן פון שטויב און זיך געהייסן דערלאָב-
גען וואָסער - זיך אַרומצעוואַשן. די מומע האָט שוין אַפּילו
געוואוסט, אַז דער מאַן איז געקומען פון וועג. זי האָט אָבער
נאָך קיין צייט נישט געהאַט אַריינצוגיין צו אים, ווייל זי איז
געווען שטאַרק פּאַרטאַרעאַמט מיט די שניידער.

דערווייל איז אָנגעקומען תּרצה. זי האָט זיך גאָרנישט גע-
קאָנט אָפּוואַנדערן, וואָס ער האָט זיך אַזוי גיך אומגעקערט, און
האָט שטיל געבעטן צו גאָט, אַז דער חתן גרשון זאָל אַצינד
נישט אַריינגיין. עס קאָן נאָך אוראי אויסברעכן ביי ביידן אַ
קריג. איר געבעט איז אָנגענומען געוואָרן. גרשון איז שוין
געווען ביי בראַכמאַנען אין שטוב און האָט זיך דאָרט ווידער
פאַרשטעלט פאַרן פעטער שמעון און נאָכדעם אַרומגעשפּאַצירט
אינדערפּינסטער אַרום דעם פעטערס שטוב, ווי אַן אַקטיאָר הינט-
טער די קוליסן, אויפצערעטן אין דער רעכטער צייט אויף דער
טצענע.

תּרצה האָט אַפּילו געוואָלט באַגריסן דעם פּאָטער, אָבער אַז
זי האָט דערזען דעם יונגמאַן, איז זי אַנטלאָפן געוואָרן. זי איז
אַריינגעלאָפן צו דער מאַמען האַלב-צעמישט און האָט זי אָנגע-
הויבן אויסצעפאַרשן, וואָס איז די מעשה, וואָס דער פּאָטער האָט
זיך אַזוי גיך אומגעקערט? ווי עס ווייזט אויס, איז ער דאָך

ר' שמעון בונצער

גארנישט געווען אין פעטערבורג? און ווער איז דער יונגערמאן,
וואָס איז מיט אים געקומען?"

„איך ווייס אזויפיל, וויפיל דו ווייסט, מיין טאָכטער, האָט
יענע געזאָגט. - די שניידערקעס פאַרדרייען מיר דעם קאַפּ. איך
דוואָלט שוין אויך גערן וויסן, וואָס דאָ איז געשען. אפשר האָט
ער באַקומען אַ גוטע ידיעה וועגען דעם געלט? איז ער פריי-
לעך?"

תרצה האָט צוגעשאַקלט מיטן קאַפּ:

„יא, זייער פריילעך.“

„נו, איז גוט, מיין טאָכטער, ווי דען? דער אויבערשטער מוז
אויפריכטן דיין מול, און דער יונגערמאן איז מסתמא געפאָרן
צוזאַמען מיט אים. נאָך קאָנסטו נישט דיין טאַטן. ער איז דאָך
שטענדיק אַ פאַרשפּאַרער, ער בריינגט מיר אָפּט אַזעלכע געסט.“

אַז רייזעלע איז געקומען אַהיים, איז זי תיכף ווידעראַמאַל
צוגעגאַנגען צום פעטער און האָט אים פון דאָסניי באַגריסט, זיך
נאָכגעפרעגט אויף זיין געזונט, אויף זיין נסיעה און צי האָט ער
געהאַט הצלחה אין דעם ענין, צוליב וועלכן ער איז געפאָרן.

און דער פעטער האָט איר געענטפערט:

„מיין ליב קינד, די לעצטע פראַגע איז פאַר אַזאַ קלוג
מיידל, ווי דו ביזט, גאַנץ איבעדיק, ווייל מיין ענטפער שטייט
דאָך פאַר דייע אױגן. . .“

און ער האָט איר אָנגעוויזן אויף דעם יונגערמאן, וואָס איז
דערביי געשטאַנען.

דער יונגערמאן האָט געפרעגט:

„איז דאָס אייער תרצה? אויב אזוי האָב איך גאַרנישט
קײן חרטה אויף מיין לאַנגער נסיעה, און איך דאַנק די עלטערן,
וואָס האָבן מיר אַזאַ שיינע פּלה דערצױגן. . .“

„ניין, מיין ליבער אַברהם, - האָט שמעון געענטפערט, -
דאָס איז מיינע אַ פּלעמיעניצע, אָבער מיין טאָכטער איז אויך
אַזוי שײן, ווי זי. דו וועסט זי באַלד זען און דעמאָלט וועל איך
קאָנען אָננעמען דיין דאַנק.“

רייזעלע האָט זיך אָנגערופן :

„אַבער, אום גאָטעס ווילן, ליבער פעטער, וואָס איז עס פאַר אַן אָרט אין פּאָדערשטנב? קומט אַריין אין צימער, דאָרט קאָן מען זיך אָפרוען און ריידן. אייער טאָכטער דאַרף זיך דאָך אַ ביסל צוגרייטן, אַז חתן-כלה זאָלן זיך צום ערשטן מאָל קאָנען זען.“

„דו האָסט רעכט, מיין קינד, — האָט ער איר געענט=

פערט.

זיי זיינען אַריין צום פעטער אין צימער און דאָרט האָט רייזעלע פאַרפירט מיט זיי אַ ברייטן שמועס, וואָס האָט אַוועקגענומען אַ סך צייט און, וואָס איז טאַקע אויסגענוצט געוואָרן פון גרשונען און בראַכמאַנען.

ויהי און עס איז געווען, אַז קוים איז די פּאָדערשטוב ליידיק געוואָרן פון ר' שמעונען מיט זיין גאָסט, איז גרשון אַריינגעקומען פאַרשטעלט פאַרן פעטער שמעון און האָט דאָרט געכאַפט אַ שמועס מיט בראַכמאַנען. באַלד דערויף איז אַריין די פרוי און די טאָכטער.

„נו, זאָג אַליין, — האָט זיך אָפּגערופן דער פאַרשטעלטער גרשון, — ווי איז מען דאָס אַזוי פאַרטאַרעראַמט! סטייטש! דו ווייסט דאָך, אַז איך בין שוין דאָ מער ווי אַ שעה צייט און דו קומסט גאָרנישט אַריין, מאַכסט זיך גאָרנישט וויסנדיק. וואָס ברענט דאָרט ביי דיר אַזוי?“

און פרומע האָט אים געענטפערט :

„איך האָב געהאַט צוטאָן מיט פּופצן מענטשן, אַ קלייניג-קייט! ווי איך זע, האָסטו גאָר פאַרגעסן, אַז אונזער טאָכטער איז שוין אַ כללה, אָדער דו מאַכסטו זיך גאָרנישט וויסנדיק, ווייל דו גיסט אונז גאָרנישט אָפּ קיין מזל טוב, און מיר ריכטן זיך אויף דער חתונה אַלע טאָג. רער חתן וויל כאַטש מאָרגן שטעלן אַ חופּה, עס פאַלט מיר ממש פון די הענט!..“

„נאָר נישט געשריען! האָט „ר' שמעון“ אַ זאָג געטאָן.—

„מזל טוב אייך! וואו איז ער, דער יונג!“

ר' שמעון נונצער

— ער איז איצט אַרויסגעגאַנגען, — האָט פרומע שטיי גע-
זאָגט. — איך בין צופרידן, וואָס ער איז אַרויסגעגאַנגען פון שטוב.
איך קאָן דאָך דין, דו קאָנסט אים נאָך באַפאַלן. איך וועל אים
הייסן, ער זאָל דערווייל איבערנעכטיקן ביי אייך, ר' אהרן.
אַבער „ר' שמעון“ האָט זיך פּלוצלונג אָנגערופן:
„ער מעג קומען, וואָרום ער איז דאָך שוין מיין קינד.“
דערהערט די דאָזיקע ווערטער, האָט זיך פרומע דערפרייט
און אַ פּרעג געטאָן:

„זאָג מיר, וואָס איז מיט דיר די מעשה, וואָס דו האָסט
זיך אזוי גיך אומגעקערט?“

„ר' שמעון“ האָט איר געענטפערט דערויף:
אַט אַ ווילדע נאַרישקייט! איך בין געקומען אהן וועל
באַלד אַוועקפאַרן צוריק, ווייל איך האָב פאַרגעסן מיטצונעמען
די וועקסלען, דעם פּאַס און די רעקאַמענדאַציע, און ווען איך
וואָלט אייך שרייבן וועגן דעם, וואָלט איר עס מיר אויך נישט
געקאַנט צושיקן, ווייל, ערשטנס, האָב איך ביי מיר געהאַט די
שליסעלעך פון די שופּלאָדן און, צווייטנס, האָב איך מיך גע-
ברויכט צו זען מיט אַ פאַר מענטשן. דערצו האָט זיך מיר גע-
מאַכט אַ גוטער מיטפאַרער, אַ יונגערמאַן, וואָס איז געפאַרן ליי-
דיק און לייז אין אַן אייגענער קאַטש מיט פּאַסט-פּערד.“

„נו, גענוג אייך דערפון אַלץ צו ריידן, האָט זיך באַכמאַן
אָנגערופן. — פּאָלגט מיך און קומט צו מיר אויף אַ פאַר שעה. היינט
איז מיין טאָכטערס געבורטסטאָג. קומט, וואָס אַרט עס אייך? איר
וועט ביי מיר גוט צובריינגען, אייער תּרצה וועט דאָרט שפּיךן
קלאַוויר, איר וועט האָבן וואָס אין מויל צונעמען, עס וועלן דאָרט
זיין אַ פאַר גוטע פּריינט, און אויך צייוום, דער אַקטיאָר, דער
ינגער, דער שפּרינגער, וואָס תּרצה גייט דאָך אויס גאָר פאַר
זאים! כלעפּן, קומט און נישט אַנדערש!“

קורץ דערפון, ער האָט עס ביי זיי לייכט געפּוילט. תּרצה
האַט עס גרייטעך געוואָלט, דער פאַרשטעלטער גרשון נאַכמער
און פרומע, וואָס האָט זיך געלאָזט שטאַרק בעטן, האָט זיך אויך

געלאָזט איבערריידן. דאָך האָט גרשון געמאַכט אַן אָנשטעל, ווי ער וואָלט געגאַנגען אַ געצוואונגענער.

אַלע דריי זיינען אַוועק צו בראַכמאַנען און האָבן דאָרט זייער גוט צוגעבראַכט די צייט.

לאָמיר אָבער לאָזען פרומען מיט תרצהן און מיט דעם פאַרשטעלטן גרשונען ביי בראַכמאַנען און מיר וועלן אַקאָרשט אַ קוק טאָן, וואָס דאָרטן טוט זיך אין צימער און וואָס רייזעלע רעדט מיט זיי.

ויהי און עס געווען, אַז אַלע זיינען אַוועק צו בראַכמאַנען, איז באַלד אַריין אין שטוב אַ מאַיאָר מיט אייניקע אַנדערע אָפּי-צירן, מיט זשאַנדאַרמען און אַ פּאָסט-פורמאַן און האָבן געפרעגט, וואו איז דאָ דער הער נונצער, מ'האַס זיי אַריינגערופן אין צימער און דער מאַיאָר מיטן פּורמאַן האָבן באַלד דערקאַנט, אַז דאָס איז דער פּאָטשער, וואָס האָט געפּאָטשט דעם מאַיאָר. דער פּאָסט-פורמאַן האָט געשוואָרן, אַז דעמאָזיקן יידן האָט ער מיט אַ טאָג אַכט אָדער ניין צוריק געבראַכט אַהער פּון פעסטער שליאַך. האָט מען אים צוגענומען מיטן יונגמאַן און מען האָט זיי אַריינגעפּאַקט אין תּפּיסה. פּון דער גאַנצער געשיכטע האָט אין שטוב מער נישט געוואוסט, ווי דער יונג, וועלכן מען האָט שוין אָפּגעקויפט יאון וואָס האָט אויך זייער גוט געשפּילט די ראַל, אַזוי, אַז ער האָט שוין געוואוסט פּון וואָס צו שווייגן און פּון וואָס צו ריידן. נאָכדעם, ווי מ'האַט זיי אַוועקגעפירט, האָט ער פאַרמאַכט דאָס מויל און געשוויגן, קיין וואָרט נישט גערעדט. און דער אַרעסט, ווידער, לאָזט זיך אַזוי דערקלערן: שוין צייט עטלעכע טעג, ווי דער געפּאָטשער מאַיאָר מיט אייניקע אָפּיצירן זיינען געקומען פּון פעסט קיין פרעסבורג זיך אָפּצערעכענען מיט גרשונען, ווייל ער איז געוואָר געוואָרן, אַז ער איז אין פרעס-בורג. אָבער בראַכמאַן האָט זיך דערוואוסט דערפּון און האָט אָנגעהויבן אונטערצוהאַנדלען מיטן מאַיאָר וועגן אַ געלט-באַ-פּרידיקונג. אָבער אין דער נאַכט, ווען מען האָט ר' שמעון נונ-צער נישט באַדאַרפט האָבן אין שטוב, האָט בראַכמאַן אַ וואונק

ד' שמעון נובצער

געטאָן דעם מאַיאָר, ער זאָל אים אויף אַ פּאַר טעג אַרײַנשבען און דערפאַר וועט ער באַקומען אין יד אַרײַן אַ פּײַנע מטבע. ער האָט אים, אַלזאָ, אַרײַנגעשפּילט אין האַנט אַרײַן דעם פעטער אָנשטאָט דעם פּלײמעניק, ווייל פּונדאָנען האָט דער מאַיאָר געקאָנט וויסן, אַז די דאָזיקע צוויי יידן זײנען ענלעך צו אײנאַנדער, ווי אײן טראָפּן וואַסער? אַזוואַרום האָט מען אַרײַנגעשיבעט דעם אַלטן מיטן יונגן און בײַ בראַכמאַנען אײז געווען ששון ושמחה: מען האָט געגעסן, געטרונקען, געשפּילט, געטאַנצט, און מ'האַט געשיקט נאָך רײזעלען. דער פּאַרשטעלטער גרשון האָט שוין אײצט געמאַכט אַן אָנשטעל, אַז ער וואָלט זיך געוואָלט זען מיט זײן פּלײמעניק, און ווערן מיט אים גוטע פּרײנט, האָט מען אויסגעאַקערט די שטאָט און מ'האַט אים נישט געפונען.

„זעסטו, מײן מאַן, - האָט זיך פרומע אָנגערופן צו אים, - ער אײז בודאי געוואָר געוואָרן, אַז דו בײזט דאָ, האָט ער זיך ערגעץ וואו פאַרבאָרגן. נו, לאָזט זיך אויס דער אַלטער שפּריכט-וואָרט: דו זאָלסט קײנמאָל נישט זײן אין דעם אַנדערן אַזוי פאַרטרויט און אַזוי ווייט מיט אים אַ גוטער פּרײנט, אַז דו זאָלסט קײנמאָל נישט קאָנען ווערן אים אַ שונא, און ווידער זאָלסטו דעם אַנדערן קײנמאָל נישט זײן אַזאַ שונא און אַרויס-ווייזן אים אַזויפיל פּײנטשאַפט, אַז דו זאָלסט קײנמאָל נישט קאָנען ווערן מיט אים אַ גוטער פּרײנט.“

קורץ דערפון, מ'האַט דעם אָוונט דאָרט זײער שײן צוגע-בראַכט. פּאַרטאָג האָט זיך דער פּאַרשטעלטער ווידער אַוועקגע-לאָזט אין וועג אַרײַן און האָט געבעטן, מ'זאָל זײן פּלײמעניק, דעם חתן, לאָזן גריסן אין זײן נאָמען און מאַכן אומגעזוימט די חתונה. אַרום צען דעם זײגער אײז גרשון געקומען צום פעטער אין שטוב, ווי דער אמתער גרשון, אַן אויסגעפּוצטער, און האָט געפרעגט, צי אײז שוין דער פעטער אַוועקגעפאַרן.

„דו בײזט אויך זײער אַ גוטער! - האָט זיך די מומע צו אים אָנגערופן, - סטײטש, דער פעטער, דײן מחותן, אײז געקו-“

מען און דו האָסט זיך גאַר באַהאַלטן פון אים. זאָל זיין אַפילו, אז ער איז מיט דיר נישט גוט, אָבער דו האָסט דאָך ווייניקסטנס געדאַרפט יוצא זיין און אַריינקומען צו אים ער וואָלט דיך דאָך נישט אויפגעגעסן אין קאַשע."

"און מיר שיינט, - האָט איר גרשון געענטפערט, - אז איך האָב געטאָן, ווי א חכם, וואָס איך האָב מיך צו אים נישט געוויזן, ווייל ס'וואָלט בודאי געקומען צו אַ קריג, און דאָס וואָלט שאַדן, חלילה, צו אונזער שדוך."

דאָ האָט זיך תרצה אַריינגעמישט.

"וואָלסטו אָבער וויסן, - האָט זי געזאָגט - ווי דער פאָלער טער האָט זיך שוין יאָ געוואָלט מיט דיר זען! מ'האָט דיך אויסגעאַקערט, ווי די שטאָט איז גרויס, און מען האָט דיך נישט געקאָנט געפינען. וואו ביזו די דאָס געווען?"

"וואו זאָל איך זיין? האָט ער געזאָגט. - איך האָב אייך די נאַכט נישט געשלאָפן. . . איך האָב מיך געפונען נישט ווייט פון אייך טאַקע ביי דעם אייגענעם בראַכמאַנען אין אַלקערל און איך קען אייך אַפילו זאָגן אַלץ, וואָס יעדערער פון אייך האָט גערעדט, געטאָן, געגעסן, געטרונקען. . ."

און ער האָט זיי טאַקע געזאָגט.

קורץ דערפון, מען האָט זיך גוט דורגעערעדט און מען האָט אָנגעהויבן צו טראַכטן פון דער חתונה. כדי צו מאַכן וואָס שנעלער די חתונה, האָט גרשון געזאָגט, אז ער האָט באַקומען בריוו נאָך בריוו פון זיינע מענטשן, ער זאָל קומען וואָס צום גיכסטן אַהיים, ווייל מען דאַרף שוין פאַרן אויף דער לייפציקער מעסע.

קיין אַנדער ברירה איז נישט געווען, און מען האָט געמוזט שטעלן די חתונה.

דעמוזעלביקן שבת האָט מען דעם חתן אויפגערופן, און זונטאָג האָט געדאַרפט זיין די חופה.

דאָמיר זיי אָבער לאָזן ביי די אייליקע הכנות צו דער חתונה און וועלן בעסער אַ קוק טאָן אויף אַ וויילע דאָרט אין

תפיסה, וואו עס זיינען געזעסן ר' שמעון נונצער מיט זיין חתן אברהם קעמערער.

שלשה ימים, דריי טעג זיינען זיי געזעסן, ווי פארשמירטע, ווייל בראכמאן האָט דעם מאַיאָר זייער גוט פאַרשמירט - מ'האַי צו זיי קיין מענטשן נישט צוגעלאָזן און מ'האַט זיי נישט גענוי מען אויף דער אויספאַרשונג. ערשט, שפעטער, אַז די אויספאַרשונג האָט זיך אָנגעהויבן, און ר' שמעון האָט לחלוטין געלייַקנט, ער ווייס נישט פון וואָס צו זאָגן, און דער מאַיאָר און די איבעריקע אָפיצירן האָבן אַלס עדות געשוואָרן, אַז ער און נאָר ער איז עס דער שולדיקער אין די פעטש, האָט מען אים אַרייַנגע-וואָרפן אין קאַרצער. אברהם קעמערער, צו וועלכן מ'האַט באמת גאַרנישט געהאַט, האָט מען גלאַט נישט אַרויסגעלאָזן, ווייל מען האָט געוואָלט, ווי זיי האָבן געזאָגט, ער זאָל פריער שווערן, צי ער האָט פון אים נישט געהערט, אָדער צי איז אים נישט באַקענט, אַז נונצער איז אַנטלאָפן פון פעסט. צום גליק אָבער איז דאָרט געווען אַ ראַטמאַן פון ווין, וואָס האָט זייער גוט געקאַנט אברהם קעמערער פאַר אַן ערלעכן מאַן, האָט ער זיך פאַר אים איינגעשטעלט און מען האָט אים לייז געלאָזן. זונטאָג, אַקוראַט אַ שעה פאַר דער חופה, איז ער געקומען צו ר' שמעון נונצער אין שטוב. צום גליק, האָט אים רייזעלע ווידעראַמאָל די ערשטע דערזען.

וואָס מאַכט איר? - האָט זי אים באַגריסט.

„ברוך מתיר אסורים! און וואו איז דער פעטער? פאַרוואָס האָט מען אייך ביידן גענומען? און פאַרוואָס האָט מען אייך אַליין באַפרייט?“

אין אַ קליינער וויילע האָט זי אים פאַרשאַטן מיט טויזנט פראַגן און האָט אים אַרייַנגעשלעפּט צו זיך אין צימער. פון דאָרט האָט זי געשיקט דעם יונג, ער זאָל אָנזאָגן בראַכמאַנען, אַז קעמערער איז לייז געוואָרן, און, אַלזאָ, זאָל מען זען צו מאַכן די חופה וואָס צום גיכסטן, און זי וועט דערווייל פאַרציען מיט אים אַ לאַנגן שמועס.

און אזוי איז טאקע געשען. מער ווי צוויי שעה האָט זי זיך מיט אים גערעדט, פונקט ווי זי וואָלט זיך באמת שטאַרק אינטערעסירט צו וויסן, וואָס מיט אים איז געשען אין תפיסה, ווי אזוי מען האָט אים דאָרט באַהאַנדלט און דעסגלייכן. פלוצלונג האָט ער דערהערט, ווי מען שפילט אין שטוב, און ס'איז אַ גרויסער טומל.

„ווער האָט עס ביי אייך חתונה אין שטוב?“ — האָט ער אַ פּרעג געטאָן.

„אַט, אַן אַרימע קרובה אונזערע“, — האָט זי אים געענטפּערט.

און זיי האָבן אזוי ווייטער געשמועסט, ביז עס איז אַרייַנגעקומען אהרן בראַכמאַן מיט גרשונען, פאַרשטעלט פאַרן פעטער. רייזעלע האָט זיך באַלד א ריס געטאָן צו אים.

„אַ, גאָט צו דאַנקען, וואָס איר זייט אויך שוין לייז גע-וואָרן, פעטערל, — האָט זי אויסגעשריען און איז אים אַרויפגעפאַלן אויפן האַלז. אייך איז פאַרט באַשערט, אַז איר זאָלט אויך זיין אויף דער חתונה. דערציילט אונז כאַטש, פאַרוואָס האָט מען אייך גענומען און וויאזוי זייט איר לייז געוואָרן?“

„וואָס זאָל עס זיין? — האָט ער איר געענטפּערט. — דאָס האָב איך צו דאַנקען דיין ליבן ברודערל — ער האָט זיך צעשלאָגן מיט אַ מאַיאָר, האָט מען מיך גענומען פאַר אים. שוין נישט דאָס ערשטע מאָל ווי איך לייז פאַר אים. ער איז אַ גוטער סוחר! בישקשה. געלויבט איז זיין נאָמען, וואָס איך בין שוין אינדער-היים. איך האָב אָבער דערפאַר צו דאַנקען פריער גאָט און דערנאָך אונזער גוטן פריינט, בראַכמאַנען. ווען נישט ער, וואָלט איך נאָך געפּוילט אין תפיסה. אָבער גענוג דערמיט. איצט מין ליבער אברהם, — האָט ער זיך אָנגערופן צום חתן, — איצט וועלן מיר זען אונזערע לייזן אַ ביסל צו פאַרויסן. ערשטנס, וועל איך אייך דאָ פאַרשטעלן מין טאַכטער. איר האָט דאָך זי געוויס נאָך נישט געזען, און דערנאָך וועלן מיר אונז לוסטיק מאַכן אויף דער חופּה-וועטשערע פון אונזערע אַ קרובה, וואָס מין

ר' שמעון בונצער

ווייב מאַכט זי חתונה, און אויף מאָרגן וועלן מיר ווידער פריי-
לעך זיין און הוילען אויף אייערע הנאים. נו, מיין פריינט, זעט
איר שוין ווי מיר לעפן דאָ אין הפקות אַזוי, אַז קיינער איז
נישט זיכער מיט זיין פרייהייט. גלאַט מען נעמט מענטשען, איי-
דער מען זעט זיך נאָך אַרום, צי זיי זיינען עס אָדער נישט, און
מען האַקט זיי אַריין אין תפיסה. איר מענט מיר גלויבן, אַז אייער
עגמת-נפש קריינקט מיך מער ווי מיינע. ביי מיר איז נאָך דאָ
אַ קליינע סיבה דערביי: מען האָט מיך גענומען אָנשטאָט מיין
פלימעניק, וואָס טראָגט מיין פאַמיליע-נאָמען און זעט אויס אַזוי-
ווי איך. נו, האָבן זיי אַ טעות געהאַט. וואָס האָבן זיי אָבער, די
רשעים, צו אייך געהאַט? ניין, דאָס וועט זיי נישט געשוויגן
ווערן! נו, רייזעלע, פיר אַריין מיין טאָכטער און שטעל איר
פאַר דעם באַשערטן. זי מוז שוין זיין צוגעגרייט דערצו. גיי פיר
זי אַריין..."

און אַזוי איז רייזעלע אַרויס צוזאַמען מיט בראַכמאַנען,
און קעמערער איז געפליבן זיצן מיט גרשונען, וואָס האָט זיך
אַלץ צעריסן לויבנדיק זיין טאָכטער; ער האָט אים כסדר אויפ-
געוויזן, וואָס פאַר אַ גליק ער וועט דאָ כאַפן, וואָס פאַר אַ שיין
מיידל דאָס איז און אַזוי. וו.

ביי די דאָזיקע ווערטער האָט זיך געעפנט די טיר און רייזעלע
האַט אריינגעפירט עפעס אַ גראַבע און אַ קורצע מויד, עטוואָס
קאָסאָקע און רעכט שוואַרץ, אַז דאָס וואַסער, מיט וועלכן זי האָט
זיך אָפגעוואַשן, איז געווען אַזוי שוואַרץ, אַז מען האָט עס גע-
קאָנט פאַרקויפן פאַר טינט. אויסערדעם, האָט זי געטראָגן זייער
טייערע קליידער, וואָס זיינען אָבער נישט גענייט געוואָרן אויף
איר מאָס, און אויפן האַלז האָט זי געהאַט זשמוטן פערל און
עטלעכע פאַר אוירינגלעך און אַזויפיל פינגערלעך, אַז צוויי,
צו דריי אויף יעדן פינגער, אַזוי אַז עס האָט אויסגעזען, אַז זי
טראָגט עס בלויז צום פאַרקויפן, און נישט צום פּוץ. דאָסדאָזיקע
מיידל איז געווען דער חתונה-פייקלער, דעם בדחנס אַ באַהעלפער.
נו, מיין ליבע תרצהלע, האָט „ר' שמעון“ אַ זאָג געטאָן

צום פייקלער. — דאָס איז דיין באַשערטער, ווען ער וועט דיר גע-
פּעלן און דו אים.
נאָכדעם האָט ער זיך געווענדט צום חתן מיט די דאָזיקע
ווערטער:

„נו, מיין ליבער חתן, דאָס איז מיין טאָכטער, תּרצהלע,
וואָס די גאַנצע שטאָט האַלט זי אין איין לויבן. ... האַלט אייך
דאָ אונטער מיט איינאַנדער און ווען איר וועט זיך געפּעלן, וועלן
מיר מאַרגן מיט גאָטס הילף שרייבן תּנאים. איך גלויב, אַז
איר זייט ביידע נישט פון דער פּאַרצייטיקער וועלט, וואָס מען
פּלעגט זיך שעמען צו רופן מיט די אייגענע נעמען ביז כמה
יָאָרן נאָך דער חתונה, נאָר ציהערסטו. און אַצינד — הער
בראַכמאַן, רייזעלע, אַרויס פּונדאַנען. לאָמיר זיי נישט שטערן.
חתן-פּלה האָבן פיל וואָס צעריירן, וואָס אַ דריטער דאַרף עס
נישט הערן. גייט בעסער משמח זיין די אַרעמע חתן-פּלה.“
ויצאו שלשתם, זיינען זיי אַלע דריי אַרויס פון דאָרט —
דער פּאַרשטעלער גרשון, בראַכמאַן און רייזעלע און האָבן זיך
קוים געקאָנט איינהאַלטן פון צו לאָכן.
קעמערער איז דאָרט געבליבן מיט דעם פּאַרשטעלען פייקלער,
וואָס האָט געשפּילט זיין ראָלע זייער געשייט. „זי“ האָט גערעדט
פּאַלאָווינע-דייטש און פּאַלאָווינע-רייסיש און, ריינדדיק, פּלעגט
„זי“ זיך אונטערהוסטן און קוים אַפּציען דעם אָטעם.
„אוי! איך בין אַמאָל געווען אַ מויד — אַ דעמב! — האָט
זי אָנגעהויבן, — געזונט, ווי אַ ריב, אַז מען פּלעגט זיך וואַנ-
דערן אויף מיין גרעב. אַ בייזער עין-הרע האָט מיך אַבער
אויפגעגעסן! .. אַ, דאַכט זיך, ביי אייך אין ווין זיינען דאָך
דאָ גוטע דאָקטוירים. איך מיין טאַקע באַלד נאָך דער חתונה פון
דאָסניי זיך אָנהויבן צו קורירן. מחשבותן! עס זיינען דאָך דאָ
וואַרמבעדער נישט ווייט פון אייך. אוי, איך וואַלט שוין וועלן,
עס זאָל שוין זיין אַ שעה נאָך דעם! זיי וועלן מיך מסתּמא
באַגלייטן אַהין. ווייל זיי ווייסן גאַרנישט. ווי איך לייד אויף דער
ברוסט... מען זאָגט דאָך, אַז איר פּאַרשטייט אייך אויף אַזעלכע

זאכן, איך וואָלט וועלן, אז איר זאָלט מיך... נאָר דאָס וועלן מיר שוין אויף שפעטער לאָזן..”

עס פאַרשטייט זיך, אז קעמערער האָט זיך צוגעהערט צו די- דאָזיקע רייד מיט גרויס עקל און זי האָט אים אַזוי ווייט אָנגע- עקלט, אז ער האָט דאָס געזיכט אָפגעקערט און האָט צילעצט אַרויסגעזאָגט:

„ליבע תרצה, זיי מעגן זיין גאַנץ זיכער, אז איך וועל זיי צו די בעדער נישט באַגלייטן, ווייל איך וועל מסתמא חתונה האָבן מיט אַן אַנדערער און נישט מיט איך. אייער פאָטער איז זיך באַגאַנגען מיט מיר זייער נישט ערלעך. ערשטנס, ווי אַזוי דערוועגט ער זיך אייך חתונה צו מאַכן, בשעת איר זייט גע- פערלעך קראַנק, און, צווייטנס, ווי פאַרשטייט ער נישט, אז מיר פאָסטן גאַרנישט פאַר איינאַנדער!..”

„אַזוי גאָר! — האָט זיך די פאַרשטעלטע מויד אַרויסגע- כאַפט מיט אַ קוויטש. — אַזוי זיינען דאָס אייערע ווינער געביל- דעטע לייט, אז מען זאָל אַזעלכע ווערטער קאָנען זאָגן אַ פֿלח אין די אויגן! נו, וואָס פאַר אַ גוטס קאָן מען שוין דערוואַרטן פון אַזעלכן נאָך דער חתונה! אָט דערין איז מיינ פאָטער אומ- גערעכט, וואָס ער יאָגט זיך תמיד נאָך ווייטע שדוכים, בשעת ער האָט דאָ די בעסטע אונטער דער האַנט.”

„אַבער אז איך וויל נישט חתונה האָבן מיט אייך אפילו פאַר מיליאָנען! — איז ער שוין אַריינגעפאַלן אין גרויס גרימ- צאָרן. — וואָס ווילט איר פון מיר? וואָס האָט איר זיך צוגע- טשעפעט צו מיר?”

„נו, איך האָלט שוין ווייט, — האָט זיך די ווילדע „מויד“ אָפגערופן און זיך אַוועקגעשטעלט פאַרן שפיגל, צו פאַרריכטן זיך די לאָקן. — אַזוי ווייט איז עס מיט דיר, שיינע תרצה, גע- קומען, אז אַ ווינער דייטש, אַ האַקוס-פאַקוסניק בראַקירט אויך מיט דיר!.. — האָט זי צו זיך אַליין גערעדט. זי האָט זיך שטאַרק צעוויינט אין איז אַרויסגעלאָפן פון צימער.

אברהם קעמערער איז געבליבן זיצן אין געהאקטע וואונדן
און האָט גאַרנישט געוואוסט וואָס צו טאָן, דאָס הייסט, ווי אזוי
צו אַנטלויפן פונדאָנען, ביז רייזעלע איז אַריינגעקומען אַ ביזע
און האָט זיך אָנגערופן צו אים:

פּויל, דאָס האָבן מיר זיך גאַרנישט געריכט פון אַ ווינער
געפילדעטן יונגמאַן! צו באַליידיקן אַ גבירישע טאַכטער ביי
אירע עלטערן אין שטוב, ביים ערשטן מאָמענט, ווען מען האָט
זיך דערזען!

אַ וואָרט פאַר אַ וואָרט - און קעמערער האָט זיך שטאַרק
איבערגערעדט מיט רייזעלען. רייזעלע האָט אים פאַרגעוואָרפן און
ער האָט זיך גאַרנישט פאַרענטפערט... און דער סוף איז געווען,
אַז מען איז גאַר געפעלן געוואָרן איינאַנדער...

אברהם קעמערער האָט זיך פּלוצלונג אָנגערופן:
פּרייליך, מיר געפעלט איר פון דער ערשטער מינוט, וואָס
איך האָב אייך דערזען. איך האָב עס פאַרשוויגן, ווייל איך בין
געפאַרן אַלס חתן צו שמעון נונצערס טאַכטער... אָבער איצט,
אַז איך האָב שוין געזען די דאָזיקע טאַכטער זיינע, וואָס קאָן
גאַרנישט חתונה האָבן און טאָר גאַרנישט חתונה האָבן, מעג איך
שוין ריידן. לאַמיר חתונה האָבן...
דערהערט די דאָזיקע ווערטער, האָט זיך רייזעלע פאַרשעמט,
אָבער זי האָט געענטפערט:

איר האָט געפּוּעלט... ווייל איר געפּעלט מיר אויך.
און אין אַ וויילע אַרום האָט זי צוגעגעבן:
עס זיינען אָבער דאָ מאַנכע מניעות. ערשטנס, מוזט איר
באַלד אַוועק פונדאָנען, ווייל דער פעטער איז אויף אייך זייער
אויפגעבראַכט, צווייטנס, מוזט איר פריער ריידן מיט מיין פרום
דער, וואָס איז אַקאַרשט געקומען, ווייל איך בין דאָך אַ יתומה און,
דריטנס, מוז מען אַפּוואָרטן, ביז תרצה וועט פאַרט קריגן עפעס
אַ חתן. וואָרום אַנישט וועט עס הייסן, אַז איך האָב איר אויס-
געכאַפט דעם חתן... דערווייל אָבער רעדט איבער מיט מיין
ברודער.

„איך וועל טאָן וואָס איר וועט מיר הייסן!“ – האָט קעמ-
רער געזאָגט.

רייזעלע איז תיכף אַרויס פון צימער און האָט עס דער-
ײַלט איר ברודער. איז יענער באַלד אַריין צו קעמערן אין
ײַנע חתונה-קליידער, און קעמערער האָט פשוט געגאַפט און זיך
אַנגערופן:

„ווען איך וואָלט אייך ביידן, דאָס הייסט, אייער פעטער און
אייך, נישט געזען אין דערזעלביקער שעה, וואָלט איך געקאָנט
מיינען, אַז איר ביידע זייט איין מענטש. אָבער אַצינד זע איך
שוין אויך דעם קליינעם אונטערשיד: איר זייט עטוואָס יינגער
און גייט אַנדערש געקליידט. זייט איר דאָס, הייסט עס, דער
פלימעניק, איבער וועלכן אייער פעטער איז געזעסן און איך
אויך...“

ער האָט זיך אויפגעהויבן, אַדורכגעשפּרייזט דאָס צימער אַ
פאַר מאָל און זיך אַנגערופן:

מיינע מינוטן זיינען, ווי איר ווייסט, געציילטע. איך האָב
דאָ צו פאַרבלייבן גאַנץ ווייניק צייט. אייער שוועסטער האָט אייך
מסתמא דערציילט, וואָס פאַר אַ שמועס מיר האָבן דאָ ביידע גע-
האַט... וועל איך עס אייך אין קורצן איבערחזרן: איך וויל
אייער שוועסטער פאַר אַ ווייב... אויב איר קאָנט מיר געבן
אייער הסכמה, קאָנען מיר היינט פאַרקנסנט ווערן און איך וועל
איבערלאָזן אייער שוועסטער צוויי טויזנט טאָלער לָקיום. איר
דאַרפט וויסן, אַז זי געפעלט מיר זייער און איך האָף צו לעבן
מיט איר אַ גליקלעך לעבן.“

דערויף האָט אים גרשון געענטפערט:

„איך גיב אייך מיין הסכמה מיט דעם גרעסטן תענוג און מיר
וועלן טאַקע באַלד דורכפירן דעם קנס-מאַל. וועגן תרצהן ווידער
זאָלט איר זיך נישט זאָרגן. זי האָט שוין לאָנג אַ חתן, און דער
פעטער האָט איר ערשט, ווען ער איז געוואר געוואָרן, וואָס דאָ
איז געשען צווישן אייך, געגעבן זיין הסכמה. מאָרגן וועלן שוין
זיין תנאים ביי איר מיט יענעם. דער פעטער וועט אַזויאַרום

אויך גארנישט האָבן געגן אייך, אָבער די זאך מוז נאָך דער-
זייל בלייבן אַ סוד...“

אברהם קעמערער איז איצט געווען זייער צופרידן.
מען האָט באַלד אַריינגערופן רייזעלען מיט בראַכמאַנען,
תתן-פּלה האָבן זיך געגעבן די הענט, נאָכדעם זיך געביטן מיט
די רינגען, און קעמערער האָט איבערגעלאָזן דער פּלה אַ זילבער-
שטיין אויף צוויי טויזנט טאָלער און האָט זיך געמאַכט פאַרטיק
צו דער נסיעה.

שטיל און שנעל האָט מען אָנגעשריבן אַ פאַפיר, אין
וועלכן מען האָט באַשטימט די נתיבות און דעם זמן החתונה, און
אין שטיין האָט מען געלאָזט רופן אַ שמש, וואָס זאָל זיך אונ-
טערשרייבן אויף די דאָזיקע תנאים.

אַלזאָ, אונזער רייזעלע איז שוין אויך געוואָרן אַ פּלה, און
קיינער האָט דערפון נישט געוואוסט. ביידע צדדים זיינען געווען
העכסט צופרידן.

ויהי, און עס איז געווען, ווען דערדאָזיקער קעמערער האָט
געדאַרפט אַוועקפאַרן, האָט ער אַ זאָג געטאָן צו גרשונען:
„עס פאַסט דאָך נישט, איך זאָל אַוועקפאַרן נישט-געזעגנ-
טערהייט מיט אייער פעטער, איך וואָלט וועלן, אַז מיר ביידע
זאָלן אריין צו אים און איך זאָל מיך קאָנען געזעגענען מיט
אים.“

„איר האָט רעכט, - האָט אים גרשון געענטפערט. - אַזוי-
האָט עס אייגנטלעך באַדאַרפט זיין. אָבער אַזוי ווי איך לעב
נישט איבעריקס גוט מיט מיין פעטער, איז גלייכער, איר זאָלט
אַליין אַריינגיין צו אים און זיך געזעגענען מיט אים. דערנאָך
וועל איך און בראַכמאַן אייך באַגלייטן ביז צו דער ראַגאַטקע.“
קעמערער איז איינגעגאַנגען דערויף, און גרשון האָט
אַריינגעשיקט רייזעלען צום „פעטער“, זי זאָל אים פרעגן, צי ער
קאָן אויפנעמען קעמערערן.

אחר רגעים אחדים, אין עטלעכע מינוטן אַרום איז זי גע-
קומען צוריק מיט אַן ענטפער:

ר' שמעון נונצער

„איר וואָלט וויסן, ווי ביטער עס איז אייך זיך צו געזע-
גענען מיט אים, איז אים נאָך טויזנט מאל ביטערער, ווי אייך,
און דאָך האָט ער עס אייך דערלויבט.“

אין די עטלעכע מינוט, וואָס רייזעלע איז געלאָפֿן נאָכן
ענטכער, האָט זיך גרשון איבערגעטאָן פֿאַרן פעטער און האָט
קעמערן אויפגענומען זייער קאלט.

מיר האָבן גענוג טעמים, — האָט ער זיך אָנגערופן צו
קעמערן, — צו זיין שטאַרק אומצופֿרירן מיט איינאַנדער. איר
האָט געוואָגט אויף מיר פֿאַר מיין טאָכטער אין די אויגן, אַז איך
האָב אייך געוואָלט אָפּנאַרן. אויסערדעם, האָט איר אויך באַ-
ליידיקט מיין קינד. נאָר איך האָב נישט אויף קיינעם צו זיין
אין פעס, נאָר אויף זיך אליין. עס איז געווען אַ משוגעת צו
זוכן אין דער פרעמד אַ שדוך פֿאַר מיין טאָכטער, בשעת זי האָט
שוין געהאַט אַ חתן. מיר וועלן אָבער בלייבן גוטע פֿריינט און
אויב איר ווילט, בלייבט ביז מאָרגן אויף תנאים.“

אברהם קעמערער האָט געזאָגט :

„איך וואָלט עס גערן געוואָלט. איך האָב אָבער קיין צייט
נישט.“ ביידע האָבן זיך צעזעגנט, און קעמערער איז אַרויס פֿון
שטוב.

באַלד דערויף האָט זיך גרשון באַוויזן אין זיין אייגענער
קליידונג און צוזאַמען מיט בראַכמאַנען האָט ער דעם ווינער
בחור באַגלייט ביז דער ראַגאַטקע. דאָרט האָבן זיי זיך הייס צע-
זעגנט, ווי די בעסטע פֿריינט און האָבן זיך אומגעקערט אַהיים.

אָבער מיין ליבע לעזערין, עס איז שוין צייט, מיר זאָלן
אונז דערמאַנען אין אונזער תפוס, ר' שמעון נונצער, וועלכער
ווייס דערווייל גאַרנישט, וואָס דאָ טוט זיך ביי אים. ער ווייס
נישט, אַז זיין טאָכטער האָט חתונה געהאַט מיט גרשונען, און אַז
רייזעלע איז געוואָרן אַ פֿלה מיט זיין חתן, וואָס ער האָט גע-
בראַכט פֿון ווין.

ויהי, און עס איז געווען אויף מאָרגן נאָך דער חתונה,

בשעת גרשון איז געווען זיכער, אז תרצה איז שוין זיין ווייב, האָט ער זיך אָנגעהויבן מיט צו זיין מיט בראַכמאַנען-וואָס זאָל מען איצט טאָן.

„איצט, - האָט זיך בראַכמאַן אָנגערופן, - מוז מען נאָך דעם פעטער צוהאַלטן דאָרט אין תפיסה אויף עטלעכע טעג, ביז דו וועסט אַוועקפאַרן מיט דיין תרצהן צו זיך אַהיים, און וואָס דאָ וועט געשען אונטער די אויגן, דאַרף דיר אַזויפיל קימערן, ווי דאָס אַלץ, וואָס עס וועט זיך טאָן ביי דיר אין שטוב נאָך דיין טויט. . .“

גרשון האָט אים געפאַלגט, און אויפן דריטן טאָג האָט ער גענומען זיין פרוי און רייזעלען און איז אַוועק געפאַרן מיט זיי צו זיך אַהיים.

באַלד נאָכדעם האָט אהרן בראַכמאַן געזען לייז צו מאַכן ר' שמעווען, און דערויף איז ער דורכגעקומען מיטן מאַיאָר. שבעים שנה, זיבציק יאָר האָט חוני המעגל געשלאָפן און נאָכדעם האָט ער דערזען אַזויפיל שנייים אין דער גאַנצער וועלט, דאָס אייגענע איז איצט אויך געשען מיט אונזער ר' שמעווען.

באַלד ווי ער איז אַריין אין שטוב אַ דערשלאָגענער און אַ צעבראַכענער, האָט אים דאָס ווייב אַ פּרעג געטאָן :

„וואָס איז די מעשה מיט דיר, וואָס דו ביזט אזוי גיך גע-קומען פון פעטערבורג און וואָס הערט זיך מיטן געלט“?

האָט ער אָבער ביידע שאַלדן נישט פאַרשטאַנען און איז אַריינגעפאַלן אין גרויס גרימצאָרן, למאי מען האָט אים נישט געשיקט עסן פון דער היים.

דאָס ווייב, ווידער, וואָס האָט נאַטירלעך, גאַרנישט גע-וואוסט פון דעם גאַנצן פּלאַנטער, האָט אים אונגעקוקט ווי משוגע.

ווי קאָן מען שיקן עסן פון פּרעסבורג קיין פעטערבורג ? אזוי האָט עס געדויערט אַ גאַנצע שעה צייט : ער האָט געקוקט אויף איר און זי אויף אים, נאָכדעם האָבן זיך איינער דעם אַנדערן אויפגעקלערט אין פּראַגן און תשובות.

ר' שמעון בונצער

ווען מיר באשרייבן, א שטייגער, די דאָזיקע פראַגן מיט די
זשעבנות, וואָלטן מיר זיכער געשטאַרפן פון געלעכטער.
יעדער פון זיי ביידן איז איצט געוואָר געוואָרן אַזעלכע
מאַכן, אַז זיי האָבן זיך ממש אָנגעקוקט ווי משוגע אויף טויט.
זי האָט אַלץ געשוואַרן, אַז נאָר ער מיט זיין וויילע
האָט עס אַלץ געמאַכט, און ער, ווידער, האָט געשריען און גע-
לייקנט שטיין און בייך, אַז ער האָט זי די גאַנצע צייט אין די
אויגן נישט געזען. און פון דער גאַנצער געשיכטע האָט ער מער
נישט געקאָנט פאַרשטיין ווי דאָס, אַז גרשון האָט גענומען זיין
טאַכטער, און ווייטער נישט. וואָס איז געוואָרן מיט אברהם קעמ-
דער, - וועגן דעם האָט זי אים אויך גאָרנישט געקאָנט זאָגן,
ווייל זי האָט געהאַלטן אין איין טענהן, אַז זי האָט מיט אים
קיין וואָרט נישט אויסגערעדט.

דערהערט די דאָזיקע ווערטער, איז ר' שמעון בונצער באמת
שיער נישט משוגע געוואָרן פון קלעמעניש און צער. אַ גאַנצע
שטוב און אַ גאַנץ לעבן האָט זיך איבערגעדרייט פאַר זיינע
אויגן און ער האָט עס בשום אופן נישט געקאָנט משיג זיין.
עשרה ימים, צען טאָג איז ער אַלץ אומגעגאַנגען איבער
דער שטוב אַהין און צוריק, ווי אַ פאַרריקטער מענטש. אַ וויילע
האָט ער געקרעכצט און אַ וויילע האָט ער געשריען און אַ וויי-
לע געלאָכט. ער האָט שוין אָנגעהויבן זיך אָנצעשטויסן, וואָס
פאַר אַ מין שפּיל דאָ איז געשפּילט געוואָרן, און ער האָט אַלץ
געפרעסן זיך און זיין ווייב, געוואָרטשעט און געכעסט און גע-
שריען, ביז אין ווייב האָט נישט געקאָנט מער אויסהאַלטן און
האָט געמאַכט פּליטה צו דער טאַכטער.

דערווייל איז מען פון דער גאַנצער געשיכטע געוואָר גע-
וואָרן אין שטאַט און דער עולם האָט זיך לוסטיק געמאַכט איבער
אים אין אַלע ווינקלעך. צום אומגליק, האָט זיך אונטערגערוקט
דער פורים-טאָג, און אָנשטאַט דאָס פורים-שפּיל האָט מען אין
אַלע הייזער געשפּילט דאָס שפּיצל מיט ר' שמעונען...
ר' שמעונען איז אַזוי איינגעוואָרן, אַז ער האָט סוף-כל-סוף

געמוזט פאלגן בראכמאנס עצה, ער זאל ווערן שלום מיט
גרשונען, מיט דער טאכטער, מיט דער ווייב און זאל ארויספארן
צו זיי. אויב ער וועט אזוי טאן, וועלן זיך אלע וואונדן פאר-
היילן, און דער וועלט וועלן פארשטאפט ווערן די מיילער.

פאר זיין ארויספארן צו דער טאכטער האט ער נאך גע-
מוזט אראפשלינגען נאך א פאר ביטערע פילן: ער איז געוואר
געווארן, אז זיין איידעם האט אפגענומען עטלעכע טויזנט טאלער
ביי זיינע קרעדיטארן. . . דאך האט ער זיך געמאכט הארץ און
איז צוזאמען מיט בראכמאנען ארויסגעפארן צום איידעם.

געקומען איז ער אהין אקוראט צו א גרויסער שמחה:
רייזעלע איז געשטאנען מיט קעמערן אונטער דער חופה. . . און
מיט פארביסענע ליפן האט ר' שמעון נאך געמוזט מסדר קדושין
זיין. . .

בלילה ההוא, אין דערדאזיקער נאכט האט ער זיך צעזעגנט
מיט זיי אפעמען און האט זיי אויך געשיינקט זיין ברכה.
קעמערער האט ערשט איינגעזען, אז עס איז דא אן אמתע
תרצה - א שיינע, א ליבע און א גוטע, און אז יענע איז גע-
ווען א פאלשע תרצה. אבער ער האט קיין חרטה נישט געהאט,
ווייל רייזעלע האט אים אויסגעוויזן שענער און בעסער פון אלץ
אין דער וועלט. . .

אזויארום האט זיך דער גאנצער פלאנטער געענדיקט מיט
גרויס געלעכטער, שמחה און גליק!

ר' ישעיה זשוכאוויצער



דאָס זיינען קליינע געשיכטן, וואָס נאָר די
וואַרהייט באַרייכטן. זיינען ריין פון לִיגן און מאַכן
גרויס פאַרגענגן. זיי דערציילן פון פרומע לייט, וואס
זיינען געווען נישט ווייט פון אונזער צייט. זיי באַ-
ווייזן די השגחה פון גאָט איבער די יעניקע, וואָס
היטן זיין געבאָט. און ווידער ווי מען מוז זיך היטן
נישט עובר צו זיין דערויף, וואָס די עלטערן האָבן
פאַרן טויט געבעטן.



אמאליקע מעשהלאך.

I.

ר' ישעיה ושובאוויצער.

ס'וועט שוין זיין אן ערך פון א יאָר אַכציק, ווי אין דעם דאָרף זשוכאוויץ, נישט ווייט פון לופץ, אין דער מדינה פון ליטע, האָט געוואוינט אַ גרויסער צדיק ר' ישעיה ז"ל. ער איז געווען אַ גרויסער לַמִּדּוֹן, אָבער צוליב זיין גרויסער צדקות האָט מען נישט געהערט אַזוי שטאַרק פון זיין גרויסער לַמִּדּוֹת. אויסערדעם, איז ער אויך געווען אַ גרויסער עניו און האָט זיך מיט זיין לַמִּדּוֹת גאַנץ ווייניק אַרויסגעוויזן.

ער איז געווען פֿל ימיו אַ ישובניק און האָט פאַרלעבט זיינע יאָרן אין דאָרף. און דאָך איז ער געווען אַן איש-חכם, אַזוּ הֵן יִידֵן הֵן קריסטן פֿלעגן קומען צו אים פון פֿמה-מקומות פֿרעגן עצות. און זיין עצה איז געווען אַלעמאַל ריכטיק, גוט און קלוג.

ר' ישעיה איז אַפֿילו געווען אַן אַרענדאַר, אַ פֿאַרנומענער מענטש, און דאָך האָט ער תמיד געהאַט צייט צו דאַונען אַלע טאָג בצבור און עוסק צו-זיין גאַנצע נעכט אין תורה אין זיין חדר מיוחד, וואָס ער האָט געהאַט. אַודאי איז ער אויך געווען אַ גרויסער מכניס-אורח און אַ גרויסער בעל-גומל-חסד הֵן בגופו און הֵן בממונו. גאָטס ברכה איז געפֿאַלן אויף זיין הויז און פֿעלד, ער האָט געהאַלטן אַ סך קרקע, וואָס איז געווען אַ שפע

פון פרנסה. דער עולם האָט אים געהאַלטן פאַר אַ גאָט-גע-
בענטשטן מולדיקן מענטשן און יעדער האָט נאָר געוואָלט
קויפן עפּיס פון זיינע הענט אָדער, פאַרקערט - פאַרהאַנדלען
אים עפּיס אַ סחורה, צו פאַרקויפן אים עפּיס. ווייל מען האָט
געשפּירט, אַז דאָס, וואָס איז געווען נאָר זיינס - הן אַ מטבע
הן אַ בהמה, האָט אין זיך געהאַט גרויס הצלחה. דעריבער
פלעגן די עובדי-אדמה מהדר זיין איינצוזייען זייערע פעלדער
נור מיט די תבואות, וואָס זיי האָבן ביי אים געקויפט און
גרויסע שררות פלעגן אים פירן איבער זייערע גיטער, ווייל
זיי האָבן געגלויבט און אויך געזען בחוש, אַז די ערד ווערט
פּרוכטבאַר אונטער זיינע טריט. ס'איז שוין געוואָרן אַ שפּריכ-
וואָרט אין יענער געגנט: „גדיע שעיה כאָדיט - טאַם זשיטאַ
רָאָדיט“.

דאָס געוועט.

דער שררה, אונטער וועלכן ר' ישעיה האָט געוואוינט, האָט זיך מיט אים זייער שטאַרק מתפאר געווען פאַר אַלע אַנדערע שרים. און ער פלעגט אים אָנטאָן גרויס פּבוד און האָט אין אים און אין זיינע רייד מאמין געווען, ווי אַ פרומער חסיד אין זיין רבין. ער האָט אים שוין אויסגעפרובט פון כמה יאָרן אין קליינע און גרויסע זאַכן און האָט אַלעמאַל איינגעפונען, אַז ר' ישעיה האַנדלט ריכטיק און ערלאַך הן צו יידן הן צו קריסטן. ער איז געווען אַ גוטער מדריך צו זיינע פּויערים. ער פלעגט זיי שטראָפּן און זיי פלעגן אים פּאַלגן טויזנט מאַל מער ווי זייער ציוואָן מיט זיין קנות. און זייט ער איז דאָרט געוואָרן אַן אַרענדאַר, זיינען זיי געוואָרן מיושב-דיקע פּאַלעבאַטים און האָבן אויפגעהערט צו שפורן. עס פאַרשטייט זיך, אַז דורכדעם אַליין איז ער שוין געוואָרן ביים שררה אַ גרויסער תקיף. אָבער נאָך טייערער און געאַכטער איז ער ביי אים געוואָרן דורך אַ געוויסן געוועט, וואָס יענער האָט זיך איבער אים געוועט מיט אַ גרויסן שררה אין אַ גרויסן גוט, און ער האָט געוואונען.

פעם אחת, ווען דער שררה איז אַמאַל געווען אויף אַ גרויסן באַל ביי אַ גראַף, וואו ס'זיינען געווען אַ סך שרים און גרויסוועלטיקע דאַמען, האָט דער שררה געטרונקען דעם ערשטן צום פּבוד ר' ישעיהן, זיין אַרענדאַר, און ערשט דערנאָך

לכבוד די געסט. האָט עס זיי שטאַרק פאַרדראָסן, פאַרוואָס מען זאָל אָפגעבן אַזויפיל וכבוד עפיס אַ ייד, אַן אַרענדאַר, און דערצו נאָך אונטער די אויגן און די גאַנצע באַל-גע-זעלשאַפט האָט זיך איראַניש צולאַכט.

איז אויפגעשטאַנען דער שררה און האָט זיך אָנגערופן צום גראַף:

„מיין ליבער גראַף, ווען דו זאָלסט וויסן, וואָס פאַר אַ געטלאַכער און הייליקער מאַן איז דערדאָזיקער ישעיה, וואָלסטו נישט בלויז געטרונקען דעם ערשטן בעכער וויין לכבוד אים, נאָר דו וואָלסט אויך דעם וויין געטרונקען פון זיין שמוציקן שוין.“

און ער האָט אָנגעהויבן פאַרן גראַף צו לויבן און צו רימען זיין אַרענדאַר.

„און אויב דו ווילסט, — האָט דער שררה זיך אָנגערופן, — קען איך זיך מיט דיר געוועטן, אין וואָס דו ווילסט, אַז דו וועסט מיט קיין שום זאַך שבעולם נישט שטערן דעם מאַן אין זיין פרומקייט און אין זיין ערלאַכקייט. ס'איז אַמאָל אַרונטער-געלאָפן הייס וודיק וואָסער אונטער זיינע פיס, בשעת ער האָט געדאוונט און ער האָט נישט אָפגעטרעטן פון אָרט און האָט אויך קיין קרעכץ נישט געטאָן. אַזוי ווייט איז דער מענטש געווען פאַרטיפט אין זיין תפלה.“

דערויף האָט דער גראַף באַמערקט:

„גוט, איך געוועט מיך דיר אין אַ גרויס גוט, אַז ער וועט נישט ביישטיין מיין פראָבע...“

אין דער שררה האָט געזאָגט:

„גוט, מיר געוועטן זיך. אָבער איך בעט דיך איין זאַך: דו זאָלסט אים קיין שלעכטס נישט טאָן.“

„גיין, — האָט זיך אָפגערופן דער גראַף, — ס'וועט אים קיין האָר נישט געקרימט ווערן ביי מיין שווערער פראָבע.“

און אַזוי האָבן זיי זיך געוועט פאַר אַלע געסט, נאָר באופן, אַז דער ישעיה זאָל וועגן דעם געוועט נישט וויסן,

אין די פראָבע קען געמאַכט ווערן אפילו אין אַ יאָר אַרום.
ויהי און ס'איז געווען אין אַפאָר חדשים אַרום איז זיך
דער גראַף אַוונטצייט פאַרפאַרן צו ר' ישעיהן אין קרעטשמע
מיט נאָך אַ פאַר שררות, וואָס האָבן בייגעוויינט דאָס געוועט.
און ווען ר' ישעיה האָט זיך געשטעלט דאוונען מנחה, האָבן
זיי זאָלבענאָנד אויסגעשאַסן פאַרביי זיינע ביידע אויערן.
ר' ישעיה האָט זיך בעת-מעשה נישט גערירט פון אָרט און
האָט אפילו דעם קאַפּ נישט אַ פויג געטאָן אָן אַן זייט און האָט
זיך זיין מנחה רואיק געדאוונט.

האָט זיך דער גראַף זייער געהדושט און געזאָגט:
„איך האָב געזען דאָס, וואָס איך וואָלט נישט געגלויבט.
איך וואָלט מיר געוואונטשן, אַז אלע מיינע אַרענדאַרן זאָלן
זיין אַזוי ווי ער.“

ויהי און עס איז געווען, ווען ר' ישעיה איז אויסגעגאַנגען
שמונה-עשרה און האָט דערזען דעם גראַף, האָט ער אים זייער
שיין אויפגענומען און האָט אים געפרעגט, וואוהיין ער פאַרט,
און האָט אים איבערגעבעטן, ער זאָל קיין פאַריבל נישט האָבן,
וואָס ס'איז דוקא היינט עפּיס רויכיק אין שטוב און עס שמעקט
מיט פולווער און שוועבל. מסתמא האָט מען שלעכט געהייצט
דעם אויוון.

ר' ישעיה האָט עס נישט גערעדט מיט עפּיס אַ מיין, נאָר
גאַנץ פשוט, ווייל ער האָט באמת גאַרנישט געהערט די שיסעריי.
אַזוי ווייט איז ער געווען פאַרזונקען אין זיין מנחה.

אַ, — האָט דער גראַף געזאָגט, — הלואי זאָל נאָך אַ צוויי-
טער, ווי דו, נישט געבאַרן ווערן, ווייל איך האָב צוליב דיר
פאַרשפּילט אַ גרויס גוט.“

און ער האָט אים דערציילט די גאַנצע געשיכטע. דער
סוף איז געווען, אַז דער גראַף איז נישט אָפּגעטרעטן פון דער
קרעטשמע ביז ר' ישעיה האָט אים געבענטשט און יענער האָט
אים דערפאַר זייער רייך באַשאַנקען.

דער דרשה-געשאַנק.

ביי ר' ישעיהן האָבן געדינט אַ יונג מיט אַ מויד. ביידע
 גאַנץ אַרענטלאַכע און פרומע קינדער און טרייע דינער. ר'
 ישעיה מיט זיין פרוי האָבן זיך פאַרהאַלטן צו זיי, ווי פאָטער
 און מוטער, און אַז זיינען פוליעריק געוואָרן, האָט מען זיי
 חתונה געמאַכט. ר' ישעיה האָט זיי געגעבן נדן, זיי אויסגע-
 קליידט און אויסגענייט און האָט געמאַכט אַ שיינע חתונה, ווי
 זיי אייגענע קינדער אַ האָט זיך שטאַרק משמח געווען מיט
 זיי. צו דער חתונה האָט מען פאַרבעטן זייער פיל ישובים און
 מאַנכע פאַרוואַלטערס פון די גיטער. נאָכן בענטשן האָט ר'
 ישעיה אַ ביסל איינגעדערעמלט ביים טיש און דערווייל האָט
 דער ברחן אויסגערופן דרשה-געשאַנק. די ישובניקעס, על-פי-
 רוב גראַבע מענטשן, וואָס זיינען געקומען אויף דער חתונה
 נישט אַזוי צוליב דער מצוה, ווי צוליב דעם פאַרגעניגן, האָבן
 אָנגעהויבן פון חווק וועגן צוצעוואַרפן הילצערנע לעפל, היל-
 צערנע קאָכלעפל, הילצערנע טעלער און הילצערנע שיסלען.
 זיי האָבן אָנגעוואַרפן אַ גאַנצן טיש מיט דעמדאָזיקן געהילף,
 אַזוי אַז חתן-פֿלה האָבן זיך פאַרשעמט און זיך פאַנאָדערגעוויינט.
 אין דעם האָט זיך ר' ישעיה אויפגעכאַפט און האָט דערוען,
 ווי חתן-פֿלה וויינען. האָט ער זיי געפרעגט:

„וואָס וויינט איר, מיינע ליבע קינדער“.

און זיי האָבן געענטפערט:

פארוואס זאלן מיר נישט וויינען? איר זעט דאך ווי מען
מאכט חזק איבער אונז? לא-די וואס זיי שיינקן אונז גאָר-
נישט, זיינען זיי נאָך אונז מבוה און וואַרפן אונז דרשה-גע-
שאַנק הילצערנע פֿליס".

האַט ר' ישעיה זיך צעלאַכט און געזאָגט:
„נו, מיינע ליבע קינדער, נעמט עס אַלץ צוזאַמען און
באַהאַלט עס ביי אייך לזכרון, אַז איר-זייט אַמאָל אַזוי שפל
געווען, אַז אייערע חתונה-לייט האָבן אייך אַזעלכע פֿליס גע-
געבן פֿאַר דרשה-געשאַנק. איר וועט דאָך מסתמא נאָך זיין רייך
אַמאָל".

האַבן חתן-פֿליה געטאָן אַזוי ווי דער באַלעבאַס האָט
געהייסן. זיי האָבן עס צוזאַמענגענומען. די ישובניקעס האָבן זיי
באַלד איבערגעבעטן, און האָבן שטאַרק חרטה געהאַט אויף
דעם זינדיקן שפּאַס. דאָס פֿאַרפֿאַלק האָבן זיך געדונגען
אַ קליינע אַרענדע און גאַט האָט זיי זייער מצליח געווען. אַזוי
אַז אין אַ יאָר צען אַרום האָבן זיי זיך געמאַכט זילבערנע פֿליס
און זיינען געווען גרויסע גבירים פֿל ימיהם. די הילצערנע
פֿליס האָבן זיי אויסגעשטעלט אין די צימערן, לזכר עולם,
אַזוי ווי ר' ישעיה האָט געהייסן און אַזוי האָבן אויך געטאָן
זייערע קינדער און זייערע קינדס-קינדער, וואס זייגען געווען
גרויסע גבירים.

אן אורח הגון.

פעם אחת איז דערדאָזיקער ר' ישעיה געווען זייער באַזאָרגט, וואָס ער האָט נישט קיין אורחים צייט עטלעכע טעג, און דעריבער האָט ער זיך פרייטיק אינדערפרי אַליין געשטעלט אויפן גרויסן שליאַך, אָפצוהיטן עפיס אַ פאַרבייגייער אָדער אַ פאַרבייפאַרער. יענער מעג זיך זיין ווער ער איז, אַרים צי רייך. ס'איז שוין געווען אַרום צוועלף אַ זייגער, האָט ער פלוצלונג דערוען, ווי ס'פאַרט עפיס אַ רייכער מאַן אין אַ טייערער בריטשקע מיט דריי גוטע פערד און מיט אַ יונג. האָט אים ר' ישעיה תיכף-ומיד פאַרהאַלטן און האָט אים נישט געלאָזט ווייטער פאַרן.

„נישט אַנדערש, איר מוזט ביי מיר האַלטן שבת, — האָט ר' ישעיה געטענהט, — איר וועט זיך ביי מיר גוט אויסרוען מיט אַלע באַקוועמלעכקייטן“.

דער אורח האָט אָבער נישט געוואָלט הערן און זען און האָט געענטפערט:

„איך קען נאָך אַ פאַר מייל אָנציען, און דאָס איז ביי מיר טייערער ווי אַלע באַקוועמלעכקייטן אין דער וועלט“.

דעמאָלט האָט זיך ר' ישעיה אָנגערופן:

„ניין, מיין ליבער פריינט, איר האָט ווייטער נישט צו-פאַרן היינטיקן טאָג, ווייל נעכטן ביינאַכט האָט דער גרויסער רעגן אראַפגעטראָגן דאָס בריקל, וואָס ליגט איבערן טייך און

דאָס וועט ערשט מאַרגן פאַרריכט ווערן. נו, קענט איר קוים אַ האַלבן מייל אַנציען און דאָרטן וואוינט אַ יידל אַן אביון. דעריבער פאַלגט מיך און האַלט ביי מיר שבת".

און, אַזוי ריינדנדיק, האָט ער אַרויסגענומען פון אונטער דער פּאָלע אַ פּלאַש בראַנפן מיט אַ גרויסן לעקאָך און האָט שוין געמאַכט מיט אים אַ לחיים און באַלד דערויף פאַרקערוועט די פּערד צו זיך. קיין פּאָטער קען זיך בעסער נישט פּרייען מיט זיין בן-יחיד, וועלכן ער האָט נישט געזען פון כּמה יאָרן, ווי דער ר' ישעיה האָט זיך געפּרייט מיט דעם אורח. ער האָט צוליב אים געמאַכט אַ וואַזשנעם שבת און האָט זיך געהאַלטן ביים טיש זייער פּריילאָך און לוסטיק. פאַרן שלאָף האָט מען געטרונקען אַלטן מעד. נאָכדעם האָט דער אורח זיך געלייגט שלאָפן און איז זייער האַרט איינגעשלאָפן און ר' ישעיה איז נאָך געבליבן זיצן ביים טיש און געלעערנט זיינע זאַכן, ווי זיין שטייגער איז געווען אַלע שבת נאָכן טשאַלנט.

ויהי טרם כּבו הנרות און ס'איז געווען ווען די ליכט האָבן אָנגעהויבן אויסצוגיין, האָט דער אורח גענומען זייער שטאַרק כּראָפן און דערנאָך האָט ער אָנגעהויבן צו ריינדן פון שלאָף אויף רוסיש. ער האָט אָבער נישט גערעדט קיין נבול-פה, חלילה, און נישט פון געשעפט-זאַכן, נאָר ווי ער וואַלט גע-שטאַנען פאַרן שררה פון ר' ישעיהס אַרענדע און דינגט זי אויס און וגיט דערביי אַ הוספה פון טויונט גילדן. אַז ר' ישעיה האָט עס דערהערט, איז ער ביי זיך שטאַרק אַראָפּגעפאַלן, ווייל צייט אַ יאָר איז דאָס גוט אַריינגעפאַלן אין די הענט פון איינעם אַ שררה, וואָס האָט עס ביים פּריערדיקן שררה אָפּ-גענומען פאַר אַ חוב. און דערדאָזיקער נייער שררה האָט זיך נאָך נאָנץ ווייניק געקענט מיטן ר' ישעיה. עס קען דאָך גריי-לעך געמאָלט זיין, אַז דערדאָזיקער אורח, וואָס האָט בדעה צו-געבן אַ הוספה, וועט אים אויסדינגען. דאָך אָבער האָט זיך ר' ישעיה באַרואיקט און האָט זיך געמאַכט נישט וויסנדיק פון דעם אורחס רייד אין שלאָף און אויף צומאָרגנס האָט ער אים

אויך זייער אַרנטלעך באַהאַנדלט, און האָט אים אָנגעטאָן כל
 הכבוד ווי נעכטן. שבת-צו-נאַכטס האָט שוין דער אורח געוואָלט
 אַוועקפּאַרן און האָט שוין באַדאַנקט ר' ישעיהן פאַר זיין הכנסת-
 אורחים. ער האָט באמת באַדאַרפט אין חצר פונם שררה, ביי
 וועלכן ער האָט געוואָלט אויסדינגען ר' ישעיהס אַרענדע. ר'
 ישעיה אָבער האָט אים פון דאָסניי אָפּגעהאַלטן ביי זיך אויף
 דער נאַכט און אַלץ מיט דערזעלבער טענה, ווי אַזוי וועט
 ער פּאַרן, בשעת די בריק וועט נאָך אַוודאי פּאַרטיק
 ווערן ערשט פּאַרטאָג. דעם אורח האָט עס אָפּילו נישט
 געשמעקט, ער האָט אים אָבער געמוזט נאַכגעבן און איז
 געפליבן דאָרט אויף דער נאַכט. און דערווייל איז זיך ר' ישעיה
 אַוועק אין הויף און האָט דאָרט אַרויסגענומען ביי דעם שררה
 אַ קאָנטראַקט אויף צען יאָר. זונטיק אינדערפרי איז זיך דער
 אורח געקומען צום שררה פון דעם חצר און האָט אָנגעהויבן
 איינצעטענהן מיט אים וועגן דער אַרענדע און האָט אים אָג-
 געבאַטן אַ הוספה פון טויזנט גילדן. עס איז שוין אָבער געווען
 נאָך אַלעמען און ער האָט דעריבער נאָך געהאַט גרויסע בזיונות
 פון דעם שררה, פאַרוואָס ער קריכט אויף אַזאָ גוטן מענטשן,
 וואָס איז באַליבט אָפּילו ביי קריסטן.

די בריסקער רביצין.

די בריסקער רביצין, וואָס איז געווען ר' לייבעלעס ווייב, איז געווען אַ גרויסע צדקנית. נו, וועלן מיר דאָ ווייזן בלויז איין ביישפּיל פון איר צדקות, וועט מען שוין דאָס איבעריקע אליין פאַרשטיין. ס'איז געווען אַמאָל ביי איר אַ גרויסע שמחה, אַזאַ שמחה, וואָס נישט אַלע זיינען עס זוכה צו מאַכן און צו זען. איר מאַן האָט צום ניינטן מאָל אויסגעהערט דעם ש"ס. זיינען פאַרבעטן געוואָרן אַלע גרויסע לומדים און אַלע גרויסע נכבדים. און דאָך איז ביי איר צוגעגנבעט געוואָרן אַ טייערע בינדע. דער שאָדן איז געווען גרויס. דאָך אָבער האָט מען מער נישט געזוכט, ווי אין שטוב, און ווייטער האָט מען קיין שום טומל נישט געמאַכט און קיינעם נישט חושד געווען און מען האָט אויפגעהערט צו ריידן דערפון.

לא ארכו הימים, און עס האָט נישט לאַנג געדויערט און אַ נייע נגידה האָט געבראַכט צו איר ווייזן אַ טייערע בינדע, וואָס זי וויל ערשט קויפן און בעט איר, זי זאָל איר שאַצן. ווייל די רביצין איז געווען אַ גרויסע מבינטע אויף אַזוינע זאַכן. די רביצין האָט אָבער פאַרדערקאָנט, אַז דאָס איז איר בינדע, דאָך האָט זי זיך געמאַכט נישט וויסנדיק און אָפגעשאַצט ריכטיק וויפיל זי איז ווערט.

„פאַר אַזאַ ווייטע מבינטע האָב איך אייך נישט געהאַלטן, — האָט זיך די נייע נגידה אָפגערופן, — דען איר זאָלט אַזוי גע-

זונט זיין און איך אויך, ווי אזויפיל בעט מען ביי מיר. נישט
ניער און נישט ווייניקער. נישט אנדערש, איר האָט געמוזט
דערביי שטיין".

דערויף האָט די רביצן געענטפערט:

„דאָס האָב איך אַמאָל אַליין באַצאָלט פאַר איר“.

און מיט די דאָזיקע ווערטער האָט זי איר אַוועקגעגעבן
די בינדע צוריק און האָט זי אַפילו נישט געוואָלט פּרעגן, ווער
עס פאַרקויפט זי איר, ווייל זי האָט גוט געוואוסט, אַז קיין
גנב האָט עס ביי איר נישט געגנבעט. מסתמא האָט עס פאַר-
קויפט אַ פּפּבּודער מאַן פּון נויט, און דעריבער דאַרף מען אים
נישט מאַכן צו שאַנד.

דער דין-תורה.

הגאון הגדול, דער גרויסער גאון ר' יעקב ווילנער, וואָס איז געווען דער פּאָטער פון דעם חכם צבי, דער זידע פון גאון ר' יעקב למדן זכרוננו לברכה, איז געווען פּמעט דער גרעסטער למדן פון זיין דור, און נאָך דערצו אַ גרויסער בעל-לשון. אָבער ווי גרויס'ס איז געווען זיין למדות, נאָך גרעסער איז געווען זיין צדקות. דערדאָזיקער גרויסער מאַן איז געווען אַ רב אין פּאַריז, וואו ער איז זייער געשעצט געוואָרן ביי יידן און ביי קריסטן. אין יענע צייטן האָט אַ רב געהאַט זייער אַ גרויסע דעה ביים פּלל, בפרט נאָך אַזאַ רב ווי ער איז גע-ווען. זיינע פּסקים האָבן געהאַט אַ געוויכט, ווי אַ דעקרעט פון סענאַט, ווייל מען האָט גוט געוואוסט, אַז זיין יעדעס וואָרט איז לויטער אמה.

ויהי היום, האָט זיך אַמאָל געמאַכט, אַז צוויי גרויסע גבירים האָבן געהאַט צווישן זיך אַ גרויסן סכסוך, וואָס האָט באַטראָפן מער ווי דרייהונדערט-טויזנט טאַלער, און זיי זיינען געווען געצוואנגען צו האָבן אַ דין-תורה פּאַרן רב. איינער פון די ביידע סוחרים איז געווען אַ גרויסער תקיף ביים מלך און איז געווען בטבע אַ שלעכטער מענטש און דערצו נאָך אַ קנאַפער ייד. ביידע האָבן געטענהט פּאַרן רב און יעדער פון זיי האָט געוואָלט געווינען דעם דין-תורה. אויסגעהערט די צדדים, האָט דער רב פּאַרלאַנגט, מען זאָל אים געבן דריי טאַג צייט ביז

ער וועט אַרויסגעבן דעם פסק. דערווייל האָט ער געלאָזט איינ-
פאַקן אַלע זיינע זאַכן מיטן גאַנצן האָב און גוטס אויף דריי
פערדלאַך, און אַז ער איז שוין פאַרטיק געוואָרן מיט אַלעם,
האָט ער אָנגעשריבן דעם פסק, אַז דער גרויסער תקיף האָט
פאַרשפּילט און איז באַלד מיט זיין פאַמיליע אַנטלאָפן פון
פאַריז, ווייל ער האָט מורא געהאַט פאַר גרויסע רדיפות פון
דעם תקיפּט צד.

געווען איז ער אַ גרויסער בעל-מטופּל און איז געקומען
אַרעם און בחוסר פּל צו זיין מחותן דעם גבור, וואָס אין גע-
ווען דער שווער פון דעם חכם צבי. ער איז געזעסן ביי אים,
ביז ער האָט געקראָגן אַן אַנדערע שטעלע אויף רבנות. אמת,
ער האָט איינגעשטעלט דאָס לעבן אין ספּנות, אָבער ער האָט
געפּסקנט ערלאַך און ריכטיק.

VII.

דער פּקוד-חולים.

זה כארבעים שנה, ס'וועט שוין זיין אן ערך פון אַ פּערציק
 יאָר, ווי איינער פון די ווילנער גרויסע גבאים, אן איש-חכם
 עדיב, וואָס איז געווען מער ווי צוואַנציק יאָר דער משגיח
 איבער דעם יידישן שפיטאַל און האָט עוסק געווען אין דער-
 דאָזיקער שווערער און הייליקער אַרבעט באַמונה גדולה, האָט
 אין דעם ערשטן טאָג, וואָס ער האָט אויף זיך גענומען די-
 דאָזיקע מצוה, געהייסן אַרויסטראָגן ערב יום-כּפור אינדערפרי
 דריי טישן אויפן הויף: צוויי גרויסע און איינעם אַ קליינעם. די
 צוויי גרויסע זיינען געווען באַדעקט מיט טישטעכער און אויף
 זיי האָט מען אַוועקגעשטעלט בראָנפן, לעקאַך און פירעשקעס,
 און אויף דעם קליינעם טישל האָט ער זיך אַליין אַוועקגעשטעלט
 און האָט צוזאַמענגערופן אַלע משרתים און משרתעס און אַלע
 אַרבעטער און האָט זיי דערציילט אַ קליינע מעשה. און גע-
 זאָגט האָט ער אַזוי:

„שמעו נא אחי ואחותי — הערט נאָר, מיינע ליבע ברידער
 און מיינע ליבע שוועסטער, ס'איז היינט ערב יום-כּפור, אַ טאָג,
 וואָס יעדער ייד איז זיך אין אים מכין מיט תשובה און מיט
 מעשים טובים. אַ טאָג, וואָס ווערט געפייערט און געהייליקט
 אומעטום, וואו אַ ייד געפינט זיך נאָר. און וואו זיינען יידן
 נישטאַ היסט עס, אַז דער טאָג ווערט געהייליקט אויף דער
 גאַנצער וועלט. און דאָך הערט נאָר, מיינע ברידער און שוועס-

טער, אין אזא טאָג האָט איינער פון די גרעסטע רבנים, ר' רפאל האַמבורגער, געמאַכט אַן אויסנאַם. דערדאָזיקער גרויסער צדיק איז דאָס ערשטע יאָר, וואָס ער איז געוואָרן רב אין האַמבורג, נישט געקומען אין שול צו פל-נדרי. מען האָט אויף אים געוואַרט אַ לאַנגע צייט. צולעצט האָט מען אים געשיקט רופן, האָט מען אים אָבער אינדערהיים נישט געטראָפן. סוף-פל-סוף האָט מען געמוזט זאָגן פל-נדרי אָן אים. און דער עולם איז געווען זייער באַאונרואיקט, ווייל מען האָט נישט געוואוסט וואָס צו טראַכטן. און אומרואיק איז מען געווען, ביז ער איז געקומען צו די וידוים. נאַטירלאַך, האָט ער געדאַונט אַזוי ווי אזא צדיק קאָן דאַוונען. דער עולם איז אָבער דאָך געווען זייער נייגעריק, פאַרוואָס דער רב האָט געפעלט צו פל-נדרי. יעדערער האָט געוואָלט וויסן די סיבה פון דעמדאָזיקן רעטעניש. האָט מען קוים דערלעבט, עס זאָל זיך ענדיקן דער שיר היחוד, און דעמאָלט האָט אים דער גרעסטער פרנס געפרעגט מיט גרויס דרך-ארץ:

„רבי, וואָס איז די מעשה מיט אייך, אַז איר זאָלט נישט קומען צו פל-נדרי?“

און דער רבי האָט געענטפערט:

„די מעשה, ליבער ייד, איז אזא: איך בין נישט געקומען צו פל-נדרי, ווייל כ'האָב מקיים געווען אַ וויכטיקע מצוה: דאָס איז בקור-חולים. נעבן מיר וואוינט אַ ייד, אַ ירא אלהים, וואָס איז זייער קראַנק, בין איך אים מבקר חולה דריי מאָל אין טאָג. פאַר פל-נדרי בין איך אַריין צו אים. איך האָב מיך דערוואוסט, אַז ער ליגט אַליין און איז זייער שוואַך און זיין ווייב איז אַוועק אין שול. בין איך ביי אים געזעסן, ביז זיין ווייב איז צוריק געקומען.“

נו, מיינע ליבע ברידער און שוועסטער, דערדאָזיקער הייליקער גרויסער מאַן, מעג אייך דינען פאַר אַ גוטן ביישפּיל פאַר דעם מאַרגעדיקן טאָג. ווער עס האָט פון אייך אַ שווערן חולה, זאָל פון אים נישט אָפּטרעטן און אים נישט פאַרלאָזן.

ר' ישעיה זשוכאוויצער.

וייל דאָס איז אפשר אַ גרעסערע מצוה פון כל-נדריו. לאָמיר
זיטן אַפילו אום יום-כפור אונזערע קראַנקע אין שוואַכע.
אויסגעהערט די דאָזיקע ווערטער, האָט דער עולם זייליק

אויסגערופן:

„אמן“

די גערעכטע שטרעף, גערעכט פון גאט.

בעיר קטנה אחת, אין אַ קליינער שטאָט פון ליטע, איז געווען אַמאָל אַ גרויסער לַמדן און אַ גאַנץ בראַווער מענטש. נו, וואָלט אים געווען גאַנץ גוט און ס'האָט אים טאַקי געדאַרפט זיין גאַנץ גוט, ווייל ער איז געווען אַ גוטער מענטש. האָט אים אָבער גאָט געשטרעפּט, אַז ער האָט דערלעבט צו האָבן זיבן קינדער און אַלע זיינען געווען שטום. איז ער און זיין ווייב און אַלע זיינע גוטע פריינט געווען זייער נישט צופרידן מיט דער השגחה, ווייל אַלע האָבן אים געקאָנט פון קינדווייז-אָן, און יעדער האָט געוואוסט, אַז ער האָט קיינעם קיין שום שלעכטס נישט געטאָן. טאָ פאַר וואָס קומט עס אים? סיידין דאָס איז נישט גאָטס שטרעף, נאָר אַ בלוזער צופאַל.

ויהי היום, און ס'איז אַמאָל געווען, איז צו אים געקומען צופאַרן זיינער אָן אַלטער באַקאַנטער, דאָס הייסט אַ פריינט פון די יונגע יאָרן, וואָס האָט מיט אים געלערנט אין איין חדר און צוגעבראַכט צוזאַמען זייער לַמוד-צייט. האָט ער אים זייער פריינטלעך אויפגענומען און האָט אים פאַרבעטן צום טיש. און ס'איז געווען, ווי זיי זיינען אַזוי געזעסן ביים טיש מיט דער גאַנצער פאַמיליע און מיט די זיבן שטומע קינדער, האָט זיך דערדאָזיקער נגיד פאַנאַנדערגעוויינט און האָט דעם גאָט דערציילט פון זיין גרויס אומגליק:

זעסטו, מיין פריינט, — האָט ער זיך אָנגערופן, — זעסטו

די זיבן קינדער, וואָס זיינען אזוי שיין פון געשטאַלט? זיי זיינען אַלע שטוב... אַך, מיין אַלטער גוטער פריינט, איך האָלט דיך פאַר אַן אמתן ירא אלהים און דו ביזט אַ מאמין אין השגחה פרטית, פאַרהיט גאַטס כבוד און דערקלער מיר, פאַרוואָס קומט עס מיר אַזא פסק? איך בין, דאַכט זיך, גוט מיט גאַט און מיט לייטן."

האַט דער פריינט אויסגעהערט דידאָזיקע דבורים און האָט אַ וויילע געשוויגן. באַלד דערויף אָבער האָט ער זיך אָנגערופן:

"ביין, מיין לייבער פריינט, זאָג עס נישט. גאַט איז גע-רעכט און זיין משפט איז גערעכט. זיין חשבון איז זייער ריכטיק און פאַר מיינע אויגן זייער לייכטיק. איך געדיינק, מיין גוטער פריינט, אַז ווען מיר זיינען שוין געווען דרייצן-יעריקע יינגלעך, האָסטו געכאַפט כמה מאַל פייגעלעך, האָסטו זיי אויסגעריסן די צינגעלעך און האָסטו זיי געלאָזט פליען אינ-דערהויך. איך פלעג עס נישט קענען זען און פלעג אַוועקקערן די אויגן. און ביי דיר איז עס געווען בלויו אַ שפילכל. די-דאָזיקע שטומע פייגעלעך האָבן דעמאָלט זיכער אָנגעקלאַפט אין גאַטס טיר. נו, האָסטו באַקומען דיין שטראָף"

האַט דער נגיד באַמערקט דערויף:

"נו, גלויבסטו דען, אַז גאַט זאָל שטראָפן אַ מענטשן דערפאַר, וואָס ער האָט וויי געטאָן קליינע פייגעלעך?"

"פאַרוואָס זאָל איך נישט גלויבן? — האָט יענער געענט-פערט. — אונזער גמרא זאָגט, אַז רבי הקדוש האָט געליטן כמה וכמה יאָרן ציין-שמערצן בלויו דערפאַר, ווייל ער האָט מצער געווען אַ קאַלב און אַז דער אייגענער רבי איז נאָכדעם גע-היילט געוואָרן, ווייל ער האָט זיך מרחם געווען איבער קליינע שפילכלים. גאַט האָט נישט לייב, אַז מען מוטשעט זיינע באַשע-דיגישן. אַט אזוי, מיין טייערער, מען טאָר קיינמאָל קיינעם זיין יסורים נישט פאַרשאַפן, וואָרום עס איז פאַראַן אַ האַנט, אַס באַשטראָפט."

דער מיינונטורם.

געווען אמאל אַ בישוף, האָט מען אים גערופן אָטאָ פון בולד, און ער האָט געוועלטיקט איבער דער שטאָט מיינץ. ער איז אָבער געווען אַ שלעכטער מענטש און האָט שטאַרק גע-פייניקט דאָס פּאָלק. און יענע צייטן און אין יענער געגנט איז גראַדע דעמאָלט געווען אַ גרויסער יקות און מענטשן זיי-נען געפּאָלן אין די גאַסן פון הונגער. דער בישוף אָבער האָט געהאַט גרויסע שפייכלערס מיט תבואות און האָט בשום אופן נישט געוואָלט פאַרקויפן אַ הונגעריקן מענטשן אַ מעסטעלע קאָרן און אַ פשיטה שוין געבן בחנם. דער בישוף האָט געהיט זיינע שפייכלערס ווי דאָס אויג פון קאָפּ און אַ קערנדל האָט אים אויסגעזען, ווי אַ שטיקעלע גאָלד. מיז אָבער מאַכן נישט קיין אונטערשייד צווישן אַ בישוף און אַ געוויינלאַכן מענטשן, האָבן זיי זיך פאַרקליבן אין די שפייכלערס און אויפגעפרעסן די תבואות. און אַז זיי האָבן אויפגעפרעסן די תבואות, האָבן זיי זיך גענומען צו דעם בישופס צימערן: צו זיין מעבל און נאָך-דעם צו זיינע קליידער. האָט ער זיך איבערגעצויגן אין אַן אַנדער וואוינונג, זיינען זיי געקומען צו אים אַהין און האָבן צופרעסן זיינע שיך, וואָס ער פלעגט אויסטאָן ביינאַכט און זיין הלֶבשה. דערזען, אַז ער קאָן פון זיי נישט פטור ווערן, האָט ער אויסגעבויט אַ טורם אינמיטן פון אַ גרויסן טייך און האָט זיך דאַרטן באַזעצט. אָבער די מיז גייען מיליאָנענווייז

ר ישעיה זשוכאוויצער.

אַריינגערקאָכן אין וואַסער און מיליאָנענווייז אַריינגערקאָכן אין
טורם... אין עטלעכע טעג אַרום האָט מען געפונען דעם בישוף
אַ טויטן: די מייז האָבן אים צעפרעסן.

דערדאָזיקער טורם שטייט נאָך עד היום און מען רופט
אים מייזנטורם. ער שטייט דאָרט אַלס צייכן, וואָס דאָרף דער-
מאָנען די שפעטערע דורות, אַז אַ מענטש טאָר נישט זיין
שלעכט און קאָרג.

דאָס מעל.

בשנת, אין דעם יאָר ש"ג פון דעם אלף הששי, איז געווען אַ גרויסער הונגער אין ביהם-לאַנד. פינף מייל פון פראָג האָט אין אַ קליין דערפל געוואוינט אַן אַרעמער ייד, וואָס איז ממש אויסגעגאַנגען פון הונגער מיט זיין ווייב און קינדער. און איינמאָל, בשעת דער הונגער איז אים אַריין אין די ביינער און האָט אים זייער אַפגעשוואַכט, האָט ער גענומען זיין אייזל און איז אַוועק מיט אים אין פעלד, וואו ער האָט גערעכנט אַנצוגראָבן ליים און אַוועקפירן עס אין שטאָט אַריין: טאַמער וועט אים גאָט העלפן און ער וועט עפּיס פאַרדינען דערפון.

אַבער ווי ער שטייט אַזוי און גראָבט דעם ליים, דער-זעט ער פּלוצלונג, אַז דאָס איז עפּיס נישט קיין ליים נאָר אַ שיינער ווייסער שטויב. ווייסט ער נישט, וואָס דאָס איז אַזוינס, בריינגט ער דעמדאָזיקן שטויב אין שטוב אַריין, און אַליין גייט ער ווידער אַמאָל אַרויס אין פעלד.

האָט זיין ווייב דערזען דעם שטויב, מיינט זי, אַז דאָס איז מעל, נעמט זי און פאַרקנעט דערפון פאַרפעלאַך, און פאַרקאַכט זיי אין טעפל און דערלאַנגט עס נאָכדעם צום טיש. האָבן עס אַלע געגעסן און אַלע זיינען זאַט געוואָרן און אַלע האָבן זיך מיטאַמאָל דערשפּירט פריילעך און לוסטיק. און באַלד האָט זיך פאַרשפּרייט אַ קלאַנג איבער דער גאַנצער סביבה,

ר' ישעיה זשובאוויצער.

און אויף דעם און דעם פעלד קריגט מען מעל. גוט מעל, זיי-
נען מענטשן געגאנגען און געגראָבן דאָס מעל און געשטילט
דעם הונגער און אַלע זיינען געווען גליקלעך און פריילעך.
און דער גרויסער גאון, ר' דוד גאַנז ז"ל, האָט געשריבן, אַז
ער אַליין האָט דעם שטויב געזען און האָט אים גענומען צו
זיך אין שטוב אַריין לזכרון עולם.

[Faint, illegible text, likely bleed-through from the reverse side of the page.]

די צואה פון א קלוגן פאטער.

איש עשיר, א געוויסער רייכער מאן, וואָס איז געווען אַ גרויסער חכם און דערצו זייער פרום, האָט געהאַט אַ צו-לאַזענעם בן-יחיד. דער פאָטער האָט אָנגעווענדט אַלע מיטלען אין דער וועלט צו מאַכן דעם זון פאַר אַ לייט. אַמאָל מיט גוטן, אַמאָל מיט ביזן, אָבער ס'האַט גאָרנישט געהאַלפּן. דאָך אָבער האָט אים דער פאָטער ליב געהאַט און געוואוסט האָט ער, אַז ער וועט זיך מיט דער צייט אויסבעסערן, דאָס הייסט נאָך דעם, ווי ער יועט זיך גוט אָנליידן אויף דער וועלט. אָבער דאָס קען נאָר געשען לאַחר מותו. דער פאָטער האָט דאָך מורא געהאַט, אַז אויב מען וועט אָננעמען צו האַרבע מיטלען, וועט אים דאָס זונדל טאָן צו להכעיס, און ער וועט אים מוזן לסוף נאָכגעבן. האָט דער פאָטער געליטן פון אים זיין גאַנץ לעבן און אַמאָל געשוויגן און אַמאָל געמוסרט.

ויהי, און ס'איז געווען, ווען דער פאָטער האָט שוין גע-דאַרפט שטאַרבן, האָט ער אים געמאַכט פאַר זיין איינציקן יורש. און האָט אים געלאָזן דערצו אַ פאַרחתמטע צואה מיטן תנאי, אַז דער זון זאָל זי עפענען אין צען יאָר אַרום. און וויל ער האָט זי אים אין האַנט נישט געטרויט, טאָמער וועט ער זי פריער עפענען, האָט ער זי איינגעלייגט ביים רב מיט דעם אָפּמאַך, אַז אין צען יאָר אַרום זאָל ער די צואה אַרויסגעבן דעם זון אַזוי פאַרחתמטע, ווי זי איז יעצט, און לייענען זאָל זי דער

זון אליין אינם צימער, וואו ער שטאַרבט יעצט. קיין ילוד-
אשה טאַר נישט וויסן, וואָס ס'איז אין איר געשריבן, ביז וואָנען
דער זון וועט אליין נישט וועלן אויסזאָגן. און אזוי איז זיך
דער פּאָטער געשטאַרבן. איצט איז דער זון געבליבן דער
גאַנצער בעל-דעה איבער אַ גרויסן פאַרמעגן און האָט עס אָנ-
געהויבן צו וואַרפן אויף רעכטס און אויף לינקס. אין קורצן
איז זיין הויז געוואָרן אַ קלוב פון פרעסער, זויפער און קאַרטן.
דאָרט האָט מען נאָר געלעבט ביינאַכט און בייטאַג האָט מען
געשלאָפן. אַ גוטער ברודער האָט צוגעשלעפט נאָך אַ גוטן ברו-
דער, און אזוי איז עס געגאַנגען, אין אַ משך פון אַ פאַר יאָר
צייט האָט אונזער יורש איבערגעפירט דאָס גאַנצע געלט ביז
איין גראָשן. האָט ער אָנגעהויבן צו פאַרקויפן פלי-בית, קלייני-
קייטן און דאָסגלייכן. האָט דאָס אויך נישט לאַנג געדויערט
און ער איז געבליבן ביי די פיר הוילע ווענט פון זיין פּאָטערס
הויז, און ווען נישט די צואה, וואָלט ער שוין דאָס אויך לאַנג
פאַרקויפט. איצט האָבן אים אלע הברהלייט אויסגעמיטן ווי
אַ ליידיקע זאַך, פון וועלכן מען האָט אלץ אַרויסגענומען און
ער נוצט שוין נישט מער. קיינער איז צו אים נישט געקומען
און קיינער האָט אים צו זיך נישט פאַרבעטן. ער איז אינגאַנצן
פאַרגעסן געוואָרן ווי פאַראַיאַריקער שניי.

אונזער יורש האָט אָנגעהויבן צו פילן הונגער און קעלט,
דחקות און נויט. און עס איז נישט געווען קיין טאַטע, וואָס
זאָל אים שטאַפן מיט געלט און שווייגן. און ביסלעכווייז האָט
ער אָנגעהויבן חרטה צו האָבן אויף זיין גאַנץ שלעכט און
נאַריש לעבן. אָבער וואָס האָט עס געקאָנט העלפן; חרטה נאָך
דער צייט, פירט נישט ווייט. ער איז אַרומגעגאַנגען איבער
די גאַסן אַ נאַקעטער, אַ באַרוויסער און אַ הונגעריקער. און
אַמאָל, אַז עס פלעגט אים אָננעמען אַ בושע פאַר זיך אליין,
פּעגט ער זיך אַינדערלייגן אויף אַ זאַק מיט שטרוי און אָפלייגן
די טעג און וואָכן.

די נויט האָט זיך אָבער אלץ מער און מער געשטאַרקט.

ווינטער האָט ער זיך פון קעלט נישט געהאַט וואו אַהינצוטאָן
און ער האָט זיך געמוזט וואַלגערן אין קלייזל, וואָס ער האָט
פון קינדווייזן אַן אויסגעווייכט, ווי אַ גנב ווייכט אויס אַ תפיסה.
אין דעמדאָזיקן קלייזל האָט דער בן-יהוד, דער רעכטער יורש,
געמוזט זיך וואַלגערן אונטער דעם אויוון, און דאָרט פלעגט ער
זיך נערן מיט שטיקלעך ברויט, וואָס אַרימע בחורים האָבן אים
פון צייט צו צייט צוגעוואָרפן. אַזויאַרום איז אים שוין זיין
לעבן נמאס און מאוס געוואָרן.

בין פה וכה, דערווייַל זיינען זיך די צען יאָר, וועלכע
דער פאָטער האָט באַשטימט צו עפענען די צואה, אַריבערגע-
לאָפן. צען יאָר, אין וועלכע ער האָט זיך פאַרעלטערט, ווי אין
צוואַנציק יאָר. ער האָט אָן דער צואה שוין גאָר פאַרגעסן.
און זי איז אים שוין אויך נישט אָנגעגאַנגען, ווייַל ער האָט
שוין לאַנג גערעכנט, אַז מער ווי אַ ביסל מוסר וועט ער אין
איר נישט געפינען.

נאָר אָט האָט אים דער רב געלאָזט בעטן צו זיך. אָבער
דער יורש האָט שטאַרק געקווינקלט, צי זאָל ער גיין, צי נישט.
ער האָט מורא געהאַט, אַז דער רב וועט אים נעמען שיטן
זאָלן אויף די וואונדן. פון דער צואה האָט ער נישט געטראַכט.
דאָך האָט ער געליען אַ שטיקל בגד ביים שמש פון קלייזל
און האָט זיך אַריינגערוקט ווי אַ בזוי צום רב אין שטוב אַריין.
דאָרט האָט אים דער רב תיכף איבערגעגעבן די פאַרחתמעטע
צואה פאַר עטלעכע עדות. און דער יורש איז אַוועק אין דעם
קאַלטן חדר, וואו דער פאָטער איז געשטאַרבן. די שטוב איז
שוין דעמאָלט קיין שטוב נישט געווען, נאָר אַ חורבה, אָן טירן
און אָן פענסטער, פאַרווייט אין פאַרשנייט. האָט דער יורש
אָנגעצונדן אַ ליכטל, געעפענט די צואה און גלייכגילטיק אַריין-
געקוקט דערין. אָבער וואָס איז געשטאַנען אין דער צואה?
דער יורש האָט זיך כמעט פאַרלאָרן פון שרעק. אָט וואָס ער
האַט דאָרט אַרויסגעלייענט: „מחמת איך בין געווען אַזוי גוט
צי דיר אז איך האָב דיר פאַר מיין טויט אַוועקגעגעבן מיין

גאַנץ פאַרמעגן, תנחם איך האָב געוואוסט, אַז דו ביזט פאַרדאָרפן פון דער הויט ביזן קנאַכן, פונם גוף ביז דער נשמה. זאָלסטו אַצינד, צום סוף פון די צען יאָר נאָך מיין טויט, אויך אַזוי גוט זיין און אָננעמען מיין עצה, וואָס וועט דיר אַ סך בעסער דינען ווי דאָס געלט און ירושה-פאַרמעגן. איך ראַט דיר, מיין קינד, אַז דו זאָלסט מאַכן אַ סוף צו דיין לעבן, ווייל אַנדערש, וועט דיר נאָך ערגער גיין. דו וועסט שטאַרבן ווי אַ גרויסער רשע אונטער די הענט פון אַ תּלּין. איז גלייכער, דו זאָלסט זיך אַליין מאַכן אַ טויט, נישט דורך וואָסער און נישט דורך סם און נישט דורך אַ מעסער, נאָר דורך אַ שטריק. דו היינג זיך אויפן טשוואַק, וואָס איז דאָ אַריינגעשלאָגן אין באַלקן איבער מיין בעט און אַ שטריק וועסטו שוין אַליין ערגעץ אויס-געפינען. דערצייל עס קיינעם און זיי זיך נישט לאַנג מיישב, ווייל דיין פּאָטער איז דיר נאָך גענוג טריי און קלוג און ער ווייסט זייער וואויל, וואָס ער עצהט דיר. לייג עס אָבער נישט אָפּ און טו עס גלייך אין דערזעלבער נאַכט פון מיין יאָרצייט. און פּדי מען זאָל וויסן פון דיין טויט און קיינער זאָל דורכדעם נישט ליידן, זאָלסטו די צואה אַריינלייגן אין דיין בגד, איידער דו וועסט זיך אויפהיינגען."

איבערגעלייענט דאָס פּאַפּיר, האָבן דעם ירש גענומען ציטערן הענט און פיס און ער איז אַנידערגעפּאַלן. נאָר אַז ער איז געקומען עטוואָס צו זיך, האָט ער צוריסן אויף זיך זיין פאַרפּוילט העמט און זיך שטאַרק צעוויינט אויף זיין מאוס, באַריש און שלעכט לעבן.

"אַזוי באַדאַרף עס זיין, — האָט ער זיך געזאָגט, — אויב איך האָב נישט זוכה געווען צו פּאַלגן מיין פּאָטער ווי צו לעבן, מוז איך אים פּאַלגן ווי צו שטאַרבן, בפרט, אַז איך האָב נישט וואָס צו לעבן. לאַמיר שטאַרבן. קיין שטריק וועט מיר אויך נישט פּעלן. איך בין אַרומגעגאַרטלט מיט אַ שטריק..."

וכּללּוּתּוּ לְדַבֵּר, און ווי ער האָט עס אַרויסגעזאָגט, האָט ער אָנגעקלעפט דאָס ליכטל אויף דער וואַנט, אַראָפּגענומען פון

זיך דאָס שטריקל, געמאַכט אַ שלייף, זיך אַרויפגעשטעלט אויף אַ קלעצל און אָנגעבונדן דעם שטריק צו דעם טשוואַק. דערנאָך האָט ער דאָס קלעצל אַ שטויס געטאַן מיט די פיס און איז געבליבן היינגען אין דער לופטן. קוים אָבער האָט זיך דער שלייף עטוואָס פאַרצויגן אַרום זיין האַלדז, האָט זיך דער טשוואַק מיטן ברעטל, און וועלכן ער איז געווען אַריינגע-שלאַגן, אַרויסגעריסן און דער יורש אין אַראָפּגעפאַלן אויף דער ערד, און ווי ער איז אַראָפּגעפאַלן אויף דער ערד, האָבן באַלד זיך גענומען שיטן טויזנטער רענדלעך און פאַפירן, טייערע זאַכן און זעלטענע חפצים. ער האָט געעפנט די אויגן און איז געבליבן ליגן אַזוי ווי אַ צעמישטער: ער האָט זיינע אייגענע אויגן נישט געגלויבט. ערשט אין אַ פּאָר שעה אַרום איז ער געקומען צו זיך און דעמאָלט האָט ער זיך אַזוי געזאַגט: „ניין, דאָס איז געוויס נישט קיין בלויוער צופאַל, נאָר דער רצון פון מיין פאָטער. דאָס איז בודאי דער אמתער זין פון זיין צוואה. הינטער דעם ברעט, וואו דער טשוואַק איז געזעסן, האָט ער באַהאַלטן פאַר מיר אַ ניי פאַרמעגן, אָבער איך האָב עס באַדאַרפט באַקומען נאָכדעם, ווי איך וועל מיך גוט אָנליידן און אָנמוטשען און חרטה האָבן אויף מיין פאַלש, מאוס און זינדיק לעבן... דעמאָלט ווען איך וועל מיך מוזן אויפהיינגען פון גרויס נויט. איצט בין איך אַ געראַטעוועטער, און איך וועל קאָנען אָנהויבן אַ ניי לעבן“...

ער האָט באַלד צוזאַמענגענומען דאָס געלט — העכער צוואַנציק טויזנט דוקאַטן, אַ חוץ פערל און ברייליאַנטן. צווישן די פאַפירן האָט ער אויך געפונען אַ בריוו פון דעם פאָטער, אין וועלכן דער פאָטער האָט באַשריבן די זאַך אַזוי, ווי דער זון האָט פאַרשטאַנען. קיין מוסר האָט, נאַטירלעך, אויך נישט געפּעלט אינם בריוו. דער זון האָט דריי מאָל געלייענט דעם-דאָזיקן בריוו און האָט זיך באַגאַסן מיט הייסע טרערן. די גאַנצע נאַכט האָט ער פאַרבראַכט אינם קאַלטן וויסטן חדר, אין געוויין און אין שמחה. אויף מאָרגן האָט ער אַלעמען דערציילט

סוף דער צואה און פון דעם פאָטערס בריוו, כדי אַז מען זאָל
אים נישט חושד זיין, חלילה, אַז זיין נייע עשירות שטאַמט
פון אַ שלעכטן מקור, ווייל ער האָט געהאַט זייער אַ שלעכטן
נאָמען אין שטאָט.

מהיום ההוא והלאה, פון דער צייט אָן און ווייטער,
האָט זיך דער יורש אָנגעהויבן צופירן זייער לייטיש, איז גע-
וואָרן אַ גרויסער ערלאַכער ייד, האָט גענומען אַ לייטישע
ווייב, איז געוואָרן אַ סוחר און עס האָט אים אָנגעהויבן זייער
גוט צו גיין. און מיט דער צייט איז ער געוואָרן גאָר אַ נכבד
אין שטאָט. דער צעלאָזענער יונג האָט זיך פאַרוואַנדלט אין
אַ שטיקן בעל-תשובה, און האָט זיינע קינדער מגדל געווען
לתורה ולחופה ולמעשים טובים.

דער סיום התורה.

פעם אחת, אַמאָל איז געווען דער גרויסער דרשן ר' לייב טאַרלער אין דייטשלאַנד אויף אַ סיום התורה ביי אַ גרויסן קאָנטאַריסט, וואָס איז בעצם געווען אַ גאַנץ זעלטענער גאַסט אין דער יידישער שול. דער סיום התורה איז זייער פייערלעך צוגעגאַנגען. ערשטנס, איז די תורה געווען אָנגעטאָן אין גאַלד און געצירט מיט ברייִלאַנטן. צווייטנס, האָט די מוזיק זייער שיין געשפילט און, דריטנס, איז געווען אַ טיש פיד-המלך. די געסט, זיינען באַשטאַנען פון די סאַמע פני העיר.

ביים טיש האָט זיך דער קאָנטאַריסט פּאַנאַדערגעשמועסט מיט ר' לייב טאַרלער איבער די פּוילישע אין ליטווישע יידן און האָט זיי שטאַרק אויסגעלאַכט.

”יא, — האָט ער געזאָגט, — איך בין אַמאָל געווען אין ליטע און האָב געהאַט די געלעגנהייט צו זען ווי דאָרטן גייט צו מיט אַ סיום התורה. ערשטנס, ווערט דאָרט דער סופר זייער שלעכט געזאַלט, און אויסער דעם מוז ער נאָך שרייבן פאַרן באַלעבאָס אַ מגילה, אַ פאַר תפילין און מזוזות. די מענטעלע ווערט געמאַכט פון שטיקלעך רעשטקעס, וואָס די ווייב קלייבט צוזאַמען פון אַלע קליידער, וועלכע זי האָט נאָך געמאַכט צו איר חתונה. און די סעודה זעט אויס ווי אַן אַרימער חסידישער שלש סעודות.”

אויסגעהערט דעם גביר, האָט זיך אָנגערופן דער דרשן:

„א גרויסן דאנק אייך, מיין האר. מיט אייערע ווערטער
גיט איר מיר דערוויל א גוטע געלעגנהייט, איך זאל מײן
קאָנען אַרויסזאָגן וועגן אייער סיום-התורה.“
„אדרבה, זאָגט, וואָס איר ווילט, — האָט זיך אָנגערופן
דער קאָנטאַריסט.“

האָט דער דרשן געזאָגט:
„ווייל איך בין אַ דרשן, וועל איך אייך זאָגן אַ משל,
אַזוי אַ משל פון לעבן, וואָס איז אייגנטלעך פאַרלאָפן אין
גרויספּוילן.“

און באַד דערויף האָט ער אָנגעהויבן:
„זה שנים, עס איז שוין אַ לאַנגע צייט מיט יאָרן, ווי עס
האָט זיך אַ שיינער יונגערמאַן אַוועקגעלאָזן פון אונזער שטאָט
קיין פריינקרייך. ביי זיין שווער און שוויגער האָט ער איבער-
געלאָזט אַ קליין מיידל פון צען יאָר, ווייל זיין ווייב איז גע-
שטאַרבן. דער יונגערמאַן האָט געקאָנט זייער גוט לערנען און
שרייבן, און רעכנען און אַ ביסל פראַנצויזיש אויך. האָט ער
זיך דאָרט זייער לייכט צוגעשלאָגן צו אַ רייכן קאָנטאַריסט.
תחילת האָט ער ווייניק פאַרדינט, נאָכדעם אָבער האָט ער אָנ-
געהויבן זייער שטאַרק צו וואַקסן און איז געוואָרן אַ בוכהאַלטער
ביים קאָנטאַריסט און נאָכדעם אַ קליינער שותף צום געשעפט. דער
יונגערמאַן איז אָבער געווען אַזוי פעאיק און איז אַזוי ווייט גע-
שטיגן, אַז דער קאָנטאַריסט האָט אים אַוועקגעגעבן זיין איינ-
ציקע טאָכטער פאַר אַ ווייב. מיט דער צייט איז ער אַפילו זיין
יורש געוואָרן און האָט געפירט גרויסע געשעפטן. פון יאָר צו
יאָר איז ער רייכער געוואָרן און זיין נאָמען האָט אָנגעהויבן
צו קלינגען ווייט און פרייט איבער דער וועלט. אָבער ווי ער
איז געווען גליקלעך אין זיינע געשעפטן, אַזוי איז ער אויך
געווען גליקלעך מיט זיין זיווג, ווייל ער האָט זייער ליב גע-
האַט זיין פרוי און זי אים. זיי האָבן אָבער דערלעבט מער
נישט ווי איין טאָכטער, אַ שוין מיידל, און נישט מער. נאָטיר-
לעך, האָבן זיי זי דערצויגן זייער פרום און גוט, און האָבן

זי אויך געפילדעט, ווי דער שטייגער איז אין פארניז און האָבן זי נאָכדעם חתונה געמאַכט מיט אַ גבירישן יונגמאַן, וואָס איז געווען אויך אַ יודע-ספר און אַ געלערנטער, אָבער אַ ביסל לופטיק און ווינטיק און נישט גאָר קיין גוטער מאַן צו זיין ווייב. דאָך אָבער, פֿל זמן די עלטערן האָבן געלעבט, האָט דער יונגערמאַן געהאַט אַפשיי פאַר זיי, אָבער דער אַלטער האָט פאַרשטאַנען, אַז זיין איידעם וועט נישט זיין קיין גוטער מאַן, האָט ער באַשלאָסן צו מאַכן בלוז די טאַכטער פאַרן גאַנצן יורש, אַזוי, אַז דער מאַן זאָל נישט האָבן קיין שליטה צו איר פאַרמעגן.

ויהי טרם מוֹתוֹ, און עס איז געווען פאַר זיין טויט, האָט ער אַריינגערופן זיין טאַכטער צו זיך און האָט איר אַזוי גע- זאָגט: „דו זאָלסט וויסן, מיין קינד, אַז איך פֿעקל מיך שוין איבער אויף יענער וועלט, ווייל איך נישט מיטנעמען אין קבר אַריין אַ סוד, וואָס דו באַדאַרפסט אים יאָ וויסן. זאָלסט וויסן, מיין קינד, אַז איך האָב געהאַט אַ ווייב פאַר דיין מוטער, דאָרטן, אין פוילן, פון וואָנען איך שטאַם און אַז מיט דער- דאָזיקער ווייב האָב איך אויך געהאַט אַ קינד, אַ מיידל, וואָס איז אַלט געווען צען יאָר, בשעת איך בין אוועק פון דאָרט. איך האָב זי פאַרלייקנט פאַר דיין זיידן און אַפשיטא שוין פאַר דיין מוטער, און האָב ביו אַהער פון איר נישט געהערט. אָבער מיין טייער קינד, איך באַשווער דיך, דו זאָלסט נאָך מיין טויט באַלד שרייבן צו איר, אַז זי זאָל קומען אַהער און דו זאָלסט איר געבן אַ צענטל פון דער ירושה, ווייל זי איז דאָך אויך מיין קינד און דיינע אַ שוועסטער. מען רופט זי דבורה און איר מוטער האָט געהייסן דבשה. געוויס איז זי אַן ערלעך קינד, ווייל איך האָב זי איבערגעלאָזט אין אַ פֿשרע שטוב, ביי פרומע לייט, ביי מיין ערשטן שווער. נו, זאָלסטו זי מקרב זיין מיט שוועסטערלעכער ליבע. איך האָב עס נישט געטאָן אַליין, ווייל מיר איז געווען זייער טייער די מנוחה פון אונזער הויז. דיין מוטער, עליה השלום, (זי איז נאָך פריער

געשטאָרבען פֿאַרן מאָן) וואָלט מיך געהאַלטן פֿאַר אַן אָפּגאַרער.
און זי וואָלט מסתמא שלעכט אויפגענומען מיין יענע טאָכטער.
ריין מוטער איז אָבער שוין טויט, פֿאַדאַרף איך זי איצט נישט
מרחיק זיין. דו וואָלטסט דאָך געקאָנט האָבן נאָך ברידער און
שוועסטער, און אַזוי וועסטו האָבן איין-איינציקע שוועסטער,
זאָלטסט זי אויפנעמען ערלעך, שיין און טריי.
הבַח שמעיה, האָט אים די טאָכטער אויסגעהערט און
איז זייער גערירט געוואָרן פֿון זיינע ווערטער. האָט זי גע-
שוואוירן דעם פֿאָטער, אַז זי וועט זייער גוט באַהאַנדלען די
שוועסטער און וועט דערפֿילן זיין וואונטש אויף דעם העכסטן
אופן.

זי האָט געזאָגט:

„איך וויל גערן זען מיין שוועסטער און איך וועל זי
אויפנעמען, ווי אַ מאַמע.“

אחר הדברים האלה, נאָך דעם טרויעריקן שמועס, איז זיך
דער פֿאָטער אַוועקגעשטאָרבען און איז מקובר געוואָרן בכבוד
גדול, און די טאָכטער האָט פֿאַרד מקיים געווען דעם פֿאָטערס
צוואה און האָט אָנגעשריבן אַ בריוו צו איר שוועסטער, אַז
זי זאָל קומען קיין פֿראַנקרייך. דער בריוו האָט זי אָבער נישט
געטראָפֿן, ווייל זי האָט שוין לֵאנג חתונה געהאַט מיט אַ בעל-
מלאכה פֿון אַן אַנדער שטאָט, אַזוי אַז מען האָט זי שוין כמעט
אינגאַנצן פֿאַרגעסן. זי אָבער, וואו זי איז געווען, האָט גאַנץ
גוט געוואוסט, אַז זי האָט אַ פֿאָטער אַ גביר אין פֿאַריז, ווייל
מענטשן, וואָס זיינען געקומען פֿון דאָרטן, האָבן עס איר פֿאַר-
ציילט. אַמאָל פֿלעגט זי אַפֿילו פֿאַרקומען פֿון אים אַ דרייסיק,
פֿערציק דוקאַטן, אָבער בתנאי, אַז זי זאָל צו אים נישט שרייבן
און אַ פֿשיטה שוין נישט קומען. אָבער אַז זי האָט געהערט,
אַז דער פֿאָטער איז אַליין דער גאַנצער יורש פֿון זיין שווער
און שוויגער, וואָס זיינען געשטאָרבען און אַז זיין ווייב איז
אים שוין אויך טויט, איז ביי איר געבליבן, זי זאָל זיך אַוועק-
לָזן צום פֿאָטער צוזאַמען מיטן מאָן. אָבער נישט אַזוי גיך

טוט זיך, ווי עס רעדט זיך. א פאָר יאָר האָט געדויערט ביז מען האָט זיך צוגעקליבן אין וועג אַריין. האָט מען פאַרקויפט אַלע איבעריקע זאַכן, פאַרדונגען די כאַטע אויף אַ יאָר, צוזאַמען-געשלאָגן אַ פּופּציק טאַלער אויף הוצאות, געקויפט אַן אייגן פּערדל און מען האָט זיך אַוועקגעלאָזט אין וועג אַריין — זי מיט איר מאַן און צוויי קינדערלעך. געשלעפט האָט מען זיך אַ פינגל, זעקס חדשים צייט. אַ ביסל האָט מען פאַרדינט אויפן וועג, ווייל ער איז געווען אַ יובעלירער, און אַ ביסל האָט מען אונטערגעבעטלט.

קורץ דערפון, מען איז געקומען קיין פאַריז, און מען איז זיך פאַרפאַרן אין אַן אַרימער אכסניה, און ערשט אַז מען האָט זיך אַ ביסל אויסגערוט און גוט נאַכגעפרעגט, איז מען געוואָר געוואָרן, אַז דער פּאָטער איז שוין אויך טויט און אַז היינט איז גראָד דער יאַרצייט נאָך אים.

„שלעכט, — האָבן זיי ביי זיך געטראַכט — עס איז אַדאָי גאָר אומזיסט געווען אונזער פּאָרן אַהער. די טאַכטער וועט אונז גאָרנישט וועלן גלויבן, אַז מיר זיינען איר שוועסטער און שוואַגער, און ווען אַפילו מיר וועלן ווייזן די בריוו, וואָס מיר האָבן פון אונזער רב צום היגן רב, וועט זי אונז אויך נישט וועלן קענען.“ האָבן זיי אָנגעהויבן צו באַרעכענען, ווי אַזוי זיי זאָלן דורכמאַכן צוריק דיִדאָזיקע שווערע נסיעה. ליי-דיקע קעשענעס האָבן זיי געהאַט, קיין גראַשן ביי דער נשמה נישט געווען.

פּלוצלונג האָט זיך די טאַכטער אָנגערופן:
 „וואָס ס'וועט זיין, וועט זיין, דערווייל אַבער ווייס איך, אַז מיין פּאָטער איז טויט און היינט איז ביי אים יאַרצייט. און כאַטש ער האָט מיך דערווייטערט פון זיך, דאָך בין איך זיינע אַ טאַכטער און וועל גיין היינט אויף זיין קבר. איך מוין, אַז ער וועט מיך פון זיין קבר נישט אַראָפּטרייבן, ווייל אַצינד איז ער אַזוי אַרעם, ווי איך.“

תתעף בסדינה, האָט זי זיך איינגעוויקלט אין איר

פאטשיילע און איז אַוועק אויפן בית-עולם, האָט זיך דאָרטן נאָכגעפרעגט ביי דעם קברות-מאָן, וואו ליגט דאָ דער-און-דער, און ער האָט איר באַלד אָנגעוויזן דעם קבר. אָבער מיט שרעק און אימה איז זי צוגעגאַנגען צו דעם קבר, ווייל אויף אים איז געשטאַנען אַ גאַנץ הויז פון מאַרמאָר, מיט אַ טייערן שטיין אינדערמיט און גאַלדענע אותיות דערויף. אַזוינס האָט זי נאָך קיינמאָל אין לעבן נישט געזען. און דעמאָלט איז איר איינגעפאַלן, אַז אין פאַריז זיינען די מענטשן מסתמא רייך אויך נאָכן טויט. דאָך אָבער, אַז זי האָט איבערגעלייענט די מצבה מיט זיין נאָמען, איז איר האַרץ אַזוי דערוואַרעמט געוואָרן, אַז פון אירע אויגן האָבן אָנגעהויבן צו פאַלן הייסע טרערן. זי האָט אָנגערירט מיט דער האַנט דעם קאַלטן שטיין און געשעפטשעט:

„ליבער פאָטער, אויב ס'איז מיר נישט באַשערט געווען צו זען דיין כבוד פאַר דיין לעבן, בין איך ווייניגסטנס זוכה געווען צו זען דיין כבוד נאָך דיין טויט. טייערער פאָטער, אויב דו האָסט דיין פאָטערלעכע ליבשאַפט אָפגעטאָן פון מיר, בשעת דו האָסט געלעבט, טו עס כאַטש נישט-אַפ פון מיר נאָך דיין טויט. זיי דאָרט פאַר מיר און פאַר מיין מאָן אַ מליץ טוב פאַר דעם כסא הכבוד, ווייל איך האָב געהערט פון לייטן און ווי ס'שטייט אויף דיין מצבה, ביזטו אויך געווען אַן איש צדיק וישר.“

ויהי בעודנה מתנפלת ובוכה, און ס'איז געווען, ווי די שטייט אַזוי פאַרן שטיין און וויינט, איז אָנגעפאַרן אַ טייערע קאָטש מיט צוויי פערד, און אַ דאַמע, אָנגעטאָן אין טרויער, איז אַרויס מיט אַ שיינגעמונדענעם מענה-לשון אין דער האַנט. אַ דינער, וואָס איז איר בעת מעשה נאָכגעגאַנגען, איז געבליבן שטיין פון דער ווייטנס, און זי איז צוגעגאַנגען צו דעמזעלבן קבר, וואו די אַרעמע פוילישע פרוי האָט געוויינט.

האָט די דאַמע אַ פרעג געטאָן:

„ווער זייט איר? וואָס האָט איר דאָ צו טאָן אויפן

הייליקן קבר? ער געהערט נאָר צו מיר, ווייל דאָ לייגט מיין פּאָטער."

האַלב צושראָקן און האַלב צומישט, האָט זיך די אָרעמע פרוי אָפּגעקערט און האָט איר געענטפערט זייער פאַרשעמט:
 „דאָס איז דער קבר פון אייער פּאָטער, אָבער דאָס איז דער קבר אויך פון מיין פּאָטער. אָבער אויב אייך איז שווער, וואָס איך שטיי דאָ, קאָן איך צוועקגיין."
 ויהי אך כלה דבריה, קוים אָבער האָט די פּוילישע פרוי געענדיקט אירע רייד, האָט זי די דאַמע אַ פּרעג געטאָן ווי מען רופט זי און ווי מען האָט איר מוטער גערופן.
 און די פּוילישע פרוי האָט געזאָגט:
 „מיך רופט מען דבורה און מיין מוטער האָט געהייסן דבשה".

האָט יענע באַלד אויסגערופן:

„נו, זייט איר דאָך מיין שוועסטער!"

און זי איז איר אַרויפגעפּאַלן אויפן האַלד און זיי האָבן אָנגע-
 הויבן זיך צו קושן און צו וויינען. אַ שעה צייט האָבן ביידע גע-
 וויינט אויפן קבר און נאָכדעם האָט די דאַמע אַריינגענומען איר שוועסטער אין איר קאָטש און האָט זי אָפּגעפירט אין דער אכסניא, וואו זי האָט איר געלאָזן געלט, זי זאָל זיך אויסקליידן און אויסנייען, ווי געהערליך, און דאָס אייגענע אויך איר מאַן און די קינדער. דערנאָך האָט זי זיי אָפּגעגעבן אַ שיינע וואוינונג אין איינעם פון אירע הייזער און אַז די פּוילישע משפּחה האָט זיך אַ ביסל איינגעלעבט אין פּאַרני, האָט זי דבורהן דערציילט פון דעם פּאָטערס צואה, און האָט זיך מיט איר געפרייט פון גאַנצן האַרץ. די גאַנצע צייט איז איר מאַן געווען אין וועג, האָט זי דעריבער לייכטער געקאָנט אַכטונג געבן אויף אירע אָרעמע געסט, אַז זיי זאָלן אויסזען פאַר איר מאַן, ווי לייטישע מענטשן.

פון די הכנות האָט די שוועסטער פאַרשטאַנען, אַז זי לעבט מיט איר מאַן נישט אַזוי שוה-בשוה. עפטער האָט זי

מורא געהאט, אז דאָס וועט אים נישט געפעלן און יענץ וועט ער נישט וועלן ליידן און דאָסגלייכן. און דעריבער, ווען די ביידע שוועסטער זיינען שוין געווען פארטרויט איינאַנדער, האָבן זיך אָנגעהויבן אויסצוגיין זייערע הערצער צווישן זיך. זיי האָבן זיך דערציילט זייערע מערכות, וואָס זיי האָבן פאַר זייערע מאַנען און דעמאָלט האָט זיך אַרויסגעוויזן, אז די רייכע איז מקנא די אַרעמע. און איינמאָל האָט זי זיך צו איר אָנגערופן:

„דו ביזט גליקלאַכער פאַר מיר, ווייל דו לעבסט מיט דיין מאַן אין שלום און אין ליבע. דיין מאַן איז אַפילו אַ בעל-מלאכה, אָבער אַן ערלאַכער, און אַ שטילער מענטש, וואָס שוינט דיך, האָלט דיך טייער און פאַלגט דיך. דו לעבסט פאַר אים און ער לעבט פאַר דיר, אָבער נישט אַזוי לעב איך, מיין ליבע שוועסטער. איך ווייס נישט פון אַזאַ גליק. מיין מאַן פאַרטראַגט מיך, אָבער ער ליבט מיך נישט. ער האָט שיינע צימערן און איז קיינמאָל נישטאַ אין שטוב. ער האָט שיינע ביכער און לייענט קיינמאָל נישט. ער איז אַ למדן, אַ געפיל-דעטער מענטש און פירט זיך אויף זייער גראַב. ער האָט מיר צו פאַרדאַנקען זיין גאַנץ גליק און איז מיר נישט מכיר טובה. מייע געטראַנקען זיינען געמישט מיט טרערן. מיין עסן איז מיר פאַרביטערט און איז געקנאָטן מיט זיפצן און טרערן, ווייל ער בריינגט אַלעמאָל צום טיש אַ זעלכע געסט, וואָס זיינען נישט ווערט איבערצוטערען די שוועל פון מיין הויז. נו, לאַזט זיך אויס, מיין שוועסטער, אז דו ביזט די נגינה, וואָרום געלט און נחת זיינען גאָר צוויי באַזונדערע זאַכן. רייך איז נאָר יענער, וואָס געפינט אַ ביסל גליק אין לעבן, און ווען איך וואַלט מיך נישט שעמען פאַר לייטן, וואַלט איך מיין גרויס פאַרמעגן אויסגעביטן אויף דיין גליק. איך וואַלט אַלץ אַוועק-געגעבן פאַר אַ שטיקעלע האַרץ. און מיין מאַן איז אָן אַ האַרץ. אָט דאָס איז די געשיכטע, מיין ליבער ייד, און דאָס איז דער משל. און איך וויל אייך נאָר געבן צו פאַרשטיין, אז

גאָט ברוך הוא, וויל אויך דעם מענטשנס האַרץ און ליבע, און
הגם דער פוילישער ייד האָט איינגעוויקלט די תורה אין אַן
אַרעם מענטעלע, און מאַכט אַן אַרעם מאַלצייט צום סיום-התורה,
איז אים אָבער דאָס האַרץ פול מיט גליק און שמחה, אודאי
מיט מער גליק און שמחה פון דעם רייכן, וואָס מאַכט אַ סיום-
תורה, מיט גרויס פאַראַד, טוט אָן די תורה אין גאָלד און
בריליאַנטן, אָבער ער איז נישט פאַרליבט אין איר...
אויסגעהערט דעמדאָזיקן משל, האָט זיך דער גביר ערנסט
טאַרטאַכט.

געקליבענע ווערק

טוט אַ הקדמה פון ד. ק-על.

צווייטער באַנד.

פאַרלאַג ש. שרעבערק, ווילנע


פאַרקויף: געזעלשאַפט „צענטראַל“ וואַרשע.

1 Druk. SIKORA i MYLNER WARSZAWA. NOWOLIPKI 6.


אינהאלט פון צווייטן באנד

.....

- | | | |
|--------|--------------------------|-----|
| 1=34 | יהודיקת די צווייטע | (1) |
| 35=66 | שמאיע גוט=יום=טוב בעטער | (2) |
| | יודעל שלאָפאנער אָדער די | (3) |
| 67=126 | שיינע מינקע | |
| 1=42 | דאָס געפונענע קינד | (4) |



יהודית די צווייטע



דאָס איז אַן אמתע געשיכטע פון אַ יידישער
מיידל, וואָס האָט געהייסן יהודית. זי האָט אַרויס=
געוויזן אַזויפיל מוט קעגן איינעם אַ היפטמאַן פון
אַ רױבערבאַנדע ווױ אַמאָל יהודית, וואָס האָט דער=
הרגעט דעם גרויסען אַלפורנע, דער שר-הצבא פון
נבוכדנצר, אין אנהויב פון בית-שני. דאָס איז אַבער
אויך אַ הערליכע רױבער-געשיכטע און דערביי גרויס
קריטיק.

I.

מיט הונדערט און פופציק יאָר צוריק.

מיט אַ יאָר הונדערט און פֿופציק צוריק האָט אונזער ליטע גאַנץ אַנדערש אויסגעזען, ווי איצט, ווי אין מאַטעריעלישן, אַזוי אויך אין מאָראַלישן זין.

עס זיינען דעמאָלט געווען גרויסע שטרעקעס מיט גע- דיכטע וועלדער, באַוואוינט פֿון אַ סך ווילדע חיות, ווי בערן, וועלף, באַרסוקעס און ווילדע חזירים. דערצו נאָך האָבן נישט געפֿעלט קיין גזלנים-באַנדעס, אַזוי, אַז קיין שום ריינדער איז נישט געווען זיכער נישט מיט זיין געלט און נישט מיט זיין לעבן.

די שליאַכן און וועגן זיינען דאַמאָלט אויך געווען זייער שלעכטע: קרומע, זומפיקע, אָן בריקן, מיט זייער אַ קליינער צאָל קרעטשמעס.

יעדער מאַגנאַט איז געווען אַ גאַנצער שררה, א מלך איבער דעם שטיקל לאַנד אָדער נחלה, וואָס האָט געהערט צו אים, און ביי יעדער גרענעץ פֿון יעדן שטיקל נחלה האָט זיך געפֿונען אַ ראַגנאַטקע, וואו די וועגלייט האָבן באַדאַרפט איינצאלן אַ שטייער פֿאַרן דורכפֿאַרן דאָס שטיקל נחלה.

אַ געוויסער איינגלישער דאָקטאָר, וואָס איז דעמאָלט, אויף זיין וועג קיין קאָנסטאַנטינאָפּאָל, דורכגעפֿאַרן ליטאָ און פּוילן מיט אַן איינגלישער געזאַנדשאַפֿט, האָט באַריכט באַ- שריבן זיין דאָזיקע נסיעה.

מיר גיבן אַ קליינעם חלק פֿון דערדאָזיקער באַשרייבונג, כדי דער לייענער זאָל האָבן אַ שטיקעלע באַגריף פֿון יענער

צייט, און דעמאָלט וועלן מיר איינזען, אז הגם דאָס לאַנד איז געווען זייער ווילד, אַ סך ווילדער, ווי איצט, דאָך האָבן מיר יידן, זיך אויסגעצייכנט מיט אַ סך גוטע מדות.

„אונזער נסיעה דורך ליטע — שרייבט דער איינגלישער רייזדער — איז געווען אַן אומדערטרעגלאַך-שווערע, אַ סך שווערער ווי דורך אַ מדבר. דאָרט קריגט מען נישט צו זען קיין פֿרייען מענטשן, נאָר באַדריקער (די פריצים) און באַדריקטע (די פויערים). די ערשטע האַלטן אין איין פירן מלחמה צווישן איינאַנדער אָדער זיי פֿאַרלעבן זייערע טעג בלויז אין יאָג, אין ראָמאַנען און בעלער און נאָכמער אין פראַצעסן. זיי זיינען גרויסע בעלי-גאווהניקעס און מוראָדיקע עם-הארצים, און טיראַניזירן די פויערים אָן שום רחמנות.

דעריבער זיינען די פויערים גאָרנישט ענלאַך צו מענטשן, נאָר ממש ווילדע חיות. זייערע וואוינונגען זיינען ענלאַך צו בערישע נאָרעס און די קינדער זיינען ענלאַך צו קליינע מאַלפּעס און זיי ווערן באַהאַנדלט אַ סך ערגער פֿון בהמות. אָבער די סאַמע נוציקסטע מענטשן זיינען דאָרט די יידן. ווען זיי וואָלטן דאָרט נישט געווען, וואָלט גאָר אוממעגלאַך געווען פֿאַר אַ רייזנדן אַדורכצוקריגן זיך דורך דעמדאָזיקן וויסטן און עלנטן לאַנד. אין דער קרעטשמע, וואו עס וואוינט נאָר אַ ייד, איז שוין צו האַפֿן, אז מען וועט קאָנען באַקומען אַ ריינעם וואַ-רימן צימער, אַ גוט עסן און אַ פֿריינטלאַך אויפֿנעמען. מען קען זיך אויך פֿאַרשטענדיקן מיט אַ יידן אין דייטש און באַראַטן זיך מיט אים איבער אַלעם, אַפֿילו איבער פּאָליטיק. די יידן באַשעפֿטיקן זיך איבערהויפט מיט ערדאַרבעט און מלאַכה. זיי זיינען אָבער אויך גוטע סוחרים און באַרייכערן דאָס לאַנד מיט זייערע געשעפֿטן. פֿון נאַטור זיינען זיי גאַנץ גוטמוטיק, באַגלייען זיך זייער פֿיין און אַלץ קריגט מען ביי זיי ביליק צו קויפֿן.

זיי מאַכן אויס דעם בירגער-קלאַס אין לאַנד, ווייל בלויז זיי אַליין זיינען פֿרייע מענטשן. ווייטער זיינען אַלע קנעכט;

אויסערדעם, זיינען זיי די איינציקע נישטערע מענטשן, ווייל אלע זיינען שטענדיק שיפור. זיי באַלעבן די שטעט און די שטעטלאַך. זינט איך לעב, האָב איך נאָך נישט געזען אַזא שיינע ראַסע, ווי די דאָרטיקע יידן. די מאַנסלייט זיינען זייער שיינ געבויט, מיט שיינע בערד, מיט געקרייזטע פאותן און זעען אויס זייער מאַיעסטעטיש, ווי די פּיגורן, וואָס די אַלטע קינסטלער האָבן אויסגעהאַקט פֿון שטיין און פֿון גיפס. נאָך שענער זעען אויס די פֿרויען. איך האָב מיך נישט גע-קאַנט זאָט אָנקוקן אויף זיי, ווען זיי פֿלעגן זיצן אַלע פֿרייטאָג, נאָך האַלבן טאָג, אויף די גאַנקעס פֿאַר זייערע הייזער, אָנגע-טאָן אין זייערע שבתקליידער, באַפּוצט מיט בענדער. זיי האָבן מיר דערמאַנט אָן די עגיפטישע ספּינקסן. מער פֿון אַלץ האָט מיך באַצויפּערט די אומשולד און די שעמעדיקייט, וואָס עס ליגט אויף זייערע פּנימער, און נאָכמער דאָס אומבאַוואוסט-זיין, אַז זיי זיינען שיינ.

אויך זיינען ווערט גערימט צו ווערן זייערע ראַבינער. אונזער גייסטלאַכער פֿון דער געזאַנדשאַפֿט, הער גוידאַן וויגהאַם, אַ טיף געלערנטער מענטש און אַ גרויסער ביבליאָגראַף, האָט אין אונזער נסיעה דורך ליטע עפֿטער געהאַט אַ געלעגנ-הייט צו שמועסן מיט זיי, ווייל אין יעדער שטאָט, וואו מיר האָבן נאָר געהאַט אַ מאַנגל אין פֿערד, אָדער עס האָט אונז געשטערט אַ שלעכט וועטער און מיר האָבן זיך געמוזט פֿאַר-זאַמען דאָרט אַ פֿאַר טעג, האָט ער באַנוצט די צייט צו באַזוכן דעם דאָרטיקן ראַבינער און האָט זיך נישט געקאַנט גענוג אָפּ-לויבן פֿון אים. דען אויסערדעם, וואָס ער האָט זיך דערוואוסט, אַז דער ראַבינער האָט באמת פֿאַרדינט צו זיין דאָס, וואָס ער איז, איז ער נאָך געווען אַ מאַן פֿון אַ שטאַרקן כאַראַקטער, וואָס פֿירט על-פּי-רוב אַ העכסט באַשיידן לעבן, מאַנכע פֿון זיי זיינען אויך באַזעסן וועלטלאַכע קענטנישן: איינער איז אַ גרויסער גראַמאַטיקער, דער צווייטער אַן אָסטראָנאָמיקער, דער דריטער, ווידער, האָט געהאַט אַ גרויסע השגה אין

מעדיצין. זעלטן האָט עמיץ פֿון זיי נישט געקאָנט די לאַנד-
שפראַך, און דעריבער זיינען זיי זייער חשוב ביי די אַרטיקע
פריצים. די לעצטע באַראָטן זיך מיט זיי אין מאַנכע פּאָליטישע
אַנגעלעגנהייטן און נעמען זיי אויך פֿאַר שייַדסריכטער אין
זייערע שווערע פּראָצעסן.

אין אַלגעמיין זיינען די ליטווישע יידן אַ שטיל, רוהיק,
פרום און העכסט באַשעפֿטיקט פּאָלקל, וואָס באַאומרוהיקט זייער
וויניק די אַרטיקע רעגירונג. זיי בריינגען אויך גרויסע נוצן דעם
אַדל און דעם פּויער און איבערהויפט דעם דורכפֿאַרער, און אין
פּאָליטישע פֿאַרן בריינגען זיי אויך גרויסע נוצן דער רעגירונג.
זיי טראָגן אַרײַן אַ סך הכנסה אין לאַנד, ווייל נאָר זיי באַלעבן די
געשעפֿטן און שטייען אין אַ גרויסן פֿאַרקער מיט אויסלאַנד.
אַזוי ווייט, מיינע לעזערנס, שרייבט אַ נישט-ייד, אַקריסט,
נאָר פֿון אונזערע עלטערן אין ליטע. איך שרייב דיר נישט
זיין נאָמען, ווייל איך האָב זיין נאָמען פֿאַרגעסן. דאָס בוך,
אין וועלכֿן איך האָב עס געלייענט, האָב איך אַמאָל געבאַרגט
אין אַ ביבליאָטעק, און ס'איז שוין אַ צײַט מיט יאָרן, ווי זיין
נאָמען איז מיר אַנטרונען געוואָרן פֿון זכרון. אויך מיין גע-
בורטסשטאָט ווילנע האָט דאָן אַנדערשט אויסגעזען. זי איז
געווען אַ סך קלענער ווי אַצינד און האָט געהאַט אַ הויכֿן וואַל
אַרום, מיט פֿיר אייזערנע בראָמען, וואָס פֿלעגן אַלע אַוונט, ניין
אַ זיגער, צו געשלאָסען ווערן. גרויסע וועלדער האָבן אַרומגע-
רינגלט די שטאָט, און די יידן, וואָס האָבן געוואוינט חוץ-לעיר, האָט
מען גערופֿן אַחורי-השער. נישט אַבי וועמען איז געווען דערלויבט
צו וואוינען אין שטאָט, און ביי דעם אַלעם איז אויך דעמאָלט
געווען אַ גרויסע יידישע שטאָטישע באַפֿעלקערונג, וואָס האָט
געוואוינט אין אַ באַזונדער קוואַרטל, ווייל עס זיינען געווען
אַ סך גאַסען, וואו יידן האָבן נישט געטאַרט וואוינען. מאַנכע
האָבן געהאַט אייגענע הייזער, דער גרעסטער טייל אָבער חזקות (*).

(* דער ענין חזקות באַטייט, אז קיין ייד האָט נישט געטאַרט

און ווייל דעמאלט איז געווען נישט אזוי לייכט ווי איצט א נישט-היגן צו ווערן א ווילנער איינוואוינער, זיינען זיך אונזערע ווילנער איינוואוינער געבליבן די גאנצע צייט ביי זייער כאראקטער: אומשולדיק-פרידלאכע מענטשן. מען האט זיך נישט ארומגעקריגט און מען האט געלעבט בשלום. זיי זיינען אפילו נישט געווען קיין גרויסע סוחרים, אבער זיי האבן זייער גוט געלעבט. נישט קיין גרויסע עשירים, אבער גרויסע נגידים און נדיבים. ס'זיינען אויך נישט געווען קיין תקיפים. עס איז נאך געווען א שתדלן, וואס האט פארמיטלט צווישן דעם פאלק און דער רעגירונג. ער האט, ווי צו זאגן, מוציא געווען דעם גאנצן עולם מיט פויליש. דאך זיינען אבער צווישן זיי געווען גרויסע מיוחסים, וואס האבן געהאט א גרויסע דעה אין שטאט. ווייניק ספרים זיינען געווען אין שטאט און דאך זיינען געווען גרויסע לומדים. ס'האבן זיך קוים געפונען א דריי-פיר אתרוגים און דאסגלייכן בלויז א פאר סופות אויף סופות און נאך זעלטענער ספר-תורות-איינגעבער, און דאך איז מען דעמאלט געווען א סך פרימער, ווי היינט. קיין שום מנינים און קלייזלאך, און דאך האט מען א סך מער געדאווענט, ווי היינט. גאנץ זעלטן האט פאסירט, אז א פרוי אדער א מיידל זאל קאנען דאווען אדער לייענען דעם טייטשחומש (**), און דאך איז א יידישע טאכטער געווען א גרויסע צנועה און א גוטע פרוי.

אויך האט יענער דור געהאט זיך צו פרייען מיט

אויסדינגען דעם אנדערן, וואס האט געוואוינט אין א פריזשן הויף. ווי איז געווען צו דעם, וואס האט זיך דערוועגט אזוינס צו טאן. ער איז באליבט געווארן מיט א הרם, און דער פריץ האט אויך געוואוסט, אז א יוד טאר נישט אויסדינגען דאס הויז און די פרנסה פון א צווייטן יוד. (** אין יענע צייטן, אום ראש-השנה און אום יום-כפור פלעגט שטיין אין די ווייבערשע שולן אן עלטערער יוד און פלעגט פארלייענען סאר די ווייבער די תפלות און זאגן מיט זיי די קדושה. איך געדינק עס נאך ווי היינט און האב דערפון מערער געשריבן אין דעם ווייבערשן סוד.

א בעסערן געזונט און מיט א סך א ליינגערן לעבן, און מיט
א פעסטערן מוט און מיט א גרעסערן כוח. דעמאלט האָבן זיך
געפֿונען צווישן זיי מענטשן, וואָס האָבן געקאָנט האַלטן אַ ביקס
און אַ שווערד, ווי דאָס האָט פאַסירט אין די צייטן פֿון גורת
ת"ח קעגן די טאָטערן און שפעטער קעגען די עסטרייכער
אונטער דער אָנפֿירונג פֿונם ייִדישן פּאָלקאָוויק בערקע. אייך
זיינען געווען מענטשן, וואָס האָבן זיך נישט געשראָקן פֿאַר
אַ ביזער חיה, פֿאַר אַ בער, אַ שטייגער, און האָבן געשטעלט
אַ דרייסטן ווידערשטאַנד מאַנכע באַנדעס גולנים. צווישן פֿרויען
האָבן זיך אין יענער צייט געפֿונען אמתע העלדינס. מיט אַזאַ
העלדיש מיידל האָט זיך דעמאלט אויסגעצייכנט אויך אונזער
ווילנע.

אַט דער מיידל איז באַשערט צו זיין די העלדין פֿון אונזער
געשיכטע, וואָס מיר וועלן אייך פֿאַרציילן.

II.

טראצקיס לאדאווניע.

דאָס ערשטע הויז, וואָס איז געשטאַנען אין שטאָט נעבן
 יעם טראַקער בראָם, האָט געהערט צו אַ פּוילישן מאַגנאַט
 האַנאָוועצקי, וואָס אַ געוויסער ייד, ר' מרדכי טראַצקיס, האָט
 עס געהאַלטן אין אַרענדע אַלס חזקה פֿון זיינע עלטערן. די
 פֿאַמיליע האָט געהייסן טראַצקי נאָר צוליב דעם נאָמען פֿון
 בראָם. דאָס איז געווען די איינציקע יידישע פֿאַמיליע, וואָס
 האָט געוואוינט אין דעמדאָזיקן הויז. פֿון די איבעריקע חדרים
 האָט ער געמאַכט אַ פּריצישע אַכסניא, אַ מין איינפֿאַרהויז און
 זיי זיינען קיינמאָל נישט געשטאַנען ליידיק, דען וועלכער
 פּריץ אָדער שלאַכציץ האָט עס נישט געדאַרפֿט אָנקומען קיין
 ווילנע, און ווער רעדט שוין אין אַ צייט פֿון קאָנטראַקטן
 אָדער אין אַ באַלאַטראַציע-צייט פֿון אַ סיים. אין דאָסגלייכן.
 טראַצקי האָט שוין דאָרט געהאַט פּרנסה אַריבער און אַריבער.
 און ביי דעם אַלעם האָט מען דאָסדאָזיקע הויז נישט אָנגערופֿן
 מיט דעם נאָמען האָטעל אָדער איינפֿאַרהויז. מען האָט עס
 גערופֿן פּראָסט-פּשוט טראַצקיס-לאַדאָווינע, ווייל ער איז דעמאָלט
 געווען דער גרעסטער בירשיינקער. בלויז ער האָט געהאַט
 דעם בעסטן מאַרעץ, דערצו נאָך אַ שיינע לאַדאָווינע מיט
 אַ סעדל. ביי אים איז שטענדיק געווען געפּאַקט, פֿול פֿון יידן
 און פֿון קריסטן, דען די ווילנער זיינען פֿון שטענדיק אָן
 געווען גרויסע מאַרעץ-טרינקער מיט פּאַלעטרום, און אַפֿילו די
 גרעסטע און פֿרוםסטע לומדים, און די פֿאַרנעמסטע לייט פֿלעגן

זיך נישט שעמען צו באַזוכן אַ בירסעדל, אַ לאַדאָווייע. דער
למדן פֿלעגט זאָגן תורה ביי דער מאַרצאָווקע, דער סוחר פֿלעגט
דאָרט פֿאַרענדיקן זיינע געשעפֿטן און נישט זעלטן פֿלעגט מען
דאָרט אויך דאָווען מנחה און מעריב בצבור. פֿאַר מלמדים
און שולנים איז אַזאַ הויז געווען אַן אמתער קלוב, פֿאַר
סוחרים — אַ בערזע, פֿאַר חברות — אַ זאַמלפֿונקט. איבערהויפט
איז דאָרט געווען איינג אין אַ ראש־חודש טאָג, אין אַ שלשה
ימי הגבלה, אין אַ חמשה־עשר באָב און אין אַ פֿרייטאָג פֿאַרנאַכט
נאָכן מרחץ. און ווער איז עס נישט געווען פֿרייטאָג פֿאַרנאַכט
אין מרחץ? מיט איין וואָרט, דאָרט איז געווען פֿאַק און פֿול
און ס'איז געווען אַ וואונדער, ווי אזוי ר' מרדכי האָט אַלעמען
געקאָנט צופֿרידנשטעלן.

באַזונדערס פֿלעגט זיין איינג אין אַ טאָג פֿון עפּיס אַן
עקעקוציע אָדער אַ דעקרעט פֿון אַ טויט־שטראַף, ווען מען האָט,
אַ שטייגער, איינעם אויפֿגעהאַנגען אָדער געקעפט, וואָס אזוינס
פֿלעגט אין יענע צייטן זייער אַפֿט פֿאַסירן, כמעט יעדן חודש,
ווייל עס זענען געווען אַ סך רוצחים, גולנים און גנבים, אויסער
די־יעניקע, וואָס זיינען האַרב באַשולדיקט געוואָרן אין
פֿאַליטישע חטאים.

געדיכט פֿון מענטשן פֿלעגט זיין אין די צייטן פֿון וואָלן.
דעמאָלט פֿלעגן זיך די פּוילישע מאַגנאַטן צוזאַמענטרייבן
קיין ווילנע זייער לאַנדאָדל, אַז זיי זאָלן וואַרפֿן פֿאַר זיי ווייסע
גאַלקעס. דאָס איז געווען אַ פֿיינע חברה און דער עולם פֿלעגט
זיך וויצלען איבער זיי: „יעדנאָ באַטע, יעדנאָ לאַפּצע.“ זיי
פֿלעגן אַריינפֿאַרן מיט זייער פֿור און וואָגן קיין ווילנע אויף
די קאָסטן פֿון זייערע מאַגנאַטן און פֿלעגן אויף זייער רעכנונג
פֿרעסן און זויפֿן און זיך אַרומשלעפֿן מיט זייערע לאַנגע שאַבלעס
איבערן ברוק, גוט אנגעשפורט, און פֿלעגן דרייען די וואָנסעס
און שרייען: „סיימיקאָוואַ ספּראָוואַ — וויואַט!“ מען איז אַרויס
פֿון איין שיינק און אַריין אין דעם אַנדערן און יעדן טריט
האָט מען באַצייכנט מיט עפּיס אַ נאַרישער טאַט אָדער מיט

א שאַדן, אָדער אַ רציחה, אָדער אַ דוועל. די דאָזיקע חברה-לייט, וואָס זיינען ממש באַשטאַנען פֿון פֿאַרברעכער און אויס-וואורפֿן, פֿלעגן שטענדיק איבערלאָזן אַ פּאָר צענדליק מאָן אין די תּפֿיסות און אויף דער תּליה.

מיר, מאַנסלייט, לאַכן פֿון פֿרויען, אַז זיי לויפֿן צו אַ לוייה, ווי צו אַ חתונה און שעמען זיך נישט צוקומען מיט פֿאַרוויינטע אויגן פֿון אַ מת — אויף אַ חתונה. און דאָך זיינען מיר, מאַנסלייט, נישט בעסער פֿון זיי אין דער הינזיכט, ווייל מיט דעמזעלבן חשק, וואָס מיר גייען זען אַן עפֿנטלאַכע לוסט-שפּיל-פּייערווערק, אַ שטייגער, גייען מיר אויך זען די טרויעריקע סצענע, ווי אַ מענטש ליידיט דערפֿאַר, וואָס ער איז געווען אומגליקלאַך צו באַגיין אַ חטא. עס ליידיט אפֿילו דאָס האַרץ דערביי גענוג און דאָך ווילט זיך עס זען. אַזוי ווייט איז דאָס מענטשלאַכע געמיט זיך סותר.

און אַזוי איז טאַקי דעמאָלט אויך געווען. יעדעס מאָל, ווען מען האָט עמיצן אויפֿגעהאַנגען, האָבן אַלע, ווער עס האָט נאָר געהאַט אויגן און צייט, געגאַנגען זען. דער תּליה-פּלאַץ האָט זיך געפֿונען ביי אַ וויאָרסט אָדער עפיס מער אונטערן שטאַט, אויפֿן טראַקער וועג, אין וואַלד פֿון זאַקרעטעס, פֿרי איינצושרעקן דורכדעם די באַנדיטן, וואָס פֿלעגן דאָרט זייער אָפֿט מאַכען זייערע אָנפֿאַלן. מען האָט דאָרט אויפֿגעבויט עטלאַכע תּליות. און ווייל דער וועג אַהין און צוריק האָט זיך געצויגען דורכֿן טראַקער בראָם, פֿלעגט דער עולם, גייענדיק צוריק פֿון אַזאַ פּלוטיקער חתונה, איינקערן ביי דעם ר' מרדכי טראַצקין אין דער לאַדאָווינע און מען האָט דאָרטן געטרונקען און געהוילעט, דערציילט און גערעדט, גערויכערט און גע-שמועסט. און דעריבער איז דאָרט געווען זייער איינג ביז צום דערשטיקן ווערן, און דערביי זיינען אַלע געווען צופֿרידן, ווייל מען האָט בעקומען אַלץ, וואָס מען האָט נאָר פֿאַרלאַנגט, אַגב, איז דאָרט געווען זייער ציכטיק אין ריין און שיין. די

א. ס. ד. י. ק.

איינציקע, וואָס האָט אַלעמען אַזוי צופֿרידנגעשטעלט, איז
געווען יהודית, אַ דינסטמיידל, און מיר וועלן זי טאַקי באַ-
שרייבן אין דעם באַלדיקן קאַפיטל.

III.

דאָס דינסטמיידל יهودית.

דאָסדאָזיקע מיידל איז נישט געקומען קיין ווילנע אויף אַ וואָגן אייער, וואָס ווערט טראַנספּאָרטירט פֿון איישישאַק אַהער. זי איז געווען אַ געבוירענע פֿון ווילנע און האָט גע- שטאַמט פֿון ערלאַכע עלטערן, וואָס האָבען זיך דערנערט פֿון יגיע כּפּם. זיי זיינען געווען ברויטבעקערס און האָבן אַליין געקנאָטן די דייזעס, און די טאַכטער פֿלעגט דאָס ברויט פֿאַנאַנדערטראָגן אין די קרעמלאַך. זי איז געווען זייער אַ געזונט און שטאַרק מיידל, דערצו נאָך האָט זי גאָרנישט געוואוסט, אַז זי איז זייער שיין, ווייל אין יענע צייטן אַ שפּיגל איז געווען אַ סך זעלטענער, ווי טינט און פֿעדער אין אַ באַלע- באַטישער שטוב, און טינט און פֿעדער איז נאָך זעלטענער געווען, ווי אַן אחרוג אום סוכות (*). זי האָט, אַלזאָ, גאָרנישט געוואוסט ווי זי זעט אויס, און האָט קיינמאָל נישט געטראַכט דערפֿון.

(* איך געדיינק, ווען איך בין נאָך געווען אַ קינד, פֿלעגן אַלע יונגע ווייבלעך און מיידלעך, בלזות פֿון אינזער גאַס, קומען צו מיינע עלטערן אין שטוב אַלע שבת אינדערפרי, איינצוקוקן זיך אין שפּיגל, וואָס איז דאָרט געווען, צו פאַרריכטן דעם פּוך פאַרן גיין אין שול אַריין. אויך פֿלעגט מען קומען באַרגן טינט און פֿעדער ביי אונז, צו שרייבן אַ רעצעפט, אָדער אַ רשימה, אָדער אַ צעטל אויף אַ שמה. די פֿעדער איז געווען פֿון אַן אינדיק, געלאָזט איינמאָל מאַכן ביי דעם קהלשן שרייבער.

זי האָט שטענדיק געפֿאַלגט אירע עלטערן אין פֿייער
און אין וואַסער, און איז אַלעמאָל געווען לוסטיק, ווייל
די אומשולד ווייס נישט פֿון דאגות. זי האָט זייער גע-
ליבט אירע עלטערן, נאָכמער ווי די עלטערן האָבן זי
ליב געהאַט. זי איז געווען ביי זיי אַ בתי-יחידה און צו
אַכצען יאָר האָט מען שוין געקלערט זי חתונה צומאַכן. מען
האַט איר געוואָלט חתונה מאַכן מיט אַן ערלאַכן בעל-מלאַכה
אַבער נישט אַלץ, וואָס מען קלערט, געלינגט, און אזוי איז
אויך דאָ געווען דער פֿאַל, ווייל איידער מען האָט נאָך דער-
לעבט צו זען דעם ערשטן שדכן ביי זיך אין שטוב, איז די
מיטער קראַנק געוואָרן און אוועקגעשטאַרבן, און דער פֿאַטער
האַט באַלד דערנאָך גענומען אַן אַנדער ווייב, נאָך דעמאָלט
האַט אַ ייד מוראָ געהאַט צו נעכטיקן איין נאָכט אָן אַ ווייב,
ווי נאָר מען איז לאַ רנו אַן אַלמן געוואָרן. מען האָט געמעגט
האַבן צען קינדער, ווי עס טרעפֿט נאָך איצט אויך, האָט מען
באַלד, אָן אַ ישוב-הדעת, גענומען אַ צווייטע ווייב. אַ פֿויער
האַט אַ סך מער איבערלייגונג ביים קויפֿן אַ פֿערד, ווי אַ ייד
ביים נעמען אַ צווייטע ווייב, וואָס דערמיט פֿאַראומגליקט ער
די קינדער פֿון דער ערשטער. זאל עס ליגן אין אונזער
רעליגיע, לאָזט זיך מיר נישט גלויבן, וואָרום אירע דרכים
זיינען חסד און רחמים, אַפֿילו איבער אַ נעסט פֿון פֿייגלאַך,
היינט ווי לייגט זיך עס אויפֿן זינען, אַז זי זאָל הייסן, מען
זאָל די יתומים באַלד אָפגעבן צו אַ שטיפֿמוטער, וואָס איז
אַלעמאָל שלעכט צו זיי? זאָל עס זיין, ווידער, תּאוה, לאָזט
זיך דאָס אויך נישט גלויבן, ווייל אונזערע יידן זיינען נישט
אזוי שטאַרק להוט נאָך דעם. דעריבער גלויב איך, אַז די
סיבה דערפֿון זיינען נאָר די ליידיקייטער, די שדכנים, וואָס
האַבן דערפֿיי זייער אינטערעס און פֿירן עס זייער לייכט
אויס, ווייל וואָס איז נאָך אזוי גרינג אויפֿצורעגן, ווי אַן
איינגעשלאָפֿענע ליידנשאַפֿט? „יאָ, נעצעפֿיי ליכע, קאַלי שפֿי“,
מען לאָזט זיך לייכט איינריידן, דער טעות איז קורץ, אָבער

די חרטה איז לאַנג, און, באַהיט גאָט, ביי דעם אַלעם ווערט מען נישט קליגער, צו זיין אָפּגעהיטער ביי אַ צווייטן פּאַל. מען שעמט זיך נישט חתונה צו האָבן מיט אַ מיידל, אַזוי אַז מען האָט שוין ביי זיך קינדער אין שטוב פֿון צוויי אָדער פֿון דריי ווייבער פֿריער. מען ווערט שוין אַזוי געוויינט צו דעם געפֿערלאַכן שריט, אַז מען ברויכט שוין גאָר קיין שדכן נישט, וואָס זאָל צוריידין*. ווען מען באַגייט דריי מאָל אַ חטא, ווערט ער שוין אַ היתר — זאָגן אונזערע חכמים. און דאָס אייגענע איז מיט אַ נאַרישקייט: אַז מען בעגייט זי, ווערט זי שוין אַריינגערעכנט אין דער לעבנסאַרדענונג. דעריבער איז קיין וואונדער נישט, אַז מיר, יידן, זיינען אַרים און אונזערע קינדער זיינען נישט דערצויגן, און שלעפּן זיך נאָך אַרום איבער אַלע שטעט און לענדער, ווייל אַזויארום ווערט יעדן צו-איינג און זיין שטוב און צו-איינג אין זיין שטאָט. אָבער גענוג דערמיט, מיר זיינען שוין צו ווייט פֿאַרקראַכן, קערן מיר זיך שוין אום צוריק צו אונזער געשיכטע.

האָט דער פֿאָטער טאַקי גענומען אַ צווייטע ווייב און טאַקי אַ מיידל, און דער טאָכטער איז געוואָרן אַזוי איינג ביי איר פֿאָטער, אַז זי איז פֿון אים אָפּגעטרעטן און האָט זיך

(* אַ געוויסער אלמן, וואָס האָט, נישט פֿאַר אונז געדאַכט, פֿאַרלאָרן שוין דאָס דריטע ווייב און וואָס האָט פֿון די אַלע דריי ווייבער געהאַט קליינע קינדער, האָט געוואָלט נעמען אַ פֿערטע ווייב, אָבער ער האָט זיך דאָך געשעמט פֿאַר די עלטערע קינדער און פֿאַר די שדכנים. ער איז שוין נישט געווען יונג און האָט נאָך קיים געדיינקט זיין ערשטע חתונה, וואָס איז געווען מיט פֿערציק יאָר צוריק. האָט ער אָנגעהויבן גנבענען פֿון שטוב זילבערנע לעפּל, לייכטער, פּאַנען, פֿאַרשאַפּן אַלץ קליינע היזקות און דער-בײַ פֿלעגט ער אַלץ אינאיינעם שרייען: „געוואָלד, איך ווער בדלות, איך וועל דאָך בלייבן אַן אַ העמד, איך האָב נישט קיין באַלעבאַסטע אין שטוב. וואָס אַ טאָג, אַלץ אַ נייער שאַדן!“ האָט ער אַזוי לאַנג געשריען און געליאַרמט, ביז די קינדער אליין האָבן אָנגעהויבן צו שרייען: „געוואָלד, נעם אַ ווייב“, האָט ער טאַקי באַלד געפּאָלגט און גענומען אַ ווייב, אָבער פֿאַר לייטן פֿלעגט ער טענהן, אַז די קינדער האָבן אים געצוואונגען דערצו.

געשטעלט דינען ביי ר' מרדכי טראָצקי. דאָרט האָט זי זיך
 געפֿילט אַ סך גליקלאַכער ווי ביי אירע עלטערן, ווייל אין
 דעמדאָזיקן הויז האָט זי געהאַט גוט צו עסן, גוט צו טרינקען,
 נישט שלעכט געקליידט; פֿאָרט עפּיס אַ פּריציזשער איינפֿאַר,
 אַ לאַדאָווינע, האָט מען שוין, נישט-וויילענדיק, געמוזט קליידן
 אַ דינסט אָנשטענדיק. איצט האָט זי שוין נישט געדאַרפֿט
 טראָגן מולטערס מיט פּרויט אין די קרעמלאַך און דערצו
 האָט זי דאָרטן געהאַט אַ גוטע געלעגנהייט זיך אויסצואיידלען,
 זיך אויסצולערנען ריידן פּויליש און צו זיין אַ גוטע באַלע-
 באַסטע. און אירע באַלעבאַטים זיינען געווען זייער צופֿרידן
 פֿון איר, דען זי איז געווען זייער אַ זויבערע און אַ גרויסע
 בריה און די אַרבייט האָט ממש געברענגט אונטער אירע הענט.
 זי איז געווען פֿול אין קעלער, און אין לאַדאָווינע, און אין
 די צימערן און אין קיך. אומעטום איז געווען איר האַנט און
 איר אויג. דערצו נאָך איז זי געווען זייער אַ דרייסטע און
 אַ געזונטע און האָט נישט מורא געהאַט פֿאַר דעם טייוול אַליין.
 זי פֿלעגט מאַנכע שפּורים, וואָס האָבן זיך געהאַלטן נישט
 אַרטיק, אַרויסשליידערן פֿון שיינק, אַן אַרבעט פֿאַר אַ פֿאַר
 זשאַנדאַרמען, און אויב עס איז נויטיק געווען, פֿלעגט זי גיין
 אינמיטן נאַכט אַ גאַנג אויך. איבערהויפט אָבער האָבן זי די
 באַלעבאַטים געשעצט און געאַכפּערט פֿאַר איר ערלאַכקייט
 און גוטע מדות. זי איז אויך נישט געווען קיין נאַשערין און
 קיין שטיפֿערין. אין ווילנע איז אַפּילו געווען דאָסזעלבע, ווי
 אַצינד, אין די קליינע שטעטלאַך: אַ מיידל איז נאָר באַליידיקט
 געוואָרן, ווען זי האָט אַ שטיף געטאָן מיט אַ יידישן בחור
 אָדער מיט אַ יידישן יונגמאַן, אָבער נישט מיט אַ קריסט,
 ווייל די פּרנסה בריינגט עס מיט. האָבן זי טאַקי די באַלעבאַטים
 זייער געשעצט און געליבט, ווי עלטערן אַן אייגן קינד און זי,
 ווידער, האָט זיי געדינט מיט לייב און לעבן.

IV.

דער געוואנטער גאנג.

אין יענער צייט האָט אַ גרויסע פּאַנדע גולנים זיך אַרום-געטריבן אין די געדיכטע וועלדער, אַרום ווילנע, אונטער דער אָנפירונג פֿון אַ געשיקטן יונג, וואָס האָט געהייסן לאַצינסקי. זיי האָבן אַזוי ווייט אומפּאַזיכערט די גאַנצע געגנט, און מען האָט געמוזט מיט זיי פֿירן אַ פּאַרמעלע מלחמה. די פּאַנדיטן האָבן געוועלטיקט העכער אַ יאָר צייט, דען די אַרומיקע דער-פּער זיינען געווען פּאַרבונדן מיט זיי. לסוף איז געלונגען צו פּאַקן דעם אָנפירער און מען האָט אים פּאַרמשפט צום טויט דורך היינגען.

האָבן זיך פּאַרזאַמעלט מאַסן מענטשן פֿון די אַרומיקע שטעטלאַך, דערפּער און הויפֿן, צו זען, ווי ער וועט געהאַנגען ווערן: אַ טייל, ווייל זיי האָבן זייער שטאַרק געליטן פֿון אים, און אַ טייל פֿון בלויוער נייגעריקייט, דען דערדאָזיקער, לאַ-צינסקי האָט אַליין געשטאַמט פֿון גרויס יחוס, פֿונם אַדל און ער איז פּאַגאַנגען מאַנכע רציחות נאָך דעמאָלט, ווען ער איז געווען אין דינסט. מיט דריי טעג פֿריער, איידער מען האָט אים געהאַנגען, זייען שוין אַלע גאַסטעיהיזער געווען פּאַרנומען פֿון אָנגעפּאַרענע פּריצים, און ר' מרדכי טראַצקיס איינפּאַרהויז איז ממש געווען פֿול און פּאַק, בפרט נאָך אַז פּאַרביי זיין הויז האָט מען פּאַדאַרפֿט דורכפֿירן דעם רוצח.

אין שטאָט האָט מען דעמאָלט שטאַרק געלייזט. אין די שיינקען, נאַטירלאַך, נאָכמער, ווי אין די קראַמען. דאָס איז

אפילו געגן דעם יסוד פון אונזער אמונה. די חכמים האָבן געזאָגט: כשהאדם שרוי בצער כו' מה אומר לפני מראשי קלני מזרועי — דאָס הייסט, אַז גאָט אַליין באַדויערט שטאַרק דעם פֿאַרברעכער, בשעת יענער ווערט באַשטראָפֿט, און דער בורא-עולם האָט אַפילו פֿאַרווערט די מלאכים צו זינגען שירה, בשעת די מצרים האָבן זיך געטרונקן אין ים.

די תּלִיה-צערעמאָניעס זיינען צוגעגאַנגען מיט גרויס פּאָמפּע און פּאַראַד. אַ סך מיליטער און אַ סך גלחים, עס האָבן געקלונגען אַלע גלאַקן, גרויסע דרשות האָט מען געהאַלטן אויפֿן תּלִיהפּלאַץ און די זאַך האָט זיך געצויגן פֿון צען אינ-דערפֿרי ביז פֿיר נאָך האַלבן טאָג.

עס איז שוין געווען שפעט אין הערבסט, און פֿיר אַ זייגער איז שוין געווען רעכט נאַכט. אַ קאַלט און נעבֿלדיק וועטער איז געלעגן אויף דער שטאָט. עס האָט זיך געדאַכט, אַז באַלד וועט אַרויספֿאַלן אַ נאַסער שניי, וואָס וועט אַדורכ־נעמען אַלע גלידער. דעריבער איז קיין וואונדער נישט, וואָס גייענדיק פֿון דעם פּלוטיקן פּלאַץ, האָט זיך יעדערע געאַיילט אַריינצוכאַפּן אין דעם ערשטן בעסטן שיינקל און זיך דער-וואַרימען און דערקוויקן מיט אַ שנעפּסל און פֿאַרבייסונג, אָדער מיט אַנגעוואַרימטן ביר און מעד. און אַזוי ווי ר' מרדכי טראַצקיס שיינק איז געווען דער ערשטער נאָכן בראָם, איז דאָרט ממש געווען אַ געדריינגעניש פֿון מענטשן — הערן און דאַמען, יידן און קריסטן. יהודית האָט געאַרבעט איבער די כוחות, געלאַפֿן אָן אַן אויפֿהער פֿון קיך צו די געסט און פֿון די געסט אין קיך, און דער געדריינג פֿון מענטשן האָט גע-דויערט ביז גאַנץ שפעט אין דער נאַכט אַריין. יעדער פֿון די געסט האָט געהאַט וואָס צו דערציילן פֿון דעם געהאַנגענעם אַנפֿירער פֿון די גולנים. איינער האָט דערציילט, אַז ער איז געפֿאַרן אַ מאָל צוזאַמען מיט אים אין אַ בריטשקע, און האָט גאַרנישט געוואוסט, אַז דאָס איז דער רעכטער קאַפּ פֿון די גולנים. אַן אַנדערער האָט דערציילט, אַז ער האָט געהאַט

דאָס אומגליק באַפֿאַלן צו ווערן פֿון זיין באַנדע, אונטערוועגנס, בשעת ער איז געפֿאַרן מיט זיין פֿרוי און טאָכטער, אַ מיידל פֿון אַ יאָר אַכצען, וואָס איז שוין געווען אַ פֿלה, אויף אַ חתונה. ער האָט זייער בריטשקע פֿאַרהאַלטן און האָט נאָר אַרויס-גענומען די טאָכטער און ווייטער אַ פֿאָדים נישט גערירט. די טאָכטער האָט דער פֿאַטער אַרויטבאַקומען ערשט אין אַ האַלב יאָר אַרום פֿאַר אַ שווער לייזגעלט. יעדער האָט דערציילט עפּיס אַנדערש. דידאָזיקע מעשיות האָט מען אויסגעהערט מיט גרויס אינטערעס און מען האָט געוואַרט מיט גרויס שפּאַנונג, טאָמער וועט עמיצער פֿאַרציילן עפּיס אַ נייע מעשה פֿון דעם געהאַנגענעם גזלן.

ערשט אַרום ע'ף אַ זייגער ביינאַכט, האָט דער עולם גענומען פֿאַרלאָזן דאָס איינפֿאַרהויז. אין אַ האַלבן שעה אַרום זיינען דאָרט פֿאַרבליבן דריי אורחים — פּריצים, וואָס זיינען געווען אַ סך מעהר פֿאַראינטערעסירט אין לאַצינסקיס טויט, ווי אַלע אַנדערע, ווייל זיי זיינען אַ מאָל געווען זיינע קאָלעגן, ווען ער איז געווען אין דינסט. דידאָזיקע פּריצים האָבן אים שטאַרק בעדויערט, ווייל ער איז געווען אַ יינגערמאַן מיט גרויסע פֿעהיקייטן, און איז בטבע געווען זייער אַ גוטער מענטש. אַן אומגליקלאַכע ליבע האָט אים פֿאַרוואַנדלט אין אַ גזלן.

די פּריצים האָבן זיך נאָך לאַנג געוויילט מיט פֿלעשער קאָווער ליפּעץ. איינער פֿון די דריי פֿאַרשפּעטיקטע געסט האָט עפֿטער לאַזשירט ביי ר' מרדכיין אין גאַסטטהויז און איז געווען גוט באַפֿריינדעט מיט זיינע הויזמענטשן, באַזונדערס מיט יהודיתן, וואָס זי האָט אים זייער גוט באַדינט. ער איז דעריבער געבליבן דער לעצטער אין גאַסטטהויז.

אַז זיינע צוויי חברים זיינען אַוועק, האָט ער זיך גע-כאַפט, אַז עס פֿעלט איהם אַ פֿאַלאַריס מיט טייערע דאָקומנטן און וועקסלען. ער האָט זיך אַפֿילו גלייך דערמאַנט, אַז בשעת ער איז געשטאַנען אויפֿן תּליהפּלאַץ, איז אים דער פֿאַלאַריס אַרויס-

געפאלן פון קעשענע און אריינגעפאלן אין א גריבל, אין עק פון וואלד. אבער ער איז געווען אזוי צומישט, אז ער האט פארגעסן עס אויפצוהויבן.

איצט, אז ער האט באדארפט באצאלן פאר דער משקה, האט ער זיך געכאפט אין זיין שאדן און האט גענומען שרייען: „א, איך בין אומגליקלאך, איך בין פארלארן“. אויף זיין געשריי איז אריינגעלאפן ר' מרדכי מיט יהודיתן און האבן אים געפרעגט, וואס איז אים געשען? האט ער זיי דערציילט פון זיין אומגליק, און דערביי האט ער אנגעבאטן פופציק גילדן דעמיעניקן, וואס וועט זיך איינשטעלן און גיין אין וואלד עס אויפזוכן. עס מוז אבער גיין אן ארנטלאכער מענטש, ווייל אן אנדערער קאן עס באהאלטן ביי זיך און נאכדעם אפלייקענען, אז ער האט עס געפונען. אין דעם פאלאריס ליגן צוויי טויז דוקאטן, אויסער העכסט וויכטיקע פאפירן. מען מוז אבער גיין וואס פריער, א נישט וועט עס עמיץ געפינען, ווערט עס פארפאלן אויף אייביק.

ר' מרדכי האט אפילו גרויס מיטלייד געהאט מיט דעם אומגליקלאכן פריץ. אבער וואו נעמט מען איצט אזא איינעם, וואס זאל איינשטעלן זיין לעבן אינמיטן נאכט, בשעת די שדים האבן אזא שליטה, און גיין אהין, וואו מען האט אויפגעהאנגען א מענטשן און וואס דערדאזיקער געהאנגענער היינגט נאך דארט און וואו עס ליגן אזויפיל קברים פון געהאנגענע, וואס ארום זיי דרייען זיך שטענדיק אלע נישט-גוטע און בייע רוחות?

מעשיות פון שדים זיינען דאן געאנגען האנט ביי האנט מיט פערשידענע געשיכטעס פון גולנים און האבן נאך זיך נאכגעשליפעט ספורים פון מכשפים, פון בעלי-שמות, פון בעלי-מופתים, פון גלגולים, אזוי, אז דער עולם האט זיך געוויצלעט: „ס'איז נישטאן אין ליטע קיין שטעטל אן א גלגול, אן א בבלול.“ ר' מרדכי איז אפהענטיק געווארן: ער האט נישט געהאט קיין מענטשן, וועלכער זאל וועלן איינשטעלן זיין לעבן און

גיין אין וואַלד נאָכן פּאַלאַריס. נאָר אַט האָט זיך אָנגערופֿן די מוטיקע יהודית: „ווען איר גיט מיר דערפֿאַר פֿופֿציק גילדן, גיי איך אַהין און וועל אייך, מיט גאָטס הילף, בריינגען דעם פּאַלאַריס“.

ר' מרדכיין איז קאַלט געוואָרן אין אַלע אברים און ער האָט זי אָנגעקוקט מיט שרעק אין די אויגען, ווי איינער זאָגט: „וואָס רעדסטו? ס'איז דאָך אַן אימה צו הערן וואָס דו רעדסט?...“

רופֿט זי זיך אָן ווידעראַמאָל:

„ליבער באַלעבאָס, איך שרעק מיך נאָר פֿאַר גאָט. איך בין שוין נישט קיין יונג מיידעלע און פֿופֿציק גילדן איז ביי מיר אַ האַלבער נדן“.

קורץ דערפֿון, ר' מרדכיין און זיין פֿרוי האָבן איר אָפֿגעשלאָגן, ווי ווייט זיי האָבן נאָר געקאָנט. זי האָט זיי אָבער גאָרנישט געהערט און אַלץ געטענהט דאָס איריקע. דער קריסט איז זייער צופֿרידן געווען מיט איר אונטערנעמונג. קיין בעסערן שליה, ווי זי, האָט ער גאָר נישט געדאַרפֿט. ער האָט איר נאָך מוסיף געווען צען גילדן, צוזאַמען מיט אַ ברכה, אַז גאָט זאָל זי שיצן אין וועג.

יהודית האָט אָנגעצונדן אַ לאַמטערנע און זיך געלאָזט אין וועג אַריין. אין דרויסן איז דאָן געווען שטאַקפֿינסטער. אַ קאַלטער ווינט האָט דורכגעשניטן די לופֿט. ערגעץ ווייט האָבן הינט געוואָיעט, אַז עס האָט אָנגעכאַפט ביי דער נשמה. אָבער אונזער יהודית האָט זיך נישט אָפּגעשראַקן און איז מוטיק געאָנגען איר וועג. דער שטאַטטויער איז אַפֿילו געווען צוגעמאַכט, אָבער יהודיתן האָט מען אַדורכגעלאָזט, ווייל די טויערוועלטער זיינען געווען אַפֿטע געסט אין ר' מרדכיין שיינקהויז. זיי האָבן איר געעפֿנט דאָס קליינע פֿאַרטקעלע, וואָס דאָס פֿלעגט מען טאָן בלויז אין אַ דרינגענדיקן פֿאַל, און די וועלטער האָבן איר אַגב פֿאַרזיכערט, אַז זיי וועלן זי תּיכּף אָן שום שוועריקייטן אַריינלאָזן צוריק אין שטאַט אַריין.

איצט איז יהודית געגאנגען איבערן שליאך, וואָס האָט געפֿירט צום תּלִיהפּלאַץ, דורך אַ שוואַרצן וואַלד, אָבער גע- גאַנגען אזוי פֿעסט און זיכער, ווי מען גייט, אַ שטייגער, אויף אַ התונה. אזוי איז זי פֿאַרבייגעגאַנגען דעם געהאַנגענעם, וואָס דער בייזער ווינט האָט אים אַרומגעוויגט, ווי אַן אומרו פֿון אַ זייגער, געקאַטשעט אים אַהין און אַהער, ווי ער וואַלט זיך געשפּילט און געוויילט מיט אים.

נאָר אָט איז יהודית געקומען אין טאָל, ביים עק וואַלד און האָט געפֿינען דעם פּאַלאַריס, וואָס איז געלעגן אויף דעם אייגענעם אָרט, וואו ער איז פֿאַרלאָרן געגאַנגען. אַ צופֿרידענע אין אַ פֿריילאָכע, האָט זי אים אויפֿגעהויבן, אַריינגעלייגט אים אין איר לעדערנער קעשענע און איז אַוועק צוריק אין שטאָט.

דאָס גיין צוריק אָבער איז שוין געווען אַ סך שווערער, ווי דער וועג אַהער. באַלד ווי זי האָט נאָר געמאַכט עטלעכע טריט פֿאַרויס, האָט אַ רויע ווילדע שטימע אַ דונער געטאָן פֿון אונטער דער תּליה:
ווער איז דאָ? שטיי!

יהודית האָט זיך, נאַטירלאַך, שטאַרק איבערגעשראַקן, דאָך אָבער האָט זי זיך באַהערשט, האָט אויסגעלאָשן די לאַמטערנע, אַריין טיפֿער אין וואַלד און זיך דאָרט אַוועק- בעלאָזט מיט אַ זייטיק וועגעלע.

דער שרייער איז אייגנטלאַך געווען איינער פֿון דער באַנדע גזלנים, וואָס איז אינמיטן נאַכט געקומען אויפֿן תּליה- פּלאַץ, אַראַפֿצונעמען דעם באַנדע-אַנפֿירער פֿון דער תּליה. דערזען דאָס מיידל מיט דער לאַמטערנע אין דער האַנט, האָט ער זי געוואַלט פֿאַרהאַלטן. אָבער אַז זי איז אַריין טיפֿער אין וואַלד, איז ער איר נאַכגעלאָפֿן אינדערפֿינסטער. דאָס מיידל האָט אָבער געמאַכט שנעלערע טריט, איז געלאָפֿן פֿאַרויס מיט איין אָטעם און האָט פּלוצלונג באַמערקט אַן אַנגעוואַטלט פֿערד, וואָס האָט טאַקי געהערט צו איר פֿאַרפֿאַלגער. עס איז געווען

פֿינסטער, אָבער זי האָט זיך געשיקט אַרויפֿגעכאַפט אויפֿן פֿערד
און מיט אַלע כוחות זיך אַ לאַז געטאָן פֿאַרויס. די צווייגן האָבן
איר געשמיסן אין פנים אַרײן, אָבער זי האָט זיך גאַנץ ווייניק
געקײמערט דערפֿון. באַלד איז זי שוין געווען אין פֿרייען
פֿעלד, אויפֿן וועג צו דער שטאט. דאָס פֿערד איז געפֿלויגן
ווי אַן אָדלער צווישן הימל און ערד, און אונזער העלדין איז
געזעסן אויף אים פֿעסט, ווי אַ געאיבטער רײטער. דער גולן
איז איר אָבער אַלץ נאָכגעלאָפֿן מיט אַ ווילד שרייען. ער
וואָלט צו איר געוויס געשאָסן, אָבער ער האָט עס נישט געטאָן
צוליב צוויי טעמים: ערשטנס, ווייל ער האָט נישט געוואָלט
באַאמרוהיקן דערמיט די געגנט, און, צווייטנס, איז געווען זייער
פֿינסטער, אַזוי אַז מען האָט נישט געקאָנט טרעפֿן אין ציר.
יהודית איז אָבער געפֿלויגן אויף איר פֿערד ווייטער און ווייטער.
מען האָט אָבער נישט געקאָנט אַרײנקומען דורכֿן טויער אין
שטאָט אַרײן, ווייל עס איז שוין געווען צו-שפּעט: מען וואָלט
זי נישט אַרײנגעלאָזט מיטן פֿערד. און דעריבער האָט זי געמאַכט
אַ גרויסן אמוועג. זי האָט בעסער געוואָלט אַרײנפֿאַרן אין דער
קליינער פֿאַרשטאָט לוקישאָק.

אין לוקישאָק איז זי צוגעפֿאַרן צו אַ באַקאַנטן ייד, וואָס
האָט זי אויפֿגענומען זייער פֿרײנטלאַך. ערשט איצט האָט זי זיך
אַרומגעזען און האָט געפֿונען אויפֿן פֿערד, הינטערן זאָטל,
אַ לײנגלאַכן טשעמאָדאַנדל פּאַק און פּויל. זי האָט זיך אָבער
נישט דערוועגט עס צו עפֿענען, איידער זי וועט זיך נישט
מעלדין אין דער פּאַליציי. זי האָט דאָך קלאָר נישט געוואוסט,
ווער עס איז דער אייגנטימער פֿונם פֿערד, און אויב ער זאָל
זיין אַן ערלאַכער מאַן, קאָן זי נאָך צוגעצויגן ווערן צום
געריכט, אַז זי האָט געגגעט אַ פֿערד. דאָס האָט זי עטוואָס
באַאמרוהיקט.

בײַ ר' מרדכיין אין שטוב איז מען אויך זייער אומרוהיק
געווען. אַפֿילו דער קריסט האָט שוין חרטה געהאט אויפֿן
גאַנצן עיסק: טאָמער איז, חלילה, געשען אַ גרויס אומגלייך

מיט דעם מיידל. דער הויז-עולם איז אַרומגעגאַנגן מיט אַראָפּ-געלאָזטע קעפּ. דאָך איז די מרה-שחורה צורונען צוזאַמען מיט דער נאַכט, וואָרום באַלד, ווי עס האָט נאָר אָנגעהויבן צו טאָגן און די טויערן זיינען געעפנט געוואָרן, איז יהודית אַריין אין שטאָט, און בעת-מעשה געפירט דאָס פּערד פאַר אַ לייך. דאָס פנים איז איר געווען צוראַצט, דאָס קליידל צופליקט און באַשפּריצט מיט בלאָטע. זי איז אַריין אין שטאָט צוזאַמען אין דער באַגלייטונג פֿון אַ פּאַר סאָטניקעס, ווייל זי האָט זיך נאָך אַלץ געשראַקן פאַרן נאָכיאָגער. זי איז אַריין אין שטוב, און האָט אָפּגעגעבן דעם קריסט זיין פּאַלאַריס און נאָכדעם פאַר-ציילט די שטובמענטשן אַלץ, וואָס מיט איר האָט פּאַסירט. דער עולם האָט ממש געגאַפּט פֿון איר. איינשטעלעניש און העל-דישקייט, און דער קריסט אַליין איז אַוועק מיט איר אין דער פּאַליציי אלס עדות, אַז ער קאָן זי פאַר זייער אַן ערלאַך מיידל. אין דער פּאַליציי האָט מען געעפנט דעם טשעמאַדאַן, און דעמאָלט האָט מען אַרויסגעפֿונען גענוג ראיות, אַז דער אייגן-טיטער פֿון אים איז טאַק אַ גולן: מען האָט געפֿונען עטלאַכע, קענטיק, נישט לאַנג אָפּגעהאַקטע דאַמענפּינגער מיט טייערע רינגען, דאָסגלייכן פּריש-אָפּגעשוירענע אויערן מיט טייערע אויערענגלאַך, אַ דאַמען-מאַנטל מיט אַ דאַמען-זייגער און דערצו נאָך פיל אַנדערע טייערע זאַכן צוזאַמען מיט אַ סומע דוקאַטן. אַמאָוויכטיקסטן איז אָבער געווען די רשימה, וואָס מען האָט געפֿונען אין טשעמאַדאַן. פֿון דערדאָזיקער רשימה האָט מען געקאָנט זען, אַז די באַנדע גולנים האָט אַרויסגעטיילט געלט מאַנכע פּויערים און שלאַכטעס, וואָס זיינען געווען אין בונד מיט זיי, האָבן זיי איינגעקויפּט בליי און פּולווער און האָבן זיי אָנגעוויזן די ערטער, וועלכע מען זאָל איבערפּאַלן און דעסגלייכן. פאַר דערדאָזיקער רשימה, וואָס האט געהאַט אַזאַ וויכטיקע באַדייטונג פאַר דער פּאַליציי, האָט די לעצטע אַוועק-געגעבן יהודית דאָס פּערד און דאָס געלט, און מאַנכע טייערע זאַכן, וואָס מען האָט געפֿונען אין טשעמאַדאַן. אויסערדעם, האָט

זי אויך באקומען א לויבפאפיר פון גובערנאטאָר. אזויאָרום
איז איר נאָמען באַרימט געוואָרן אין שטאָט און אין דער
גאַנצער סביבה. איז עמיץ אַ נישט-היגער געקומען קיין ווילנע,
איז ער קודם פאַרפּאָרן אין ר' מרדכי'ס איינפּאָרהויז: ער האָט
געוואָלט זען דאָס דרייטע העלדישע מיידל...

יהודית האָט שוין איצט געהאַט אַ פּיין פאַרמעגן, דאָך
איז זי פאַרבליבן אין ר' מרדכי'ס הויז סאַמע ביז איר חתונה. יעדן
נייעם גאַסט האָט זי געמוזט באַריכות, פון אָנהויב ביזן סוף,
פאַרציילן, וואָס מיט איר איז געשען, און ר' מרדכי האָט
געמאַכט גאַלדענע געשעפטן.

דער גאסט.

אין א פאָר וואָכן אַרום, נאָך דערדאָזיקער מעשה, איז פֿאַרפֿאַרען צו ר' מרדכי'ן אַ פּוילישער פּריץ. אַלע נומערן זיינען אָבער געווען פֿאַרנומען, האָט ער דעם גאָסט אויפֿגענומען ביי זיך, ווייל עס איז שוין געווען שפּעט אין דער נאַכט און דער גאָסט האָט נישט געקאָנט גיין זוכן עפיס אָן אַנדער איינפֿאַרהויז. דער פּריץ איז געווען אַ מענטש פֿון מיטעלע יאָרן, מיט אַ שיינעם אויסזען, אַ הויכֿן וואַקס, מיט זייער אַ פֿריינטלאַכער באַנעמונג און פֿיינע מאַנירן. ער איז געקומען אַליין, אָן אַ דינער, מיט אַ ייִדישן בעל־עגלה, און געזאָגט האָט ער, אַז ער מוז פֿאַר־בריינגן אין שטאָט אַ פֿאָר וואָכן. באַלד ווי ער האָט זיך דאָרט עטוואָס צורעכט געמאַכט און אַראָפּגעצויגן פֿון זיך זיין אויבער־מאַנטל, האָט ער אָנגעשטאַפט זיין לולקע מיט טאַבאַק, פֿאַררוי־כערט און זיך אַנידערגעזעצט ביים שיינק־טיש, וואו עס זיינען געזעסן נאָך עטלאַכע פּריצים. ער האָט זיך געהייסן געבן אַ קוואַרט אָנגעוואַרימטע מעד און האָט זיך אריינגעלאָזט אין אַ שמועס מיט די איבעריקע געסט, וואָס זיינען אויך געווען דורכפֿאַרער, ווי ער, אָבער איינגעשטאַנען זיינען זיי ערגיץ אַנדערש און זיינען נאָר געקומען אַהער טרינקען און אָגב כאַפּן אַ קוק אויף יהודיתן, מיט וועלכער עס האָט געקלונגען כמעט אין גאַנץ ליטע. פֿון אַנהויב האָט מען, נאַטירלאַך, גע־שמועסט פֿון וועטער, שפּעטער אָבער האָט מען אָנגעהויבן ריידן פֿון פּאָליטיק. צום סוף איז מען אַרויפֿגעקומען אויף דער אויסטערלישער געשיכטע מיט יהודיתן, וואָס האָט זיי דעמאָלט סערווירט דעם טיש.

„אָט דאָס מיידל, — האָט זיך אָפגערוּפֿען איינער פֿון די געסט, — איז באַרימט און אונזער געגנט.“

און דערדאָזיקער האָט פֿאַרציילט פֿאַר דעם נייעם גאַסט די גאַנצע געשיכטע, ווי אַזוי זי האָט זיך איינגעשטעלט צו גיין אַליין צוועלף ביינאַכט אויפֿן תּליהפּלאַץ און ווי אַזוי זי איז געקומען צוריק רייטנדיק אויף אַ פֿערד און אַזוי ווייטער. דידאָזיקע געשיכטע האָט געמאַכט אַ גרויסן רושם אויף דעם נייעם גאַסט. ער האָט זיך נישט געקאָנט פֿאַרהיילן און האָט זיך אָנגערופֿן צו יהודית:

„ווען די יידן וואָלטן זיך געפֿינען אין בעסערע אומ-שטענדן (דאָס הייסט, ווען זיי וואָלטן געהאַט אַן אייגן לאַנד), וואָלט אַזאַ מיידל געקאָנט זיין אַ צווייטע יהודית, וואָס וואָלט אַזוי ווי יענע, געקאָנט מציל זיין איר פֿאַלק פֿון דער האַנט פֿון אַ באַדריקער. ווען איך זאָל זיין אַ מזרח-אינדיער — האָט ער זיך צעלאַכט — וואָס גלויבט אין נשמה-וואַנדערונגען, וואָלט איך געגלויבט, אַז דו ביזט אַ גלגול פֿון יענער יהודית...“

דער געשפּרעך, וואָס יהודית האָט אים פֿלוזי אויבער-פֿלעכלאָך אויסגעהערט, האָט געדויערט ביז האַלבע נאַכט. די געסט זיינען אַוועקגעגאַנגען און ביים טיש איז פֿאַרליבן פֿלוזי דער אומבאַקאַנטער גאַסט מיט דער לולקע אין מויל. ער האָט צו-גערופֿן יהודיתן צו זיך, האָט זי געבעטן זיצן, און איר געזאָגט, אַז זי איז זייער שיין, אויפֿריכטיק און ליב, און, אַז זי פֿאַרדינט צו באַקומען אַן אָרענטלאַכן חתן. קורץ דערפֿון, אַזעלכע ווערטער, וואָס גליטשן זיך זאַנפֿט אַריין אין דער טיפֿעניש פֿון אַ האַרץ, וואָס געהערט אַפֿילו צו דער קלוגסטער מיידל, „איך בין, — האָט ער זיך אָנגערופֿן צו איר, — אַ ראַ-מאַנען-שרייבער, אַ שריפֿטשטעלער. איך וויל דיין געשיכטע באַשרייבן און דיין נאָמען פֿאַראייביקן און דאָס וועט דיר זייער נוצן אין דיין לעבן.“

האָט אים יהודית ווידעראַמאָל אַלץ פֿון אָנהויב פֿאַרציילט, גאַנץ בתּמימות און דערביי געזאָגט, אַז זי באַזיצט איצט

א גרויסע עשירות און האָפֿט אינגיכן חתונה צו האָבן.
 „און איך ווינטש דיר גליק, — האָט זיך אָפּגערוּפֿן
 דער גאַסט, — ווייל דו פֿאַרדינסט עס אין דער פֿולער מאָס.
 אויב איך וועל דאָ זיין ביז דיין חתונה, וועל איך דיר שיינקען
 חתונה-מתנות און וועל טאַנצן אַ קראַקאָוויאַק.“
 האָט אים יהודית געענטפֿערט דערויף: „און איך דאַנק
 אייך שוין פֿאַרויס דערפֿאַר און וועל אייך אויפֿנעמען פֿאַר
 אַ גוטן גאַסט.“

און דער גאַסט מאַכט ווייטער צו איר:
 „איך בין מקנא יענעם יונגמאַן, וואָס וועט דיך באַקו-
 מען פֿאַר אַ פֿרוי. איך וואָלט אמווייניקסטן געוואָלט האָבן דאָס
 גליק צו זען דעם גליקלאַכן און צו זאָגן אים, אַז ער זאָל וויסן ווי
 דיך צו שעצן, ווייל דו פֿאַרדינסט עס. דו ביזט רייך און דאָך
 אַרבעטסטו נאָך אויף דיין פֿריערדיקן אָרט. דאָס געפֿעלט מיר
 זייער. איך האָב, אַ שטייגער, געזען אַן אַרימען בלעכער, וואָס
 האָט געוואונען אויף דער לאַטעריע פֿערציקטויזנט גילדן,
 האָט ער תּיכּף-ומיד אַרויסגעוואָרפֿן זיינע געצייג דורך דעם
 פֿענסטער און האָט געמאַכט אַן אַנשטעל פֿון אַן עושר. ער
 האָט אָבער אַזוי שלעכט אויסגעשפּילט זיין ראָל, אַז ער האָט
 צופֿטרט זיין געלט און האָט נאָכדעם נישט געהאַט מיט וואָס
 צו קויפֿן געצייג, צו ווערן ווידער אַ בלעכער...“

ביי די לעצטע ווערטער האָט ער אַרויסגענומען דעם
 זייגער, אַ קוק געטאָן דערויף און געזאָגט:
 „יאָ, ס'איז שוין באַלד האַלב איינס, שוין צייט צו
 גיין שלאָפֿן, איך וואָלט אָבער געוואָלט טרינקען אַ ביסל אַלטן
 ליפּעץ. נאָר ווי אַזוי וועסטו איצט גיין אין קעלער? אַפֿשר
 האָסטו וועמען צו שיקן?“

יהודית האָט אים ערנסט געענטפֿערט דערויף:
 „נישט לאַנג האָט איר מיך געלויבט פֿאַר מיין מוט,
 און איצט טראַכט איר גאָר אַנדערש וועגן מיר. איך באַדאַרף
 מיך, הייסט עס, שרעקן צו גיין קעלער? גיין, מיין הער, איך

וועל אייך באַלד בריינגען ליפען... איך קאָן אַליין גיין אין קעלער..."

יהודית האָט גענומען אַ ליכט און איז אַרויס דורכן הויף אין קעלער. באַלד אָבער ווי זי איז צוגעגאַנגען צו אַ פּאַס און גענומען צאָפן דאָס מעד אין קוואַרט, האָט זי דערהערט שווערע טריט אויף די קעלער-טרעפּ. יענער איז, קענטיק, נישט באַקאַנט געווען מיט די געדרייטע טרעפּ און האָט ווילעווייז זיך צוגע-שטעלט. דאָך האָט ער זיך שטאַרק דערנענט, און אָט האָט יהודית דערזען אַ קרעפטיקן מאַן מיט אַ בלאַנקן מעסער אין האַנט.

דאָס איז געווען דער אייגענער גאַסט, וואָס איז געווען אַזוי ליב צו איר און וואָס האָט זיך אָנגעגעבן פאַר אַ ראָמאַנענ-שרייבער. באַלד האָט זי דערהערט זיין רויע שטימע:
„איך האָב דיך פאַרט געפאַקט! דו האָסט מיר יצוגע-נומען מיין פֿערד מיט אַ גרויסן פאַרמעגן, דו האָסט אַלע מיינע חברים איבערגעגעבן אין די הענט פֿון דער פּאָליציי. איצט וועסטו זיך, נאַטירלאַך, באַצאָלן פאַר אַליין..."
„נו, מיין טייערע לעזערין, איך ווייס ווי באַנג און איינג-סטראַך עס וועט דיר זיין צו מוט און ווי געשפּאַנט ס'וועט זיין דיין דערוואַרטונג, ווען איך וועל מיט דיר אין דערדאָזיקער קריטישער מינוט אָנהויבן ריידן עפּיס אַנדערש און כ'וועל לאָזן אונזער ליבע יהודית שוועבן דערווייל אין אַ גרויסער סכּנה. דאָך מוז איך עס נויטווענדיק טאָן, צוליב מיין דער-ציילונג. איך מוז דיך פֿריער באַקאַנט מאַכן מיטן קעלער, וואָס איז איצט געוואָרן דער פּלאַץ פֿון דערדאָזיקער בלוטיקע סצענע.

דער קעלער איז געווען זייער אַ גרויסער און אַ הויכער, אָבער גענוג טיף אין דער ערד. זיין באַלקן האָט זיך געשטיצט אויף אַ פאַר פֿירקאַנטיקע זיילן, און דער קעלער איז, אַלזאָ, באַשטאַנען פֿון עטלאַכע אָפטיילונגען, וואָס האָבן זיך פאַרלאָרן אין איינאַנדער. ער האָט געהאַט קלייניטישקע פֿענסטערלאַך,

באלייגט מיט שטארקע אייווערנע קראטעס. אומעטום זיינען גע-
 לעגן פֿעסער, קאָסטנס פֿון משקה, פֿרוכטן און טונען אוגעקעס,
 כלים מיט קרויט, בוראָקעס, קארטאָפֿל, קרוטשקע, צובראָכענע
 ליאָקעס, פֿלעשלאַך אַלטע, אָפּגעשפרונגענע רייפֿן און צושאַטענע
 פֿעסלאַך; אַלץ איז דאָרט געלעגן אין דער גרעסטער אומאַרדנונג,
 צעוואָרפֿן און צעשליידערט. אַן אמתער לאַפּיריגט פֿון ווינקע-
 לאַך און שטענעלאַך, אַזוי אַז אַן אומבאַקאַנטער האָט זיך דאָרט
 געקענט לייכט פֿאַרלירן אינדערפֿינסטער און ברעכן האַלז
 און אַקן. יהודית אָבער איז שוין קלאָר געווען אין אַלע ביי-
 גונגען און שטענעלאַך, ווי אַ גוטער געאַגראַף אין דער מאַפע.
 נו, מיין טייערע לעזערין, איצט, אַז מיר האָבן דיר שוין
 באַשריבן דעם קעלער, קאָנען מיר זיך אומקערען צו אינווער-
 דערציילונג.

קוים האָט דער באַנדיט געענדיגט זיין לעצט וואָרט און
 האָט אָנגעהויבן צוטערעטן צו איר מיטן מעסער אין דער
 האַנט, האָט יהודית, וואָס האָט נישט פֿאַרלוירן איר שכל און
 מוט, אַליין אין דער קריטישער מינוט אויסגעלאָשן דאָס לייכט
 און האָט זיך פֿאַרשטעקט הינטער אַ גרויסן פֿאַס. דער באַנדיט
 האָט איר נאָכגעוואָרפֿן דאָס מעסער, וואָס איז געבליבן שטעקן
 אין אַ פֿאַס. דעמאָלט האָט ער אָנגעהויבן אומצוקערן די פֿעסער
 און טאַפֿן אין אַלע זייטן. זי אָבער, וואָס איז געווען זייער
 געניט אין קעלער, איז איבערגעלאָפֿן אין אַ צווייטן ווינקל.
 ער, ווידער — נאָך איר, אָבער וויילעווייז פֿאַלט ער אַריין
 אין אַ גרוב פֿון דער פֿייכטער קעלערערד און ביז ער הייבט זיך
 אויף אויף די פֿיס, האָט זי שוין גענוג צייט צו מאַכן אַ שפּרונג
 אין אַן אַנדער ווינקל. דאָ האָט ער אָנגעטראָפֿן אויפֿן עק פֿון
 אַ אָפּגעשפרונגענעם רייף, וואָס דער אַנדערער עק האָט זיך
 אים אַריינגעהאַקט אין פנים אַריין. דאָ איז ער אַריינגעפֿאַלן
 אין אַ קאַסטן, און דאָ האָט ער אָנגעטראָפֿן אויף אַ קופּע צו-
 בראָכענע פֿלעשער און האָט זיך גוט צוקלאַרענדטשעט. ער האָט
 געפֿלוכט און געשאַלטן און געקריצט מיט די ציין און געשווימט.

זוי א צורייצטע ווילדע חיה, און האָט איר אַלץ געסטראַשעט, אז ער וועט זי צורייסן ווי אַ הערינג, און זי האָט אים צוגעשיקט אַ פֿריילאָך געלעכטערל, ווייל זי האָט זיך שוין אַרויפגעכאַפט אויף די טרעפּ פֿון קעלער. אַרויף אויפֿן לעצטן טרעפּל אינדערהויך, סאַמע ביי דער טיר, האָט זי זיך נאָך פֿוסטיק געמאַכט איבער אים און האָט אים פֿון ווייטן צוגעוואָרפֿען:

„גוטע נאַכט, פּאַניע באַנדיט, איך וועל אייך באַלד פּריינגען פֿייער, איר זאָלט וויסן, וואו איר זייט אין דער וועלט... און נאָכדעם וועט מען אייך שוין אַרויספֿירן פֿונ-דאַנען...“

מיט די דאָזיקע ווערטער איז זי אַרויס פֿון קעלער אויפֿן הויף און פֿאַרשלאָסן די טיר הינטער זיך. אַריין אין שטוב, האָט זי געמאַכט אַ לאַרם. אַלע הויזמענטשן און אַלע געסט האָבן זיך אויפגעכאַפט נישט-טויט, נישט-לעבעדיק, אַ טייל האָבן זיך באַוואָפֿנט, אַ טייל איז געלאָפֿן נאָך דער פּאַליציי. באַלד זיינען געקומען דרייסיק זעלבנער מיט געלאָדענעם גע-ווער, מיט אַ פּויק און מיט אַן אַפֿיציר. מען האָט אַטאַקירט דעם קעלער, רעווידירט אַלע שפייכלערס און בוידעמער, אפשר ליגן דאָרטן פֿאַרשטעקט אַנדערע באַנדיטן. מען האָט אויך אַרומגעזוכט זיין קליין פעקל, וואו מען האָט בלוז געפונען פֿייכט מאַך. אין זיין אַלטן אויבערמאַנטל האָט מען געפונען אַ רייך טאַבאַק-בייטעלע, אויף וועלכן עס איז געווען אויסגעהאַפט דער נאָמען פֿון אַ גוטבעזיצער, וואָס איז זייט עטלאַכע טעג פֿאַרפֿאַלן געוואָרן.

יהודיתן האָט מען זייער גענוי אויסגעפֿרעגט און זי האָט דערציילט אַלץ, וואָס מיט איר האָט פּאַסירט, און אז מען איז שוין געווען זיכער, אז דער פֿלומרשטער גאַסט איז באַמת אַ באַנדיט און ליגט איצט איינגעשלאָסן אין קעלער, האָט מען נישט געוואוסט וויאָזוי מען זאָל צוטרעטן צו אים. וועט מען זיך לאָזן גלייך צו אים אין קעלער, קאָן עס אַמאָל קאַסטן

א מענטשנס לעבן. זאל מען איהם דארטן לאָזן הונגערן ביז ער וועט בלייבן אָן קרעפטן, איז עס אויך געווען אַ שווערע זאַך, ווייל ער האָט דאָרט געהאַט גענוג וואָס צו עסן און צו טרינקען. אין קעלער האָט זיך שטענדיק געפונען פֿון אַלעם גוטן.

לאַנג האָט מען געקלערט, ביז עס איז געבליבן, אַז מען זאל אין דעם קעלער אַנלאָזן אַ גרויסן רויך ביז צום דער-שטיקט ווערן און דאָן עפענען די טיר. אָט דאָס מיטל איז ווירקלאַך געלונגען. מען האָט געוואָרט ביז טאָג און דאָן האָט מען זייער גוט אָנגעווענדט דאָסדאָזיקע מיטל. דער קעלער האָט אים אויסגעשפּייט פֿון זיך, ווי ער גייט און שטייט, און מען האָט אים אויפגענומען פֿאַר אַ העכסט גוטן גאַסט. ער האָט זיך נישט געווערט ווייל, ערשטנס, ער איז שוין געווען האַלב טויט פֿון רויך און, צווייטנס, ווייל ער האָט געזען, אַז עס צילן צום אים דרייסיק ביקסן. ער האָט זיך אונטערגעגעבן און ביי דער אויספֿאַרשונג האָט זיך אַרויסגעוויזן, אַז זיין כּונה איז געווען נאָר צו דערהרגענען יהודיתן און צו מאַכן דערביי מאַנכע נויטיקע איינקויפֿן אין שטאָט. מען האָט אים אויך אויסגעפֿרעגט וועגן די איבעריקע באַנדיטן, וואו זיי געפינען זיך און אַז. וו.

דער שטאָטראַט, וואָס האָט געוואָלט דאָס שיינע געזינטל אויסראַטן פֿון גרונט, נישט פֿאַרלירנדיק דערביי קיין איינעם פֿון אירע שטאָט-זעלנער איז איינגעפֿאַרן אויף אַ המצאה: ער האָט פֿאַרשפּראַכן דעם רוצח, צו שיינקען אים דאָס לעבן, אויב ער וועט טאָן, וואָס מען וועט פֿון אים פֿאַרלאַנגען. און דער פֿאַרלאַנג איז געווען, ער זאל שרייבן אַ בריוו צו זיין באַנדע, וואָס ער איז דערווייל געווען איר אָנפֿירער, אָנשטאָט דעם געהאַנגענעם באַנדיט, אַז ער האָט זיך דערוואוסט, אַז ביי ר' מרדכי אין איינפֿאַרהויז געפינען זיך אייניקע געסט, וואָס האָבן ביי זיך גרויסע קאַפיטאַלן, און אַז אויך דער מרדכי אַליין איז אַ מענטש מיט אַ גרויסן פֿאַרמעגן. אַלאַז, זאָרן זיי

אלע קומען צו אים פֿארקליידט פֿאר פריצים-דורכפֿארער אין מען וועט אַלץ צורויבן און צושלעפֿן אויף דעם בעסטן אופן. דער באַנדיט האָט זיך געלאָזט איינריידן און האָט אָנגעשריבן אַ בריוו, און דער שטאָטראַט האָט עס אָפגעשיקט צו די רוצחים דורך אַ גאַנץ קלוגן שפיאָן, וואָס איז געווען פֿארקליידט פֿאַר אַ יונגער פויער, ווי איינער פֿון יענע פויערמ-לאַך, מיט וועלכע די באַנדיטן פֿלעגן זיך עפֿטער באַדינען פֿאַר אַ גוטער באַלוינונג.

דערהאַלטן דעם בריוו, איז די באַנדע, וואָס איז באַשטאַנען פֿון אַ צוואַנציק פֿאַרשוין, געקומען אויפֿן באַפֿעל פֿון דעם אָנפֿירער. זיי זיינען געווען אָנגעטאָן, ווי פריצים-דורכפֿארער און אין אַוונט האָבן זיי איבערגעטראָטן די שוועל פֿון ר' מרדכי'ס איינפֿאַרהויז און דאָרט האָט מען זיי פֿעהאַלטן ביז איינעם. אויף די אויספֿאַרשונגען האָט מען אַרויסגעקריגן ביי זיי, וואו עס געפֿינט זיך זייער נעסט, און דאָרט, אין דעמדאָזיקן נעסט, האָט מען געפֿונען קאָסטבאַרע זאַכן, גרויסע געלט-סומעס, זייער פֿיל טייערע קליידער, טייערע פֿערד, טייער געווער. אַ גרויסן טייל דערפֿון האָט מען אָפגעגעבן יהודיתן, וואָס האָט אויך באַקומען דאָס רעכט צו וואוינען אין די קריסטלאַכע גאַסן.

צולעצט האָט זי חתונה געהאַט מיט אַ פֿיינעם בחור, וואָס האָט געקענט לֶערנען און איז געווען אַ זון פֿון אַ גרויסן בעל-הבית. זי האָט זיך באַלד דערויף באַזעצט אַראָפֿ ברייטער גאַס און האָט געעפֿנט אַ גרויס געשעפֿט. ביי איר אין געשעפֿט פֿלעגן פֿאַרקערן די גרעסטע האַרן און שררות. אין דער קריסטלאַכער וועלט האָט מען זי גערופֿן די „באָהאַטירקע“, די העלדין.

זי האָט געלעבט זייער גליקלאַך מיט איר מאַן און האָט דערלעבט מיט אים זייער לייטעשע קינדער. זי האָט געטיילט אַ סך צדקה און איז זיך לייטזעליק באַגאַנגען מיט מענטשן. און ווייל זי איז געווען זייער געאַכפֿערט און געשעצט ביי

די גרעסטע מאַגנאַטן, איז זי זייער אָפֿט געווען אַ גוטע בעטערין פֿאַר כּלל-זאַכן און פֿאַר יחידישע זאַכן. אַמפֿיינסטן האָט זי זיך אויסגעצייכנט אין באַהאַנדלען אירע דינסטן, ווייל זי האָט קיינמאָל נישט פֿאַרגעסן, אַז זי אַליין האָט אַ מאָל געדינט, און דעריבער האָט זי געוואוסט, ווי אַזוי עס לעבט זיך אַ יידישער דינסט.

זי האָט זייער שטאַרק מאַריך ימים געווען און האָט פֿאַרלעבט אירע יאָרן אין נחת און אין עושר און האָט געווען נהמה אויף אירע קינדער, און האָט זייער פֿול גוטס געטאָן די קינדער פֿון ר' מרדכי, ווייל זיי זיינען אַרים געוואָרן. זי האָט זיך קיינמאָל נישט געשעמט צו זאָגען, אַז זי האָט אַמאָל ביי זיי געדינט, ווייל זי איז געבליבן אַ באַשיידענער מענטש ביזן לעצטן טאָג. זי קאָן דינען אַלס ביישפּיל פֿאַר יעדן אויפגעקומענעם מענטשן, ער זאָל זיך נישט פֿאַרגעסן, וואָס ער איז אַמאָל געווען.

נו, לעב וואויל, מיין טייערע לעזערין, איך האָב שוין געענדיקט מיין דערציילונג. אפשר (ווען גאָט וועט וועלן) וועלן מיר זיך ווידער זען ביי אַן אַנדערער דערציילונג. אַדיע!

• • •

ר' שמא'ע גוט = זום = טוב = בעטער

• • •

I.

ר' שמאיע גוט-יום-טוב-בעטערס אַנקומען קיין

ווילנע.

ווילנע איז אַן איידעלע, ערלאַכע שטאָט פֿון אייביק אָן.
אירע מענטשן זיינען פֿון דער נאַטור גוטהאַרציק, שטיל און
פֿרידלאַך. זיינען אויך זייער שיין געוואַקסן און גענייגט צו
בילדונג. און ווען ס'וואַלטן נישט געקומען עפֿטער צו איר
פֿאַרשיידענע שלעפֿערס און בעטלער און טונקעלע פֿאַרשוניען
פֿון אַנדערע שטעט, וואַלט זי שוין געקענט זיין באמת גליק-
לאַכער, ווי איצט. אירע צדקות אָפֿער און איר גוטמוטיקייט
ציט-צו זיך צו טויזנטער שנאָרערס און ליידיקגייערס, וואָס
פֿאַרשטייען זייער גוט, ווי אַזוי צו מאַכן געשעפֿטן פֿון זייער
פֿרומקייט. עס פֿאַרשטייט זיך, אַז יעדערער פֿון זיי בריינגט
מיט זיך זיינע נאַרישקייטן און פֿאַלשקייטן און פֿאַרדאַרפט
אַזויאַרום אונזער ווילנע גאָר אָן אַ שיעור. איינער פֿון די
אומגערופֿענע געסט, וואָס האָט זיך געמאַכט אַשם אין ווילנע,
איז געווען פֿריער יעקעלע גאַלדשלעגער און דערנאָך ר' שמאיע
אַליטער, דער גוט-יום-טוב-בעטער.

איינמאָל האָט מען געזען ווי אַ וואַסילעשקער פֿור, פֿול
געפֿאַקט מיט אייער, האָט אַריינגעפֿירט קיין ווילנע אַ בעל-
תפילה מיט אַ זינגערל. אָט דאָס זינגערל איז טאַקי געווען
אונזער ר' שמאיע גוט-יום-טוב-בעטער. און אַזעלכע טראַנספֿאָרטן
געשעען גאַנץ אָפֿט אין ווילנע. אויף יעדער וואַסילעשקער

אָדער איישישעקער פֿור אייער, וואָס קומט אָן אין אונזער
 שטאָט, זיצט אַ בעל-תפילה, אַ זינגער, אַ דינסטמידל און דער
 וואָגן אייער מיט די מענטשן, וואָס זיצן אויף אים, האָבן דעם-
 זעלבן סוף, וואָס די וועגנס טיטון, וואָס עס בריינגען די פֿורלייט
 אָדער די פינטשוקעס פֿון פֿאַלעסיע קיין ווילנע. דעם טיטון קויפֿן
 אָפּ די טאַפֿאַקערעמער. די אָקסן, וואָס זיינען איינגעשפּאַנט
 אין די וועגנס, קויפֿן אָפּ די קצבים און די וועגנס אַליין קויפֿן אָפּ
 די רעדערניקעס. עס קערט זיך מער נישט אום ווי דער
 פֿורמאַן אַליין. אזוי איז אויך דער סוף מיטן וואָגן אייער. די
 אייער קויפֿן אָפּ די מאַרק-ווייבער, דער בעל-תפילה דאַונט-
 אָפּ ימים-נוראים, בלייבט ער אין ווילנע אַ מלמד, זיין זינגער
 בלייבט אָן אַרים-בחור, די דינסטמידל ווערט אָן אַם און דער-
 נאָך אַ בעל-אַכסניאַטע. עס קערט זיך מער נישט אום ווי דער
 פֿורמאַן אַליין. און אזוי איז שמאַיקע אויך געבליבן ביי אונז
 נאָך ימים-טובים אָן אַרים-בחור אין דעמזעלבן קלויז, וואו ער
 האָט באַקומען חן ביי דעם שמש, וואָס אים האָט אַמאָל אויך
 פֿאַרשעפט אַהער אַ וואָגן אייער. ער איז געוואָרן אַ שטיקל
 מתמיד און אַ שטיקל פֿרומאַק. ער פֿלעגט אָפהיטן אי מקוה,
 אי חצות. אויך פֿלעגט ער אָפֿט בלעטערן דעם זוהר און האָט
 אָנגעהויבן צו גילטן ביסלאַכווייז פֿאַר אַ הייליקן און מען האָט
 אים אָנגעהויבן צו רופֿן ר' שמאַיע. און ער וואָלט געשטיגן
 ווער ווייס ווי ווייט, ווען עס וואָלט אים נישט געטראָפֿן דאָס
 אומגליק מיט דעם פֿריציטיקן גוט-יום-טוב-בעטן.

II.

דאָס אומגליקלאַכע גוט-יום-טוב-בעטן.

ס'איז די שולד פֿון די אַרימע בהורים, אַז זיי זאָלן ביי זייערע באַלעבאַטים, וואו זיי עסן טעג און בפרט שבתים און ימים-טובים, צודעקן די סוכה פֿאַר סוכות, איינפֿלעכטן דעם הדס, אָפּהיטן צו בריינגען דעם אתרוג אין שול צו הקפות. ערשטנס, ווייל אַזעלכע זאָלן זיינען גלאַט שייך צו אַ קלויזניק, אַזוי ווי ביי די פּוילישע מאַגנאַטן איז געווען אַ מנהג, אַז נאָר אַ טערק זאָל אים דערלאַנגען די לולקע מיט טאַבאַק, און, צווייטנס, גלאַט ווייל זיי זיינען שטענדיק אין קלויז און לערנען, פֿלעגן זיי שוין דורכקוקן אַ פֿאַר טעג פֿאַר סוכות די הלכות סוכה און פֿלעגן עס וויסן צו מאַכן, ווי געהעריג. נו, פֿאַרשטייט זיך, אַז אונזער ר' שמאַיע האָט אויך צוגעדעקט די סוכה ביי דעמדאָזיקן, וואו ער האָט געגעסן ימים-טובים. דער בעל-הבית איז געווען אַ בעל-חצר, דאָס הייסט, ער האָט געהאַט אייגענע הייזער און פֿלעגט מאַכן אַ סוכה פֿון זיין דריטער שטוב.

אַזוי ווייט איז געווען אונזער ר' שמאַיעס אַרבעט. איז ער אַרויפֿגעקראַכן אויפֿן בוידעם, האָט ער דאָרט דערשפּירט, אַז אויפֿן צווייטן בוידעם ליגן עפֿל וואָס געהערן צו אַן עפֿל-טרעגער. האָט ער זיך נישט געפֿוילט און טועם-געווען פֿון זיי. און געשמאַקע עפֿל, גאָר אומזיסט, און בפרט נאָך פֿרעמדע, האָבן עפּיס צו זאָגן. אַפּילו אַדם הראשון האָט זיך געלאָזט

פֿאַרפֿירן דורך דעם עץ-הדעת, אַ פשיטא שוין אונזער שמאַיע פֿון דעמאָלט-אַן האָט אונזער שמאַיע אָנגעהויבן שטאַרק באַזוכן דעם בוידעם פֿון דער סוכה אַלעמאַל מיט אַן אַנדער אויסרייד. דאָ וויל ער פֿאַריכטן דעם סכך, דאָ וויל ער אַרום-זען די דעכלאַך. דאַן פֿלעגט ער אַריינשפּאַצירן אין דעם אַנדערן בוידעם, וואו ער פֿלעגט אָנשטאַפּן די קעשענעס מיט עפל און פֿלעגט זיך שטילערהייט אַראָפּגיין און די בעלי-בתים פֿלעגן אים נאָך באַדאַנקען דערפֿאַר, וואָס ער זאָרגט אַזוי פֿאַר דער סוכה. באַזונדערס האָט עס אים געלונגען עטלאַכע מאָל אין די דריי-פֿיר טעג צווישן יום-כּפור און סוכות.

צו דעמדאָזיקן גליק אָבער האָט גענומען אַ סוף אין דעם ערשטן טאָג יום-טוב. ער האָט אין דעם טאָג געדאַזונט האַלב וותיקין, כּדי ער זאָל נישט פֿאַרשפעטיקן מיט די אתרוגים ביי זיינע פּאַלעפּאַטיס. און ווייל ער האָט שוין די אתרוגים געהאַט ביי זיך אין האַנט, האָט ער זיי שוין געגעבן די דינסטמוידן צום בענטשן, און יעדע באַזונדער האָט אים דערפֿאַר טראַקטירט מיט אַ שנאַפּס, מיט אַ שטיקל פֿיש און דאָסגלייכ, ביז אונזער ר' שמאַיע איז געוואָרן גוט פֿאַרשמאַיעט, דאָס הייסט נישקשה שפורלאַך אַזוי, אַז ער איז קוים געשטאַנען אויף די פֿיס. די-דאָזיקע משקה האָט ער געוויינלאַך קיינמאַל אין מויל נישט גענומען.

און אז ער איז, ווי דער שטייגער איז, אַרויף אויפֿן בוידעם, נאָכן דאַוונען, אָנצופאַקן די קעשענעס מיט עפל, האָט ער, צוריקגייענדיק איבער דעם סכך, פֿאַרפֿעלט אַ באַלקן און אַרויפֿגעפֿאַן דורכֿן סכך אין סוכה אויפֿן טיש, וואו ס'זיינען געזעסן די אָנגעזעענע לייט פֿון שטאָט, וואָס זיינען געקומען צו דעם נגיד גוט-יום-טוב-בעטן. דער פֿאַל איז אָבער נישט געשען אַזוי שנעל, ווי עס רעדט זיך: אַ היבשע צייט איז ער געבליבן היינגען אין דערלופֿטן, ווייל זיין זשופּעצע האָט זיך פֿאַרטשעפעט אָן די דריינגלאַך, אָן די קרוקעס, וואָס האָבן געשטעקט אין די באַלקנס און דער עולם האָט אונטן גענוג

צייט געהאט צו באַטראַכטן ווי עס זעען אויס זיינע צוריסענע
אונטערזעעש... מען איז אים נישט באַלד געקומען צוהילף,
ווייל אין אָנהויב איז דער עולם געווען זייער צושראַקן און
נאָכדעם איז אַוועק אַ געלעכטער, און געלאַכט האָט מען אַזוי
לאַנג, ביז ער איז אַרויפגעפלאָן אויפן טיש, אויף וועלכן ס'זיינען
געשטאַנען פלעשער וויין, טאַצן מיט קאַנפֿיטורן און דעסגלייכן,
און האָט אַ געשריי געטאָן „גוט-יום-טוב!“ האָט מען אים אַראָפּ-
גענומען פֿון טיש, שטאַרק צושעדיקט. אַ לאַנגע צייט האָט ער
נאָכדעם געקריינקט און האָט באַקומען אַ הויקערדיקע נאָז און
אַ צונעמעניש — „גוט-יום-טוב-בעטער“ ביז דעם לעצטן טאָג
פֿון זיין לעבן.

און דאָך איז ער געבליבן אַ תקיף ביי זיינע באַלעבאַטימ,
ווייל זיי האָבן געמיינט, אַז ער איז געגאַגען זען, צי די
דעכלאָך זיינען גוט געעפֿנט, כדי די סופּה זאָל זיין כשר
לברכה, און די מעשה מיט די עפֿל האָט נאָר געוואוסט דער
באַדינער פֿון הקדש, וואָס האָט אים אויסגעטאַן אין שפיטאל.

III.

זיין ווייב העניע די הויכשפרעכערקע, וואָס
 מען האָט זי גערופן פֿאַר דער חתונה אַרץ-
 ישראל-מיידל.

אַז שמאַיע איז אַלט געווען אַ יאָר אַכצען, האָט מען
 אים חתונה געמאַכט מיט אַ מיידל, וואָס מען האָט זי דעמאָלט
 גערופֿן העניע די אַרץ-ישראל-מיידל און נאָך דער חתונה האָט
 מען זי גערופֿן העניע די הויכשפרעכערין. מען האָט זי גערופֿן
 אַרץ-ישראל-מיידל, ווייל איר פֿאַטער איז מיט איר אַמאָל
 געפֿאַרן קיין אַרץ-ישראל. קוים איז ער אָפּגעפֿאַרן מיט איר
 אַ מייל זיבן פֿון ווילנע, איז ער אין אַ קליין שטעטל קראַנק
 געוואָרן און אוועקגעשטאַרבן. דאָס מיידל האָט זיך באַלד
 אומגעקערט צוריק קיין ווילנע מיט אַ זעקל אַרץ-ישראל-ערד.
 מען האָט עס אונזער שמאַיען איינגעשאַצט אין נדן און ער
 האָט זי גענומען פֿאַר אַ ווייב און די ברכה האָט שורה געווען
 אין דעם זעקל ערד, אַז ער איז קיינמאָל נישט אויסגעגאַנגען.
 און ביידע האָבן טאַקי געפֿאַסט פֿאַר איינאַנדער. ער איז געווען
 אַ הויכער, אַ קרומער רוקן, געבויגן אויף רעכטס און זי איז
 געווען אַ הויכע און אַ קרומע און געבויגען אויף לינקס. ער
 פֿלעגט ריידן אַ ביסל הייזעריקלעך, און זי אויך דעסגלייכן.
 זי האָט געהאַט אַ בעלם אויף דעם רעכטן אויג און ער אויף
 דעם לינקן אויג. ער, ווען ער פֿלעגט שטיין, האָט ער אויס-
 געזען ווי אַ לעבעדיקער פֿרעגעצייכן און זי ווי אַ קאַצערע.

אז זיי פלעגן גיין באזונדער, האָבן זיי אויסגעזען, ווי אויס-
געשפּאַנטע פּערד. און אז זיי פלעגן גיין צוזאַמען, האָבן זיי
אויסגעזען, ווי אַן אָדלער מיט צוויי קעפּ. מען האָט זי נאָך
גערופֿן הויכשפרעכערקע, ווייל זי האָט געקאָנט זייער פּיל
ריידן און האָט אַלעמאָל גערעדט פֿון זיך און פֿון איר מאַן
זייער הויך. זי האָט געוואוסט, וואָס עס טוט זיך ביי יעדן
אין שטוב, ווי יעדערער לעבט מיט איר מאַן. זי איז געווען
אַ לעבעדיקער קאַלענדאַר. זי האָט געדיינקט, ווען יעדער
מיידל האָט חתונה-געהאַט און וויפּיל מאָל זי האָט געלעבט
נישט גוט מיט איר מאַן און וויפּיל מאָל זי האָט זיך געגט און
אין וויפּילטן חודש זי איז, און וועמענס פּערל ס'איז פֿאַרזעצט...
קורץ דערפֿון, זי האָט געוואוסט פֿון אַלע טויטע און פֿון אַלע
לעבעדיקע, פֿון יעדער גרויסער זאַך און פֿון יעדער קליינער
זאַך. זי האָט געוואוסט, וואו יעדערער וואוינט און ווי אַזוי
ער לעבט. די ליבע פֿון איר מאַן צו איר קענען מיר פֿאַר-
שטיין פֿון אַפֿאַר ווערטער, וואָס ער האָט אַמאָל צו איר
געזאָגט, ווען ביידע זיינען צוריקגעקומען פֿון אַ שטראָמענדיקן
טייך, וואָס איבער אים איז געלעגן אַ שמאַלע און שוואַכע
קלאַטקע. ביידע האָבן זיך דאָרט אָפּגעשטעלט, האָט ער אַ זאָג
געטאָן צו איר: „גיי דו פֿריער אַריבער, און אַז איך וועל
זען, אַז די קלאַטקע איז גענוג שטאַרק, וועל איך נאָכדעם
אַריבערגיין.“ און זי ווידער האָט געזאָגט: „ניין, דו ביזט
אַ מאַנספֿאַרשויך, גיי דו פֿריער אַריבער!“ האָט ער זיך אָבער
איבערגעשפּאַרט מיט די דאָזיקע ווערטער: „פֿאַרשטייסטו מיך —
אַז איך וועל גיין און וועל אַריינפֿאַלן, בלייבסטו אַן עגונה
צייט דו וועסט לעבן, אַז דו אָבער וועסט זיך דערטרינקן, האָט
דאָך דאָס נישט צו מיר.“ ניין, מיין טרייע לעזערין, איך האָב
דיר נאָך אַ סך צו דערציילן פֿון אונזער העניען, אָבער נישט דאָ.

IV.

די פרנסות פון אונזער גוט-יום-טוב-בעטער.

די פֿילֶאָזאָפֿן זאָגן, אַז פֿון גאַרנישט קומט-אַרויס גאַר-נישט. נו, פֿאַרשטייט זיך, ווען צוויי קבצנים — טויגעניכטסן האָבן חתונה, בלייבן זיי קבצנים. סיידן זיי ווערן אָפּנאַרער, רמאים אָדער גאַר מערדער, גאָט זאָל אויסהיטן. קיין שום באַשעפֿעניש אין דער וועלט פֿאַרט זיך נישט, ביז וואַנען זיין שפּייז איז נישט פֿאַרטיק אין פֿעלד אָדער אין וואַלד. פֿאַראַן אַ געוויסער פֿייגל, קרייצשנאָבל הייסט ער, פֿאַרט ער זיך ערשט אין אָנהויב שבט, ווייל דעמאָלט ווערן פֿאַרטיק די זוימען אויף די יעגליימער. מיט דיִדאָזיקע זוימען נערט ער זיך. ביי אונז, יידן, איז גראָד פֿאַרקערט. מיר האָבן פֿריער חתונה און מיר האָבן קינדער און דערנאָך ערשט זוכן מיר, פֿונוואַנען צו לעבן און דערווייל לעבט מען זיך עטלעכע יאָר נאָר אויף דעם חשבון פֿון אַן אַנדערן. איינער פֿון דיִדאָזיקע לייט איז געווען אויך אונזער ר' שמאַיע גוט-יום-טוב-בעטער. פֿאַר דער חתונה האָט ער געגעסן טעג און נאָך דער חתונה האָט ער אָנגעהויבן צו עסן חדשים, האַלבע יאָרן און גאַנצע יאָרן, דען ער האָט אָנגעהויבן צו קנעלן און האָט אויסגערעדט מיט יעדן באַלעבאָס, ער זאָל האָבן ביי אים צו עסן אַ חודש קעכט און דערנאָך, אַז ער האָט באַקומען אַ שם פֿאַר אַ בעל-פועל, דאָס הייסט, אַז ער שלאָגט די קינדער און מאַכט זיי פֿאַר טויגעניכטסן און האַלבע משוגעים, האָט ער שוין באַקומען אַ האַלב יאָר קעסט און פֿלעגט גיין אַ היים נעכטיקן. נו,

פֿאַרשטייט זיך, אַז ער איז נישט געווען קיין בעל-הוצאה. די ווייב האָט געזויגן נגידישע קינדער און זיינע קינדער האָבן געזויגן אַמען פֿון צדקה-גדולה. אַז אַ יינגל האָט אויפֿגעהערט צו זויגן, פֿלעגט ער אים אַריינצוגיסן אין מויל אַ לעפֿל קלויזנער גריץ. האָט דאָס קינד קיינמאָל נישט נהנה געווען פֿון אַן אייגענעם ביסן עד יום-מותו. ער איז געווען דער אמתער קבצן. איך מיין מיט דעמדאָזיקן וואָרט צו באַצייכענען אַ מענטשן, וואָס איז געוואוינט פֿון קינדווייזן אַן נאָר צו נעמען, אָבער נישט צו געבן. דאָס איז אַזאָ-איינער, וואָס וואָלגערט זיך פֿון קינדווייזן אַן אויף פֿרעמדע טישן און איז נישט געוואוינט צו זען, ווי עלטערן וויינען ערב יום-כפור פֿאַרנאָכט אין בענטשן, בשעת זיי זאָגן די ווערטער „ונא אַל תצריכנו, ה' אלוהינו, לא לידי מתנת בשר ודם וכו'“, דאָס הייסט מיר בעטן דיך, גאָט, אַז מיר זאָלן נישט אָנקומען צו דעם מענטשנס נדבות און נישט צו זייערע הלוואות. דו זאָלסט אונז נור דערנערן מיט דיין הייליקער און ברייטער האַנט, אַז מיר זאָלן נישט ווערן צו שאַנד. אָבער אַזאָ איינער, וואָס האָט נאָר געלעקט פֿון פֿרעמדע שיסלען, איז שוין אַ פֿאַר-פֿאַלענער מענטש. ער בלייבט שוין אַלעמאָל אַ קבצן. ס'וועט אים בעסער שמעקן אַ פֿרעמדער ביסן ברויט, איידער זיין אייגן געבראָטנס.

ער וועט בעסער זען אויסצובעטלען אַ גראַשן מיט גרויס שוועריקייטן, איידער צו פֿאַרדינען אים לייכט און מיט כבוד. ער מעג ווערן אַ מיליאָנער, אָבער זיין אַרימקייט וועט זיך שטענדיק אַרויסווייזן. ס'איז געווען אַמאָל אַ גרויסער דאָקטאָר, וועלכער פֿלעגט זייער גוט קורירן און פֿלעגט זייער ריכטיק פֿאַרשטיין די נאַטור און כאַראַקטער פֿון יעדן מענטשן. אַ מאָל האָט דערדאָזיקער מאַן אויסגעקורירט איינעם אַ גרויסן הער. האָט אים יענער זייער רייך באַלוינט דערפֿאַר, אָבער ער האָט אים געהייסן אָפֿפֿירן אַ היים אויף אַ פּויערשער פֿור. דאָס האָט דעם דאָקטאָר פֿאַרדראָסן און ער האָט אַ זאָג געטאָן צו דעם-

דאָזיקן מאַן: „איר זאָלט וויסן, מיין הער, אייער פּאָטער איז אַודאי נישט געווען קיין שררה, נאָר אַן עקאָנאָם און דאָס דערקען איך פֿון דער פֿור, אויף וועלכער איר שיקט מיך אָפּ אַהיים“. דער מענטש קען זיינע געבוירענע גראָבקיטן נישט פֿאַרלייקענען און, אַ פּשיטא, אַזאַ מענטש, ווי אונזער ר' שמאַיע, וואָס ער אַליין איז געווען אַ קבצן, און זיינע אבות אבותיו זיינען געווען קבצנים. ער האָט אַפילו געמאַכט אַ היבש פֿאַר-מעגן, אָבער געלעבט האָט ער ווי אַ קבצן.

נו, מיין טייערע לעזערין, איצט וועסטו שוין פֿאַרשטיין, אַז רייך ווערט אָנגערופֿן דער, וואָס האָט אַן איידל האַרץ, און אַרים ווערט אָנגערופֿן יענער, ווער עס האָט אַ פֿאַרשלאָסן האַרץ און אַ געמיינעם כאַראַקטער, הגם ער באַזיצט אַ גרויס פֿאַרמעגן.

אונזער שמאַיע האָט זיך מיט דער צייט שטאַרק פֿאַר-בעסערט אין מעמד. ער האָט אָנגענומען אַלע קבצנישע פרנסות, וואָס טראָגן איין אַ גראָבן גראָשן. קודם איז ער געווען אַ מלמד. ער פֿלעגט צו האָבן פֿופּצען תּלמידים, וואָס יעדער פֿון זיי האָט אים געצאָלט דריי דוקאַטן. ער פֿלעגט אַפילו אויסריידן, אַז מער ווי צען תּלמידים זאָל ער נישט אָננעמען, אָבער ער האָט קיינמאַל נישט געהאַלטן וואָרט. ער האָט שוין געהאַט פֿינפֿאונפֿערציק דוקאַטן אַ זמן. דאָך פֿלעגט ער עסן קעסט ביי אַלע באַלעבאַטיים. דערצו פֿלעגט זיך אים צומאַכן אַלע טאָג אַן אַנדער געלעגנהייט וואו צו עסן, און נאָך די אַלע פרנסות פֿלעגט ער נאָך זיין אַ שדכן אויך און דערפֿון האָט ער אויך געכאַפט אַמאָל אַ קערבל, אַ טרונק בראַנאָפֿן, אַמאָל אַ תּנאים, אַמאָל אַ חתונה. ער איז אָבער אויך געווען אַ בעל-תּפילה. ער פֿלעגט מתפלל זיין אויף אַ חולה, און פֿלעגט זיצן אַ נאַכט ביי דעם חולה בעט. דערצו איז ער אויך געווען אַ מוהל און אַ שוחט. פֿאַר יו"ט פֿלעגט מען אים צודינגען אין שחיטה-שטיבל און פֿאַר פּסח פֿלעגט ער איבערזען דעם ווייץ. ערב יום-כּפור פֿלעגט ער שלאָגן מלקות. ער האָט דערפֿון

אויך געהאט א גראָשן מיט אַ שנאַפּס און אַ פירעשקע דערצו.
אויסערדעם, פֿלעגט ער שרייבן רשימות פֿאַר מחותנים, יידישע
בריוולאָך פֿאַר אַמען, פֿאַר דינסטן, אַ מאָל ווידער פֿלעגט ער
זיין אַ טוען. ער איז אויך זייער געניט געווען אין יידישע
דין-תורות און משפטים, ווייל ער פֿלעגט זיך שטענדיק האַלטן
אין איין משפּטן מיט זיינע שכנים און מיט זיינע איידימס.
געהאַט האָט ער נאָר איין טאַכטער. אָבער איידימס אַ סך: דאָ
פֿלעגט ער אָפּטן דעם איידימס און דאָ פֿלעגט דער איידימס
צוגטן זיין טאַכטער. ער איז קלאָר געווען אין די דינים פֿון
בעל-מצרה, פֿון מזונות, פֿון שכר מינקת און פֿון שם רע און
נאָך אַזעלכע גוטע זאַכן. אין דעם טאַג, וואָס ער איז נאָר
געווען אַ טוען איז ער שוין נישט געווען פֿאַרשמאַכט, ווייל
צו וועמען געהער גאָר די ביר און די משקה, אַז נישט צו
די טוענים? חוצדעם, פֿלעגט ער שטיין אַלע פֿרייטאַג ביים
שול-הויף מיט אַ פֿאַטשיילע, צו קלייבן נדבות.
און פֿלעגט ער זיין ביי הטבת חלום, ביי התרת נדרים,
אַ משגיח ביי מצה-שמורה, אַן עדות ביי אַ גט און ווי די מאָדע
איז — פֿריער אַ שנאַפּס און נאָכדעם אַ שנאַפּס און אַ מטבע
אינמיטן. קורץ די קבצנישע פרנסות האָבן אים געטראָגן
אַ שיינעם גראָשן און ער האָט נאָך דערביי געהאַט קעסט און
שנעפּלסעלאָך...

די פרנסות פון זיין ווייב.

זיין ווייב האָט זיך אויך אַזוי געפֿירט. זי האָט נישט געשפּונען קיין פֿלאַקס און קיין וואָל און האָט נישט געדרייט קיין רעדל. זי האָט נאָר געדרייט מיט דער צונג. זי האָט מיט דער צונג מיד געמאַכט די זעקס שכנים, וואָס האָבן געוואוינט ביי איר אין שטוב. זי פֿלעגט פֿאַרגרעסערן דעם מאַנס קנעלונג און פֿלעגט פֿירן כלות אין וואַסער און פֿאַרן מיט זיי אויפֿן בית-עולם, און פֿלעגט פֿאַנאַנדערטראָגן חלקים פֿון אַ קימפעטאַרן, ווען זי איז אויפֿ-געשטאַנען פֿון קימפעט. זי פֿלעגט ברײנגען שאַלט נשים צו די מורה הוראות, פֿלעגט מעסטן פֿעלד און מאַכן יום-כּפור-ליכט. אויך פֿלעגט זי פֿאַרשאַפֿן אַ זייגהינטל אָפּצווײגן די וואַרצלען פֿון אַן ערשטלינג און פֿלעגט צורײכטן די ארץ-ישראל-ערד, וואָס זי האָט געבראַכט פֿון ארץ-ישראל, דאָס הייטט זעקס מייל פֿון ווילנע. שמיני-עצרת און שמחת-תורה פֿלעגט זי גיין מיט איר מאַן גוט-יום-טוב-בעטן. אַלעמאַל האָט זי גערעדט פֿון די אבות און אמהות און פֿון סמבטיון און פֿון דער וואַך, וואָס שטייט אויף דער מערת המכפלה. און ווייטער פֿלעגט זי קלויבן נדבות און פֿלעגט גיסן וואַקס אויף בליי און פֿאַררײגן אַ קאַלטן. זי האָט זיך פֿאַרשטאַנען אויף ווייבערשע זאַכן. דורכדעם האָט זי שטענדיק געהאַט אַ געלעגנהייט צו כּאַפּן עפּיס אין מויל אַרײן...

VI.

די פינף היטלען און די צוויי קאפעלושן.

שוין העכער פונפצען יאָר, ווי מיר, יידן, האָבן געענ-
 דערט די קליידונג. מיט פונפצען יאָר צוריק האָט דיין מוטער
 געטראַגן אַ לייבל מיט קישקעס, און פּאַנטאַפּל מיט באַשמידטע
 קאַרקעס. דער קאַפּ איז געווען גלאַט אויסגעגאַרט, ווי היינט
 ביי דער נייער וועלט דער קינבאַק. דער קאַפּ איז איר געווען
 אַרומגעוויקלט מיט אַ וואַלענער טוך, ווי דער קאַפּ פֿון אַ טערק.
 אויפֿן האַלז איז איר געהאַנגען אַ קראַנץ פּערל אָדער אַ האַלז-
 באַנד פֿון פּערל. גאָר פֿון אויבן האָט זי געטראַגן אַ ווייס
 ליילאַך.

ווען דו וואָלסט עס איצט געזען, וואָלסטו זיך געשעמט,
 און אַז מען וואָלט דיך געצוואונגען דאָס אַנצוטאָן, וואָלסטו
 געוויינט, אַזוי ווי דיין מוטער האָט געוויינט, בשעת זי האָט
 עס געדאַרפֿט אויסטאָן. דו פֿרייסט זיך, מיין פֿריינטין, וואָס
 דו ביזט איצט אייראָפּיאיִש געקליידט. און איך פֿריי מיך אויך,
 ווייל מיר, מיינסלייט, האָבן אויך געטראַגן אויסטערלישע
 מלבושים: ווייסע זאַקן, שמוציקע שייך און אַ לאַנגע זשופּיצע,
 וואָס איז נאָר געווען אַ שפּילכל פֿאַרן ווינט. זי האָט נישט
 געשיצט פֿון היץ און נישט געשיצט פֿאַרן ווינט. די לאַנגע
 אַרבל זיינען געווען נישט צום אַנטאָן און די פּאַלעס — נישט
 אַרומצעוויקלען זיך. אָבער דאָס סאַמע לעכערלאַכסטע זיינען
 געווען אונזערע פינף היטלען.

דאָס שטריימל איז געווען פֿון אויבן באַצויגן מיט סאַמעט

און פון אונטן באַלייגט מיט שייבלע עקלאַך, איינע איבער די אַנדערע, וואָס האָבן אויסגעזען ווי אַ שטראָם וואַסער. און דערפֿאַר טאַקי האָט מען עס גערופֿן שטריימ...

דאָס ערשטע היטעלע איז געווען קודש קדשים. מען האָט עס נאָר געטראָגן שבת און יום-טוב. אַ חתן האָט עס געטראָגן אונטער דער חופּה און פורים צו דער סעודה. דאָס צווייטע היטעלע איז געווען אַ קיילאַכדיקס, פון אַ סויבל. פֿלעגט מען עס טראָגן חול-המועד און ראש-חודש און ל"ג-בעומר און אויף אַ שמהה. אַ בעל-דרשן פֿלעגט זי טראָגן אין דער וואַכן. דאָס דריטע היטל איז געווען אַ קיילאַכדיקס, אָבער פֿיל שמעלער, הינטן אויסגעשניטן. מ'האָט עס גערופֿן האַלבע לבנה, חבדניצע, ווייל דאָס פֿלעגן טראָגן חסידים, קלויזלייט און בטלנים. דאָס פֿערטע היטעלע האָט געהאַט דריי קלאַפּעס אָדער דריי לאַצן. איינער אַ ברייטער און אַ לאַנגער פֿון פֿאַרנט און צוויי קלענערע ביי די זייטן. זיי זיינען געווען באַלייגט מיט סויבל, אָדער מיט פֿיקס. דאָס היטל האָבן געטראָגן על-פי-רוב בעלי-עגלות, וועגלייט, בעלי-בתים, בשעת זיי פֿלעגן גיין אין מרחץ. דאָס פינפטע היטל איז געווען אַ מין אויערהיטל, פֿון פֿאַרנט האָט עס אויסגעזען ווי אַ שטריימל. פֿון הינטן ווי אַ לאַצנהיטל. פֿון פֿאַרנט האָט עס געהאַט עקלאַך און הינטן צוויי קלאַפּעס אָדער אויערן. די וואַלינער פֿלעגן עס רופֿן חצי-שבתל, און דער חצי רב, וואָס איז געווען דער גרעסטער גלייכווערט-זאָגער, האָט עס אָנגערופֿן משותלחס היטעלע.

פֿון דעמדאָזיקן היטעלע האָט ער פֿאַרציילט אַ גאַנצע מעשה: משותלח האָט געלעבט ליינגער פֿון אַלע מענטשן, וואָס זיינען געווען אויף דער וועלט. ער האָט געלעבט טויזנט יאָר. עס פֿאַרשטייט זיך, אַז דערדאָזיקער הייליקער פֿאַטער האָט דערלעבט צו זען זייער פֿיל דורות: זין, אייניקלאַך, אור-אייניקלאַך, אוראוראייניקלאַך זיינען געווען אין כמה אלפים. פֿלעגט מען אים איינלאַדן אויף יעדן ברית, אויף יעדער חתונה. און פֿאַרקערט, חלילה, ווען עמיץ פֿלעגט שטאַרבן, פֿלעגט ער

גיין נאך דער לוייה און פלעגט קומען מנחם-אבל-זיין. ווען ער איז שוין אלט געוואָרן און האָט קיין כוח נישט געהאָט צו גיין, פלעגט ער זיך שוין לאָזן באַנגוגענען דערמיט, וואָס ער פלעגט אויספייטן ביי יעדן מאָל די היטעלאַך. האָט מען אים, אַ שטייגער, אַנגעזאָגט, אַז ער האָט אַ ברית, פלעגט ער אָנטאָן דאָס שטריימל. האָט מען אים אָבער, חלילה, אַנגע-זאָגט, אַז עמיץ איז אים געשטאַרבן, האָט ער אַנגעטאָן דאָס לאַצנהיטל. תחילת האָט ער זיי געפיטן צוואַנציק מאָל אין טאָג, אָבער אַזוי ווי זיין דור האָט זיך אַלץ פאַרמערט און פאַרמערט, האָט ער געמוזט טוישן נאָכאַנאַנד די היטלען, ביז עס איז אים קורץ געוואָרן דער טאָג-און ער פלעגט נישט געקאָנט באַווייזן צו טוישן די היטעלאַך. אַגב האָט ער שוין נישט געהאָט אַזויפיל כוח אין די הענט, אַז ער זאָל צען מאָל אין אַ מינוט אויסטאָן און אָנטאָן דאָס היטל. איז אים איינגע-פאַלן, ער זאָל מאַכן אַ געטאַפלט היטל, וואָס זאָל זיין פֿון איין זייט אַ שבתדיקע און פֿון דער צווייטער זייט — אַ וואַכע-דיקע. דאָס איז אייגנטלאַך דאָס אויערהיטעלע, וואָס ער האָט געטראַגן ביז זיין טויט. ער פלעגט זיך אַזוי נוהג זיין: האָט מען אים אַנגעזאָגט אַ מזל-טוב, פלעגט ער אַ דריי טאָג דאָס היטעלע מיט די עקלאַך צום פֿאַרנט. האָט מען אים ווידער, חלילה, אַנגעזאָגט, אַז עפיס אַ קינד איז געשטאַרבן, האָט ער דאָס היטל אַ דריי געטאָן מיט די עקלאַך אויף הינטן און מיט די לאַצן פֿון פֿאַרנט.

אין אַזאָ היטל פלעגן גיין בעלי-בתים, גבאים, סוחרים, און פֿאָדראַטשיקעס. דאָס איז געווען אַ טייבלהיטעלע. געקאָסט האָט עס אַ סך געלט. די קירושנער פלעגן אין אַלע אַזעלכע היטעלאַך איינשפינען פלערליי האָר פֿון פֿאַרשידענע חיות. נישט איינע פֿון זיי האָט געטויגט אין אַ רעגן, אין אַ שניי אָדער אין אַ פֿראַסט. אַ פשיטאָ שוין אין אַזאָ טאָג, ווען עס האָט געשיינט די זון!

די היטלען האָבן מער נישט געטויגט, נאָר צו גיין אין

שול אריין, אין בית-המדרש, ארויסצוכלאפן זיך מחדש זיין די לבנה אדער אויף א תנאים, אדער אנקוקן א התן, אדער גיין גוט-יום-טוב-בעטן. זומער האט מען עס געמוזט פארדעקן מיט א טיכל, עס זאל אים נישט שאטן די זון און ווינטער — דער שניי זאל אים נישט שאטן.

אונזער ר' שמאיע האט, נאטירלאך, געהאט אלע פינף היטלען. קיין איין היטעלע האט נישט געהאט קיין גוטע האר, ווייל אלע זיינען געווען אלט און אויסגעקראכן. און ווייל זיי זיינען געווען געפלאגט מיט דער דריטער מכה פון די צען מכות, מיט וועלכע האט האט מוכה געווען דאס לאנד מצרים, האט מען געגלויבט, אז זיי זיינען שוין אלט דרייטויזנט יאר, דאס הייסט, אז מען האט זיי נאך גענוצט אין מצרים. דער גוט-יום-בעטער פלעגט יעדעס מאל אנטאן דאס היטעלע אין זיין צייט.

א נאנצן זומער זיינען זיי אלע געהאנגען אויף דער וואנט, צוגעדעקט מיט שפינוועבס, ווייל זומער האט ער גע-טרעגן א קאפעלוש. קאפעלושן זיינען דעמאלט געווען צוויי-ערליי: איין סארט קאפעלושן האבן געטרעגן יונגעלייט. דאס זיינען געווען קאפעלושן מיט א הויך קעפל און א ברייטן ראנד. דער צווייטער סארט האט געהאט א נידעריק קעפל, ווי א יארמאלקע, און דער ראנד איז געווען ברייט ווי א שירם. שווארצע שנירלאך זיינען געווען דורכגערוקט דורכן קעפל און דורכן ראנד, כדי דער ראנד זאל נישט היינגען איבער די אויגן. ערב תשעה-באב האט מען די שנירלאך ארויסגעצויגן און דער קאפעלוש איז אראפגעהאנגען ביז די אקסען.

אונזער גוט-יום-בעטער האט, נאטירלאך, געהאט א קאפע-לוש פון צווייטן סארט. געווען איז ער זייער אן אפגעלאזענער מענטש. ער האט אויף זיך נישט געקוקט. און אז א שנירל פון קאפעלוש אדער פון די הויזן פלעגט זיך צורייסן, האט אויך בישט אויסגעמאכט.

נו, מין טייערע לייגענערין, געדיינק, אז אונזער ר' שמאיע

ר' שמואל יענוב-יום-טוב-בעטער

האָט געהאַט פֿינף היטלען און געדיינק אויך צו וואָס יעדעס
היטל פֿלעגט באַנוצט ווערן, ווייל מיר וועלן עס מוזן דערמאָנען
שפעטער, אין דער באַשרייבונג פֿון דער נאַכט פֿון הושענא
רבה. איצט וועל איך דיר באַשרייבן זיין יום-טובֿדיקע זופֿיצע,
ווייל מיין צוועק איז אייגנטלאַך צו דערציילן פֿון זיין גוט-
יום-טובֿ-פעטן.

VII.

די יום-טובדיקע זופעצע.

דערדאזיקער גוט-יום-טוב-בעטער האָט געהאַט אַ מאָרענע זופעצע אין קווייטן, וואָס ער פֿלעגט זי בלויז נוצן אום יום-טוב. זי איז געווען זייער אַלט, אָבער דאָך גאַנץ. דער בוזים און די אַרבל זיינען געווען באַלייגט מיט זילבערנע האָקן. די קעשענעס זיינען ארומגענייט געווען מיט רימענס, כדי זיי זאָלן זיך נישט רייסן פֿון די פֿלעשער בראַנפֿן, וואָס ער פֿלעגט אַריינשטעקן אין זיי, בשעת ער פֿלעגט גיין גוט-יום-בעטן.

די זופעצע איז געווען אונטערגעשלאָגן מיט געלע סאַמעטענע פֿאַסן. ווער עס האָט אים געזען אין דער זופעצע, האָט גלייך פֿאַרשטאַנען, אַז זי איז נישט גענייט געוואָרן פֿאַר זיין סטאַן. דאָס ווייב פֿלעגט אַמאָל זאָגן, אַז איר מאַן האָט די זופעצע באַקומען בירושה פֿון איר פֿאַטער. אַמאָל, ווידער, האָט זי געזאָגט, אַז אַן עקר האָט עס אים אָפּגעזאָגט, ער זאָל זאָגן קדיש נאָך אים.

איצט, מיין טייערע לייענערין, קען איך דיר נאָך פֿאַרציילן פֿון זיינע שייך און זיין דעליע. איך וועל עס דיר אומזיסט באַשרייבן, הגם איך האָב עס דיר גאָרנישט צוגעזאָגט. זיין דעליע איז געווען, ווי מען זאָגט, אַ מעסער אָן אַ הענטל, ווייל זי איז געווען צוריסן און צופֿליקט פֿון אויבן און פֿון אונטן. זי איז באַשטאַנען פֿון פֿלערליי שטיקלאַך, ווי אַ חלה-טישטאַכל, געלאַטעט מיט שטיקלאַך גראַדיטער, אַטלעס,

הויזנשטאף, לאַסטיק, דובעט, קוטייג און מאַרע, מיט שמוציקע באַוולנע טאַשמעס.

זיינע שייך זיינען געווען זייער גרויסע, אַלט און געלאַ-טעט און נישט גערייניקט פֿון פֿראַנצויז-אַן. ווען ער וואָלט זיי נישט געוואָרפֿן עפֿטער דער ווייב אין קאַפֿ אַרײַן, וואָס דורכ-דעם פֿלעגט עטוואָס אָפֿפֿאַלן די פֿלאַטע פֿון זיי, וואָלטן זיי געווען אזוי דיק און גראָב ווי קאַזונים פֿאַנטאַפֿל. דאָס פֿלעגט געשען כמעט אַלע פֿרייטיק פֿאַרנאַכט, ווייל דעמאָלט איז די סאַמע ערגסטע שעה ביי אונזערע ווילנער יידן. דעמאָלט ברענגט די וועשין די גרעט און די בעקערס קומען נאָך געלט און מען באַדאַרף באַזאָרגן דעם טשאַלנט און איינקויפֿן פֿאַר מזומן ליכט אויף שבת. אַמאָל ברענגט נאָך דער שניידער אַ בגד און דער באַלעבאַס שרייט, מען זאָל אים געבן וואַסער, דעם קאַפֿ אויסצעוואַשן. די באַלעבאַסטע וויל בענטשן ליכט, ווייל זי דאַרף זיך אַריבערכאַפֿן אַהין, וואו איר מוטער האָט זיך אַריבערגעכאַפט, איידער זי איז מעוברת געוואָרן... קורץ דערפֿון, פֿרייטיק פֿאַרנאַכט איז געווען אַ געפֿערלאַכע שעה ביי די ווילנער יידן. נישט איינער צוקריגט זיך און צושלאָגט זיך אין דערדאָזיקער צייט, בפֿרט נאָך אונזער שמאַיע און זיין ווייב העניע דו היכשפרעכערקע, וואָס זיינען דעמאָלט ממש געגאַנגען אויף מעסערס.

פֿרייטיק פֿאַרנאַכט האָט מען זיך ביי אים געשאַלטן און געוואָגלט. ער פֿלעגט אַלעמאָל טענהן, אַז זיין ווייב האָט עס נישט אין קאַפֿ, וואָס ער אין די פֿיס, און פֿלעגט איר וואַרפֿן דעם שוך אין קאַפֿ אַרײַן, איינמאָל נאָכן אַנדערן, ביז זי פֿלעגט ווערן קליגער, ווייל דעמאָלט פֿלעגט זי שוין גוט דערפֿילן, אַז זי האָט אַ קאַפֿ...

VIII.

דאָס גיט-יוב-טוב-בעמן.

יום-טוב אינדערפרי, באַלד נאָכן דאוונען, פֿלעגט מען זען, ווי ער גייט אין זיין לאַנגער זופעצע, שטריימל, דעליע איבער די גאַסן און מאַכט גרויסע שפרייזן, און צוויי פֿלעשער שטעקן אין די קעשענעס; אין דיִדאָזיקע פֿלעשער פֿלעגט ער אַריינגיסן די שנאַפּסן, וואָס ער האָט שוין נישט געקאָנט אויס-טרינקען. מיט אים פֿלעגט אַלעמאָל מיטגיין זיין איידים, וועלכן ער פֿלעגט אויסצובייטן פֿאַר יעדן רגל אויף אַן אַנדערן.

דעם ערשטן הונגער זיינעם און דעם איידים פֿלעגן מוזן זעטיקן די באַלעבאַטים, וואָס זייערע קינדער האָבן ביי אים געלערנט. דאָרט פֿלעגן, נעבאַך, בלייבן ליידיקע פֿלעשלאַך און ליידיקע טעלער. פֿון דאָרט האָט ער זיך געווענדט צו זיינע מי שהיה-באַלעבאַטים און צו די אַלע, וואָס ער איז געווען אַ מוהל ביי זייערע קינדער, אָדער אַ שדכן. און ווער רעדט שוין אַ קרוב, אַ צענטער גליד אין דער משפּחה איז דורך אים נישט פֿאַרגעסן געוואָרן, ווייל ער איז געווען אַ הייסער פֿריינט.

אַמאָל האָב איך, דעם ערשטן טאָג פּסח, אים געזען שטייענדיק אין גאַס. ער האָט געדרייט די טאַשמע פֿון זיין זופעצע און האָט געזאָגט צו זיין איידים:

„הער-נאָר, נחמן, מיר קענען אַריינגיין צו יאָסלען דעם שמוקלער. זיין ערשט ווייב פֿלעגט זיך האַלטן מיט מיין ווייב קרובים.“

גערעט און געטאָן. באַלד האָבן זיך ביידע אַריינגעכאַפּט צום שמוקלער.

אין אַרעגנדיקן טאָג פֿלעגט ער פֿערקאַטשען די פּאָלעס פֿון דער זופּעצע, דו דעליע פֿלעגט אומגעקערט און פֿאַרדרייט ווערן אונטערן אָרעם, און די געטאָפֿלטע, לאַנגע, רעמאַנישע פֿאַטשיילע, וואָס איז געווען דורכגערוקט דורך זיין גאַרטל, און האָט געגרייכט ביז דער ערד, איז געווען פֿאַרשלוּמפּערט ביז די קני. דאָן איז ער שוין נישט געגאַנגען, נאָר געלאָפֿן און קיין שום שטוב איז נישט געווען פֿאַר אים זעכער און קיין שום טיר איז נישט געווען פֿאַר אים פֿאַרשלאָסן.

ער פֿלעגט זיך אָפֿט אַריינכאַפֿן אין יעדער באַלעבאַטישער שטוב מיטן אויסרייך, אַז ער וויל דאָ איבערוואַרטן דעם רעגן. פֿלעגט אים דער באַלעבאַס פֿון שטוב מכבד זיין און ער פֿלעגט מאַכן אַ ברכה און פֿלעגט זיך באַלד אָפּטראָגן. אַ נישט, פֿלעגט ער זיך פֿונאַנדערריידן מיטן יינגל, וואָס ער האָט געטראָפֿן אין שטוב. ער פֿלעגט אים פֿרעגן, וואָס ער לערנט און ביי וועמען ער לערנט. און פֿלעגט אים שטעלן אַ קשיה און אים געלאָזט טרעפֿן אַ תּירוץ און נאָכדעם פֿלעגט ער זיך אָנרופֿן צו דער מוטער:

„איר האָט דאָך אַ צאַצקע אַ יינגל... ער זאָל נאָר זיין אין ריכטיקע הענט.“

דערהערט די דאָזיקע ווערטער פֿלעגט אים שוין די מוטער נישט אַוועקלאָזן טרוקן. אַזוי האָט ער געמאַכט זיין נסיעה איבערן שטאָט און קיין איין הויז האָט ער נישט אויסגעמיטן. אום פּסח פֿלעגט ער פֿרעגן יעדן באַלעבאַס וואוהין וועט ער אַ שטייגער זיך איבערציען יוריע-צייט, כדי ער זאָל טרעפֿן וואוהין צו קומען שבועות. צוויי דריי מאָל פֿלעגט ער טראַנס-פֿאַרטירן די פֿלעשלאַך אַ היים, און צום סוף פֿלעגט ער אַליין אויך בריינגען אַ פּיין ביסל פֿלעשלאַך.

אום שבועות אָבער פֿלעגט ער זיך אַנדערש נוהג-זיין. שבועות פֿלעגט ער אָפּדאַוונען ותיקון און פֿלעגט אָנהייבן גיין

גוט-יום-טוב-בעטן באַלד נאָך דעם ערשטן מנין. און ווייל שבועות איז אַ מנהג מכבד צו זיין מיט פוטערקוכן, מיט בלינצעס, טאָרט און דאָסגלייכן, האָט ער באַשטעלט ערב יום-טוב אין יעדער גאָס אַ שטוב, און דאָרטן פֿלעגט ער מאַכן זיין מאַגאָזין, וואו ער פֿלעגט אָפּלייגן דאָס געבעקטס וואָס ער פֿלעגט צוזאַמען-קלויבן אין די הייזער.

אַבער אַלע ימים-טובים זיינען געווען גאַרנישט אַ קעגן שמיני-עצרת און שמחת-תורה. אין דידאָזיקע צוויי טעג איז ער געווען גאָר אַן אַנדער מענטש. אינדערפֿרי, באַלד נאָכן דאווען, פֿלעגט ער מאַכן אַ גוטן שנאַפּס פֿון זיין אייגענעם בראַנפֿן און פֿלעגט פֿון זיך אַראָפּוואַרפֿן דאָס שטריימעלע, די דעליע, דעם גאַרטל און פֿלעגט גיין איבער דער שטאָרט גוט-יום-טוב-בעטן און זיין ווייב הענעלע פֿלעגט אים אַלץ נאָכטראַגן.

פֿלעגט ער אַריינפֿאַלן פֿריער צו דעם גרעסטן באַלעבאָס, וואָס זיינע קינדער פֿערנען ביי אים, און מיט גרויס לייאַרם און הייזערליקלאַך פֿלעגט ער אויסשרייען: „גוט-יום-טוב!!“ אַז עס פֿלעגן ציטערן די פֿיר ווענט. נאָכדעם פֿלעגט ער אָנהייבן טאַנצן אַרום די ווענט, מיט אויסגעשטרעקטע הענט און בעת-מעשה געזונגען און געשריען:

— „גוט-יום-טוב ר' הערשעלען און זיינע קינדער די גאונים און עילוים! גוט-יום-טוב צערטעלן, דעם געבענטשן בויך!“ די פֿיס הויבן זיך אים, ער טאַנצט און שרייט און זיין ווייב שטייט דערווייל און רעדט מיט צערטעלן און זאָגט איר, אַז זי איז אַ גרויסע באַלעבאָסטע און אַז זי האָט טייערע קינדער. פֿלעגט צערטל זיך שמעלצן פֿון הנאה און פֿלעגט אַרויפֿ-צושטעלן אויפֿן טיש פֿון כּל-טוב: שנאַפּסן, טייגעכאָן, צימעס... דעמאָלט פֿלעגט העניע שרייען צום מאַן:

„שמאַיע, גענוג! מאַך שוין נישט קיין שיעות, דערמאַן זיך, אַז דו דאַרפֿט נאָך אַריינגיין אַודאי אין צען ערטער, או, שמאַיע, דו וועסט זיך אָנמאַכן אַ שנאָה היינטיקן יום-טוב, דו הילעסט צופֿיל.“

פֿלעגט זיך אונזער ר' שמאיע אַ לאָז טאָן צום טיש, וואָס פֿלעגט בלייבן ליידיק און לער אונטער זיינע הענט... נאָכדעם פֿלעגט ער ווידער כאַפֿן אַ טענצל.

און הענע האָט דערווייל אַלץ גערעט מיט צערטעלן און האָט איר דערציילט די מעלות פֿון איר חיימקען און פֿון איר הערצקען און פֿלעגט איר אַלץ זאָגן, אַז זי זאָל זיי נישט פֿאַרנאַרן, און מען זאָל זיי נישט חתונה-מאַכן אָבי פֿאַר וועמען. און דערווייל פֿלעגט זי איר פֿאַרלייגן פֿאַר זיי שדוכים מיט מיידלעך — בריהטשקעס, וואָס קענען מִפֿרנס זיין אַ מאַן און גרויסע יחסנטעס. און דו מוטער פֿלעגט וואַקסן פֿון תענוג און פֿלעגט זאָגן:

„וואָס דען מיינט איר, מירעט מיר שוין נישט עפּיס שאַרפֿערע שדוכים, אָבער מיין הערשל איז דאָך אַ משוגענער. ביי אים קומט אויס, אַז ס'איז נאָך צופֿרי פֿאַר אַ שידוך... ער פֿאַרגעסט, אַז ער אַליין איז קוים אַלט געווען ערף יאָר, בשעת ער האָט מיט מיר חתונה געהאַט, און פֿונדעסטוועגן — אַי, העניע, כֿלעבן, איר עסט גאַרנישט. זיצט, דער טאָג איז נאָך גרויס...“
מען האָט דערלאָנגט צום טיש פֿיש און קניידלעך און פּסחדיקן טאָרט. און העניע האָט ווידער אָנגעהויבן צו שרייען צום מאַן:

„גענוג שוין שמאיע, פטר שוין אָפּ. מען מוז דאָך אַרייַן-גיין נאָך צו אַליקום שפּעקולאַנט און צו שוואַל גאַספּאָדאַר און נאָך צו אַנדערע באַלעבאַטים, דו וועסט זיי דינע אויגן נישט קענען ווייזן נאָך יום-טובּ.“

דעמאָלט האָט אונזער גוט-יום-טובּ-בעטער זיך ווידער אַ שופּ געטאָן צום טיש און האָט אויסגעראַמט אַלץ, וואָס דאָרט איז געלעגן און האָט זיך באַלד איבערגעקולעט און זיך צוקושט, און די ווייב האָט ווידער אַמאָל אָנגעזאָגט צערטעלען, זי זאָל נישט פֿאַרנאַרן אירע עופֿעלעך און איז מיט שמאיען אַוועק מיט גרויס טומל און געזאָנג. פֿאַרויס איז ער געגאַנגען און זי הינטער אים.

דו דעליע מיט דעם היטעלע, מיטן גארטל האָט ער
 געהאַט אויף איין האַנט, און צוויי פֿלעשלעך און דער צווייטער
 האַנט. זי פֿלעגט עס אים אָבער באַלד צונעמען, ווייל אין די
 טעג פֿלעגט ער פשוט פֿאַלן פֿון די פֿיס. האָט זי אים געפֿירט
 איבער די גאַסן, ווי אַ בערנטרייבער אַ בער, און האָט אים
 אַריינגעפֿירט אין אַלע הייזער און האָט דאָרטן געמאַכט דו
 אייגענע זאַך נאָך מיט מער פֿרישקייט נאָכדעם האָט מען זיך
 ווייטער געלאָזט: ער פֿאַרויס, הינטער אים זיין ווייב מיט
 קולות:

„שמאַיע, זיי נישט משוגע און מאַך נישט קיין שהיותן“.
 און דערפֿון איז געבליבן ביי אונז אין ווילנע אַ גלייכ-
 ווערטל, אַז עמיץ איז צופֿיל באַשעפֿטיקט זאָגט מען: „ער איז
 פֿאַרשמאַיעט“.

די נאכט פון הושענא-רבא.

אונטער די פיל נארישקייטן וואָס די אַלטע וועלט
האַט געגלויבט אין זיי, איז אויך געווען די נארישקייט,
וואָס הייסט טאַפּל מענטש. מען האָט געגלויבט אין
אַזעלכע מענטשן, וואָס ווייזן זיך אַרויס פֿאַרטאַפּל. דאָס
הייסט, ער ווייזט זיך אין צוויי בעזונדערע ערטער מיטאַמאָל.
דאָס אייגענע פֿלעגט מען דערציילן אין ווילנע פֿון אונזער
גוט-יום-טוב-פעטער אין דער נאַכט פֿון הושענא-רבא, ווייל
מען האָט אים געזען אין כמה ערטער מיטאַמאָל, און
אין יעדער אָרט אין אַן אַנדער היטל. אַזוי, אַ שטייגער, האָט
איינער דערציילט, אַז ער האָט אים געזען צען מינוט נאָך צען
גייענדיק אין מרחץ, אָנגעטאָן אינם לאַצנהיטל. אַ צווייטער,
ווידער, האָט דערציילט, אַז ער האָט אים גאָר געזען און דער
צייט אָנגעטאָן אינם חצי-שבתל ביי זאָפקען אין שענק. איינע
אַ יידענע האָט אים געזען אין דער-זעלבער צייט שטיין און
דער קברנישער שול ביי דער קלפּה אָנגעטאָן גאָר אין אַ קיילאַ-
כיקן היטל. און אַן אַנדערע האָט געשוואוירן, אַז באיזו הרגע
האַט ער אים געזען אָנגעטאָן אין אַ שטריימל אויף דעם סיום
ביי דער חברה ש"ס. און זאָ זיינען געקומען לייט און האָבן
געזאָגט, אַז ער זאָגט גאָר תהלים אין שבעה קרואים.
קינדער פֿלעגן זיך פֿאַר אים שרעקן די נאַכט. מעוברתע
ווייבער פֿלעגן זיך היטן אַ קוק צוטאָן אויף אים די נאַכט,
ווייל ער האָט דעמאָלט אויסגעזען זייער שרעקלאַך. ער האָט

געהאט אַ פנים, ווי ר' משה גרונים. אַרום צוועלף אַ זייגער פֿלעגט ער שטיין אינמיטן גאַס, אַרומגערינגלט פֿון אַ רעדל מענטשן און ער פֿלעגט זאָגן יעדערן, צי יענער וועט אויסלעבן דאָס יאָר אָדער נישט, ווייל ער פֿלעגט זיך פֿאַרשטיין אויפֿן שטן. ער פֿלעגט דערפֿאַר אפילו קיין געלט נישט נעמען, אָבער אַ קוואַרטל ביר האָט ער שוין בעקומען דערפֿאַר.

אויך פֿלעגט מען אים זען אין דער נאַכט אויפֿן בית-עולם, אין רבנים-שטיבל מיט אַ יום-כפור-ליכט אין דער האַנט. ער פֿלעגט זיך טובל זיין נאָכדעם און פֿאַרדעם אין דעם גרויסן וואַסער, וואָס איז געשטאַנען נעבן דעם בית-עולם. אויך פֿלעגט ער לופטערן, אין דער שרעקלאַכער נאַכט זיינע תכריכים, וואָס ער האָט געקראָגן פֿאַר קדיש-זאָגן נאָך אַן אַלטן עקר, וואָס איז דערטרונקן געוואָרן אין דער וויליע און מען האָט אים נישט געפֿונען. זיינען איבערגעבליבן זיינע תכריכים, וואָס ער האָט אָנגעגרייט פֿאַר זיך. ער פֿלעגט זיי עפֿטער באַרגן דעם קברן אויף דער גרויסער סעודה, וואו דער קברן פֿלעגט זיך פֿאַרשטעלן פֿאַר אַ טויטן. דערפֿאַר פֿלעגט שמאַצע קיין ניץ געלט נישט נעמען. ער האָט מער נישט פֿאַרלאַנגט ווי אַ סעודה.

אין דעמדאָזיקן אַוונט פֿלעגט ער מאַכן פֿאַפירענע פעקע-לאַך פֿאַר זיין ארץ-ישראל-ערד און האָט אויבן געשריבן די מקחים. אויף זיין זעקל ארץ-ישראל-ערד איז מקוים געוואָרן דער פסוק, וואָס אלישע האָט געזאָגט צו אַ פֿרוי פֿון די נביאים, אַז זי זאָל מיט איר קליינעם קריגל אייל אָנגיסן זייער פֿיל פֿלים.

און אַזוי איז אויך געווען מיט דער ערד פֿון אונזער גוט-יום-טוב-בעטער: עס האָט זיך קיינמאָל נישט אויסגענומען. קורץ דערפֿון, קיין מענטש איז נישט געווען אימשטאַנד צו באַשרייבן די אַרבייט, וואָס דער מענטש האָט אָפגעטאָן אין דער נאַכט. קודם איז ער געווען אין כמה קלויזן. דאָרט האָט ער זיך אָפגעזאָגט משנה-תורה און דאָרט האָט ער אויסגעזאָגט

גאנץ תהלים און דערנאך איז ער געווען אין דער גרויסער שול צו סליחות. נאָכדעם איז ער געווען אין דער קברנישער שול צו דער גרויסער קלפה. נאָכדעם איז ער געווען ביי דער חברה ש"ס אויפן סיום. און נאָכדעם איז ער געווען אין באָד, אויפן פישמאַרק, אויפן בית-עולם, אין סוכה, געמאַכט הושענות, צורעכט געמאַכט די ארץ-ישראל-ערד פֿאַר די, וואָס ער האָט זיי אָפגעזאָגט דאָס לעבן און דער נאַכט, ווייל ער האָט געזען זייער שטן אָן אַ קאַפּ. ער פֿלעגט זיי שוין אפילו געבן אָנצו-הערעניש, אַז ער האָט ארץ-ישראל-ערד פֿון גוטן סאָרט. היינט פֿלעגט מען אים זען אין צען מאַרצאָווע שיינקען. מיט איין וואָרט, וואו עס האָט נאָר געקענט זיין אַ שנאַפּס, דאָרט איז שוין געווען אונזער גוט-יום-טוב-בעטער.

און אזוי ווי ער, איז אויך זיין ווייב די נאַכט געווען באַשעפֿטיקט, זי האָט אויך געהאַט אַרבעט נישט ווייניקער פֿון אים. אַריין אין אַ שטוב, פֿלעגט זי געמיטלאַך אַ זאָג טאָן:
„גוט-יום-טוב אייך, קריינע איך האָב געטראָפֿן צו דער רעכטער צייט, צו די קרעפֿלאַך מאַכן. הלאוי איבער אַ יאָר מיט מער געזונט און מיט ווייניקער זינד... פֿאַרט אַלטע בעקאַנ-טע. איך פֿלעג דאָך צו אייך יענע יאָרן עפֿטער אריינגיין, אַ צינד איז שוין, ברוך השם, דער קאַפּ פֿאַרדרייט. מען איז גאַנצע טעג פֿאַרנומען און פֿרעגט וואָס? אָט, ווי איר זעט, ווי עס ווערט טאָג ביז האַלבע נאַכט, לאָזט מען אונז נישט אַטעמען. דער אַריין, דער אַרויס. דער פֿרעגט אַן עצה, יענער פֿרעגט אַ שידוך און דער אַן עין-הרע אָפּשפרעכן, און דאָ טרעט מען נישט אָפּ, אַז מען זאָל גיין אויף אַ שמחה. און, כלעפּן, מיר זיינען אַזעלכע מענטשן, אַז מיר קענען קיינעם נישט אָפּזאָגן. ס'וויילט זיך נישט מאַכן אַ שנאה מיט לייטן. אמת, אין דער צייט ווען מיינ מאַן לערנט מיט די קינדער, איז ער דעמאָלט אַ תליון. ער לאָזט צו זיך קיין מענטש נישט צו, ער שיקט-אָפּ צו מיר און נור בשעת די יינגלאַך וויינען, זאָג איך אים, וואָס יעדערער האָט געדאַרפֿט. זיין האָרעוואָניע

הָאָט גָּאָר קיין שיעור נישט. אמת, ער איז אָן עין-הרע אַ גרויסער בעל-פועל. זיינע תלמידים האָבן, ברוך-השם, אַ נאָמען אין שטאָט, נאָר וואָס העלפֿט עס, אַז מיין מאַן וואָלט געווען אַ מענטש נישט קיין שלימוזליק וואָלטן מיר נישט געדאַרפֿט וויסן פֿון דעם ביטערן ברויט. מיר האָבן געקענט לעבן פֿון דער הושענא-רבה-נאַכט אַליין... וויפֿיל איז דאָס פֿאַרט מיין מאַן ווערט ביי יעדערן באַלעבאָס, אַז ער שיקט אים אַריין זיין גמר-חתימה אין שטוב אַריין?..."

און אין אַ וויילע אַרום:

נו, דאָס בין איך טאַקי געקומען זאָגן איך מזל-טוב, איר האָט ברוך-השם אַ געווינס. מיין מאַן האָט אייך געשיקט אַנזאָגן, אַז איר און אייער מאַן וועלן אויסלעבן דעם יאָר אין נחת. ער האָט געזען זיין שטן און אייער שטן און האָט זיך זייער געפֿרייט, ווייל ער האָט אייך געזען מיט קעפֿ. האָט ער מיך אַרויסגעטריבן, איך זאָל אייך באַלד אַריין טראָגן דעם גוטן צעטל אין שטוב."


דעהערט דידאָזיקע ווערטער, האָט זיך קריינע זייער דערפֿרייט און האָט איר געוואָלט שענקען אַ האַלב קערבל און געבעטן זי זיצן און באַדאַנקט פֿאַר די גוטע ווערטער און מַכַּבֵּד געווען איר מיט שנאַפּס און טייגלאַך. העניע אָבער האָט קיין געלט נישט גענומען, זי האָט געזאָגט:

„חס-ושלום. מיין מאַן האָט מיר פֿאַרזאָגט איך זאָל דער-פֿאַר אַ גראַשן נישט נעמען. איך האָב דאָך אייך געזאָגט, אַז ווען מיין מאַן וואָלט געוואָלט נעמען פֿאַר אַזעלכע זאַכן געלט, וואָלט ער נישט געדאַרפֿט קנעלן. ער זאָגט אָבער, אַז מען האָט אים מגלה געווען, אַז ער איז נאָר מסוגל צו קנעלן, און ער נעמט בלויז אַזעלכע קינדער, וואָס ער ווייסט, אַז זיי און זייערע עלטערן, וועלן בשלום אויסלעבן זייערע יאָרן. נישט פֿאַר אייך געדאַכט, ער לאָזט דאָך אַרויס דריי פֿון זיינע אַלטע תלמידים. גאָט זאָל נישט שטראַפֿן פֿאַר די רייד, נאָר היינטיקס יאָר האַלט ער עפֿיס נישט פֿון זיי... ער וויל גאַרנישט איינפֿירן

די מאַדע ביי זיך, אז ביי אים זאָל שטאַרבן איינער פֿון די, וואָס לערנען ביי אים. ווילט איר, קריינע, זיין פעוונע מיט אייערע קינדער, זאָלט איר גאָר קיין שיהות נישט מאַכן און אַ שמועס טאָן מיט מיין מאַן, וועט ער זיי נעמען פֿאַר תלמידים, כּלעבן אַ יאָר איז דאָך נישט איין טאָג, און צוועלף חדשים מאַכט זיך אַלץ. ס'גיט זיך אַ קינד אַ קלאַפּ, עס פֿאַרקילט זיך, קען דאָך דערוויל טאַטע-מאַמע די נשמה אַרויס. מיין מאַן האָט געוואָלט אַפילו אַליין היינט צו אייך אַריינגיין, האָב איך אים אָפּגעשלאָגן און געזאָגט, הער אויף, משוגענער, דו ביזט דאָך עפּיס היינטיקע נאַכט נישט ווי אַלע נאַכט, ראַנגלסט זיך דאָך עפּיס מיט דעם נישט-גוטן און קריינע איז דאָך מעוברת"... „חס-ושלום, — האָט זיך קריינע אָפּגערופֿן, — היינט ביי- נאַכט וויל איך גאָרנישט, איך בין פֿאַרנומען, און עס וועלן זיך דערשרעקן די קינדער".

פֿלעגט דערהערן די ווערטער אַ שכנה, פֿלעגט איר אויך אָנעמען אַ חשק, פֿלעגט זי שוין בעטן קריינען, אז זי זאָל בעטן העניען, אז יענע זאָל בעטן ר' שמאיען, אז ער זאָל אויף איר רחמנות האָבן און אָננעמען אירע יינגלאַך.

אזויאָרום פֿלעגט העניע אַוועק פֿון דער שטוב מיט דריי תלמידים, מיט אַ גוטן שנאַפּס, מיט פֿאַרבייסן און מיט אַ פֿערטל גאַנז אין דער קעשענע און דערצו נאָך מיט אַ גרויסן דאַנק, און אַרויס פֿון איין שטוב היידא אין אַן אַנדערע שטוב, וואו זי פֿלעגט באַלד אַרויספֿאַרן מיט דיזעלבע דבורים און שפּיצלאַך...



X.

ר' שמאיע גוט-יום-טוב=בעטער אויף א שמחה.

ווער עס האָט ר' שמאיען גוט-יום-טוב-בעטער נישט געזען
 אויף א שמחה, דער האָט קיין פֿרעסער נישט געזען. האָט ער
 נאָר דערשפירט אַ שמחה, האָט ער יענעם טאָג שוין קיין ביסן
 אין מויל נישט גענומען, כדי ער זאָל קומען רעכט הוננעריק,
 און זאָל קאָנען עסן מיט דעם אמתן אַפעטיט. ווען דער בעטער
 פֿלעגט זיך פֿאַרזאָמען, פֿלעגט מען ווערן זייער אומרויק, ווייל
 דאָס פֿלעגט הייסן, אַז ער קנעל־ט נאָך מיט די קינדער. און
 געקנעל־ט האָט ער מיט זיינע שפיציקע נעגל, ווייל ער איז
 געווען אַ מוהל. מיט די דאָזיקע נעגל פֿלעגט ער שטענדיק
 צובלוטיקן זיינע תלמידים, מען האָט שוין געוואוסט אין
 שטאָט, אַז אַיינגל מיט אַ צוקניפענער באַק און מיט אַ צורי-
 סענער נאָז געהערט צו ר' שמאיעס חדר און דאָס איז געווען
 אַ סימן פֿון אַ בעל-פועל. האָט אָבער ר' שמאיע דערהערט, אַז
 מען פֿאַרבעט אים אויף אַ שמחה פֿלעגט ער ווערן גוט מיט-
 אַמאָל. די קללה, מיט וועלכער ער פֿלעגט אָנהייבן צו שעל־טן
 דעם יינגל, פֿלעגט ער שוין נישט ענדיקן. ער האָט שוין נישט
 אַראָפגעלאָזט דעם רימען, וואָס ער האָט אויפגעהויבן צו שלאָגן.
 ער פֿלעגט שוין בלייבן אין די לופֿטן הענגן און אַראָפגעפֿאַלן
 זייער שווער ערשט אויף מאָרגן, אויף דעם קינדס רוקן.
 ער האָט זיך באַלד אָנגעטאָן דעם קאַמלעטענעם גאַרטל,
 דאָס קיילעכיקע היטל, וואָס האָט אויסגעזען אויף דער לינקער
 זייט, ווי אַן אַלטער אויסגעריבענער פעלֿן, און האָט מיט-

גענומען אַ גאַפּל-מעסער מיט אַ לעפּל, ווייל דעמאָלט זיינען געווען אַנדערע צייטן און אַנדערע זייטן. היינט אַ שטייגער, זיינען דאָ אַלע מכשירים אויף אַ שמחה. גענוג טעלער, גענוג גלעזער, גענוג לעפּל, גאַפּל, מעסער, עס איז נאָר ווייניקלאַך שפּייז און משקה גאַרנישט. דעמאָלט אָבער איז אַלץ געווען פֿאַרקערט, שפּייז און משקה זיינען געווען איבער און איבער, אָבער גאַפּל-מעסער ווייניק. מען פֿלעגט זיך פֿאַדינען מיט אַ האַלבן טויז גאַפּל, מעסער, אויף צען מנינים מענטשן, דערי-בער האָט עס אונזער גוט-יום-טוב-בעטער מיט גענומען און האָט עס אַרונטערגעשטעקט אונטערן גאַרטל, און איז חענדום-פענדום אַוועקגעלאָפֿן אויף דער שמחה. קיין זאָך אין דער וועלט וואָלט אים בשום-אויפֿן נישט געקאָנט אָפהאַלטן פֿון אַזאַ מין שמחה.

האָט ער בעת-מעשה פֿאַגעגנט אַ פֿאַקאָנטן, האָט ער אים נישט פֿאַגריסט, האָט אים איינער געזאָגט גוטנאָונט, האָט ער אים נישט געענטפֿערט גוט יאָר. און אַז ער פֿלעגט אַפֿילו פֿאַגעגענען אַזאַ איינעם, ביי וועלכֿן ער וואָלט געקאָנט פֿאַקומען אַ חלמיד, האָט ער זיך אויך נישט אָפּגעשטעלט. געקומען אויף דער שמוזה, פֿלעגט ער פֿאַלד מאַכן אַ ליאַרם, אַז מען זאָל דאָוונען מנחה. דערווייל פֿלעגט ער זיך אַריינכאַפֿן אין קיך און פֿלעגט נעמען שלעפֿן דעם סאַרווער צום מנין. ער פֿלעגט אים שוין נישט אָפּלאָזן, ביז יענער פֿלעגט זיך פֿאַפֿרייען דורך אַ שנאַפּס און אַ געפֿיילטן לאָקס. קיינמאָל פֿלעגט ער זיך נישט אַנידערזעצן ביים טיש פֿון אויפֿן-אָן, אָדער אינמיטן, נאָר אַלעמאָל ביים ראַג טיש, כדי ער זאָל זיך קענען עפֿטער איבערזעצן און פֿאַרטומלן דעם סאַרווער אַזוי, אַז יענער זאָל אַרויסגעבן צוויי חלקים, אַנשטאַט איינעם... אַגב האָט ער ליב געהאַט אַריינצערקירכן אין אַ איינג-שאַפֿט, כדי צו געניסן עפּיס פֿון די צוטומלטע שכנים. ער פֿלעגט זיי העלפֿן רייניקן די טעלער און וואָס ער פֿלעגט נישט קאָנען אַריינפֿאַקן אין מאַגן, פֿלעגט ער אַריינטראַנספֿאַרטירן

אין זיינע קעשענעס. אמאל איז ער זיך טועה געווען, און
האָט פֿון גרויס איינגשאַפֿט אַריינגעפאַקט זיינע פֿרעס-אוצרות
אין אַ פֿרעמדע קעשענע... אַלץ איז געווען אַ סחורה: פֿיש,
קניידלאַך, געבראָטנס.

אַמאל פֿלעגט ער מאַרגן ווערן אַ פֿאַרציטערטער: אין זיין
זופּעצע האָבן געפֿעלט אַ סך מאַכלים... ער האָט אָבער פֿאַרד
פֿאַרשטאַנען זיין טעות, אַז ער האָט עס געוויס אַריינגעפאַקט
אין די קעשענעס פֿון זיין שַכֿן, וועלכער איז געזעסן רעכטס.
איז ער הענדום-פענדום אַוועקגעלאָפֿן צו זיין שַכֿן און האָט
אים דערציילט זיין טעות. האָט אָבער יענער צום אומגליק
געהאַט אַ געליענע זופּעצע, וועלכע ער האָט פֿאַרד אינדערפֿרי
אַפּגעטראָגן. לויפֿט אונזער גוט-יום-טוב-בעטער צו יענעם, וואָס
האָט געבאָרגט די זופּעצע, האָט אָבער יענער שוין אַוועקגע-
שיקט די זופּעצע צום שניידער אַרויסצונעמען מיט אַ הייסן
פֿרעס דו פֿלעקן, וואָס האָבן זיך באַזעצט אויף דער זופּעצע
פֿאַר דער צייט פֿון דער שמחה.

לויפֿט שוין שמאַיע צום שניידער. מען מוז דאָך ראַטעווען
די אַלע גוטע זאַכן, מיט וועלכע ער האָט אָנגעפאַקט די
קעשענעס פֿון אַ פֿרעמדער זופּעצע. אָבער ביים שניידער איז
ער שיעור אומגעפֿאַלן אין חלשות פֿון שרעק און פֿאַרדראָס.
די אַלע גוטע זאַכן זיינען געלעגן אויפֿן טיש און דאָס שניידער
האָט זיך געלאָזט וואוילגיין. האָט שמאַיע דערציילט דעם
שניידער, אַז דער פֿעטער ביסן געהערט צו אים, און אַז ער
האָט זיך פשוט טועה געווען מיט אַ פֿרעמדע קעשענע. אָבער
דאָס שניידער האָט גאַרנישט געוואָלט הערן, וואָס מען רעדט
צו אים.

האָט מען זיך גענומען קריגן, אָבער שמאַיע האָט, נעכפּאַך,
געמוזט אַוועקגיין מיט אַ נאָז.

XI.

זיין לעצטער גוט-יום-טוב-בעמן.

אין יענער צייט האָט אין ווילנע געלעבט אַ געוויסער אָרטשיק די קלוגע יאַרמלקע. דערדאָזיקער אָרטשיק האָט געוואונען אַ גרויסן געווינס, האָט ער זיך געקויפֿט אַ גרויסן הויף און האָט געמאַכט דעם ערשטן טאַג שבעות אַ וואַזשנעם חנוכת-הבית.

אין דעם גרעסטן זאַל האָט ער אויסגעשטעלט טישן מיט די שענסטע שפייזן און טייערסטע געטראַנקען, וואָס מען קען זיך נאָר פֿאַרשטעלן. די חשובסטע מענטשן פֿון ווילנע האָט מען פֿאַרבעטן אויפֿן מאַלצייט. דריי טעג פֿאַר שבעות האָט שוין די גאַנצע שטאָט געפויקט מיט דערדאָזיקער שמחה.

אונזער ר' שמאַיען דעם גוט-יום-טוב-בעטער האָט דער מאַלצייט שטאַרק פֿאַרשמעקט און ער האָט באַשלאָסן צו זיין ביי דעם אָרטשיקן אויף חנוכת-הבית. אייגנטלאַך האָט ער געהאַט גענוג רע-ט דערצו. ערשטנס, פֿלעגט ער אַזוי אויך אַרייקומען צו אים יום-טוב-צייט, ווייל דאָס ערשטע ווייב, וואָס אָרטשיק האָט זי אָפגעגט, איז געווען מיט שמאַיען אַ שטיקל שייכות. צווייטנס, פֿלעגט אָרטשיק דאַוונען אין דעם אייגענעם קלויז, וואו ער האָט געדאַווענט. דאָך האָט ער ביי זיך נישט געקענט פֿאַרטיק ווערן, צי עס פֿאַסט אים צו גיין נישט קיין געבעטענער אויפֿן מאַלצייט.

אַבער דער מאַלצייט האָט שטאַרק געצויגן... און ער האָט באַשלאָסן צו גיין אינאיינעם מיט די פֿלי-קודש פֿון דעם קלויז,

דאָס הייסט, ער וועט גיין צוזאַמען מיטן חזן, מיטן זאָגער, מיטן בעל-קורא און מיטן שמש. דעריבער האָט ער היינטיקן שבועות שוין נישט געדאוונט ותיקין, ווייל דער חזן דאוונט געוויינלעך צום צווייטן מנין. אַגב אַז מען דאוונט ותיקין, אַפט מען זיך ערגעץ אַריין גוט-יום-טוב-בעטן, מאַט מען דערווייל אַ שנאַפּס, פֿאַרבייסט מען עפּיס, איז שוין דער אַפעטיט נישט יענער, וואָס ער פֿלעגט שטענדיק האָבען אויף אַ שמחה, בשעת ער פֿלעגט פֿריער צו הונגערן אַ גאַנצן טאָג.

האָט ער, אַלזאָ, געדאוונט מיטן צווייטן מנין צוזאַמען מיטן חזן.

אַרטשיק האָט ווידער געדאוונט מיטן ערשטן מנין און די שטאַט האָט זיך אָנגעהויבן פֿאַרקערן צו אים באַלד נאָך ותיקין.

דאָס דאוונען האָט אויסגעזען ביי אונזער שמאַיען ווי אַן אייביקייט. נאָן-דאוונען האָט ער זיך שטאַרק געבייזערט אויפֿן חזן, וואָס ער איז מאַריך געווען, און האָט אים געזאָגט, אַז ער וויל מיט אים גיין צו אַרטשיקן גוט-יום-טוב-בעטן. דער חזן איז אָבער געווען אַ מענטש מיט אַמביציע, האָט ער זיך אָנגערופֿן:

„ביי מיר קומט אויס, אַז מיר באַדאַרפֿן נישט גיין, וואָרום מען האָט אונז נישט געבעטן“...

האָט זיך ר' שמאַיע אָנגעצונדן:

„קאָנט איר מיר דעם יחסן! — האָט ער זיך צעשריען, — ווער בעט עס אַ חזן, אַ שמש און אַ בעל-קורא! נישקשה, אויף מיין אחריות, קומט, לאַמיר גיין“.

האָט דער חזן נאָכגעגעבן. ר' שמאַיע האָט אים איינגערעדט און האָט נאָך צוגעגעבן, אַז דערפֿון קאָן נאָך אַמאָל אַרויס אַ גרויסע שנאָה.

דעמאָלט איז מען אַוועק:

דער חזן, דער שמש, דאָס זאָגער, דער בעל-קורא. ר' שמאַיע איז געאַנגען פֿאַראַויס. מען איז געאַנגען צו ר' אַרטשיקן.

וואָס האָט זיי פֿיינט געהאַט, נישט געקאָנט זיי לייַדן ומכל-שכן דעם גוט-יום-טוב-בעטער.

די קאָמפּאַניע שטאָפּערס איז דערווײַל בשלום געקומען צו ר' אָרטשיקן אין שטוב אין קיין שום מענטש איז נישט אומשטאַנד צו באַשרייבן דעם גרויסן הענג פֿונם יום-טוב-בעטער, ווען ער האָט דערזען די שיינע שפייזן און געטראַנקען, וואָס זיינען געשטאַנען אויפֿן טיש.

דערזען דיִדאָזיקע אַליאַסטרע, האָט זיי ר' אָרטשיק באַגעגנט מיט דיִדאָזיקע ווערטער:

„אַט דאָס זיינען גוטע פֿריינט, געקומען נישט געבעטענערהייט... איר האָט טאַקי געטאַן ווי חכמים, אַ נישט וואָלט איר אייך אָנגעמאַכט אַ שנאה. געוויס, מיר זיינען דאָך עפּיס אַלטע באַקאַנטע און די אַלע זיינען בלויז נאָדל-נייע בעקאַנטע. וואָלט איך געוואָלט, אַז איר זאָלט דאָ אין פֿאָדער-שטוב זיך צוועצן אַ וויילע און איבערוואַרטן אַ ביסל, ביז עס וועלן זיך איבערדרייען די פּאָמפּעס און דערנאָך וועל איך מיט אייך סאַם-נאַ-סאַם זיך אַ ביסל פֿרייען“.

שענער קען שוין נישט זיין אויסגעלייטערט דער טאָג אין תּמוז, ווי ס'איז אויסגלייטערט געווען דאָס פּנים פֿון אונזער גוט-יום-טוב-בעטער, ווען ער האָט דערהערט אַזעלכע ווערטער פֿון אָרטשיקן. זיינע אויגן האָבן כּסדר געקוקט אַהין אין זאַל. פֿלעגט איין גאַסט אַוועקגיין, פֿלעגט אים ווערן גרינגער אויפֿן האַרצן. האָט ער אָבער געזען, אַז עמיץ, אַנייער, איז אַריינגעקומען, האָט ער גענומען ברענען פֿון רציחה און פֿאַרדראָס. די צייט האָט זיך אַלץ געצויגן און די כּאַליאַסטרע איז דערווײַל געזעסן אין גרויסע צרות פֿון עלף ביז האַלב איינס ניכטערערהייט. איינס אַ זייגער איז אַרויס אונזער אָרטשיק און האָט געזאָגט, אַז ער איז שוין זייערער.

„הערט-נאָר, — האָט ער זיך אָנגערופן, — איך מוז אייך פֿריער באַווייזן, מיט וואָס דער בורא האָט מיך באַגליקט. איך וועל אייך ווייזן מיין הויף, מיינע חדרים. מהכי-תּיתי, זאָלן גוטע פֿריינט אויך נחת האָבן“.

און ער האָט זיי אַרויסגעפֿירט אין הויף. אונזער גוט-יום-טוב-בעטער איז אַראָפּ אַ געשטאַרבענער, אַטויטער, וואָס מען לייגט אַריין אין דער ערד.

נאָר אַרטשיק האָט זיי געוויזן אַלע שפייכלערס און שטאַלן און פֿאַראיינוועגס דערציילט, וויפֿיל הכנסה ער האָט פֿון זיין הויז. נאָכדעם האָט ער זיי געפֿירט אין די אויבערשטע חדרים. „מיינע הייזער, — האָט ער געזאָגט, — האָט איר שוין געזען, איצט וועל איך אייך ווייזן מיינע בוידעמער. איר וועט אַ ביסל זען, ווי זיי זיינען געדעקט מיט בלעך...”

און ער האָט זיי אַרויפגעשלעפט אויף די בוידעמס. אונזער אַרטשיק איז געווען אַ קליינער יידל, איז ער געגאַנגען גלייך. אָבער דער גוט-יום-טוב-בעטער מיט זיין כאַלאַסטרע האָבן זיך, נעבאָן, געמוזט ברעכֿן אין פינפֿן, נאָכשלעפֿן נאָך אַרטשיקן, וואָס האָט זיי דאָרט אָפּגעהאַלטן אַ גוטע שעה און האָט זיי געגעבן צו פֿאַרשטיין, מיט וואָס פֿאַר אַ שכל און מיט וואָס פֿאַר אַן איינפֿאַל ער וועט דאָ מאַכן אַ סופּה... נאָכדעם האָט ער זיי פֿאַוואָליע דערציילט, מיט וואָסערע חכמות ער האָט געקויפֿט דעם הויז און די בידנע כַאַליאַסטרע האָט אים אויסגעהערט פֿאַרשמאַכט און געבוין.

איצט האָבן זיי שוין אויפֿגעהערט צו זען און צו הערן. ענדלאַך, האָט זיך אונזער שמאַיע נישט געקענט מער איינהאַלטן און האָט זיך אָפּגערופֿן:

„כלעבן, ר' אַרטשיק, איר וויסט דאָך, אַז עס איז שוין נישט פֿרי, אונזערע וואַרמעסן וועלן קאַליע ווערן... דערהערט דידאָזיקע ווערטער, האָט אַרטשיק אַרויסגעכאַפט דאָס זייגערל און אַ געשריי געטאָן:

ס'איז שוין האַלב דריי... זאָל עס אַריינפֿאַלן אין טיפֿן ים, וואָס אייערע ווייבער וועלן מיר אַנווינטשן. גענוג, איך וועל אייך פֿאַרשפֿאַרן וועג און איר וועט טאַקי דאָ אַראָפּגיין. און ער האָט זיי געעפֿנט אַ טירל אין גאַס אַריין... די פֿלי-קודש האָבן אויסגעזען שוואַרץ, ווי די ערד. זיי


זיינען ארויס אין גאס און האָבן נישט דערקאָנט דעם ליכטיקן
טאָג. דאָס ערשטע מאָל אין לעבן האָט אים איצט, שמאיע דעם
גוט-יום-טוב-בעטער, געטראָפן. אַז יום-טוב זאָל ער זיין פֿאַר-
שמאיע ביז דריי אַ זייגער. דאָס בלוט האָט אין אים געקאָכט.
די הויט האָט אויף אים געברענט. ער האָט עס נישט אויסגע-
האַלטן און איז קראַנק געוואָרן, אַ פּאַפּלעקסיע געקראַנגן, קוים
אויף די פּיס זיך געהאַלטן, און געלעבט בלויז עטלעכע יאָר.
איצט פֿלעגט ער זיצן אויפֿן שולהויף מיט אַ פֿאַטשיילע

און בעטלען. ער איז שוין געווען דער אמתער בעטלער.
אונזערע חכמים זאָגן: דער, וואָס איז מקבל צדקה, ווען
ער נוטיקט זיך נישט, וועט ער נישט אַוועק פֿון דער וועלט
ביז ער וועט זיך באמת נישט נוטיקן... זיין פֿאַרמעגן האָט אים
דאָס ווייב אַוועקגעגנבעט און געמאַכט פֿליטה מיט דעם...
נו, מיין טייער לעזערין, איך האָב דיר דערציילט אַ געשיכטע
צום לאַכן, אָבער דאָך, נישט בלויז צום לאַכן. דו קענסט אין
איר געפֿינען אויך אַ סך נוציקע זאַכן. דו קענסט דערפֿון לערנען
ווי מען באַדאַרף זיך מרחק זיין פֿון בעטלען און נאַכצוגעבן
דעם האַלז, ווי שמאיע גוט-יום-טוב-בעטער

ר' זדל של אבאנער



ד' שיינע מינסקע



דאָס איז אַ שיינע דערציילונג פֿון איינער אַ
מיידל, וואָס האָט געהייסן ד' שיינע מינסקע, א
טאָכטער פֿון אַ חסיד, וואָס האָט זיך פֿאַרלײבט אין
אַ מתנגדישן יונגענמאַן, וועלכער האָט געהייסן
איציק שוואַרץ. די דאָזיקע געשיכטע איז גוט
געוואָרצט און קנאַפֿ געקירצט. זי איז שייך און זייער
ריין און עס שפּאַגלט זיך אָפֿ אין אַ העלער מאַ-
ראַלישער זיך, ווי אַ זונשטראַל אין אַ געשליפֿענעם
רובּין.

ד' שײנע מינקע

אָדער

ר' יודעל שלאבאנער



ר' יודל שלאבאָנער.

אין אַ גרויסער שטאָט, וואָס ליגט אין וואָלין און וואָס איז דער הויפטפונקט פֿון חסידות, האָט פֿאַר אַ יאָר עטלעכע און צוואַנציק צוריק, געוואוינט אַ געוויסער אַקסנהענדלער ר' יודל שלאבאָנער, אַ חסיד פֿון הויט און קנאַכן. דאָס איז געווען אַ ייד אַן עושר אין זיין רבין איז ער געווען איבערגעגעבן מיט לייב און לעבן. אָן דעם רביס הסכּם, האָט ער נישט געקויפֿט און נישט פֿאַרקויפֿט קיין אַקסן, קיין הויז נישט געבויט, אַפֿילו נישט געקויפֿט, און אַ פּשיטה שוין קיין שידוך נישט געטאָן מיט זיינע קינדער, און ס'איז אים זייער גוט געגאַנגען.

עס האָט געהאַלטן ביים אויסגעבן די יינגסטע טאָכטער מינע, וואָס איז געווען אזוי קלוג און שיין, אַז מען האָט זי גערופֿן די שיינע מינקע. דער פֿאָטער איז, נאַטירלעך, זייער זיכער געווען, אַז ער וועט טאָן מיט זיין טאָכטער דעם שענסטן שידוך, ווייל ער האָט געהאַט בדעה צו געבן איר אַ פֿאַר טויזנט רובל בן. און דעריבער, ווען זי איז אַלט געווען אַ יאָר פֿופֿצען, האָבן שדכנים אָפּגעשלאָגן אים די שוועל. מען האָט אים גערעדט שידוכים מיט גרויסע גבירים, מיט גרויסע רביים, און ער וואָלט שוין אַודאי פֿאַרקנסט זיין מינקען, ווען ס'וואָלט זיך נישט געמאַט דערביי אַ זייטיקע סיבה. און די סיבה איז נישט געווען קיין אַנדערע, ווי אַ געהיימע לייבע, וואָס אין יענער צייט און אין יענער געגנט און פֿפרט נאָך ביי חסידים, איז

עס געווען גאָר אַן אויסטערלישע זאַך. דאָרט האָט מען גוט געקאָנט די ווערטער: „האַס“, „פֿיינטשאַפֿט“, אָבער נישט דער אימריינער נאָמען לִיבֿע, ווייל ס'האָט זיך נאָך דאָרט נישט געטראָפֿן, אַז מען זאָל חתונה האָבן פֿון עפּיס אַ ליבֿע-געפֿיל, אָן אַ רעיון פֿון געלט אָדער יחוס.

דאָרט האָט מען זיך געשראַקן פֿאַר אַזוינע זאַכן: „אוי, אַ געהיימע ליבֿע! אַ קרימינאַל-פֿאַרברעכֿן!“, דאַרף עס אָבער גראָד טרעפֿן אין אַזאַ גרויסן חסידישן אָרט. ווי קומט פֿאָרט דאָס מיידל דערצו? און ווער איז דער איינער, אין וועמען זי האָט זיך פֿאַרליבֿט? און נאָכמער: וואָס האָט די עלטערן געצוואונג-גען, אַז זיי זאָלן נעמען אין אַכט דער טאָכטערס ליבֿע-געפֿילן? ווער פֿרעגט דאָרט ביי אַ טאָכטער אָדער ביי אַזון, וועמען זיי ווילן יאָ, און וועמען זיי ווילן נישט, ווייל די קינדער האָבן קיין שום דעה נישט געהאַט אין אַזוינע ענינים, פונקט ווי זיי האָבן קיין דעה נישט געהאַט ביי זייער געבוירן ווערן? מיר וועלן עס אָבער דערקלערן אין צווייטן קאַפיטל.

אפרים שוואַרץ און זיין זון איציק.

אין אונזער מאַראַלישער וועלט איז שוין אזוי איין מאָל פֿאַר אַלעמאָל איינגעשטעלט, אז אַ סך פֿראַגן ווערן זייער אָפט פֿאַרענטפֿערט נאָר דורך אַ גרעסערער פֿראַגע. דערדאָזיקער כּלל קאָן אויך גיטן אין אונזער פֿאַל.

ווייל נישט-ווילנדיק דרינגט פֿון זיך אַליין אַרויס אַ הצרבערע שאַלה: וויאזוי האָט אַהין פֿאַרבֿאַנדזשעט אַזאַ ראַמאַנען-העלד, אַ יונגעראַמאַן, וואָס זאָל זיך קאָנען פֿאַרליבן? דיִדאָזיקע פֿראַגע לאָזט זיך אָבער לייכט פֿאַרענטפֿערן.

מיט אַ יאָר דרייסיק צוריק האָט זיך דאָרט נישט-ווילנדיק באַזעצט אַ געוויסער רוסישער שרייבער אפרים שוואַרץ. ער איז אַהין פֿאַרשיקט געוואָרן... דערפֿאַר, ווייל ער האָט אָנגעשריבן אַ בקשה פֿאַר אַ פּויער, וואָס האָט זיך נאָך דעמאָלט גערענט פֿאַר לייב-אייגנטום. אַליין איז ער געווען אַ ווילנער, אַ גאַנץ בראַווער מענטש, אַ שיינער יודע-ספר, אַ שיינ גע-בילדעטער מענטש, האָט פֿאַרשטאַנען זייער גוט רוסיש, דייטש, פּויליש, העברעאיש, און איז געווען אַ גרויסער בקי אין געזעץ. געקומען איז ער מיט זיין ווייב און מיט אַ בן-יחיד פֿון אַ יאָר דרייצען-פֿערצען, וואָס איז דערצויגען געוואָרן אויפֿן ווילנער שטייגער, דאָס הייסט, ער האָט שוין באַדאַרפֿט אַריין אין פֿערטן קלאַס פֿון אַ שולע. דאָסדאָזיקע בחורל איז געווען זייער אַ געראַטן קינד, שיינ געוואַקסן, מיט אַ גוטן קאָפּ, מיט גוטע

פעהיקייטן און האָט זיך אויך זייער שיין אויפגעפירט. געגאנגען
איז ער לייטיש אָנגעטאָן און האָט גערעדט אַ שיינעם דייטש.
קורץ געזאָגט, ער האָט געהאַט זייער גוטע מעלות, און האָט
געקאָנט געפֿעלן ווערן אַ שיין מיידל פֿון רייכע עלטערן אין
יענער טונקעלער געגנט. און דאָס בחורל איז טאַקי געפֿעלן
געוואָרן.

באַלד ווי זיינע עלטערן האָבן זיך דאָרטן באַזעצט, און
מען איז געוואָר געוואָרן, אַז ער, דער פֿאָטער, איז אַ פֿראַק-
טישער מענטש, וואָס פֿאַרשטייט אַ געזעץ און אַ משפט, האָבן
די אַרטיקע גבירים אָנגעהויבן אים צו געברויכן אין זייערע
פֿראַצעסן, און מער פֿאַר אַלע אַנדערע האָט אים באַשעפֿטיקט
ר' יודל שלאַבאָנער, וועלכער איז געווען פֿאַרדרייט אין גרויסע
ספֿראַוועס. און ווען שוואַרץ האָט אים פֿון מאַנכע פֿראַצעסן
זייער גוט אַרויסגעוויקלט, איז ער מיט אים זייער אויפֿגעטראַגן
געוואָרן, אַזוי אַז ער האָט אים אָפּגעגעבן ביי זיך אין הויף
אַ דירה, כּדי ער זאָל אים אַלעמאַל האָבן ביי דער האַנט, און
האָט זיך אים אָנגעטרויט מיט אַלע זיינע געהיימע געשעפֿטן.
קיין חרטה דערויף האָט ער אייגענטלאַך נישט באַדאַרפֿט האָבן,
ווייל דער אפרים שוואַרץ האָט אים אַרענטלאַך און טריי געדינט.
ביידע פֿאַמיליעס האָבן זיך זייער גוט איינגעלעבט, מען
פֿלעגט לויטער גיין צו איינאַנדער אויף טיי, אויף אָווענטן,
אויף געבורטסטעג און מיט דער צייט זיינען זיי אַזוי ווייט
איינאַנדער אָנגעטרויט געוואָרן, אַז זיי האָבן געוואוסט וואָס עס
טוט זיך ביי יעדן אין קאָפּ. אַזויאַרום, קאָן זיין, האָבן זיי זיך
פֿאַרזינדיקט געגן דעם אַלטן קלוגן שפּריכוואָרט: „מעסיק דיין
פֿריינטשאַפֿט צו דיין פֿריינט, בכדי דו זאָלסט זיך נישט דאַרפֿן
שרעקן פֿאַר אים, אין פֿאַל, ווען יענער וועט דיר אַמאָל מוון
ווערן אַ שוּנאַ.“ דאָסגלייכן קאן מען אויך זאָגן, מעסיק דיין
פֿיינטשאַפֿט צו דיין שוּנאַ, בכדי דו זאָלסט אים קענען ווערן
מיט דער צייט אַ גוטער פֿריינט.

די פֿריינטשאַפֿט, וועגן וועלכער מיר ריידן דאָ, איז אָבער

געשלאסן געווארן בלויז צוליב געלט-אינטערעסן. בטבע זיינען זיי געווען פון גאנץ פארשידענע מיינונגען אין כאראקטארן. ר' יודל סלאבאנער איז געווען א פייערדיקער חסיד, בעת ר' אפרים האָט געהערט צו די קאלטע מתנגדים. ר' יודל האָט גע- האַלטן, אַז אפרים איז א מענטש אָן א נשמה, אָן עולם-הבא, וואָס וועט פאַרפאַלן ווערן אין גיהנום ביז דעם יום האַחרון. און האָט אים אַלעמאָל שטאַרק באַדויערט, וואָס ער איז נישט קיין חסיד. אָבער אפרים האָט באַטראַכט דעם ר' יודל סלאבאנער פאַר אַ שוטה אין אַ טיפּש, וואָס גלויבט ווי אַ געצנדינער, אין אַלע נאַרישקייטן. געלט-אינטערעסן זיינען אָבער אַלעמאָל גענוג מעכטיק, און די דאָזיקע צוויי מענטשן האָבן זיך גערעכנט פאַר פריינט, בפרט נאָך אַז אפרים האָט נישט געוואָלט לאָזן פאַר- לירן כאָטש איין וואָרט וועגן אמונה-זאַכן און ר' יודל סלאבאנער האָט נישט געוואָלט ריידן מיט אפרים וועגן מתנגדות און חסידות, ווייל ער האָט איינגעזען, אַז יענער האַלט בכלל די אמונה פאַר אַ פוסטע צערמאָניע. ער האָט עס אַפילו פון אים נישט געהערט, אָבער מען האָט עס געקאָנט זען דערפון, וואָס ער באַזוכט זייער זעלטן אַ שול, וואָס קאָן אויסקומען מיט איין עליה אַ גאַנצן חודש און וואָס ער פאַרזאַמט אַמאָל אַ מנחה. ווי אַזוי רעדט מען מיט אַזאַ מענטשן וועגן חסידות און אַנדערע אמונה-זאַכן?

דערפאַר אָבער האָבן זייערע קינדער, איציק און מינקע, געהאַט פיל צו ריידן צווישן איינאַנדער. זייער שמועס האָט אַפילו נישט געהאַט קיין שייכות צו חסידות און מתנגדות. מען קאָן זאָגן, אַז דאָס איז געווען אַ גאַנץ אינהאַלטסלאָזער שמועס, וואָס האָט אָבער ביידן פאַרשאַפט גרויס תענוג. ווען צוויי פאַרליפטע ריידן אַפילו פון פאַראַיאַריקן שניי, אָדער פון אַ פאַר- מעגן, וואָס אַ געוויסער יוד האָט אַ מאָל געזאָגט און דאָסגלייכ, איז עס אויך אַן אַנגענעמער שמועס פאַר זיי. ווייל דאָס גיט ווידעראַמאָל אַ געלעגנהייט זיך אַריינצוקוקן איינאַנדער טיף אין פנים אַריין און אַריינצובראַקן אין אַזאַ מין שמועס עפּים

אן אָנזעהרעניש אויף וויכטיקערע זאַכן, וואָס האָבן אַ שייכות צו זייערע איבערלעבונגען. דאָס ווייסן זייער גוט די אַלע יענע, וואָס זיינען אַ מאָל געווען יונג און וואָס זיינען נאָך עס אַצינד. אונזערע חכמים, אַ שטייגער, דערציילן פֿון דער פרוי אַביגיל, אַז בשעת זי איז געקומען בעטן דעם מלך דוד, ער זאָל שוינען דאָס לעבן פֿון איר מאַן נבל, האָט זי אים שוין מרמז געווען, ער זאָל זי נעמען פֿאַר אַ ווייב נאָך איר מאַנס טויט.

איציק און מינע האָבן זיך קיינמאָל נישט געקענט גאָר אָפריידן. אפֿשר צען מאָל אַ טאָג האָט מען זיך גערטראָפֿן און יעדעס מאָל מיט אַן אַנדער אויסרייד: דאָ ברויכט זי צו באַרגן זיין מעסערל און דאָ באַדאַרף ער איר שערעלע. דאָ איז זי געקומען אַ קוק טאָן אויף זיין זייגער, ווייל דער זייגער אין שטוב האָט זיך אָפגעשטעלט, און דאָ איז ער געקומען צו איר בעטן אַ פֿאַר פֿעדעם און דערווייל אַריינגעכאַפט אַ לאַנגן שמועס. און אַז מען איז געוואָרן פֿאַרטרויטער, האָט איר איציק אָנגעהויבן לערנען דייטש און דאָס האָט איר גאַנץ גוט געשמעקט. דאָך האָט עס אָבער געמוזט געשען גאַנץ געהיים, ווייל דער פֿעטער וואָלט דערפֿאַר די ביינער צובראַכן. האָט מען זיך געהיט. און אין פֿערלויף פֿון איין יאָר האָט זי געהאַט אַ גרויסע פעולה אין דער דייטשער שפראַך און נאָך אַ גרעסערע פעולה — אין דער ליבע, ווייל זי האָט זיך פֿאַרליבט אין איציקלען איבער די אויערן, אַזוי ווי ער אין איר, און עס איז שוין אַזוי ווייט געקומען, אַז מען האָט זיך איינאַנדער דערקלערט אין ליבע און פייערלאַך אָפגערעדט, אַז זיי זאָלן חתונה האָבן. קיין שום זאַך אין דער וועלט טאָר זיי נישט שטערן.

אַ מיין טייערע לעזערין! די, וואָס ווינטשן אונז ביין, זאָלן געפֿלאַגט ווערן מיט אַ געהיימער ליבע. זי איז שטענדיק פֿאַרבונדן מיט גרויסע יסורים און צער.

מיר וועלן אָבער ווייטער פֿאַרציילן אונזער געשיכטע.

די שרעקלאכע אנטדעקונג.

די ביידע קינדער האָבן זיך געליבט, אָבער מער נישט ווי געליבט און ווייטער גאַרנישט. ביי קלוגע ציוויליזירטע עלטערן ענדיקט זיך אזא פֿאַל גאַנץ איינפֿאַך און אָן דעם מינדעסטן טומל. עס ווענדט זיך נאָר אָן דעם, צי דער געליבטער איז אָן אַרענטלאַכן און אַ פֿעהיקער יונגערמאַן. אויב ער איז אָן אַרנטלאַכער און פֿעהיקער מענטש, אָדער דאָס מיידל איז אַ וואויל און גוט מיידל, מאַכט מען זיי חתונה און די ליבע דערגרייכט איר ציל. אויב זיי פֿאַסטן זיך נישט (*), גיט מען זיי צו פֿאַרשטיין דורך קלוגע ווערטער און ביישפּילן, אַז זיי טאָרן נישט חתונה האָבן, אַז דאָס קאָן זיי אומגליקלאַך מאַכן אויפֿן גאַנצן לעבן, און מען צעשיידט זיי.

(* אַ שוין ביישפּיל דערצו גיט אונז די וועלט־געשיכטע פון קארל I, קייזער פון פראַנקרייך, איטאַליע און דייטשלאַנד. ער האָט געהאַט אַ טאָכטער, עמאַ האָט זי געהייסן, איז זי געווען דאָס שענסטע מיידל פון אַלע מיידלאַך, וואָס האָבן געלעבט אין איר צייט. דער פֿאַטער האָט זי זייער ליב געהאַט און האָט זי נישט געוואָלט חתונה מאַכן. ערשטנס: טאָמער וועט זי דער מאַן שלעכט באַהאַנדלען און, צווייטנס: טאָמער וועט זי גיין שווער צו קינד. עמאַ האָט אָבער געהאַט גאָר אָן אַנדער מיינונג, ווי איר פֿאַטער. נישט געקוקט דערויף, וואָס זי איז געווען אַ גרויסע צניעה און זייער פרום, האָט זי זיך דאָך פֿאַרליבט אָן דעם פֿאַטערס וויסן אין אַ יונגמאַן, וואָס האָט געהייסן בערעהאַנט. דערדאָזיקער יונגערמאַן איז געווען אַ שרייבער ביי איר פֿאַטער און אַליין האָט ער געשטאַמט פון אַ גאַנץ קליינער פאַמיליע, ווייל אין יענע צייטן האָט מען אַ שרייבער געהאַלטן פֿאַר אַ גאַנץ פשוטן בעל־מלאכה.

ביי נישט-ציוויליזירטע מענטשן איז גראָד דער הפוך דערפון. אַ געהיימע ליבע בלייבט נור אַ סוף פאַר די עלטערן, ביז עס רעדט שוין דערפון די גאַנצע שטאַט און דאָן ענדיקט זי זיך מיט אַ סקאַנדאַל. דאָס מיידל בלייבט אַ באַרעדטע און אַן אומגליקלאַכע אויפן גאַנצן לעבן. זי ווערט גערודפֿט און פאַרפאַלגט פון אירע אייגענע עלטערן, און דאָסגלייכן ער אויך. עס האָבן צו טאָן דערמיט הונט און שפונט און זייער לעבן איז גאַרנישט ווערט.

אין אונזער פאַל וואָלט אפשר נאָך אַ סך ערגער געווען, ווייל דער פּאָטער פון דעם מיידל איז געווען אַ חסיד און דער פּאָטער פונם חתן — אַ קנאַפער מתנגד. דאָס הייסט אזוי גוט, ווי פייער מיט וואַסער. ס'וואָלט דאָ געווען, ווי מען זאָגט, קעפּלאַך מיט פיסלאַך. ביי ר' יודל שלאבאָנער האָבן שוין גע- וואוסט דערפון אלע שטוב-לייט און אלע שכנות און מאַרק- ווייבער. ווען דער דאָרטיקער רבי, אַ גוטער וועלטמענטש, וואָלט עס נישט פאַרכאַפט באַצייטנס און וואָלט נישט געגעבן דער נאָך אַ גוטע ווענדונג, וואָלט געווען זייער שלעכט. אָבער מיר פירן ווייטער אונזער דערציילונג.

די ערשטע מענטשן, וואָס האָבן אויסגעשפּירט דעם גע-

עס איז גאָר געווען אַ חרפה, אז אַן אַרלמאַן זאָל קענען אליין שרייבן, פּרעס נאָך אַ קייער. זיין התימה איז בלויז געווען אַן אָפּדרוק פון זיין האַנט, וואָס איז פּריער באַשמירט געוואָרן מיט טינט אויפן פּאַפּיר. דער- דאָיקער בערנהאַרדט פּלעגט אלע אַויגט קומען צו עמען און פּלעגט זיצן ביי איר ביז שפּעט אין דער נאַכט. און דאָס איז געשען בסוף-סודות. עס האָט דערפון געוואוסט אַ קאַמער-פּרוי און ווייטער קייער נישט. איינמאָל אָבער איז ביינאַכט אַרויסגעפּאַלן אַ שניי, וואָס דאָרט געשיט עס זייער זעלטן. בערנהאַרדט האָט מורא געהאַט אַרויסצוגיין פון הויז, ווייל די שפּורן אויפן שניי וואָלט אים געקאָנט אַרויסגעבן. האָט אים עמע אליין אַרויס- געטראָגן פון איר הויף. צום אומגליק אָבער איז דאָן געווען אַ העלע לבנה- נאַכט, און דער פּאָטער, וואָס האָט גראָד בעת-מעשה נישט געשלאָפּן, האָט עס באַמערקט דורכן פענסטער פון זיין שלאָפּזימער. די נאַכט האָט דער מלך געשוויגן, אָבער אויף צומאַרגנס האָט ער צוזאַמענגערופּן זיין סינאָד

היימען ראָמאַן צווישן דער מינקע און איציקן. זיינען געווען
 נישט קיין אַנדערע, ווי די דינסטמיידלעך פון די ביידע הייזער.
 זידאָזיקע מיידלעך האָבן די ערשטע באַמערקט, ווי מינע קימערט זיך וועגן
 איציקס עסן און טרינקען, און שיקט אים אַלעמאָל אַריין טיי,
 קאַזע, גריבנס, פרוכטן און אַז ער איז אַמאָל נישט געזונט
 געווען, איז זי אַרומגעגאַנגען אָן אַ קאַפּ. אויסערדעם, האָבן זיי
 באַמערקט, ווי יעדער פונם פּאַרל טראָגט ביי זיך אויפן האַרצן
 אַ מעדאַליאָן מיטן בילד פונם צווייטן. האָבן די דינסטן עס
 פּאַרציילט פאַר זייערע חברטעס נאָך מיט פּאַרשידענע צוגע-
 באַכטסן, און די חברטעס האָבן עס דערציילט ווייטער מיט
 נאָך גרעסערע הוספות, ביז עס האָט אָנגעהויבן צוגיין רונדיק
 איבער דער שטאָט און האָט זיך פאַרגרעסערט אינם לויף ווי
 אַ שנייקייט. די לעצטע, וואָס האָבן עס באַקומען צו הערן, זיינען
 גראָד געווען אירע עלטערן. זיי זיינען געוואָרן געוואָרן דער-
 פון ביידע אין איין טאָג אין צוויי באַזונדערע ערטער מיט
 טויזנט הוספות און צוגעבאַכטסן. זיי האָבן שוין געהערט, אַז
 די טאַכטער שוואַנגערט, אַז זי גייט שוין אָפט אַריין צו פיי-
 געטשקע די פּראָפעסאָרקע. אַז מען האָט זי געזען זיך אַרומ-
 שלעפּן מיט איציקן, אָנגעטאַן ווי אַ פּאַניטש, אַז קליינע קינדער
 זיינען געקומען צו חלום און האָבן געמאָלדן, אַז זיי זיינען

און האָט געברענגט די סינאָד-לייט, וואָס קומט אַזא אײנעם, וואָס האָט פאַר-
 פירט זיין טאַכטער און וואָס קומט איר אַליין?

„מען באַדאַרף אים קעפּן, - האָבן זיי געענטפערט - און דאָס מיידל
 באַדאַרף מען אַריינגעבן אין אַ קלויסטער“.

דעמאָלט האָט זיך אָנגערופן דער מלך:

„און איך זאָג אייך, אַז איך בין מער שולדיק פאַר זיי ביידן, ווייל
 איך בין געגאַנגען געגן די געזעצן פון דער נאַטור און דער אמונה. אַלזאָ,
 איך גיב אַרויס אַ דעקרעט: ביידע זאָלן חתונה האָבן!“

און ער האָט זיי ביידן חתונה-געמאַכט אינם געריכט-זאַל. דאָס פּאַרל
 האָט זייער גליקלאַך געלעבט, און בערנהאַרדט איז שפעטער געוואָרן קאַרליס
 געשיכטע-שרייבער.

געשטאַרפן נאָר צוליב אירע זינד און נאָך אַזעלכע מעשיות און פּלױדערייען, וואָס די ליידיקגייער-באַריידער לאָזן אַרויס פון דער צונג און פּוצען אויס יעדע קלענסטע זאַך, הן צום גוטן און הן צום בייזן, אַז עס ווערט פון אַ וואָרט אַ קוואָרט. די מוטער האָט עס דערהערט פון אירע אַ קרובה אין דער וויבערשער שול און די מעשה האָט איר געקאָסט אַ סך געזונט. אין שטוב איז זי אַריינגעפאַלן נישט טויט, נישט לע-בעדיק. דער פאָטער, ווידער, האָט זיך דערוואוסט אין שטיבל און איז אויך געקומען אַ היים אַ טויטער. ער האָט עס באַלד דערציילט זיין ווייב, וואָס האָט שוין געוואוסט דערפון און וואָס איר האָט עס נאָכמער געקריינקט, ווי אים, ווייל זי האָט געהאַלטן, אַז זי איז דערין מער שולדיק, ווי ער. זי איז דאָך אַ מוטער, און זי זיצט מער אין שטוב, ווי דער מאַן, היינט ווי קוקט זי דאָס נישט אויף דער טאַכטער, ווי באַמערקט זי דאָס נישט, אַז יענע האָט צופיל צו טאָן מיט דעם איציקן.

„איך ווייס שוין פריער פון אונזער צרה, — האָט זי אים געענטפערט, — מאַן אָבער נישט קיין ליאַרם, ווייל דאָס שפּריכ-וואָרט זאָגט, אַז דו זאָלסט נישט ריידן דאָס, וואָס עס איז דיר נישט באַליבט, פּדי אַנדערע זאָלן דערפון נישט ריידן. ס'פעלט אונז נאָך מער נישט, אַז אונזער דינסט זאָל דער-הערן דערפון. די גאַנצע שטאָט וועט נעמען קאָכן דערמיט.“

„עס שפּאַרט מיך אָבער שטאַרק! — האָט ער זיך אָפּגע-רופן. — וואו איז זי, מינקע? אַדאָי ביי איר קאָכאַנעק! איך וועל אין איר קיין גאַנצן ביין נישט לאָזן, און דו ביזט נישט בעסער ווי זי.“

„יודל! הערסטו, יודל! — האָט שוין דאָס ווייב געזאָגט מיט האַרץ. — איך בעט דיך, דו זאָלסט האָבן געדולט, ביז עלף דעם זיינער, ביז די מויד וועט אַוועקגיין שלאָפן אין קיך. דע-מאָלט וועלן מיר זיך שוין באַדאַכטן, וואָס מיר האָבן צו טאָן. מען טאָר אָבער נישט מאַכן קיין לייטיש געלעכטער. דערווייל דאַרף מען שווייגן. אַפילו מינקען טאָר מען איצט אויך נישט

אריינרופן אין שטוב. מיר מוזן אָפּוואַרטן, ביז זי וועט אַליין
קימען. מיר מוזן זיך שטיקן מיט אונזערע צרות. ס'איז אמת,
איך בין שולדיק, דו ביזט אָבער אויך שולדיק. וואַרט, מיר
וועלן זיך שוין אויסרעכענען."

„א ברירה האָב איך — האָט ער זיך אָפּגערוּפּן, — איך
וועל שוין וואַרטן, אָבער יעדע מינוט קאָסט מיר געזונט, וואַרום
ווער ווייסט, וואָס זי קען אָפּטאָן שוין מיט אים פאַר אַ מעשה
ביז ער דעם זייגער. מען האָט מיר געזאָגט, אַז ביידע ווילן
גאָר אַנטלויפן קיין אויסלאַנד, אָדער גאָר, הלילה, זיך שמדן."
„ע, ביזט אַ נאַר, — האָט דאָס ווייב געזאָגט, — אזוי ווייט
האַלט עס נאָך נישט. איך קען אונזער קינד פעסער ווי דו
און ווייס אויך, אַז עס האָט קיין האַפט נישט, וואָס די וועלט
רעדט. פאַרגעס נישט, אַז אַ האַלבע שטאָט איז אונז שונאים,
פאַרוואָס מיר האָבן אַ פאַר פייעמס אייגנט."
אזוי האָבן זיך דורכגעטענהט מאַן און ווייב.

א שמועס צווישן מאן און ווייב און טאָכטער,
צוועלף אַ זייגער ביינאַכט.

אויב דו, מיין טייערע לעזערין, האָסט אַ גוטן זכרון, דאַרפסטו שוין געריינקען, אַז מיר האָבן שוין אַ פּאַר מאָל אויס- געהערט די ביינאַכטיקע דרשות פון אונטערן פּאַרהאַנג. איינמאָל דאָרט אין אונזער דערציילונג פון דעם „ווייבערשן סוד“ און אַ צווייט מאָל אין דער „געשיכטע פון די קנעכט“. אַצינד וועלן מיר דאָ אויסהערן אַ נאַכט-שמועס צווישן מאן און ווייב און טאָכטער.

קוים האָט געשלאָגן דער זייגער עלף, זיינען אַלע הויזמענטשן אַריינגעקראָכן אין די בעטן, און די דינסט איז שוין אַיינגעשלאָפן פעסט ווי אַ נאַכט-שומר נאָך זיין ערשטן אויס- שרייען: „דער זייגער האָט געשלאָגן צען!“ אַז אונזער ר' יודל מיט זיין פרוי שרהן זיינען געווען זיכער, אַז קיינער פון די הויזמענטשן וועט נישט אַריינקומען צו זיי אין זייער שלאָפ- שטוב, אויסער דער טאָכטער, וואָס איז נאָך נישט צוריק געקומען פון איציקן, האָט דער ר' יודל פאַררוקט די טיר פונם פאַרהויז, פאַרמאַכט די טיר פון שטוב און געעפנט זיין מויל. ביידע האָבן זיך איצט צורעדט פון מינקען, און יעדער מיט אַן אַנדער נוסח, און ר' יודל האָט נאַכאַנאַנד געטענהט צום ווייב: „מילא, מיר — איז מיין קאַפּ אַלעמאָל פאַרדרייט אין געשעפטן, אַז

איך ווייס גארנישט וואָס עס טוט זיך אין שטוב, מער נישט דאָס, וואָס איך עס און אַמאָל דאָס אויך נישט. דו ביזט דאָך אָבער אַ היימישע און דערצו נישט קיין נאָר, היינט ווי לאָזט מען עס צו, אַז דיין טאָכטער זאָל פאַרבריינגען טאָג און נאַכט מיט אַ יונג, אַ לייטוואַק, אַ צלם-קאָפּ, אַ ווילנער יונגאַטש, וואָס לייגט טאָג און נאַכט איבער די טריף-פּסלען, וואָס האָט נישט אין זיך קיין פּונק יידישקייט און וואָס זיינע עלטערן זיינען נישט בעסער פון אים. ווי פאַרשטייסטו עס נישט, אַז דיין טאָכטער וועט זיך דאָרטן קיין גוטס נישט אויסלערנען? מען האָט מיר דערציילט, אַז ער לערנט זי פון די ביכלאַך און לערנט איר שרייבן צעטעלאַך און מאַכט זיך פאַר איר אין די אויגן פריילאָך איבער די חסידים, אין איבער די גבאים. וואָס איז דאָ צו ריידן, זי לערנט זיך דאָרט נישט אויס קיין גוטס און וואָס מענטשן ריידן, איז אַלץ צו גלויבן. און צו מיין אומגליק בין איך ערשט היינט געוואָרן געוואָרן, אַז זיי לייגן טאָג און נאַכט ביי איינאַנדער, זי ביי אים און ער ביי איר, און ביי אים פאַרבריינגט זי ביז האַלבע נאַכט. וואו זיינען געווען דיינע אויגן, אין וואו איז דיין שכל? דו ביזט דאָך אַ היימוזיערין, אַ גרויסע פאַלעבאָסטע. אַז דו זעסט, אַז אַ טעפל, אַ לעפל, אַ מעסער, אַדער אַ טעלער לייגט נישט אויפן געהעריקן אָרט. מאַכסטו דאָך דער דינסט אַ טויט, און אַז דיין טאָכטער איז אַלע טאָג נישט אויפן אָרט, דאָס האָט דיך גאַרנישט געאַרט. אַז דיין דינסט פאַרזוימט זיך אַ וויילע אין גאַס, פּרעגסטו זי אויס מיט דער גרעסטער שטריינגקייט און אַז דיין טאָכטער קומט אַלע נאַכט נאָך צוועלף אַ זייגער, מאַכסטו זיך גאַרנישט וויסן דערפון. אַז אַך-און-וויי איז צו אונז, אַז זי איז ביי דעם יונגאַטש אַזוי שפעט. און ווער ווייסט, צי איז זי נישט אַלע נאַכט נאָך אין אַנדערע שמוציקע ערטער, ווי איך האָב געהערט, ביי דער פייגעטשקען, וואָס איר הויז איז אַ נעסט פון אַלע ווייסע חברהניקעס, גאַלאַנטן און גאַלאַנטקעס. אַן אמת פּיין הויז, וואו מען ווערט שוואַנגער פאַר דער צייט און מען גייט

צו קינד פאר דער צייט. ווי צו אונזערע יארן, אז אונזער
קינד וואלגערט זיך ארום אין אזא הויז.
אויסגעהערט זיין דרשה, האט איצט דאס ווייב אוועק-
געלייגט איר דרשה:

„און איך זאג פארקערט, — האט זי געטענהט, — אז שולדיק
אין דעם ביזטו, און איך גארנישט. דו אליין האסט אריינגעלאזט
דעם וואלף אין שטאל אריין און נישט איך. איך האב דיך
אפילו געווארט, אז דו זאלסט דעמדאזיקן אפרים שווארץ נישט
אריינלאזן צו אונז אין הויף אריין, ווייל איך האב בטבע
פיינט א ליטוואק. ביזטו דאך אבער אויף מיר אויפגעבראכט
געווארן דערפאר. ניין, מיינ מאן, פון א הויז-גנב קען מען
זיך נישט איינהיטן, ווען מען זאל זיין מיט הונדערט אויגן.
און דעריבער ביזטו אליין דער שולדיקער אין דעם, און אגב ווייס
איך נאך נישט, צי זי איז אזוי ווייט געפאלן. עס קאן גאר זיין,
אז זי איז דווקא ריין און אומשולדיק, ווי א מלאך, און אז די
גאנצע רייד זיינען בלויז פלוידעריי און רכילות. עס וואקסט
נור פון די דינסטמידלאך און וויטער נישט. איר קען בעסער
דעם אפרים מיט זיין ווייב און מיט זייער איציקן, א סך בעסער
ווי דו, — האט זי זיך פלוצלונג פארכאפט. — איך פארבריינג
דארט אלע טאג צוויי-דריי שעה. איך שווער דיר ביי מיינ
לעבן, אז זיי זיינען גאנץ גוטע מענטשן, איידעלע לייט, זיי
זיינען אפילו נישט קיין חסידים, און נישט קיין פאברענטע
מתנגדים, אבער זיי פירן זיך גאנץ יידיש אין שטוב, זיינען
בעלי-צדקות און גרויסע בעלי-טובות. איך האב נישט געהערט
פון זיי, אז זיי זאלן וועמען באליידיקן, אדער באריידן און
זייער קינד איז א גאנץ אומשולדיקער בחור און א גרויסע קענער.
ער איז פלייסיק אין לערנען און שרייבן, און האט פיינט
ארומצעגיין ליידיק. און דעם אמת געזאגט, איז ער ביי מיר
א סך טייערער, ווי אונזערע אלע וואלינער בחורים, וואס זיינען
גראבע יונגען און ליידיקייטער. אן אמת בלייבט פארט אן
אמת, זייט איך האב דערקאנט די משפחה, זיינען די ליטוואקעס

געוואָרן ביי מיר אַ סך געהויבענער ווי פריער, און אין אַנדערע זאַכן נאָך טייערער ווי אונזערע וואָלינער. זיי זיינען ניכטער און קליגער און דערציען זייערע קינדער בעסער ווי מיר. איך וועל דיר נישט לייקענען: איך האָב אַליין געזען ווי אונזער מינקע געפעלט זיי, אַז דער איציק האָט אויגן נאָר פאַר איר און דאָסגלייכן זי פאַר אים. אָבער קיין שלעכטע זאַכן האָב איך דאָך נישט באַמערקט צווישן זיי און קיין ביזו וועט אויך נישט געשען. ער דערלאַנגט איר די האַנט ביים אַוועקגיין, ווייל ס'איז שוין דאָרט, אין ליטע, אַזאַ מאַדע ביי זיי. די דינסטן, די ליידיקע צינגער, האָבן שוין געמאַכט דערפון אַ גאַנצן צימעס, ווייל ער איז אַ ליטוואַק. אַ ליטוואַק איז אַ צלם-קאָפּ. נו, און אַ צלם-קאָפּ איז דאָך אַ שד... מיט די וואָלינער, אַ שטייגער, האָט ביי אונז אין שטעטל פאַסירט נישט קיין שיינע זאַכן, און קיין האָן האָט נישט געקרייעט, ווייל ס'איז נישט געווען פאַרמישט קיין ליטוואַק. איז זי שוין אַריינגעפאַלן אין לייטישע מילער, דאַרף מען זען, אַז אונזער מינקע זאָל אויפהערן דאָרט צוגיין, אָדער מען דאַרף זען, אַז דער אפרים זאָל זיך אַרויסציען פון אונזער הויף. נאָר אפרים וועט זיין ביזו אויף אונז, און דאָס לוינט אונז נישט, ווייל דו ביזט צופיל אָנגעטרויט אין אים, און ער ווייסט אַלע דייע געשעפטן. ער קען דיך מיט זיין פעדער אומגליקלאַך מאַכן. מיין עצה איז דעריבער, אַז דו זאָלסט זיך באַראַטן מיטן רבן, ווייל ס'איז נישט קיין קלייניקייט."

אויסגעהערט די ווייב, האָט זיך ווידעראַמאָל אָנגערופן דער מאַן:

"וואָס מיינסטו, מיין ווייב, נישט אומזיסט האָט געזאָגט אַ גרויסער מאַן „בנותי, בנותי הלבינו שערותי" דאָס הייסט, מיינע טעכטער, האָבן מיך אַזוי באַזאָרגט, אַז מיינע האָר זיינען פאַר דער צייט גרוי געוואָרן. דער, וואָס האָט אַ טאָכטער, מוז זיין זייער פאַרויכטיק. צוליב איר דאַרף ער נישט וואוינען, וואו ער וויל און מיט וועמען ער וויל. דערווייל אָבער דאַרף

מען זען מיט אַלע מעגלעכקייטן, אַז אונזער טאָכטער זאָל זיך מרחיק זיין פון דעם אפרימס שטוב. ערשטנס, זאָל מען אויפ-הערן צו ריידן, און, צווייטנס, זאָל טאָקי מיט דער צייט נישט קומען צו עפּיס שענדלעכס, ווייל אַליבע איז נישט צו טרויען. איר קלענסטער פונק ווערט צופלאַמט, אַז קיין ים מיט וואַסער וועט עס נישט לעשן. איך פאַלג דיך און גיי מאַרגן אַריבער צום רבין, זיך מישב צו זיין מיט אים, ווי איך זאָל מיך דאָ אַצינד באַגיין. זאָל גאָט אויסהיטן צו האָבן אַ מגע און משא מיט דעמדאָזיקן איציקן, ווייל ס'וועט זיך איר שוין וועלן אַ חתן אַ גאַלאַנטן, אַ ליטוואַק און נישט קיין חסידיש בחור, און מיר וועלן שוין האָבן צו קלאַפּן און צו בלאָזן מיט איר, ווייל דאָס איז בעזונתנו הרבים אַ קליפה און בפרט, אַז איך ווייס, אַז זי איז שוין פאַרליבט אין אים, אַז גאָט זאָל אויסהיטן. אוי, כ'וואַלט זי איצט צוריסן! וואָס טוט דאָרט אַ מויד ביז צוועלף דעם זייגער? געוויס ווערט דאָרט נישט גערעדט קיין חסידות און פון אונזערע קדושים. אוי, נישט געדאַכט זאָל זי ווערן און ביי אַ מאַמען איז עס אַלץ רעכט."

אין דעם האָבן זיי דערהערט, ווי מען קלאַפט אין דער טיר. „געוויס — האָט זיך אָפּגערופּן די מוטער — מוז זי עס קלאַפּן.“ „אי, קלאַפּן זאָל זי שוין דעם לעצטן מאָל! — האָט ר' יודל געשריען. — איך וועל איר שוין ווייזן, ווי מען ליגט אין פרעמדע הייזער ביז האַלבע נאַכט! דאַכט זיך, אַז זי וועט שוין ליגן ביי מיר אין בעט ביזן לעצטן טאָג. איך וועל איר דורכקיילן דאָס לייב. איך וועל איר קיין גאַנצן ביין נישט לאַזן!"

מיט די דאָזיקע ווערטער האָט ער זיך אַראָפּגעלאָזט פון בעט און געוואַלט גיין עפענען די טיר. זיין ווייב אָבער האָט אים אָפּגעהאַלטן: „משוגענער, — האָט זי זיך אָפּגערופּן צו אים, — ליג, אַז דו ליגסט. דו וועסט נאָך דערמיט מער קאַליע מאַכן, ווי פאַרריכטן. פאַרגעס נישט, ס'זיינען היינט נישט די פאַרצייטיקע יאָרן. מ'קען נישט אויספירן מיט קינדער, ווי אַ מאָל, מיט

בייזן, בפרט נאך שלאָגן. ס'וועט דיר מער נישט פעלן, אז דער אפרים זאל זיך דערוויסן, אז דו האָסט זי געשלאָגן, דערפאר ווייל זי איז ביי אים געווען. ער וועט דיך אויפן פייער אַרויפברענגען און גערעכט וועט ער זיין, ווייל וועמען וועט עס אזא באַליידיקונג נישט פאַרדריסן. דערצו נאָך וועסטו דאָס קינד אינגאַנצן איבערפירן. מאָרגן וועט שוין דערמיט אויף-זיין די גאַנצע שטאַט. ס'וועט הייסן, אז דו האָסט זי אַליין געכאַפט מיט דעם איציקן, אז זי איז מפּיל-געווען און דעריבער ליגט זי אין בעט. איך זאָג דיר, יודל, היט דיך! היט דיין קינד און בלייב רואיק; איך וועל גיין עפענען די טיר און אויב דו וועסט וועלן, קענסטו איר אויסריידן, אָבער אויך אָן שטורם, ווייל איך ווייס, אז זי איז אַן אומשולדיק קינד און איציק איז אויך אַן אומשולדיק קינד. איך האָב גאַרנישט געהערט פון אים קיינמאַל קיין שלעכט וואָרט, ווי פון אונזערע בחורים. ס'איז אמת. דאָרט רעדט מען נישט פון חסידות און מופתים, אָבער מען רעדט דאָרט אויך נישט פון מאוסע זאַכן. מען באַרעט קיינעם נישט און מען לאַכט נישט פון קיינעם. מען שפּילט זיך דאָרט ביינאַכט אַ ביסל אין קאָרטן, אָדער מען לייענט אַ צייטונג, אָדער מען רעדט פון וועלטלאַכע זאַכן. נו, זאָל מען איר דאָס פאַרגעניגן אויך נישט פאַרגינען?"

דערהערט די דאָזיקע ווערטער, איז ר' יודל געבליבן רואיק, און די מוטער האָט איר געעפנט די טיר.

נאָכדעם האָט איר דער פאָטער אַוועקגעלייגט אַ מוסר, אָבער מיט אַ גאַנץ רואיקן טאָן: „מיין ליב קינד - האָט ער זיך אָנגערופן צו איר - עס איז נישט שיין פאַר אַ יידישער טאַכטער צו זיצן אין אַ פרעמדער שטוב ביז האַלבע נאַכט. איך ווייס אפילו, אז דו וועסט זיך דאָרט קיין שלעכטס נישט אַפּלערנען, ווייל זיי זיינען גוטע מענטשן, דאָך אָבער וועט עס בריינגען צו ליטיש געלעכטער. דו ביזט אַ קינד, וואָס דו שטייסט אין שדוכים, און שונאים פעלט אונז נישט, ווייל מיר זיינען רייך. מען וועט שוין זאָגן, אז יודל'ס טאַכטער קאָכעט זיך אין אפרימס

בחור, אז זי ליגט דאָרט גאַנצע נעכט, און אַ צווייטער וועט
נאָך צוליגן, אז דו ביזט פאַרליבט אין דעם איציקן און ער
אין דיר און אפשר נאָך מער און מען וועט עס גלויבן, ווייל
ער איז אַ ליטוואַק. און אזוי, מיין קינד, וועסטו באַשמוצט ווערן
און וועסט אַוועקזיצן אַ מויד ביז אין גרויען צאָפּ אַריין. דעריבער
זאָלסטו פון היינט-אָן זיך מרחיק זיין פון דאָרט ביסלעכווייז.
איך האָב עס דיר ביז אַהער נישט געזאָגט צוליב צוויי סיבות:
ערשטנס, האָב איך נישט געוואוסט, אז דו ביזט באמת אַזאַ
שטאַרקע איינגייערין דאָרט, און, צווייטנס, ווערט שוין דעריבער
גערעדט אין שטאָט און אַ גוטער פריינט האָט מיר אַפילו היינט
אויסגערעדט וועגן דעם. בכּן, מיין קינד, פאַרהיט אונזער כבוד
און דיין כבוד און פאַרבלייב אין שטוב, וועט שוין איציק ממילא
אויפהערן צו גיין אַהער."

דאָס מיידל האָט רואיק אויסגעהערט דעם פאַטערס ווערטער
און האָט צוגעזאָגט, אז זי וועט געהאָרכן און פאַלגן.

די באראטונג.

א מאַדנע זאך, אַמאָל, אַ שטייגער, זיינען אויך געווען גרויסע מחלוקת. אָט זיינען געווען מחלוקת צווישן בית-שמאי און בית-הלל. ווען איינער האָט מטמא געווען, האָט דער צווייטער מטהר געווען, ווען איינער האָט גערפּעט, האָט דער צווייטער כּשר-געמאַכט, ווען איינער האָט געאַסרט, האָט דער צווייטער מתיר געמאַכט, און דאָך האָבן זיי זיך מתחתן געווען מיט איינאַנדער, איינער ביי דעם אַנדערן גענאָסן און זיינען זיך געווען זייער גוטע פּריינט. און דאָ, ביי אונז, איז דער פּאַל גאָר אומגעקערט. מען איז זיך איינער דעם אַנדערן גרויסע שונאים, בלוט-פיינט, מען איז זיך איינער דעם אַנדערן יורד, און איינער שרעקט זיך פאַרן צווייטן, ווי פאַר אַ געפּערלאַכן מענטשן. מען איז זיך נישט משדך צווישן איינאַנדער, מען עסט נישט פון איין חלף, מען מישט זיך נישט ניט די כלים בפרט אום פּסח, מען האָט פאַזונדערע רבנים, דער - אַרפּין, יענער אַ רב, דער הייסט חסיד, יענער מתנגד. ביי אַלעם דעם אָבער מוז מען זאָגן דעם אמת, דער חסיד איז אַ סך אַ גרעסערער שונא דעם מתנגד, ווי דער מתנגד דעם חסיד. אַ חסיד קען זיך וואוינען צווישן מתנגדים גאַנץ זיכער און רואיק, נישט אַזוי אָבער דער מתנגד צווישן חסידים. ער איז צווישן זיי נישט זיכער מיט זיין פּרנסה, מיט זיין פאַרמעגן און אויך נישט מיט זיין לעבן. דאָס איינציקע, וואָס עס האַלט איין די חסידים,

איז דאָס, וואָס דער ליטוואַק האָט אַ מויל און קאָן זיי אָנקלאַגן
ביי נאַטשאַלסטווע, און מיט נאַטשאַלסטווע איז גלייכער, אַז
מען הויבט זיך נישט אָן.

מיר וועלן זיך אָבער אומקערן צו אונזער געשיכטע. ר'
יודל איז אויף צומאַרגנס אַוועק צום רבין און האָט אויסגעשאַטן
פאַר אים זיין גאַנץ האַרץ און האָט געפּעטן, ער זאָל אים
עצהן, וואָס צו טאָן. דער רבי אָבער האָט אים נישט געלאָזט
לאַנג וואַרטן אויף אַן ענטפּער און דערצו נאָך אויף אַ קלוגן
ענטפּער.

„הער נאָר צו, יודל, — האָט ער אַ זאָג געטאָן, — איך וואוּנ-
דער מיך אויף דיר, וואָס דו ביזט אַזוי שפּעט געקומען צו מיר
וועגן דיין טאָכטער. דו הער נאָר: איך ווייס שוין פון דעם
מער ווי אַ האַלב יאָר. אָבער עס איז שוין אַן אַלטע זאַך, אַז
פרעמדע דערוויסן זיך פריער פון די חטאים פון פרעמדע
קינדער, ווי פון אייגענע, ווייל די ליבשאַפט פאַרדעקט אַלע
פּעלערן. יאָ, דו ביזט געקומען צו שפּעט, אָבער מען קאָן נאָך
פאַרכאַפּן. דו מוזט אָבער וויסן, אַז דאָס איז אַ שווערער נוס
פאַר ביידע צדדים, אַזוי מצד דיין טאָכטער און מצד דעם אפּראַיקע.
האָט זיך שוין דיין טאָכטער צוזאַמענגעפאַרט מיט אַ צלם-קאַפּ,
איז שוין שלעכט, ווייל דאָס איז אַ קלייפה, רחמנא לצלן. אַז
דו וועסט זי אַפילו אַפרייסן פון דעם ווייסן חברהניק, וועט זי
שוין קיין אַפּעטיט אָבער נישט האַבן צו אַ חסידל, וואָס גייט
זיך מיט אַן אָפּן האַרץ און מיט אַ געגאָלטן קאַפּ. זי וועט נישט
וועלן קוקן אויף אַ חסיד. דאָס גלייכסטע וואָלט, נאַטירליך,
געווען, דו זאָלסט זי ערגעץ אַוועקשיקן. אָבער פון דער אַנדערער
זייט טויג עס אויך נישט. די שטאָט וועט זאָגן, אַז זי דאַרף
זיך לייגן אין קינפּעט און דעריבער איז זי אַוועקגעפאַרן.
וועסטו פּטור ווערן פון דעם אַפּראַיקען מיט זיין שרץ, איז
אַפילו זייער גוט. אונזערע חכמים זאָגן דאָך, אַז אַ מענטש זינדיקט
נאָר מיט אַזאַ מענטשן, וואָס ער האָט אים שטענדיק פאַר די
אויגן. אָבער ווי אַזוי מאַכט מען עס? דאָס איז נאָך געפּערלאַכער

ווי אַרויסצעשיקן דיין טאַכטער. איך קען דעם אַפּראַקען א סך בעסער, ווי דו. ער איז אַ געפּערלאַכער מענטש, מיט אַ מויל און מיט אַ פעדער. עס פעלט אונז, חסידים, טאַקי נישט מער, ווי איינצערייזן דעמדאָזיקן צלם-קאָפּ. ער וועט אונז אַריינבריינגען אין פייער. דו קענסט דאָך אים מיט גוואַלד נישט הייסן, ער זאָל אַרויס פון דיין הויף. און אַז ער בלייבט אַפילו אין איין שטאָט, הייסט עס דען נישט אין איין שטוב? אַפילו אַ שטראָם, זאָגן אונזערע חכמים, קען נישט שיידן צווישן אַ האָן און אַ הון, אַפשיטה דפשיטה צווישן אַ בחור און אַ בתולה, וואָס האָבן זיך שוין איזנוכעט. נו, וועט עס הייסן פוילע פיש געגעסן און מוטנע וואסער געטרונקען. ניין, דאָ מוז מען זיך אַ סך קליגער באַגיין. איך ווייס, אַז דער אַפּראַקע וויל שיקן זיין שרץ אין גובערניע אַריין שטודירן, נאָר ס'פעלט אים געלט. אויב דיין טאַכטער איז דיר ליב און טייער, זאָלסטו אים אויס-העלפן דערין. דאָס מוז מען אָבער מאַכן זייער געשיקט, אַז מען זאָל נישט פאַרשטיין דיין פונה. אַנישט, וועט ער זיך געפינען באַליידיקט און ס'וועט שוין נישט טויגן."

"ס'איז זייער אַ גוטער פּלאַן, — האָט זיך ר' יודל אָפּגע-רופן. — איך ווייס אויך דערפון, אַז ער, און נאָך מער זיין זון, וויל דורכאויס פאַרן שטודירן קיין קיעוו, נאָר ס'פעלט זיי געלט, אַ דרייהונדערט רובל. דער אַפּראַקע וואָלט עס וועלן באַרגן, נאָר ער ווייס, אַז ער וועט עס נישט קריגן, ווייל קיינער וועט אים נישט טרויען. מען האָס מורא פאַר אַ ליטוואַק און פּרטי גאָך פאַר אים, וואָס ער איז אַ דרייקאָפּ. ביי מיר, ווידער, וויל ער נישט בעטן, ווייל ער ווייס, אַז איך וועל אים דערויף קיין געלט נישט באַרגן און איך וואָלט עס באמת נישט געטאָן, ווייל איך האָלט עס פאַר אַ זינד אויסצעהעלפן אַזאַ איינעם, וואָס וויל מאַכן זיין זון פאַר אַ גוי."

אַבער דער רבי האָט אים פּלוצלונג איבערגעשלאָגן:
 "וויין דו ביזט אַ נאַר, — האָט דער רבי געזאָגט. — וואָס רעדסטו? העליטהו לרשע וימות, פּאָלג מיך שטעל אָן אַ סרסור

ד' יודל של אַבאָנער.

און פאַרליי אים דאָס געלט. אָבער דער סרסור טאָר נישט זאָגן, אַז דו ביזט דער מלווה און ווער פטור דערווייל פון דעם שרץ. איך בין דיר נאָך ערב, אַז ער וועט דיר באַצאָלן ביז איין גראַשן, ווייל די אַפיקורסים זיינען אין געלט-זאַכן גאַנץ ראַיעל. זיי מיינען, אַז דערין ליגט און באַשטייט די גאַנצע יידישקייט."

קורץ געזאָגט, מיין טייערע לעזערין, ס'איז נאָך קיין שום עצה אַזוי נישט געפאַלגט געוואָרן, ווי די דאָזיקע עצה. און איציק האָט זיך שוין מכין געווען צו פאַרן קיין קיעוו.

IV.

זיין שיידין זיך מיט מינקען און זיין שמודיום.

מיר האָבן אונזער מינקען איבערגעלאָזט אַקוראַט אין יענעם אָרט, ווען זי האָט זיך געמאַכט געהאַרזאַם און שטיל און האָט צוגעזאָגט דעם פּאָטער, אַז זי וועט אים געהאַרכן אין אַליץ. אינדעראַמתן אָבער איז זי געווען דער הפּוך דערפּון, ווייל איר האַרץ איז שוין געפּאַנגען געוואָרן פּון דער ליבע צו איציקן. זי האָט נאָך געטאַן און געטראַכט פּון אים. איציק איז געווען איר אָפּגאַט, איר שמחה, איר פּאַרגעניגן. זי האָט געקוקט אויף אים מיט דעם גרעסטן תּענוג און זיינע רייד זיינען איר געווען זיס ווי האָניג. און ס'איז איר באמת נישט געווען צו פּאַרדיינקען, ווייל זי האָט נאָך נישט געזען זיין גלייכן אין איר פּאָטערס שטאַט. ער איז געווען שייך און געזונט, און קלוג, און פיין אָנגעטאַן און דערצו זייער געבילדעט. מיט אַזוינע גרויסע מעלות קאָן מען, דאַכט זיך, פּאַנגען דאָס אומשולדיקע האַרץ פּון אַ פּופּ-צען-יאָריק מיידל, און נאָך אַ מיידל, וואָס האָט געהאַט אַ געפּיל פּאַר שיינקייט און גרויסקייט. דעם פּאָטערס ווערטער האָבן זי דעמאָלט שטאַרק צעטומלט אין צעמישט. זי האָט נישט געקאָנט שלאָפּן און די נאַכט האָט זיך איר געצויגן אַן אַן אָנהויב און אַן אַ סוף. זי האָט זיך קיין אָרט נישט געפונען. זי האָט באַנעצט די קישן מיט הייסע טרערן. דער אַטעם האָט איר פּאַרפעלט. גרויסע יסורים האָט דער פּאַרשמאַכטער רייזנדער, וואָס שטייט פּאַר אַ ים און קאָן נישט טרינקען. אָבער אַ געליבטע, וואָס

קאָן זיך נישט זען מיט איר געליבטן, האָט נאָך גרעסערע יסורים, בפרט נאָך, אַז דער געליבטער וואוינט מיט איר אין איין שטאָט, אין איין הויף, אונטער איין דאַך.

פאַר דער נאַכט האָט זי זיך אַזוי אויסגעפיניקט, אַז אינ-דערפרי איז זי שוין כמעט נישט געווען צו דערקענען. עס האָט זיך געדאַכט, אַז דאָס איז אַן אַנדערע מינקע, נישט די אייגענע. די ערשטע צוויי טעג איז זי אַלץ געלעגן אין בעט. אויפן דריטן טאָג האָט זי איציק, וואָס האָט גאַרנישט געוואוסט פון דער גאַנצער זאַך, באַזוכט און זיך נאָכגעפרעגט, וואָס זי מאַכט, און זיך בעת-מעשה שטאַרק געחדושת, וואָס זי זעט אויס אַזוי שלעכט. נאָכדעם האָט ער איר פאַרטרויט, אַז ער פאַרט זיך לערנען, און דאָס האָט זי עטוואָס פאַרוואיקט.

„מינעלע, — האָט ער געזאָגט, — איך וועל מיך באַלד שיידן מיט דיר, אָבער דידאָזיקע שיידונג וועט אונזערע הערצער נאָך שטאַרקער באַהעפטן. דער טאַטע האָט באַקומען געלט צו לייען, קאָן איך איצט פאַרן קיין קיעוו זיך לערנען. איך וועל אַריין אין פינפטן קלאַס גימנאַזיע און אַז איך וועל ענדיקן די גימנאַזיע, וועל איך אַריינטרעטן אין דער מעדיצינישער אַקאַדעמיע. דאָס וועט אודאי געדויערן מיט דער גימנאַזיע — אַ גוטע זיבן יאָר, אָבער אַז איך וועל אַלץ איבערקומען און איך ווער אַ דאָקטאָר, פיר איך דיך תיכף צו דער חופה. דו מעגסט זיין רייך אַדער אַרעם, שוין אַדער מאוס, און צי וועלן עס די עלטערן וועלן אַדער נישט — דו ביזט מיינע אויף אייביק. איך שווער דיר ביי גאָט, אַז אַזוי וועט עס זיין, און דו האָב נאָר געדולט און וואַרט אויף מיר. דאָ האָסטו מיין וואַרט און מיין שבועה...“

אין מינקע האָט אים געענטפערט דעררויף:

„איציקל! איך וועל מסתמא האָבן גרויסע צרות פון מיינע עלטערן. זיי ווילן מיך פאַרשלייערן מיט אַ חסיד. אָבער איך וועל אויסהאַלטן און וואַרטן. איך האָב געדולט.“

אָבער איך שרעק מיך: אין דער גרויסער וועלט וועסטו זען שענערע, רייכערע און געבילדעטערע פון מיר... צי וועל

איך אמאל נישט ווארטן אומזיסט? צי וועסטו נישט ברעכן דיין שבועה?"

האָט איר איציק ווידער־אָמאַל געשוואָרן גאַנצע דריי מאָל און ביידע האָבן זיך באַרואיקט.

אַז די עלטערן האָבן זיך דערוואוסט פון איציקס באַזוך, האָבן זיי איר אויסגערעדט דעריבער: סטייטש, זי האָט דאָך זיי געגעבן אַ וואָרט, אַז זי וועט אים מרהיק זיין פון זיך. אָבער זי האָט זיי געענטפערט דערויף:

„איציק האָט דאָ נאָך צו פאַרבריינגען בלויז עטלעכע טעג, איז גלייכער, אַז איך זאָל די־דאָזיקע קורצע צייט פאַרבלייבן מיט אים פריינטלאַך, ווי ביז אַהער. עס פאַסט דאָך נישט פאַר זיינע עלטערן. אגב פאַרט ער אַוועק נישט אויף אַ טאַג, און נישט אויף אַ חודש, און נישט אויף אַ יאָר, נאָר אויף גאַנצע זיבן יאָר. די באַריידער וועלן אַנטשוויגן ווערן און וועלן זיך נאָך אַרויסווייזן פאַר אומפאַרשעמטע ליגנער.“

די־דאָזיקע ווערטער האָבן געוויקט אויף ר' יודלען מיטן ווייב, און זיי האָבן צוגעשטימט. איצט האָט מינקע געקאָנט פאַרבריינגען מיט איר געליבטן אַמאַל ביי זיך אין שטוב און אַמאַל ביי אים אין שטוב, און די עלטערן האָבן זיי מער נישט געשטערט.

אין דעם טאַג פון זיין אָפּפאַר האָבן ביידע געהאַט רויע אויגן. ריידן האָבן זיי נישט געקאָנט פון גרויס פיין און יסורים, פיין גרויס ביינקשאַפט און צער.

מען האָט זיך אָבער פאַרט צושיידט. איציק איז אַוועק קיין קיעוו, איז אַריין אין פינפטן קלאַס גימנאַזיע און האָט געלערנט זייער פליסיק. סיי די לערער און סיי די חברים – אַלע זיינען געווען מיט אים זייער צעפרידן. אָבער ער האָט נישט פאַרגעסן אין מינקען, ווי ער האָט נישט פאַרגעסן אין זיינע עלטערן. ער האָט זי אין יעדן בריוו זייער פריינטלאַך געגריסט און דאָסגלייכן זי אים צוריק אין די עלטערנס בריוו, און שפעטער האָבן זיי שוין איינאַנדער באַזונדער געשריבן.

ר' יודל של אַבאָנער.

און ווער נאָך אין דער וועלט האָט אַזויפיל צו שרייבן ווי
צוויי געליבטע? זיי זיינען אימשטאַנד אַ גאַנצן ים מיט טינט
אויסצעגיסן, בפרט נאָך אונזער מינקע, וואָס האָט געהאַט אַסך
מער צו שרייבן ווי ער, ווייל איר ליבע צו אים איז געווען
אַ געהיימע, אַ פאַרבאַטענע, און אַ פאַרבאַטענע ליבע האָט אַסך
מער צו זאָגן, ווי אַן אַפענע ליבע.

מינקעס יסורים.

מיר וועלן לאָן אונזער איציקן שטודירן אין דער קיעווער גימנאַזיע און וועלן דאָ עטוואָס דערציילן פון אונזער שיינער מינקע, וואָס איז געבליבן ביי אירע עלטערן און הויז. דאָסדאָזיקע הויז איז אָבער געווען ערגער פון אַ גימנאַזיע. דאָס איז געווען אַ האַרבע שולע, וואו זי האָט געהערט אַ סך שווערערע לעקציעס, ווי איר געליבטער אין קיעוו. באַלד ווי איציק איז אָפגעפאַרן, האָבן זיך די עלטערן געאיילט צו טאָן אַ שידוך מיט איר (ווייל אַזוי האָט דער רבי געהייסן), און ווען מינקע, האָט נישט געוואָלט ווערן קיין פֿלה, זיינען די עלטערן זייער אויפגעבראַכט געוואָרן אויף איר.

נו, אָט האָסטו דיר! — האָט ר' יודל זיך אָנגערופן צו דעם ווייב. — זי וויל שוין נישט קיין חסידעשן בחורל. עס פאַסט איר שוין נישט. אַ צלם-קאַפ וויל זי. אָבער דאָס וועט נישט גיין! זי מעג ביי מיר זיצן ביזן גרויען צאַפ!

דערויף האָט אים דאָס ווייב באַמערקט:

„וואָס איילסטו דיך אַזוי? ווי מיינסטו, אַז זי מוז שוין ווערן אַ פֿלה מיט דעם ערשטן בעסטן חתן, וואָס מען לייגט איר פאַר? אפשר געפעלט ער איר נישט? און איך וועל דיר זאָגן דעם אמת: ער געפעלט מיר אויך נישט. ער איז טאַקי אַ גוט קינד, אַ מיוחס, דאָך אָבער אַ גאַנץ קנאַפער מענטש. זי איז נישט

די ערשטע היינטיקע צייטן, וואָס איז אַ גרויסע איבערקלייבערין.
אגב האָבן מיר נאָך גענוג צייט.

מיט יעדן טאָג איז אָבער ערגער געוואָרן. מען האָט
מינקען גערעדט שיינע שדוכים און זי האָט נישט געוואָלט הערן
און זען. דו מוטער, וואָס איז פריער געווען איר באַשיצערין,
איז איצט געווען זייער אויפגעבראַכט אויף איר און ביידע
האָבן איר נאָכאַנאַנד געפייניקט טאָג און נאַכט.

מינקע האָט אָבער איבערגעטראָגן אירע יסורים ווי אַ העלד
און האָט לחלוטין פאַרבאָרגן איר ליבע צו איציקן. אויסער זיינע
עלטערן, האָט קיינער דערפון נישט געוואוסט. אויף זייער אַדרעס
פלעגט זי באַקומען פון אים בריוו און זיי זיינען געווען די
איינציקע, וואָס זי האָט זיי געעפנט איר האַרץ. און זיי זיינען
אויך געווען די איינציקע, וואָס פלעגן זי טיילמאָל טרייסטן און
באַרואיקן מיט אַ גוט וואָרט.

„אונזער איציק, — פלעגן זיי זאָגן, — איז ווערט, אַז די
זאָלט עטוואָס צו-ליידן פאַר אים. ער איז שיין און ערלאַך.
דו וועסט לעבן מיט אים אַ גליקלאַך לעבן אויף צו-להכעיס
אונזערע שונאים. אונז געפעלט דער שידוך. נישט צוליב דיין
געלט. ניין. ווען אונזער זון וועט אויסשטודירן דאָקטאָר, וואָלט
ער געקאָנט נעמען אַ סך מער נדן ווי דיין פאָטער האָט דיר
בדעה צוגעבן. אָבער מיר גיבן אונזער הסכמה אויף דעם שידוך
בלוויז דערפאַר, ווייל איר האָט זיך ליב און ווייל מיר האָבן
דיך ליב, ווי אַן אייגען קינד, און ווייל דו האָסט אַ גוט האַרץ.
ביזט אַ טייער קינד!“

דידאָזיקע טרייסטווערטער האָבן זי אַלעמאָל באַרואיקט
און זי האָט זיך ווידערמאָל אָנגענומען מיט פוחות צו וואָרען
אויף איר איציקן. אָבער נאָכמער טרייסט און האָפנונג האָבן
איר פאַרשאַפט איציקס בריוו, צערטלאַכע גוטע בריוו, וואָס
האָבן איר שטענדיק פאַרשפראַכן אַ גוטע צוקונפט און אַ גליקלאַך
לעבן.

אזויארום זיינען פארלאָפן גאַנצע צוויי יאָר. אירע עלטערן
האַבן גאַרנישט געוואוסט פון דער געהימער ליבע צווישן
זייער טאָכטער און איציקלען.



VIII.

דער יידישער פאטשטער

צום סוף פון די דאזיקע צוויי שווערע יארן, וואָס האָבן דעם ר' יידל שלאָבאַנער גרוי און אַלט געמאַכט צוליב דער האַרטנעקיקייט פון זיין טאָכטער, האָט ער זיך ווידער געקלאָגט פאַרן רבין און דערביי זיך שטאַרק צעוויינט.

„זי פאַרשוואַרצט מיר די אויגן, — האָט ער געטענהט. — אַ מויד פון אַ זיבעצען יאָר זאָל נישט וועלן חתונה האָבן! וואָס זי וועט ריידן, וועט זי זיין גערעכט. און איך ווייס נישט, וואָס איז די מעשה דערמיט און וואָס טוט מען דערצו. זי מוז זיין פאַרכשופט אָדער אַ קליפה איז אַריין אין איר. איך בעט אייך, רבי, זאָגט מיר, וואָס קען עס זיין און מיט וואָס קען זי געהאַלפן ווערן.“

דער רבי האָט געזאָגט:

„ביי מיר איז עס גאָר אַפשוטע זאַך. ס'איז מער ווי זיכער, אַז זי איז פאַרליבט אין דעם איציקן, אין דעם שרץ ימח שמו, און אויב דו ווילסט עס וויסן אויף זיכער, טאָ נעם אַ פאַר בריוו, וואָס דער שרץ שיקט צו זיינע עלטערן. דו וועסט דאָרטן געפינען פון פייגל-מילך. איך זאָג עס נישט פון בויך, נאָר פון פלאַט, ווייל דער שמעון צופרינסקי, וואָס נעמט און טראָגט פאַנאָזער די יידישע בריוו אויף דער פאַסט, און וואָס זיין שטייגער איז אויסצוטאַפן יעדן בריוו, איידער ער גיט אים אָפּ, ווייס זייער גוט דעם סוד. דו גיב אים אַ ביסל געלט,

וועט ער דיר זיכער אַרויסגעבן אַ בריוו, וואָס דער איציק האָט געשיקט צו דיין טאָכטער. אין יעדן בריוו, וואָס איציק שיקט צו זיינע עלטערן, ליגט אַ בריוו פאַר דיין טאָכטער. וואָס דאָרט שטייט געשריבן, ווייס נישט דער פאָטשטער, ווייל ס'איז געשריבן גויאיש. איך בין דיר אָבער ערוב, אַז דאָרט רעדט זיך נישט פון חסידות. שמעון האָט אפילו געפאָרקעט דיין טאָכטערס בריוו, און אפראָקע דער צלם-קאָפּ האָט באַלד פאַר-שטאַנען, אַז דער בריוו איז געלעגן אין פרעמדע הענט. ער האָט זיך שוין אַפילו געוואָלט אַפּרעכענען מיטן פאָטשטער, און שמעון איז געקומען צו לויפן צו מיר און האָט מיר דערציילט די גאַנצע געשיכטע און האָט מיך געבעטן, איך זאָל רופן אפּ-ראַיקען און אָפהאַלטן אים, ער זאָל קיין רעה נישט טאָן דעם פאָטשטער. און איך האָב פיינט צו זאָגן, דער ליטוואַק האָט געהאַט בושע פאַר מיר און האָט מיך געפאָלגט. ביי אַלעם דעם וועל איך הייסן צופרינסקין, ער זאָל אַ פאַר בריוו, וואָס קומען אָן פון איציקן צום פאָטער, דיר איבערגעבן לחלוטין. קיינער וועט דערפון נישט וויסן, ווייל ער וועט מיינען, אַז זיי זיינען פאַרפאַלן געוואָרן אויף דער פאָטשט, אַ זאך, וואָס טרעפט זייער אָפט. דו וועסט דעמדאָזיקן צופרינסקין שיינקען אַ קערבל, וועט ער דיר שוין אַלץ מאַכן, וואָס דו ווילסט, בפרט נאָך, אַז איך וועל אים בעטן."

ר' יידל איז אַריינגעפאַלן אין התפעלות:

"איר רעדט ווי אַ חכם, רבי! — האָט ער זיך אָפּגערופּן. — איר האָט מיך אויף אַ דרך אַרויפגעבראַכט מיט אייער עצה. געוויס, די שיקסע מוז זיין פאַרליבט אין דעם שרץ. איך וועל אים געבן, דעם צופרינסקין, אַ צוויי קערבלאך. אַבי אַ סוף זאָל זיין און לאַמיר וויסן אויף וואָסער וועלט איך בין. וועל איך נאָר דערגיין פון די בריוו, אַז זי האָט מיט אים געשעפטן, זיינען, הערט איר, אירע ביינער נישט אירע. איך וועל איר שוין ווייזן..."

באַלד דערויף האָט דער ר' יידל געשיקט נאָך צופרינסקען

ר' יודל של אבאנערה

און איז מיט אים זייער לייכט דורכגעקומען. ר' יידל האָט אַנג
פאַרזיכערט, אַז דעם רביס דעה איז אויך דערביי. דער פּאָטשטער
איז באַלד מרוצה געוואָרן.

אין אייניקע טעג אַרום האָט ר' יידל טאַקי באַקומען פון
זיין האַנט אַ בריוו, וואָס איציק האָט געשיקט צו זיין פּאָטער,
און אין דעמדאָזיקן בריוו האָט ער אויך געפונען אַ בריוועלע
צו זיין טאַכטער, אַ ליבע-בריוועלע, וואָס האָט אים מגלה געווען
נאַכמער, ווי ער האָט געוואָלט. האָט ער עס באַלד אוועקגעטראָגן
צום רבין, צו ווייזן אים, דעם רבין, וואָס פאַר אַ חכם ער איז
און וואָס אַ געטלאַכער מאַן, אַז ער האָט אַלץ פאַרויסגעזען ווי
פון סדור.

דעמאָלט האָט זיך דער רבי אַנגערופן:

„ניין, יידל — דאָס איז נאָך האַלב געטאָן. צופרינסקי מוז
נאָך דיר אַריינשפּילן אין האַנט אַריין דעם בריוו פון אפראָיקען
צו זיין שרץ, ווייל מיר מוזן זען, וואָס דיין טאַכטער שרייבט
אַפּ צוריק, און אַזוי מוז עס עטלאַכע מאָל געשען, וועסטו
דעמאָלט וויסן, וואָס דו האַסט צו טעהן מיט דיין טאַכטער.
און דעמאָלט וועסטו זיך קאָנען אַפרעכענען מיט איר, ווי אַן
ערלאַכער טאַטע מיט אַ צולאָזענער טאַכטער.“

אויסגעהערט די ווערטער, האָט ר' יידל געזאָגט.

„איך פּאָלג אייך רבי, איך בין כובש-כעסי. איך וועל
האַבן געדולט ביז דעם דריטן בריוו, הגם ס'קען זיך אַזוי ציען
ביז אַ פאַר חדשים צייט, ווייל זיי שרייבן זיך זעלטן.“

„גו, וועט זיך ציען, — האָט דער רבי געזאָגט, — דערפאַר

אַבער וועסטו איין מאָל פאַר אַלעמאָל מאַכן אַ סוף דערצו.

גערעט און געטאָן. די קאַרעספּאַנדענץ פון די גאַנצע
צוויי חדשים, וואָס איז געאַנגען צווישן פּאָטער, זון און כלה,
איז דורך צופרינסקין אַריינגעפּאָלן אין ר' יידלס הענט, און
ר' יידל האָט שוין איצט געוואוסט דעם גאַנצן גאַנג פון זייער
ראַמאָן. און אַט האָט זיך עס אַנגעהויבן. איינמאָל, אַרום עלף
אַ זיגער, ביינאַכט, ווען ר' יידל איז געפליבן אַליין מיט זיין

ווייב און מינקען, האָט ער צוגעשלאָסן די טירן און האָט זיך אָנגעהויבן אָפּצערעכענען מיט זיין טאָכטער. קודם האָט ער איר געוויזן אַלע בריוו פון איציקן און נאָכדעם אירע בריוו, און ווען זי האָט פשוט נישט געהאַט וואָס צו ענטפערן און די מוטער האָט אויך נישט געקאָנט עפענען אַ מויל, צו פאַרוואַרפן כאָטש אַ פאַר ווערטער פאַר דער טאָכטער, האָט ער איר אָנגעהויבן צו האַקן מיט דעם לאַנגן ציבוק אָן שום רחמנות. ער האָט איר צעקייילט און צעביילט. ער האָט איר אויסגעשלאָגן ווי אַן עפל פון פּאַטיילניצע ביז צו די פּיאַטעס. און זי האָט געשוויגן. זי האָט אָפּילו נישט געוויינט. די מוטער האָט מורא געהאַט זיך אַרײַנצומישן, טאָמער וועט ווערן אַ צו גרויסער טומל. און ר' יודל האָט זי אַזוי לאַנג געקייילט, ביז זיי זיינען ביידע געבליבן אָן כוחות, דער פּאָטער און די טאָכטער, און ערשט דעמאָלט, ווען ער האָט דעם ציבוק אַרויסגעלאָזן פון דער האַנט און זיין כעס איז עטוואָס איינגעשטיילט געוואָרן, האָט דאָס ווייב אָנגע-
הויבן צו טענהן:

„דו האָט דערמיט גאַרנישט פאַרריכט, — האָט זי געזאָגט. — אַזויאַרום וועסטו איר ליבע צו איציקן נישט פאַרטרייבן פון איר האַרץ און זי האָט נאָך אין גרונט נישט אַזוי ווייט פאַר-זינדיקט, אַז דו זאָלט זי אַזוי מערדעריש שלאָגן. וואָס האָט זי געטאָן? זי האָט ליב אַ מענטשן, וואָס ער געפעלט אונז נישט, באַדאַרף מען זי שלאָגן דערפאַר?

„מען האָט באַדאַרפט מיט איר ריידן קלוגע רייד, ווי מנחם מיט זיין זון שמשון, ווען ער האָט זיך פאַרליבט אין אַ טאָכטער פון די פּלשתיים. דער איציק איז נישט קיין ערל, און אַז דו וואָלט געווען קליגער, וואָלטו אים נאָך געקענט אָפהאַלטן פון שטודירן אויך, און מאַכן אים גאָר פאַר אַ חסיד. און ער וואָלט געוואָרן אַ חסיד, ווייל ער האָט ליב אונזער טאָכטער, און וואָס טוט מען נישט פון ליבע? און אַ דאָקטאָר איז דאָך אויך עפּיס אַ שטיקל מענטש... הער נאָר: מיר קענען פון אונזערע קינדער נישט מאַכן, וואָס מיר זיינען און נישט

וואָס מיר ווילן, בפרט נאָך אין שדוכים. זיי ווייסן, נעמסט דיר אַ נפש אויף זיך. הלאַזי זאָל זי עס איבערלעבן. דערצו נאָך קענען מיר קיין דאָקטאָר נישט רופן צו איר, ווייל, באַהיט גאָט, מען זאָל געוואַיר ווערן דערפון! מיר האָבן גענוג שונאים, בפרט נאָך, עס זאָל זיך דערוויסן דערפון אפרים שוואַרץ, וואָס ער האָט זי ליב, ווי אַן אייגן קינד. ער וועט דיך אומגליקלאַך מאַכן. זע, יידל, דיין צופיל חסידותי וועט דיך בריינגען צו קאַלט וואַסער."

ס'פאַרשטייט זיך, אַז דידאַזיקע דרשה איז נישט געהאַלטן געוואָרן אין דער געגנוואָרט פון דער טאַכטער, נאָר אין שלאָפֿ-שטוב. אָבער מען מוז מודה זיין, אַז עס איז נאָך נישט געווען אויף דער וועלט אַ דרשה, וואָס זאָל אַזוי ווירקן, ווי דידאַזיקע דרשה האָט געווירקט אויף איר מאַן. ער האָט זיך פאַנאַנדער-געוויינט ווי אַ קליין קינד און האָט עס שטאַרק, זייער שטאַרק באַדויערט. צו וואָס האָט ער זי געשלאָגן? אָבער עס איז שוין געווען פאַרפאַלן. נאָכמער: מינקע איז שיער נישט אַוועקגע-שטאַרבן. זי האָט באַקומען היץ און האָט געפאַכט מיט דער נשמה, און מען האָט זיך נאָך געמוזט שטיקן דערמיט ווי נישט דעם קימפעט פון אַ מויד. די מוטער אַליין, נעפעך, האָט זיך אַרום איר געטענטלט, האָט איר צוגעלייגט גענעצטע ליילעכער און קאַלט וואַסער צום קאָפּ און האָט איר קוים דערהאַלטן ביים לעבן. גאַנצע פיר וואָכן איז מינקע געלעגן אין בעט און די עלטערן זיינען אַרומגעאַנגען, ווי אַן אַן קעפּ. עס האָט זיך אָבער צוגעטשעפעט נאָך אַ גרעסער אומגליק, ווי מיר וועלן עס באַלד זען.

די גרעסמע מסירה.

נו, מיין טייערע לעזערין, מיר וועלן דאָ לאָזן אונזער שיינע מינקע, אַ קראַנקע אין בעט, און וועלן זיך ווענדען צו אונזער אפרים שוואַרץ, דער צערטלאַכער פּאָטער, וואָס איז זייער אומרוהיק געוואָרן, פאַרוואָס ער האָט גאָך אַלץ קיין בריוו נישט דערהאַלטן פון זיין זון שוין מער ווי צוויי חדשים. ער האָט סוף-פּל-סוף אַוועקגעשיקט אַ שלוח צו זיין זון און יענער האָט אים געבראַכט אַ תשובה, אַז איציק האָט שוין אויך העכער צוויי חדשים קיין שום בריוו נישט באַקומען פון זיין פּאָטער. וואָס זאָל דאָס הייסן? וואָרום ער האָט אים פאַר דער צייט געשריבן עטלאַכע בריוו. דער אפרים האָט באַלד פאַרשטאַנען, אַז דאָ איז עפּיס נישט גלאַטיק, אַז זייערע בריוו האָבן געמוזט איבערגענומען ווערן, און אַז דער פּאָטשטער מוז דאָ האָבן אַ יד דערין. און אפשר ר' יודל אויך?.. באַזונדערס האָט זיך גאָך זיין חשד פאַרשטאַרקט, ווען ער האָט זיך צופעליק דער-וואוסט די סיבה פון מינקעס קראַנקהייט. דאָס איז אַפּילו געווען שווער זיך צו דערוויסן, ווייל מען האָט אָפּגעהיט די קראַנקהייט בסודי-סודות. איר מוטער איז געזעסן טאָג און נאַכט, ווי אַ צו-געשמידטע, נעבן מינקעס בעט און האָט קיין ילוד-אישה נישט צוגעלאָזט צו איר, אפּילו איר שכנה, אפּרימס פּרוי, נישט צוגעלאָזט, און קיינער האָט גאָרנישט געוואוסט. גאָר איינמאָל איז מינקען נישט גוט געוואָרן, און איר מוטער איז דעמאָלט גראָד אינדער-

היים נישט געוואָרן. און דאָס דינסטמיידל, וואָס האָט זיך בעת מעשה שטאַרק פאַרלאָרן. זי האָט אַריינגערופן די שכנה, אפרימס ווייב. יענע האָט זיך נישט געלאָזט לאַנג בעטן, ווייל זי האָט זי אַלעמאַל זייער ליב געהאַט און איז אַריינגעלאָפן אין שטוב מיט וויינעסיג און אַ טעלער שניי. אַז זי האָט זי אָפגעמינטערט, האָט זי דערזען, ווי מינקע איז אינגאַנצן צוקיילט און צוביילט, פונקט ווי מען וואָלט זי געשמיסן מיט אַ קנוט.
„מינקעלע, וואָס איז מיט דיר געשען?“ — האָט זי איר געפרעגט.

אָבער יענע האָט געשוויגן.

ערשט אין אַ צייט אַרום האָט זי קוים אַרויסגע-

שעפטשעט:

„שרעקט זיך נישט, איך פאַרטראַג עס זייער לייכט. דאָס איז אַלץ צוליב מיין ליבע צו אייער זון. איך דאַנק אייך פאַר אייער מי און בעט אייך, איר זאָלט מיך פאַרלאָזן. איך וויל נישט, מיין מוטער זאָל וויסן, אַז איר זייט דאָ געווען... איר קאָנט שרייבן אייער זון, אַז איך האָב אַרויסגעוויזן אַ שטאַרקע ראה פון מיין ליבע צו אים. שרייבט אים, אַז נאָר דער טויט קען מיך שיידן פון אים!“

אפרימס ווייב האָט עס אַלץ דערציילט איר מאַן, און אפרימס איז נאָך שטאַרקער געוואָרן אין דער דעה, אַז יודל האָט געמוזט איבערנעמען זיין בריוו, און ער האָט באַשלאָסן זיך אָפצערעכענען מיט אים. קודם איז ער אַוועק צום פּאָטשטער און האָט אַוועקגעשיקט אַ מעלדונג אין דער קיעווער פּאָסט. ער האָט באַלד באַקומען קלאַרע באַווייזן, אַז מען האָט איבער-גענומען זיינע בריוו, און דעמאָלט האָט ער דערלאַנגט אַ פּאַפיר אויף צופרינסקין און אין פּאַפיר האָט ער דערוויזן, אַז צופרינסקי גיט איבער די בריוו פאַר געלט אין פרעמדע הענט. האָט די מאַכט דורכגעפירט אַן אויספאַרשונג, און ס'האָט זיך אַרויסגע-וויזן, אַז צופרינסקי איז שולדיק. צופרינסקי איז האַרב באַשטראַפט געוואָרן: מען האָט אים פאַרמשפּט אויף פינף יאָר

ארעסטאנטן-ראַטעס. אויסערדעם האָט מען נאָך מאַנכע פּאָסט-
באַזאָמטע באַזייטיקט פון די שטעלעס.

פאַר דערדאָזיקער מעשה איז אפרים שטאַרק פאַרהאַסט
געוואָרן אין שטאָט. אַלע האָבן אים אויסגעמידן ווי אַ מגפה.
אַבער דער איינציקער, וואָס האָט אים נאָך געהנפּעט, איז דוקא
געווען ר' יודל שלאַבאַנער. ער האָט געמאַכט אַן אָנשטעל, אַז
ער איז דאָ גאָט די נשמה שולדיק און האָט אים אַרויסגעוויזן
גרויס פריינטשאַפט. אפרים האָט זיך אַבער אויך געמאַכט נישט
וויסנדיק און ביידע האָבן אויסערלאָך געלעבט גאַנץ גוט. אינ-
דעראַמתן אַבער האָט עס געמעגט פאַלן אין טיפּן ים אַריין,
וואָס זיי האָבן זיך איינאַנדער געוואונטשן. נישט געקוקט דערויף,
וואָס אפרים איז געווען פאַרהאַסט אין שטאָט, האָט אים דאָך
קיין חיונה נישט געפעלט, ווייל ער איז דעמאָלט געווען אַ שרייבער
און אַ זאַקאַניק, און אַ גאַנצער מאַכער ביי נאַטשאַלסטווע. און
דאָך האָט זיך אים געוואָלט פטור ווערן פון דער שטאָט. זי איז
אים שרעקלאַך מאוס געוואָרן פאַר טויזנטער זאַכן און באַזונדערס
פאַרן האַס צו אַ ליטוואַק. אַגב האָט ער איצט געהייסן אין
שטאָט נישט אַנדערש, ווי אפרים דער מסור. ס'הייסט, אַלואָ:
אַ ליטוואַק, אַ מתנגד און אַ מסור...

ביי די וואָלינער אַ ליטוואַק איז שוין אזוי אויך געווען
אַ פאַרפאַלענער מענטש*.)

אַבער וואוהין פאַרט מען? ווי רייסט מען זיך אַרויס פון
דער שטאָט?

* ווען עס איז געשטאַרבן ר' שמשון בלאַך, אַ מתנגד, וואָס איז געווען
דער שטאָליך פון בראַד, ווייל ער איז געווען אַ גרויסער לַמְדָן און אַ גרויסער
געלערנטער, האָט דער רבי אַ זאָג געטאָן: אַ שאָד, אַ שייַן פּערר איז געפאַלן
אין שטאָט..."

דער איבערפאל.

אונזער שיינע מינקע איז געלעגן גאנצע פיר וואָכן אין בעט און ביי דעם אלעם האָט זי זיך דאָך נישט אויסגעהיילט פון איר פאַרבאָטענער ליבע צו דעם איציקן. זי האָט אים נאָכמער ליב געקראָגן, ווי פריער, און האָט שוין גאָר קיין סוד נישט געמאַכט דערפון. די עלטערן אליין האָבן שוין איינגעזען, אַז קיין האַרץ קאָן מען נישט איבערמאַכן, און דאָס איינציקע, וואָס זיי האָבן פון איר פאַרלאַנגט, איז בלויז געווען דאָס, אַז זי זאָל נישט דערציילן אפרימען און זיין פרוי, אַז דער טאָטע האָט זי געשלאָגן. איצט איז שוין מינקע אַלע טאָג געגאַנגען צו אפרימען און האָט זיך אָפן קאָרעספּאָנדירט מיט איציקין. דאָס האָט די עלטערן אפילו געקרייניקט, באַזונדערס דעם פאָטער, מען האט אָבער געמוזט האַלטן מויל. דער פאָטער האָט נאָך אַלץ געקלערט וועגן עפּיס אַ מיטל, ווי אַזוי פטור צו ווערן פון אפרימען, דאָס הייסט, אַז ער זאָל נעקר ווערן דאָ פון שטאָט אין דעמאָלט וועט אפשר נעמען אַ סוף צו דעם פאַרשאַלטענעם ראַמאַן פון זיין טאָכטער מיטן שרץ, וואָס איז שוין געווען אין אַזויערזיטעט און לערנט זיך זייער גוט. ער דאַרף שוין נישט זיין פאָטערס הילף, ווייל ער האַלט זיך אויס דורך לעקציעס, וועלכע ער גיט אין אָנשטענדיקע הייזער.

געווען אין דער שטאָט אַ יוד, איינער אַ ר' ראובן יאָכוועד, זייער אַ דורכגעטריבענער מענטש, אַ גאַנצער מאַכער ביי קהל

און ביי נאָטשאַלסטווע און אַ גרויכער שונא פון דעם אפרימען, ווייל דער לעצטער האָט אַמאָל אַרויסגעראַטעוועט פון זיינע נעגל אַ פּאַר בני-יחידימלאַך, וואָס ער האָט געמאַכט פאַר רעקרוטן.

און אַט האָט זיך ר' יודל צוזאַמענגערעדט מיט דעמדאָזיקן ראובנען, ווי אַזוי, אַ שטייגער, ווערט מען פטור פון אפרימען, וואָס ווייס אַלע סודות פון שטאָט און וואָס איז זייער אַ געפער-לאַכער מענטש. ער קאָן אונטערבריינגען אַ גאַנצע שטאָט מיט מענטשן.

ראובן האָט זיך אָנגערופן:

„נו, קיים פאַשאַל תרח נאָ דרך! איר האָט אייך ערשט אַרומגעזען, וואָס פאַר אַ פייגעלע דאָס איז. איך האָב עס איינגע-זען פון דער ערשטער מינוט אָן, ווען דערדאָזיקער אומגעבע-טענער גאַסט איז אָנגעקומען אין שטאָט. גוט, פאַראַן נאָך צייט דערצו. איך וועל אַפילו האָבן נישט קיין לייכט שטיקל אַרבעט, ווייל ער איז אַ מאַן מיט אַ פעדער און פאַרשטייט זייער גוט אַן ענין, אָבער מען וועט זיך שוין אַן עצה געבן. איך מוז אייך זאָגן, אַז די פאַליציי קוקט אויך קרום אויף אים, ווייל די פאַליציי-לייט האָבן מורא פאַר זיין פעדער... אַ טשינאָוויק איז טיילמאָל אויך שוואַך געגן אים. מען מוז עפּיס ציטראַכטן אַזאַ זאַך, אַז ער זאָל געשטרויכלט ווערן אין די שטאָט זאָל פטור ווערן פון אים. לאַמיר קודם מאַכן אַ אַסיפה.“

אין אַ פאַר טעג אַרום האָט מען געמאַכט אַ גרויסע אַסיפה אין קהל-שטיבל און עס איז געבליבן, מען זאָל אים אונטער-וואַרפן אַ פעקל מיט פאַלשע אַסיגנאַציעס און באַלד דערלאַנגען אויף אים אַ פאַפּיר אין די הויכע פענסטער.

אויף מאַרגן האָבן זיך שוין געפונען פאַלשע אַסיגנאַציעס, וועלכע מען האָט אַריינגעפאַקט אין אפרימס טליתזעקל, וואָס ער פלעגט אַלע פרייטאָג פאַרנאַכט מיטנעמען אין שטיבל און זונטאָג אינדערפרי פלעגט עס אים דער שמש אָפּטראָגן אַהיים. אין שטאָט האָט מען נישט געטאַרט טראָגן אום שבת. און ווייל

מען איז אים חושד געווען, אז ער דאוונט אלע טאג, וועט ער זיך דאך דערוויסן פונם אינטערגעווארפן פאלש געלט נאך פריער, איידער די פאליציי וועט קומען. האָט מען געהייסן דעם שמש, ער זאל אים אָפּטראָגן דעם טליתזעקל ערשט אַרום צוועלף אַ זייגער בייטאָג און זאָל זיך דאָרט פאַרענטפערן, אז ער האָט צוליב אַ וויכטיקן צופאַל נישט געקאָנט בריינגען פריער דעם טלית. אפריים, וואָס האָט געהאַלטן דעם שמש פאַר אַ תמים, האָט עס אים מוחל געווען, און האָט אים געבעטן, ער זאל אויפהיינגען דאָס טליתזעקל אויפן געוויינלאַכן אָרט, און נאָכדעם אים אַפילו מכבד-געווען מיט אַ שנאַפּס, געשיינקט אים, ווי דער שטייגער, איז פינף קאָפּיקעס און דער שמש איז אַוועק.

אַבער אינמיטן נאַכט איז די פּאָליציי מיט זשאַנדאַרמען און דריי עדות יידן, וואָס איינער פון זיי איז געווען ראובן יאָכוועדס באַפּאַלן אפרימס וואוינונג, און מען האָט געמאַכט אַ שטריינגערע רעוויזיע ווי צו בדיקת חמץ. מען האָט אומגעקערט די גאַנצע שטוב מיטן קאָפּ אַראָפּ, אַדורכגענישטערט אלע זאַכן און מען האָט גאָר נישט געפונען ביז מען האָט זיך גענומען צום טליתזאָק. דאָרט האָט מען שוין געפונען פון פייגלמילך: עטלאַכע פינפּאונצוואַנציקער, אַ צוויי-דריי הונדערטער, און דערצו נאָך אַ פּאַלשן בריוו צו אים פון עפּיס אַ סוחר, וואָס פּרעגט זיך נאָך אויפן פּאַלשן געלט.

אפרימען האָט מען, נאַטירלאַך, תּיכּף געבונדן און אָפּגעפּירט אין תּפּיסה. צומאָרגנס איז אין שטאָט שוין געווען ששון ושמה: פּטור געוואָרן פון אַ מתנגד און אַ ליטוואַק! מען האָט געמאַכט דעם גרויסן לחיים, געטאַנצט און דערציילט מופתים. אין זיין שטוב האָט מען אַלץ פאַרחתמעט, און זיין ווייב, די שיינע בייַלע, וואָס איז דאָן קוים אַלט געווען זעקסאונדרייסיק יאָר און וואָס האָט ביז אַהער געלעבט מיט איר מאַן, ווי אַ פּאַר טויבן, איז איצט אַרומגעגאַנגען עלנט און אומגליקלאַך און כמעט האַלב משוגע פון צער און אַנגסט. פּלוז אין-איינציק ווען האָט איר מיטגעפּילט אין איר גרויס אומגליק, און דאָס איז געווען

אונזער מינקע. ביילע האָט אָבער ווייניק גענאָסן פון דעמדאָזיקן מיטגעפיל, ווייל די עלטערן, וואָס האָבן איצט געגלויבט, אז זיי זיינען שוין אויף אַן אמת פטור געוואָרן פון דעמדאָזיקן „שרעקלאַכן“ מענטשן, האָבן שוין אויסגעטאָן די פריינטלאַכע מאַסקע זייערע און האָבן פאַרבאָטן דער טאַכטער, אַריינצעגיין צו ביילען. און ווען מען האָט אפרימען אין עלטלאַכע וואָכן אַרום אַוועקגעשיקט קיין קיעוו, וואו עס איז דעמאָלט אַוועק-געזעצט געוואָרן אַ גאַנצע קאָמיסיע איבער די פאַלשע אַסיגנאַציעס, וועלכע זיינען גתרבה געוואָרן אין יענער צייט, האָט ר' יידל אַרויסגעיאָגט פון דער דירה אפרימס ווייב און האָט נאָך דערהאַלטן אַ סך זאַכן אירע פאַרן רעשט געלט, וואָס איז נאָך אים געקומען פון אפרימס הלואה, בשעת אפרימס האָט אַוועקגעשיקט זיין זון שטודירן.

ביילע איז אַרויס פון איר וואוינונג אָן אַ גראַשן ביים לייב און זעל. און ווען מינקע וואָלט איר שטילערהייט נישט אויסגעהאַלפן מיט אַ פאַר רובל, וואָלט זי גאָר פאַרשמאַכט געוואָרן אין וואָלט אודאי געשטאַרבן פון הונגער. פאַר איר האָבן זיך, קענטיק, פאַרשלאָסן אַלע שערי רחמים.

זי איז פון איר וואוינונג אַרויס מיט אַ קליינעם פעקעלע אונטערן אַרעם און איר איינציקע באַגלייטערין איז נאָר געווען אונזער מינקע. זי האָט איר אָבער באַגלייט ביזן טויער און ווייטער נישט אַטריט, ווייל מען וואָלט איר פשוט פאַרשטיינערט. סטייטש, גיין מיט אַ ווייב פון אַזאַ איינעם, וואָס קהל האָט זיך קוים אָפגעשאַקלט פון אים? „נו מיין קינד, — האָט זיך ביילע אָפגערופן צו איר, — קער זיך אום צוריק, ווייל צו וואָס זאָלסטו דיך אַליין שאַדן? זיי מיר געזונט, מיין טייערע און האָף אויף בעסערע צייטן. מען וועט נאָך מיין מאַן נישט אויפגעסן אין קאַשע. דערווייל אָבער איז מיין לאַגע זייער אַ שלעכטע. וואוהין גייט מען, מייט טייערע?“ האָט איר מינקע איינגערומט אויפן אויער: „גייט גלייך קיין קיעוו... דאָרט האָט איר אַ זון און דאָרט איז אייער מאַן. איציק וועט אַיך אויס-

ר' יודל שלאבאנער.

האלטן און אייער מאן קען א סך געהאלפן ווערן דורך אייך
ביידן... באַלד האָבן זיי ביידע זיך הייס צעזעגנט אונטערן
טויער און ביילע איז אוועק קיין קיעוו, אַ ביסל צופוס און
אַ ביסל מיט אַ פּור. מינקע איז געבליבן ביי אירע עלטערן,
אַבער זי האָט זיך נאָך אַלץ פעסט געהאלטן און האָט נישט
געוואָלט הערן אין זען פון אַן אנדער שידוך. די ליבע האָט
אַבער טויזנט וועגן און מינקע האָט זיך דאָך דורכגעשריבן
מיט איציקן. זי האָט זיך פשוט באַדינט מיט דעם אפרימס
איבערשרייבער, אַ שטילער מענטש, וואָס פלעגט עפטער קומען
צו איר פאָטער. דערדאָזיקער האָט באַזאָרגט אירע בריוו צו
איציקן און איציקס בריוו צו איר.
פון וואָס די דאָזיקע בריוו זיינען באַשטאַנען איז דיר, מיין
טייערע לעזערין, גאַנץ פאַרשטענדלאַך: זיי זיינען באַשטאַנען
פון האַרץ און האַרץ...

אין קיעוו.

דאָס ערשטע, מיין טייערע לעזערין, מוז איך דיר ווידער דערמאָנען, אַז איציק איז שוין געווען אויפן צווייטן קורס פון דער מעדיצין און איז געווען איינער פון די אויסגעצייכנטסטע סטודענטן. ער איז געווען שטאַרק געשעצט פון זיינע פּראָפּעסאָרן און געליבט פון זיינע חברים. נאָכמער איז ער אָבער געווען אויסגענומען אין די-יעניקע גרויסע הייזער, וואו ער האָט געגעבן לעקציעס. ער האָט שוין פאַרדינט פון ועכציק ביז זיבעציק רובל אַ חודש און איז שוין געווען אומשטאַנד עפיס צו טאָן פאַר זיינע עלטערן. דאָס ערשטע האָט ער אויסגעוירקט, אַז מען זאָל אים צולאָזן צו זיין פּאָטער. דאָס איז געווען זייער אַטרוי-עריקע באַגעגעניש. ער איז געזעסן געשמידט אין קייטן, גאַנץ אַליין. געזען וואָט מען זיך אַפילו נישט ילאַנג, אָבער ביידן איז דאָך לייכטער געוואָרן אויף דער נשמה. געקומען פון דער תפיסה, האָט ער געפרובט באַרוהיקין זיין מוטער. זי האָט זיך באמת באַרוהיקט אַ ביסל, אָבער דער פּראָצעס האָט זיך אַסך מער געצויגן, ווי איציק האָט זיך פאַרגעשטעלט. עס זיינען געזעסן אַ סך קריסטן, וואָס זיינען געווען די מאַכער פון די פאַרשע אַטיגנאַציעס און מאַנכע יידן, וואָס זיינען געווען די פאַרקויפער פון זיי. אזוי האָט זיך פאַרשמאַלצן זיין פּראָצעס מיט זייערן, וואָס האָט זיך געצויגן מער ווי אַ האַלב יאָר צייט ביז מען האָט אפרימען גענומען צום ערשטן פאַרהער. אין שטעטל

איז ער שוין געווען זיכער, אַז מען איז מיט אפרימען פאַרטיק, בטרט נאָך אַז דער רבי האָט עס מרמז געווען צו שלש סעודות. און דער עולם האָט זיך זייער געפרייט. אפרימס איבערשריי-בער, וואָס האָט געהייסן הערשקע שלייעמאַכער, האָט דער-ווילע אַרויסגעשיקט אַ גרויסן בריוו צו איציקן, אין וועלכן ער האָט אים פאַקאָנט געמאַכט מיט דעם גאַנצן ענין אין מיט דעם גאַנצן שוואַרצן שטיקל אַרבעט, וואָס איז אָפגעטאָן געוואָרן אונטער יאָכוועדס אָנפירונג. פאַר איציקן האָט זיך איצט אַנטפלעקט דער גאַנצער פאַרברעכערישער פלאַן מיט אַלע זיינע אָנטיילנעמער, און ער האָט עס איבערגעגעבן דער פראָקוראַטור פון קיעוו. האָט די פראָקוראַטור פון איר צד אַראָפגעשיקט אַן אויספאַרשונגס-קאָמיסיע אין שטעטל אַריין און מען האָט גענומען די חברה־לייט אויפן צימבל. עס איז צוגעצויגן געוואָרן צום פאַרהער ראובן יאָכוועדס, ר' יודל של אַבאָנער און נאָך יידעלאַך. דער אמת איז תיכף אַרויפגע-שוואַמען, ווי בוימאייַל אויפן וואַסער.

געענדיקט האָט זיך די זאַך דערמיט, וואָס מען האָט מאַנכע אָפגעגעבן פאַר סאָלדאַטן און אַנדערע האָט מען פאַר-שיקט קיין סיביר. צווישן די לעצטע איז אויך געווען דער ר' יודל של אַבאָנער.

מיט דערדאָזיקער געשיכטע האָט געקלונגען זייער ווייט און ברייט (*). אַלע צייטונגען האָבן געשריבן וועגן דעם. און יעדע שטאָט האָט געהאַט צו ריידן און צו ריידן פון אפרימען און ר' יודלען און פון דער ליבע צווישן מינקען און איציקן. די גאַנצע זאַך איז אָבער געווען נישט מער ווי אַ פועל-יוצא פון צוויי פיינטלאַכע צדדים, וואָס האָבן זיך שטענדיק

(* איך געדיינק נאָך ווי היינט, ווי איינע אַ רוסישע צייטונג, האָט, אַרומריינדיק די זאַך, זיך טועה געווען: אָנשטאָט וואָלינער קהל, האָט זי מיטגעטיילט, אַז דער ווילנער קהל איז פאַרמשפט צו גיין אין סאָלדאַטן. אין ווילנע איז מען דערפאַר געווען זייער אומרואיק.

אַרומגעריסן און אַרומגעקריגט — פון חסידים און מתנגדים.
איצט וועלן מיר זיך אומקערן צו אונזערע צוויי פּאַר-
ליבטע — צו איציקן און מינקען.

די ווייטערדיקע ליבע.

מיין ליבע לעזערין, דו קענסט אפילו אליין פארשטיין, וואָס פאַר טרויער און יאָמער עס האָט זיך אָפגעשפּילט אין יעדן הויז פון די פאַרמשפּטע. ר' יודל האָט די גאַנצע צייט פון זיין זיצן געטאָן און געשאַלטן זיין טאַכטער, פאַרשאַלטן איר געביין און גענאָגט זי ווי אַ וואָרים און זי, וואָס איר לעבן איז איר געוואָרן נמאס און מאוס, האָט פאַרשאַלטן דעם טאָג, אין וועלכן זי האָט זיך פאַרליבט אין איציקן. זי האָט אים, ווי צו זאָגן, מיטן בלוט פון איר האַרצן אויסגעריסן, און האָט אים אויפגעהערט צו שרייבן.

„אַ, ניין! — האָט זי זיך געזאָגט — איך האָב מיך גענאַרט אין מיין ליבע. איך האָב אַ צו גרויסן פרייז באַצאָלט פאַר איר — די פרייהייט פון מיניע עלטערן. איך זאָג מיך אָפּ פון מיין איציקן, וואָס איז מיר געווען זױ ליב און טייער, און וועל פירן אַ וויסט לעבן, ווייל עס איז נאָך נישט געבאָרן געוואָרן דעריעניקער, וואָס זאָל פאַרנעמען זיין אָרט. כ'וועל בלייבן אַ לעבעדיקע אלמנה, און אייביקע יונגפרוי, וואָס איז אַרומגעגאַרטלט מיט אַן אייביקן זאָק און באַטרויערט איר ערשטן געליבטן.“

און ביי דעם אַלעם האָט זי דאָך נישט געוואָלט מיט-גיין מיט איר פאָטער אין ווייטן סיביר. ערשטנס, אייל זי האָט בעוואוסט, און דער פאָטער וועט איר אַלעמאָל אויפואורפן איר

ליבע און וועט זי גויטן חתונה צו האָבן דאָרט מיט אַפּי-וועמען.
צווייטנס, האָט זיך איר געוואָלט, אַז די מוטער, וואָס איז גע-
ווען "שוואַכע פרוי און וועט געוויס נישט אויסהאַלטן די
לאַנגע נסיעה און, אַפּשיטא שוין, דעם דאָרטיקן קלימאַט, נאָר
פאַרבלייבן מיט איר דאָ, און, דריטנס, וועלן זיי אפשר
קענען ווירקן, פאַרבלייבנדיק דאָ, צו באַפרייען דעם פּאָטער.
ר' יודל שלאָבאַנער האָט אויך געוואָלט, אַז זי און די
מוטער זאָלן פאַרבלייבן אין שטאָט.

"וועל איך לעבן, — האָט ער געזאָגט, — און גאָט וועט
מיך צוריק אומקערן אַהער, וועל איך האָבן צו וועמען צו
קומען. פאַרט איר אָבער מיט מיר, וועט איר געוויס שטאַרבן
פאַר דער צייט, ווייל די נסיעה איז אַ לאַנגע און דער רויער
קלימאַט איז נישט פאַר אייער שוואַכן געזונט."

קורץ געזאָגט, ר' יודל איז אַוועק אַליין קיין סיביר און
די פרוי מיט דער טאָכטער האָבן זיך אָפּגעשטעלט אין דער-
זעליקער שטאָט, אָבער נישט אויף לאַנג. מינקע האָט דורכ-
אויס נישט געוואָלט דאָרט פאַרבלייבן, ווייל די משפּחות, וואָס
האָבן געליטן אין דעם פּראָצעס, זיינען געווען זייער אויפגע-
בראַכט אויף איר. זיי האָבן, אַלואַ, אויסגעוואַנדערט פון דאָרט,
נאָכדעם, ווי זיי האָבן געמאַכט אַלץ צו געלט און האָבן צוזאַמען-
געשלאָגן אַ קאַפיטאַל פון פּערציק טויזנט רובל. זיי האָבן זיך
באַזעצט אין וואַרשע, וואו עס האָט געוואוינט איר עלטסטע
שוועסטער, וואָס איז געווען זייער רייך און וואָס איר מאַן
איז שוין געווען מער פון דער נייער וועלט, ווי פון דער אַל-
טער. די שיינע מינקע איז מיט דער צייט געקומען צו די פּחות,
איז גוט-פריינט געוואָרן מיטן לעבן און האָט זיך אָנגעהויבן
צו בילדן, און דער פונק פון דער אַלטער ליבע האָט ווידער
אָנגעהויבן צו גליען. און דער בריוו-טייש מיט איציקן, וואָס איז
פריער אונטערגעבראַכן געוואָרן, האָט זיך אָנגעהויבן פון דאָסניי,
נאָך מיט מער פּרישקייט, אָבער נאָך אַלץ אין געהיים. איציק
פּלעגט איר יעדעס מאָל דערפרייען מיט אַ פּריילאָכער בשורה.

אז ער לערנט זיך גוט און זי אים — אז זי האָט געהאַט אַ גרוי-
סע פעולה אין שפראַכן, אין מוזיק און אין האַנט-אַרבעט.
דערביי איז אויך געטאָן געוואָרן פאַר דער באַפרייאונג פון
איר פאָטער.

זי און איציק — ביידע האָבן געאַרבעט דעריבער מיט
ערפאָלג.

דערווייל אָבער זיינען זיך אַריבערגעלאָפן אייניקע יאָר
אין פחד און אין האָפנונג און דערביי איז אויך אַריבער די
צייט פון איציקס שטודיום. ער איז געוואָרן דאָקטאָר, און האָט
שוין געהאַט בדעה צו קומען קיין וואַרשע, און זיך וואַרפן צו
די פיס פון מינקעס מוטער, אז זי זאָל דערלויבן איר טאָכטער
חתונה צו האָבן מיט אים. דער האַרטער שיקזאָל אָבער האָט עס
נאָך נישט דערלויבט. ניין, ער האָט נאָך געמוזט אויסשטיין
אַ האַרטע פראָבע, ווי מיר וועלן דאָס ווייטער שרייבן און דער-
מיט ענדיקן.

ד' פראבע.

קוים האָט דער איציק באַקומען זיין דאָקטאָר-דיפּלאָם, איז ער געוואָרן לייב-אַרצט ביי אַ גרויסן רוסישן פירשט, וואָס האָט געוואוינט אין טיף רוסלאַנד, מיט אַ גרויסן געהאַלט, און איציק האָט געמוזט אָפּפּאַרן מיט אים אין זיינע גיטער, ווייל וואו ס'איז נוגע פרנסה, פאַלן אַלע אַנדערע זאַכן אַוועק. פרנסה איז דער יסוד פון אַלע אַנדערע ענינים. אָן פרנסה קען מען נישט זיין קיין ירא שמים, ווי דער פּסוק זאָגט: „פן אורש וגבתי, ותפּשתי בשם אלהי“, דאָס הייסט, ווען איך וועל נאָר זיין אָרעם, וועל איך שוין געוויס גנבענען און שווערן פאַלש, ווייל וואָס טוט מען נישט פון נויט. אָן פרנסה איז מען קיין למדן נישט, ווי אונזערע חכמים זאָגן: „אם אין קמה, אין תורה“, אָן פרנסה איז מען קיין חכם נישט, ווי דער פּסוק זאָגט: „חכמת המסכן בזויה“, די חכמה פון אַן אָרעמען האָט קיין ווערט נישט. אַלזאָ, מיין טייערע לעזערין, איז איציק נישט נאָריש געווען, וואָס ער איז פריער געפאַרן אויף דער שטעלע, איידער צו זיין הייס געליבטער. ער האָט עס איר געשריבן און צוגלייך פאַרוזיכערט צו קומען צו איר אין פאַרלווף פון דריי אָדער פיר חדשים, נאָכדעם ווי ער וועט זיך איינאַרדענען און זיך היימיש מאַכן אויף דער נייער שטעלע. און זי איז נישט גע- ווען ווייניקער קלוג פאַר אים און האָט זיך דערמיט צופרידנ- געשטעלט.

נאָר אָט איז איר מוטער שטאַרק קראַנק געוואָרן און די דאָקטוירים האָבן איינגעפונען, אז זי מוז אַרויספאַרן קיין אויס-לאַנד, קיין קאַרלסבאַד, און די טאַכטער איז מיט איר אַוועק-געפאַרן. אין דעם יאָר איז געווען אַ גרויסער צופאַר פון אַלע לענדער, אַפילו פון דעם טיפסטן צפון. אויף אַלע דאָרטיקע פראָמענאַדן האָט געשוויבֿלט און געגריבֿלט פון באַד-געסט, און צווישן זיי האָט אויך אַלע טאַג נישט געפעלט אונזער שיינע מינקע, וואָס האָט דאָרט געמאַכט גרויס אויפוען מיט איר שלאַנקן וואַקס, מיט איר שיין געזיכט און פיינער האַלטונג. עס האָט זיך קיינער נישט געקענט זאָט אַנקוקן אויף איר, ווייל זי איז געווען, ווי צו זאָגן, אַ מייסטערווערק פון גאָט. זי פלעגט גיין שפאַצירן מיט אַ געוויסער יידישער דאַמע, וואָס האָט לאַזשירט מיט איר אין איין האַטעל.

צווישן אַלע אירע פאַרערער און נאָכגייער האָבן זיך אויסגעצייכנט צוויי יונגע לייט, וואָס זיינען איר נאָכגעגאַנגען ווי צוויי שאַטנעס. זיי האָבן זיך געזעצט, דאָרט וואו זי האָט זיך געזעצט, און געשטאַנען דאָרט, וואו זי האָט זיך אָפגע-שטעלט. זי האָט עס אָנגעמערקט און איז פון איר זייט געבליבן גאַנץ גלייכגילטיק צו זיי, ביז זי האָט איינמאָל דערהערט, ווי איינער פון זיי רופט אָן דעם אַנדערן מיט דעם נאָמען שוואַרץ. דער טייערער נאָמען האָט איר דורכגעצוקט ווי אַ בליק. זי האָט זיך אומגעקערט, האָט זיי אַ קליינע וויילע באַטראַכט און האָט אין דעם עלטערן דערקענט איר געליבטן איציקן... ער האָט זיך שטאַרק געענדערט צום גוטן, דאָס הייסט, ער איז געוואָרן פיל לייטישער און שענער, מיט אַ קליין רונד שוואַרץ בערדל, אָנגעטאָן לויט דער לעצטער מאָדע. ער איז געווען אַזוי ווייט געענדערט, אז ווען נישט דער נאָמען שוואַרץ, וואָלט זי אים נישט דערקענט.

זי האָט אים דערקענט, אָבער זי האָט עס אַראָפגעשלאָנגען, געבליבן פלאַרשט גלייכגילטיק און איז זיך מיט איר פריינטין ווייטער געגאַנגען און זיי נאָך איר. אָבער פון דער מינוט אָן

איז זי שוין געוואָרן אויפּמערקזאַם צו זייער געשפרעך, צו זיין זיכער אין דער דעה, אַז דאָס איז טאַקי איציק.

מיט איר געשפיצטן אויער האָט זי אויפּגעכאַפט אַלץ, וואָס זיי האָבן גערעדט, ביז עס איז איר גענוג קלאָר געוואָרן, אַז דאָס איז איר געליבטער, און דער צווייטער מוז געוויס זיין אַ זון פונם פירשט, ביי וועלכן ער איז געווען לייב-אַרצט. איציק האָט אים גערופן לאַפּוכין, און די אייגענע פאַמיליע האָט ער איר אָנגעגעבן מיט אַ פּאַר חדשים צוריק, ווען ער האָט באַקומען זיין שטעלע.

איצט האָט זי זייער נויטיק געהאַט מיט עמיצן זיך איבער-צושמועסן און זיך צו באַראַטן. מיט דער מוטער האָט מען עס נישט געקאָנט, ווייל פאַר יענער איז דער המשך פון דער ליבע נאָך אַלץ געווען אַ סוף. אַזוואַרום איז זי אָנגעוויזן גע-וואָרן אויף דער דאַמע, מיט וועלכער זי האָט שפּאַצירט און וואָס האָט לאַזשירט אין דעם אייגענעם האָטל, וואָס זי. זי האָט איר פאַרטרויט פון אַלעם, וואָס מיר ווייסן און האָט זי געבעטן, זי זאָל איר דינען אין דער זאַך מיט איר נומער, וואו זי וועט זיך קענען זען מיט איציקן. די דאַמע האָט עס איר פאַרשפּראַכן און האָט געהאַלטן וואָרט.

„איך וויל אים אויספרובירן, — האָט מינקע אַ זאָג געטאָן צו דער דאַמע, — צי ער איז מיר נאָך באמת טריי, צי איז ער נאָך דערזעליקער, פייערדיקער געליבטער מיינער. פון זיין שרייבן צו מיר איז ער אַפילו דערזעלבער. דאָך צווישן שרייבן און דער ווירקלעכקייט ליגט נאָך אַ גרויסער מהלך, און איך מערק עס שוין פון זיין קוקן אויף מיר מיט פייערדיקע אויגן, נישט וויסנדיק, אַז איך בין מינקע. ער דערקענט מיך נישט. איך מוז אים אַהער אַרייננאָרן אין אייער נומער. אויף דער פּראַמענאַדע וועל איך מאַכן אַן אָנשטעל, אַז מיר איז נישט גוט געוואָרן, וועט ער דאָך מסתמא מיר קומען צו הילף אַלס דאָקטאָר, וועט איר אים בעטן, ער זאָל מיך באַגלייטן אַהיים, דאָס הייסט אין אייער נומער. אַזוואַרום וועט ער האָבן אַ גע-

לעגנהייט מיך אָפטער צו באַזוכן, און דעמאָלט וועל איך שוין אויסשפירן אלע שטעגעלעך פון זיין האַרץ און איך וועל וויסן שוין אויף קלאַר, צי איך קען מיך אים אָנטרויען, צי נישט. די דאָזיקע ראַלע איז אויף מאַרגן, דאָרט, אויף דער פראַמענאָדע, ריכטיק אָפגעשפילט געוואָרן, פונקט ווי עס איז אָפגערעדט געוואָרן. איציק האָט זיך זייער גערן געלאָזט אַרייַן. נאָרן אין דעם נומער פון דער דאַמע און האָט דאָרט אַ שטיק צייט פאַרבראַכט ווי אַ געוויינלאַכער דאָקטאָר און פאַרן וויזיט האָט ער נישט געוואָלט נעמען קיין געצאָלט. צומאָרגנס איז ער אויך געקומען צו דער באַשטימטער שעה און אויף איבער. מאַרגן — אויך דאָס אייגענע. אָבער די וויזיטן זיינען שוין געווען מער פריינטלאַכע, ווי דאָקטאָרישע, און האָבן זיך פון טאָג צו טאָג אַלץ מער פאַרלענגערט.

געשמועסט האָט מען פון די געסט, פון פאָליטיק, פון שידוכים. ער איז אָבער אַזוי באַפריינדעט געוואָרן מיט די ביידע דאַמען, אַז ער האָט אַפילו געלויבט מינקעס שייניקייט פאַר איר אין די אויגן. „פרייליך, איר זענט, — האָט ער געזאָגט — זייער ליבעסווירדיק, און איך וואָלט מיך זיכער געשדכנט צו אייך, ווען מיין האַרץ וואָלט נישט געווען שוין פאַרנומען מיט אַן אַנדערער. זי איז געווען זייער שיין, ווען איך האָב מיך אין איר געליבט, אָבער שוין מער ווי זיבן יאָר, ווי כ'האַב זי נישט געזען. זי איז געווען זייער ענלעך צו אייך. איצט ווייסט דער ליבער גאָט, ווי זי זעט אויס, ווייל זי האָט אַ סך געליטן, און געליטן צוליב מיר. נו, זי מעג אויסזען ווי זי וויל, אָבער איך וועל זי קיינמאָל נישט אויסטוישן אויף אַן אַנדערער. און דעם אמת געזאָגט, ציט מיך צו אייך בלויז דערפאַר, ווייל מיין געליבטע איז ענלעך צו אייך...“

„עס פרייט מיך זייער, — האָט מינקע זיך אָפגערופן — צו זען אַ געבילדעטן מענטשן, וואָס בלייבט טריי זיין ליבע. איך ווינטש אייך גליק פון גאַנצן האַרצן. פאַרלעבט אייך גליק. לעך אייערע יאָרן מיט אייער ערשטער געליבטער. דאָך, מיין

ליבער הער, אנטשולדיקט מיר מיין נייגעריקייט, ווייל די פרויען זיינען שוין אמאל אזוי געשאפן, אז זיי ווילן וויסן, וואָס עס האָט פאַסירט מיט אַן אַנדערער און בפרט נאָך, ווען עס האַנדלט זיך וועגן אַ ליבע. איר זאָגט, אז זי האָט פיל געליטן פון איר ליבע צו אייך, דערציילט עס מיר, און דער-פאַר זאָג איך אייך צו, אז איך וועל אייך אויך דערציילן פון מייע ליבע-סודות".

דער דאָקטאָר האָט זיך נישט געלאָזט לאַנג בעטן און האָט אָנגעהויבן צו דערציילן, אַלץ, וואָס האָט פאַסירט מיט זיין ליבע, אָבער אז ער האָט שוין געהאַלטן ביים סוף, האָט אים מינקע דערמאָנט אַ סך זאַכן, וואָס ער האָט פאַרגעסן אָדער איבערגעהיפט, נישט געוואָלט דערציילן. דערביי האָט זי גע-לאַכט און געוויינט און דאָס אַליין האָט שוין איציקן אַרויס-געפירט אויפן געדאַנק, אז די פריילן איז נישט קיין אַנדערע, ווי זיין געליבטע.

"דו ביזט מיין מינקע! — האָט ער אויסגעשריען, און איז אַריינגעפאַלן אין אירע אַרעמס, ווי זי אין זיינע. — נאָריש בין איך געווען ביז אַהער, ווי באַלד איך האָב דיך נישט דערקענט אַזוי לאַנג!"

איך וועל נישט באַשרייבן, וואָס ס'איז ווייטער גערעדט געוואָרן צווישן זיי, ווייל עס פעלט מיר דאָ צייט און אָרט. איך וועל דאָ נאָר באַשרייבן אין קורצן דעם סוף פון אונזער געשיכטע.

איציק האָט דורכאויס געוואָלט, אז באַלד נאָכדעם, ווי זייער געמיטער האָבן זיך עטוואָס באַרואיקט פון דער שרעק-לאַכע באַוועגונג, זאָלן זיי אַריינגיין צו דער מוטער, וואָרפן זיך צו אירע פיס און בעטן, זי זאָל זיי דערלויבן התונה צו האָבן. מינקע אָבער איז געווען געגן דעם.

"ניין — האָט זי געזאָגט, — דו זאָלסט עס נישט טאָן. דו וועסט זי דערמיט צו שטאַרק איבערראַשן, דו באַדאַרפט וויסן, אז זי איז שוואַך און קריינקלאַך. דאָס בעסטע וועט זיין, ווען

מיין פריינדן וועט דיך אריינפירן צו איר, ווי א באַרימטן דאָקטאָר, און דעמאָלט, אין עטלעכע וויזטן אַרום, קענסטו איר זאָגן ווער דו ביזט, און בעטן, זי זאָל אונז דערלויבן חתונה צו האָבן. מיין מוטער וואָלט שוין זייער געוואָלט איך זאָל אַמאָל חתונה-האַבן, און אַ דאָקטאָר איז שוין ביי איר אויך רעכט".

ער האָט איר געפאָלגט, און אַזוי איז געווען. ווען די מוטער האָט זיך פאַרבעטערט דורך זיינע רעצעפטן, האָט ער ביי איר לייכט געפועלט דאָס, וואָס ער האָט געוואָלט און עס זיינען געווען שמחות איבער שמחות. מען האָט געמאַכט פאָר-מעלע הנאים. דערביי איז אויך געווען דער יונגער פירשט לאָפּוכין, וואָס איז מיט אים געפאָרן קיין קאַרלסבאָד. די חתונה איז אָפּגעלייגט געוואָרן אויף אַ פאָר הדשים אין וואַרשע. באַלד נאָך די תנאים זיינען זיי זיך פאַנאַנדערגעפאָרן. די חתונה איז געפראָוועט געוואָרן צו דער באַשטימטער צייט און אין אַ פאָר חדשים אַרום נאָך דער חתונה האָבן זיי דערלעבט אַ גרויסע פרייד, צו האָבן צוריק זייער פאָטער, וואָס איז באַפרייט גע-וואָרן צוליב אַ מאַניפעסט.

נאָך איז קיין גאַטט נישט אויפגענומען געוואָרן מיט אַזויפיל פריידן, ווי ער אינם קרייז פון זיין פאַמיליע. נאָך האָט זיך קיינער אַזוי ווייט נישט איבערצייגט, ווי ער אינם שפּריכוואָרט „אַז שידוכים זיינען פון גאָט". ער איז מיט איציקן געווען אַ סך מער צופרידן ווי מיט זיינע זין. ער איז אויך איצט געווען אַ חסיד, אָבער ער איז שוין געווען גענוג אָנגע-לערנט. ער האָט שוין געוואוסט, אַז מען מוז זיין העכסט טאָ-לעראַנט צו אַ מתנגד, און זיך רעכענען מיט יעדן מענטשן.

ר' יודל שלאבאָנער מיט זיין פרוי האָבן פאַרלעבט זיי-ערע לעצטע טעג אין מנוחה און גליק און כבוד ביי זייער איידעם און טאָכטער. ביי זייערע אַנדערע קינדער וואָלטן זיי זיכער נישט געהאַט אַזאַ עלטער. דעם אמת געזאָגט, שטייגט די נייע וועלט איבער די אַלטע וועלט אין דער מצוה כבוד אב ואם. מיר האָבן גענוג ביישפּילן דערפון אין אונזער יידישער

שטאַט ווילנע, וואו די אויסגעבילדעטע קינדער שטיצן די עלטערן, מאַכן חתונה זייערע שוועסטער, באַזוכן זיי, טרייסטן זיי, בלייבן אַלטע בחורים צוליב זיי, כדי די פרוי זאָל זיי נישט שטערן דערין. אונזערע אַלטע אָבער קימערן זיך גאַרנישט וועגן זיי-ערע עלטערן, לאָזן זיי שמאַכטן אין גויט און עלענט, און וויי צו יענע עלטערן, וואָס זיינען ביי זייער טיש אונטער דער צונג-בייטש פון דער שנור און די אייניקלאַך, וועלכע ווייסן נישט פון קיין שום דערציאונג. זיי זיינען דאָרט אין שטוב ווי אַ פינפטע ראָד צום וואָגן, ווי עס איז אַרויסצווען פון דעם יידישן שפּריכוואָרט: „ס'פעלט דאָ אויף דעם טיש נאָר טאַטע-מאַמע“.

און ווייל מײן מײן איז דאָ בלויז די הגדה און נישט די קניידלאַך, דאָס הייסט, איך מײן נישט די מעשה, נאָר דעם מוסר השכל דערפון, בעט איך דײך, מײן לעזערין, אַז דו זאָלסט לערנען דערפון, וואָס עס איז ווערט צו לערנען. ערשטנס: ווען דיין טאַכטער פאַרליבט זיך אין אַן אַרענטלאַכן יונגמאַן, וואָס קען זי דערנערן, זאָלסט איר מיט געוואַלט דערין נישט שטערן, אויב יענער איז נישט אַזאַ מיוחס, ווי דו ביזט, אָדער האָט נישט אַזויפיל געלט. ניין, מיר טאָרן עס נישט טאָן, וואָרום דער בורא אַליין איז דער ליינקער פון שידוכים, און אונזער שטערן וועט אונז נאָר לײד פאַרמערן. צווייטנס: אויב דו ביזט אַ חסיד, זאָלסטו נישט פאַראַכטן קיין מתנגד, און אַזוי אויך אומגעקערט. אַפילו די קריסטלעכע וועלט איז טיילמאָל טאַלע-ראַנטער צו אונז, ווי די חסידים צו מתנגדים און די מתנגדים צו חסידים. ניין, מײן טײערע לעזערין, מיר דאַרפן זײן העכסט טאַלעראַנט צו איינאַנדער. אַזוי האָט זיך געפירט אונזער פאָ-טער אברהם, וואָס האָט זיך באַצויגן צו אַלעמען גוט. איך האָב נאָך אַפילו פיל צו שרייבן, אָבער איך האָב נישט קיין פלאַץ אויסצושיטן אַזאַ מין שאַץ.

דאס געפונענע קינד

• • •

א.

אהרן און העניע.

מ ט א יאָר דרייסיק צוריק האָבן געוואינט אין קישענצוו
א פּאַר-פּאַלק, דאָס הייסט, פּראָסט געזאָגט, אַ מאָן מיט אַ ווייב.
ער האָט געהייסן אהרן און זי העניע.

זיי זיינען נאָך דעמאָלט געווען ביידע יונגעלייט. ער איז
אַלט געווען זעקסאונצוואַנציק יאָר, זי - פּיראונצוואַנציק. זיי
זיינען ביידע געווען גאַנץ גוטע און פּרוימע מענטשן און דערצו
אויך נישט זייער פּאַרגרעפט, יגם זיי זיינען געווען אַ ביסל
פּאַרטראַגן אין חסידות. זיי האָבן פּאַרשטאַנען צו לעבן אַ סך
שענער און איידעלער, ווי די אַלע יידן אין יענער סביבה.

אהרן און העניע זיינען געווען פון דער היים זייער רייך,
דאָס הייסט, זיי האָבן געהאַט רייכע עלטערן און האָבן אַליין
אויך געהאַט אַ גרויס פּאַרמעגן, און געפירט אַ פּרידלעך, שטיל
לעבן, ווייל זיי האָבן שטאַרק געליבט איינאַנדער און וואָלטן
מסתמא אַזוי געלעבט דאָס גאַנצע לעבן, ווען עס וואָלטן זיי נישט
געפּעלט אייביקע גיטער צו זייערע צייטלעכע גליקס-גיטער*.)

(* אַלע גליק, גיטער און עשירות אין אַזוי אויך אַלע תּענוגים, האָט
מוזן מיט דער צייט אויסהערן, חערן אָנגערופן מיטן נאָמען צייטלעכע
גיטער. קינדער אָבער, לימוד, חכמה און מעשים טובים חערן אָנגערופן
אייביקע גיטער.)

און דאָס מיינט מען נישט עפעס אַנדערש, ווי קינדער. זיי האָבן זיך געלאָזט גענוג קאָסטן וועגן זיך ביי גוטע יידן, ביי דאָיך טוירים. מען איז אויך געווען ביי טאָטערן, מען האָט געברוינט: אַלערליי מיטלען, אָבער ס'האָט גאָרנישט געהאָלפן.

צום סוף האָט זיי איינער פון די גרויסע רביים געראַטן, זיי זאָלן ענדערן זייער וואוינונג, זיך אַריבערציען אין אַן אַנדער שטאָט, אַ ווייסע! דידאָזיקע עצה איז פאַר זיי געווען ווי געפונען, ווייל זיי האָבן סיי-ווי-סיי געהאַלטן דערביי. אין דער-זעלביקער וואָך איז זיי אָנגעקומען אַ בריוו פון בראָד, וואו עס האָט געוואוינט העניעס אַ מומע. זי איז געווען זייער רייך און האָט געהאַט אַ גרויס הויז מיט אַ גרויס זיידנגעשעפט. זי האָט אָבער אויך נישט געהאַט קיין קינדער, און אַז זי איז געשטאַרבן, האָט זי אָפגעזאָגט דאָס גאַנצע פאַרמעגן העניען, אָבער מיט דעם תנאי, אַז יענע זאָל זיך איבערציען אין בראָד, ווייל זי וויל נישט, אַז איר גאָלדן געשעפט זאָל אַריינפאַלן אין אַ פרעמדער האַנט.

די ביידע צופאַלן, דאָס הייסט, די אומגעריכטע ירושה (רי מומע איז געשטאַרבן נאָך אין די מיטעלע יאָרן), און דעם רבינס עצה, וואָס האָבן זיך אַקוראַט צוגעפאַסט, פונקט ווי זיי וואָלטן שוין פון פריער אויסגערעכנט געוואָרן, האָבן געמאַכט אַ רושם נישט פון געוויינלעכע צופאַלן, נאָר פון א נס. ביידע האָבן זיך באַלד צוגעגרייט צו דער נסיעה. זיי האָבן פאַרקויפט זייער ווירטשאַפט, זיך געשאַפן אַ גוטן געדעקטן רייע-וואָגן מיט דריי גוטע פערד, האָבן מיטגענומען אַ געזונטן בחיר אַ שמיי-סער און זיינען אַרויס פון קעשענאַוו אין אַ פאַר וואָכן נאָך פּכה.

ב.

דאָס געפונענע קינד.

זיי האָבן באַלד פאַרלאָזן קעשענאָוו מיט דער האָפענונג
און שמחה צו דערלעבן נאָך אַ קינד. אין דעם רבינס עצה און
אין דער פלעצלעכער ירושה, האָבן זיי געזען אַ רמו צו אַ
לעבן מיט קינדער. זייער רבי, וואָס זיין הייליקער ריח האָט
זיי פאַרשמעקט שוין פון לאַנג, האָט ביי זיי אָנגעהויבן צו שטיין
אין גרויסן קרעדיט.

אין וועג זיינען זיי פאַרפאָרן צו אים זיך געזעגענען, און
אַרויסבאַקומען זיין ברכה. זיי האָבן אים איבערגעלאָזט אַ פיינע
מטבע, האָבן באַקומען אַ ברכה און זיינען ווייטער געפאָרן,
העכסט גליקלעך פונם געדאַנק, אַז זיי וועלן האָבן אַ קינד. דאָס
געפיל צו אַ קינד ווייזט זיך אַרויס אפילו ביי אַ קליין מיי-
דעלע. ווען זי איז נאָך אַלט צוויי יאָר, וויגט זי שוין אַ ליאַל-
קע אין אירע אַרעמס, טענטלט זיך מיט איר, קושט זי,
טאַנצט מיט איר, און וויגט זי ביז אין איר צענטן יאָר.

דעמאָלט הערט זי עס אויף צו טאָן, אָבער דערפאַר, ווייל
זי שמעט זיך. אין האַרץ גלייט איר נאָך אַלץ דאָס געפיל,
און זי ווינטשט אין דער שטיל צו ווערן שוין אַ מוטער פון אַן
אייגענעם קינד.

דאָסזעלבע איז אויך מיט יעדער קינדערלאָזער פרוי, וואָס
זי שטילט זיך אָט דאָס געפיל מיטן דערציען אַ פרעמד קינד.*

דעריבער געפינען מיר טל-פי-רוב, אַז די קינדערלאָזע פרויען דערציען
הינטלעך, פינגלעך, הינדלעך, קעצלעך און ד. גל. מאַנכע גייען נאָך ווייטער
און ברענן אויס אונטער זייערע בריסט הינערשע איער און צערטלען זייערע
הינדלעך. די פרויען אָבער, וואָס פאַרלירן דעמאָזיקן הייליקן טריב, בלייבן
קאַלטע פרויען און צוזאַמען דערמיט פאַרלירן זיי אויך אלע אַנדערע צאָרטע
געפילן.

און א געוויסן פרימאָרגן האָבן זיך אהרן מיט העניען גע-
פונען אין זייער נסיעה ביי א בריקל, וואָס איז געלעגן ביי
דער זייט פון שליאַך, נישט ווייט פון א וואַלד.

עס איז געזעסן דערביי א קינד פון א יאָר צוויי, אָנגע-
טאָן זייער רייך, און געוויינט זייער ביטערלעך און דורכגענומען
פון קעלט. אין דרויסן איז שוין דעמאָלט געווען גאַנץ קאַלט.
ריידן האָט עס נאָך נישט געקאָנט, דאָך אָבער האָט מען עס באַלד
געקאָנט פאַרשטיין דורך זיין יאָמערן.

אין זיין געוויין האָט זיך געפילט א סך צער און נויט.
דערצו האָט עס פיינלעך באַוועגט מיט זיינע קליינע, שיינע
הענטלעך.

אונזערע וועגלייט האָבן זיך באַלד אָפגעשטעלט, זיינען
אַרויס פון זייער וואָגן, באַטראַכט און באוואַנדערט דאָס קינד,
אָבער זיי זיינען געבליבן שטיין אומבאַהאַלפן און האָבן נישט
געוואוסט וואָס צו טאָן. מיטנעמען דאָס קינד האָבן זיי מורא
געהאַט. אפשר איז דאָס א קריסטלעך קינד, און זיי קאָנען נאָך,
חלילה, אַריינפאַלן אין אַן אומגליק. ערשטנס, קאָן מען נאָכדעם
זאָגן, אַז זיי האָבן עס געגנבעט פון זיינע עלטערן, צו מאַכן עס
פאַר א יידן; צווייטנס, קאָן מען זיי חושד זיין, אַז זיי האָבן זיך
געוואָלט באַנוצן מיט זיין בלוט אויף פסח, ווייל אין יענער צייט
האָט מען זייער שטאַרק געגלויבט צווישן די קריסטן, אַז מיר
באַדארפן קריסטלעך. בלוט אַריינצוטאָן אין אונזער מצה... צוליב
דעמדאָזיקן בלבול איז נאָך דעמאָלט די גאַנצע וואַלינער קהילה
געלעגן אין די תפיסות געשמידט אין קייטן.

אהרן האָט זיך אָבער נישט געקאָנט איינהאַלטן און האָט
אויסגערופן.

„עס מעג זיין וואָס עס וויל, דערווייל מוז מען ראַטעווען
דאָס קינד. פאַרזאַמען מיר נאָך אַ ביסל, קאָן עס נאָך אומקומען
און זיין בלוט וועט קומען אויף אונז.“

„אויב דאָס איז אַ קריסטלעך קינד, - האָט ער ווייטער
געזאָגט, - וועלן מיר עס באַלד מעלדן ביים אַסעסאָר, און מען

דאָס געפונענע קינד.

וועט אונז נישט אויפגעסן אין קאשע. אויב אָבער דאָס איז אַ יידיש קינד, וועלן מיר עס דערהאַלטן ביי אונז אָנשטאַט אַן אייגן קינד. עס קאָן זיין, אַז די השגחה האָט אונז אומישנע געפירט אויף דעמדאָזיקן וועג, צו ראַטעווען דאָס עופעלע... אונזערע חכמים זאָגן, אַז ווער עס האָט נישט קיין קינדער און האָט מגדל געווען אַ פרעמד קינד, איז עס אַלצאיינס, ווי ער וואָלט עס אַליין געבוירן.

קורץ דערפון, זיי האָבן עס אַריינגענומען אין וואָגן גון האָבן עס אַרומגעווישט, ווייל עס איז געווען שמוציק פון קויט און פון שטויב.

העניע האָט אים אַריינגעלייגט צו זיך אין שוים און האָט אים באַלד דערוואַרעמט. נאָכדעם האָט זי אַרויסגענומען פון קויש אַ שטיקל ביסקוויט, זיסן וויין און האָט עס מחיה געווען. דאָס קינד איז איינגעשלאָפן, האָט באַקומען אַ פאַרב אין די בעקלעך, און זיי האָבן עס ביידע אַזוי ליב געקראָגן, פונקט זיי פּרעהס טאַכטער דעם קליינעם משלען, ווען זי האָט אים געזי פונען אין קעסטל.

זיי האָבן אים אָנגעקושט אַלע גלידער, האָבן אים באַנעצט מיט זייערע טרערן און האָבן אין שטילן געבעטן צו גאָט, ער זאָל זיך ביי זיי אָפּשטעלן אויף לאַנגע יאָרן.

ווער קאָן גאַשרייבן די גרויסע פרייד און גליק, ווען זיי האָבן זיך דערוואוסט, אַז דאָס איז א געמלט יינגעלע?
„הער מיין מאַן, - האָט זיך העניע אָפּגערופן, - דאָס איז אונז גאָטס אַ געשאַנק.“

„יא, ס'איז אַזוי, - האָט ער צוגעשטימט, - און זאָל ער דעריבער הייסן מיטן נאָמען מתתיהו.“

„איך זאָג מיין אמן דערויף, - האָט העניע געשעפטשעט און האָט זיך דערביי זייער שטאַרק צעווייגט.“

אין אַ פאַר שעה אַרום, ווען דאָס קינד האָט זיך אויפגע- כאַפט אין האָט אָנגעהויבן צו פּלאַפלען „טאַטע“, „מאַמע“, און אַך מאַנכע נישט דייטלעכע ווערטער, איז העניע געווען אויסער

זיך פון פרייד. זי האָט אים אָנגעהויבן צו האַלדזן און צו קושן אָן אַ סוף. זי האָט זיך גאַרנישט געקאָנט בענוג אָפּ-פרייען.

ביידע האָבן זיך געהאַלטן אין איין פרייען מיט אים. אגב איז דאָס טאַקע געווען אַן אויסגעצייכנט קינד - זייער שיין, ליב און קלוג, ווי דער טאָג. און דעמזעלבן טאָג האָט ער זיך אַזוי גוט געשפילט מיט זיי, פונקט ווי ער וואָלט ביי זיי געבוירן געוואָרן.

נאָכמער האָבן זיי אים ליב געקריגן, ווען זיי זיינען פאַרפאַרן אין אַ קרעטשמע, און האָבן געזען ווי ער לויפט אום ווי אַ שרעטל און שפילט זיך דאָרט מיטן קרעטשמערס קינדער, שטיפט און לאַכט. זיי האָבן געקוואַלן פון נחת און ער איז זיי געוואָרן אַזוי ליב און טייער, אַז זיי האָבן געזאָגט דעם פּורמאָן, ער זאָל גאַרנישט ריידן פון דער גאַנצער געשיכטע, וואָס דאָ האָט פאַסירט מיט דעם קינד, כדי עס זאָלן זיך נישט אָפּגעפינען די עלטערן, וועלכע וואָלטן עס געוואָלט אָפּנעמען פון זיי.

אויפן דריטן טאָג האָבן זיי אָנגעראַפן אונטערזעען אַ פאַטאָגראַפֿיסט, וואָס האָט פאַטאָגראַפֿירט אייניקע פּוילישע מאַג-זאַטן אין אַ דערבייאַיקן הויף. דאָס איז געווען דער ערשטער פאַטאָגראַפֿיסט, וואָס זיי האָבן געזען אין זייער לעבן. ער איז געווען אַ גרויסער קינסטלער, ווייל לבד דעם, וואָס ער האָט געקאָנט אַרונטערנעמען, האָט ער נאָך געקאָנט צוגעבן דעם אמתן חן סיי די געזיכטער און סיי דער קליידונג.

זיי האָבן אים זייער באַוואונדערט און האָבן געלאָזט זיך און דאָס קינד פאַטאָגראַפֿירן אויף איין פאַפֿיר. עס איז געווען זייער אַ געלונגען בילד, האָבן זיי עס אַריינגעשטעלט אין אַן אַלבאָם, וואָס זיי האָבן געקויפט ביים פאַטאָגראַפֿיסט.

נאָכדעם זיינען זיי ווייטער געפאַרן, און אַז זיי זיינען געקומען ביי דער עסטרייכישער גרענעץ, האָבן זיי פאַרקויפט דעם וואָגן און די פּערד און האָבן אָפּגעלאָזט דעם פּורמאָן, וואָס

דאָס געפונענע קינד.

איז אוועק קיין ליטע פאר מורא, מען זאָל אים נישט נעמען
אינדערהיים פאר אַ סאָלדאַט. אונטערוועגנס האָט ער זיך פאַרקויפט
פאר אַן אַכאַטניק און איז אַריינגעפאַלן ווי אין וואַסער.

ג.

זייער לעבן אין בראַד.

בראַד איז אין יענער צייט געווען - און אפשר אויך
אַצינד - אַ גרויסער סאנטראסט פון דער שטאָט קישענעוו. אין
קישענעוו איז די באַפעלקערונג באַשטאַנען פון פאַרשידענע נאַציעס:
טאַטערן, טערקן, אַרמענער, ציגיינער, וואַלאַכער, קאַזאַקן, גריכן און
יידן, וואָס דער גרעסטער טייל זייערער איז באַשטאַנען פון עם-
האַרצים-חסידים, אָן תורה, אָן דרך-אַרץ און אָן יראת-שמים.
און אַזוי ווי דאָ, אַ מאָל נאָך פאַר פוילן, האָט איינער פון אַ גו-
בערניע־מוציא געווען מיט פויליש ריידן דעם גאַנצן יידישן
פֿלל און פלעגט זיין דער פאַרמיטלער צווישן יידן און דער
רעגירונג. אַזוי איז דאָרט געווען אַ גוטער ייד, דער איינציקער,
וואָס האָט זיי אַלעמען מוציא געווען מיטן דאווענען, מיט
לערנען און מיט יראת שמים און איז געווען, אַזוי ווי צו זאָגן,
דער איינציקער פאַרמיטלער צווישן זיי און צווישן גאָט.

זיי אַליין האָבן געלעבט דעם גוטן טאָג, זיינען געווען
פול אין די וויינקלערס, אין די שיינקען, אין די פריילעכע היי-
לעך. די גרעסטע צייט האָט מען דאָרט פאַרבראַכט אין זינגען,
אַדער ביי אַן אַקע אַדער ביי אַן עמער וויין. מען האָט געכאַפט
אַ טענצל מיט הייזלמידלעך - יידישע, אַדער מאָלדאוואַנישע,
אַדער גאַר אַ ציגיינערין, ווייל אין דער הייזליכט זיינען זיי
געווען העכסט טאַלעראַנט. דערצו נאָך זיינען זיי געווען גרויסע

ליבהאָבער פון מוזיק און פון זינגען. געזאָגט און מוזיק האָט מען געהאַט אין יעדן הויז, ווייל מאָדאָוואַנער און ציגיינער זיינען זייער גוטע שפילער און זינגער.

אויף זיי האָט מען טאַקע געקאַנט זאָגן דעם פסוק: ...הוי משכמי בבוקר שכר ירדופו מאחרי בנפש יין ידליקם והיה פנור ונבל תוף וחליל ויין משתיהם וגו לא יביטו ומעשה ידיו לא ראו, דאָס הייסט, וויי-געשריי איבער די דאָזיקע, וואָס שטייען אויף אינדערפרי און לויפן צו שטאַרקע משקאות, און פאַרוואַמען זיך שפעט, ווייל דער וויין ברענט אין זיי. פידל, צימבל, פויק, פיאָל און וויין פעלן נישט ביי זייערע מאָלצייטן, און זיי באַ-טראַכטן נישט דערביי גאַסס וואונדערווערק, און די קונסטווערק פון זיינע הענט באַקוקן זיי נישט.

זיי זיינען אזוי אַלעמאַל געווען לוסטיק און פריילעך און האָבן געלעבט אַ גוטן טאָג. די ערד פון יענער געגנט איז זייער אַ פרוכטבאַרע, דער קלימאַט אַ מילדער. אויסערדעם, איז די באַפעלקערונג געווען פריי פון אַ סך שטייערן און רע-קרוטן.

דאָסדאָזיקע אָרט האָט אַמאָל געהערט צו טערקיי. אָבער שפעטער, אַז עס איז אַרונטער אונטער דער רוסישער רעגירונג, האָט זיך דאָרט פאַרייניקט דער אייראָפּיאישער לוקסוס מיט דעם אַזיאַטישן, און מען האָט נאָר געטאָן און געהוליעט. פון לייענען, טראַכטן, שרייבן, האָט מען דאָרט נישט געוואוסט. דער עולם האָט דאָרט אויך לייכט פאַרדינט זיין הוצאה.

בי אַלעם דעם זיינען די דאָרטיקע יידן געווען זייער פאַנאַטיש און אַבערגלויביש. אין יעדער יידישער שטוב האָט מען געקאַנט זען אַ צויבערקרייז, געמאַכט פון קויל, ווענט-שמירות, און איבער יעדער טיר און פענסטער איז געהאַנגען אַ פינטל טראַנטעס, וואו דער רוח זאָל זיצן און לייגן זיינע אייער. און נאָך אַזעלכע הבלים, וואָס עס איז ממש נישט ווערט די מי, זיי צו באַשרייבן.

דאָס געפונענע קינד.

און אזוי ווי אומעטום איז נישטאָ קיין כּלל אָן אָן אויס-
נאַם, האָבן זיך דאָרט אונטערן צוזאַמענגעלאָפּענעם המון געפונען
מאַנכע פיינע לייט, על-פי-רוב אונזערע ליטוואַקעס, לומדים און
יראה-שמים, און זערצו נאָך אהבי תורה.

צו דערדאָיקער קליינער אויסדערוויילטער גרופע האָט
מען אויך געקאָנט צורעכענען אונזער אהרנען, וואָס איז דאָרטן
געבוירן געוואָרן, אָבער פון ליטווישע עלטערן.

בראָד איז געווען דער היפּוך פון קישענעו. איר באַ-
פעלקערונג איז על-פי-רוב באַשטאַנען פון יידן, צווישן וועלכע
עס האָט זיך געפונען גרויסע לומדים, חכמים, מיוחסים, גבירים,
סוחרים, נכבדים און גרויסע מכובדים*.) דעריבער וועט דיר שוין
קיין וואונדער נישט זיין, מיין טייערע לעזערין, אַז די נומע פון
אונזער העניע, וואָס איז געווען אַ בראָדערין, האָט אָפּגעזאָגט איר
פאַרמעגן פאַרן טויט איר פלימעניצע, נאָר בתנאי, אַז יענע זאָל
זיך באַזעצן מיט איר מאַן אין בראָד. די מומע איז געווען זייער
שטאַרק אויף איר בראָדער יחוס.

נאָך ביים לעפּן האָט זי געוואָלט, אַז אהרן מיט העניען
זאָלן פאַרלאָזן קישענעו און קומען קיין בראָד. און וואָס זי
האָט נישט אויסגעפירט מיט אירע בריוו ביים לעפּן, האָט זי
אויסגעפירט מיט דער גרויסער ירושה נאָך איר טויט.

אונזערע וועגלייט זיינען אָנגעקומען קיין בראָד אייניקע
טעג פאַר שבועות און זיינען זייער פריינטלעך אויפגענומען גע-
וואָרן פון זייטיקע קרובים און גוטע פריינט. זיי האָבן זיך באַלד
איינגעאָרדנט מיט דער ירושה און מיטן געשעפט.

יום-טוב האָבן זיי שוין געהאַט וויזטן איבער וויזטן פון
סוחרים און מעקלער, וואָס זיינען געשטאַנען אין פאַרבינדונג

* אַ נכבד ווערט אָנגערופן דעריעניקער, וואָס ווערט געשעצט דורך אַ
צווייטן. אַ מכובד הייסט יענער, האָס שעצט אַנדערע מענטשן.

מיט דער פארשטאָרבענער מומע אין האָבן פרייד באַקענט מיט דער שטאָט און מיטן געשעפט.

באַלד נאָך יום-טוב האָבן זיי דאָס געשעפט פאַרגרעסערט און פאַרבעסערט. זיי האָבן אויך גענומען אַ לערער אויף דייטש, אויף פויליש און אויף בוכהאַלטעריע, און האָבן זיך מיט גרויס חשק געלערנט. אין אַ קורצער צייט האָבן זיי אָנגעהויבן צו פירן זייער געשעפט אַזוי רעיעל, אַז זיי האָבן באַלד באַקומען אַ נאָמען אין דער גאַנצער שטאָט.

זיי האָבן געמאַכט זייער גוטע געשעפטן, זיינען געווען געזונט און אַרבעטספעאיק און האָבן געהאַט גרויס נחת פונם קינד, פון דעם קליינעם מתתיהו, וואָס איז געווען פריש און מונטער, ווי אַ פישעלע אין וואַסער.

ער איז געווען זייער פרייד און זייער האָפנונג.

זיי האָבן גאָר פאַרגעסן, אַז זיי האָבן דאָ צו טאָן מיט אַ פּרעמד געפונען קינד.

אין שטאָט האָט אויך קיינער נישט געוואוסט, אַז דאָס איז זייער זייער קינד. קיינער האָט בכלל פון דער גאַנצער געשיכטע נישט געוואוסט. אַלע זיינען געווען זיכער, אַז דאָס איז זייער אייגענער זון.

און וואָס זיי זיינען עלטער געוואָרן, אַלץ מער האָבן זיי אים ליבער באַקומען, ווייל פון טאָג צו טאָג האָט זיך אַנטוויקלט זיין שכל און זיין קערפּערלעכע שיינקייט. קיין שום עלטערן אין דער וועלט האָט זיך אַזוי נישט געפרייט מיט זייער אייגענעם בעם קינד אין דעם טאָג, ווען עס האָט אָנגעהויבן צו לערנען, ווי זיי. און אַז זיי האָבן דערזען, ווי מען ווייזט אים דעם א"ב און ווי ער באַנעמט עס באַלד מיט זיין פלינקן קעפל, האָבן זיי שוין פאַרויס באַרעכנט די נחמה און דעם נחת.

דעם סוד, אַז דאָס איז נישט זייער קינד, נאָר אַ געפּו-בענס, האָבן זיי באַשלאָסן מיטצונעמען אין קבר אַריין. קיינער קיינער טאָר נישט וויסן דערפון.

דאָס געפונענע קינד.

באַרעכנט האָבן זיי, ווי עס זעט אויס, זייער גוט, אָבער
צי האָט זיך עס זיי איינגעגעבן? צי איז עס טאַקע פאַרבייבן אַ
סוד? אָס דאָס, מיין ליבע לעזערין, וועסטו זיך דערוויסן ערשט
אין פערטן קאַפיטל.

ד.

טריבע טעג.

אונזערע חכמים זאָגן אין מדרש: ווען דער מענטש מאַכט
זיך ביי גאָט פאַרדינט, שטייט ער העכער פון אַ מלאַך, און אַז
נישט, איז ער נאָך אַ סך נידריקער און נישטיקער פון אַ פליג
און פון אַ מוק.

דאָס זיינען ווערטער, אמתע ווערטער, אין וועלכע מען מעג
זיכער גלויבן. אָבער אויב דער ערשטער זאָץ לאַזט זיך זעלטן
פאַרוויקלעכן, ווייל איינער פון הונדערט טויזנט מאַכט זיך אפשר
ווירדיק צו אַזאַ הויכער מדרגה, איז דערפאַר דער צווייטער פאַל
זייער אַן אַפּטע דערשיינונג. מיר זעען עס טאָג טעגלעך מיט
אונזערע אויגן, אַז מיר, געוויינלעכע מענטשן, שטייען נידריקער,
אַ סך נידריקער און קלענער פון די קלענסטע ברואימלעך.

אַזוי, צום ביישפּיל, פאַרשטייט די וועווערקע אין הערבסט,
וואָס פאַר אַ ווינטער עס וועט זיין — צי אַ שטאַרקער, צי
אַ לינדער, צי אַ קורצער, צי אַ לאַנגער, און פון וועלכער זייט
עס וועט בלאָזן דער ווינט — פון לינקס, צי פון רעכטס. לויט
דעמדאָזיקן השפּון אַרדנט זי זיך איין איר בעסט און אירע
שפּייזאָפּאַסן. ווען זי רעכנט אויס, אַז אין דעם היינטיקן ווינטער
וועט דער ווינט בלאָזן פּין צפּון-זייט, מאַכט זי די טיר פון איר
באַרעלע אין דער דרום-זייט און אַזוי אויך אומגעקערט; וועט

זיין א שטריינגער ווינטער, באַלייגט זי איר נאָרעלע מיט מאַך
און דאָסגלייכן. נאָכמער איז צו באַוואונדערן די פאָרויסבאַרעכע-
נונג ביי די שפינען. ס'איז אַ גאַנצע למוד צו פאַרשטיין
פון זייערע געוועפן די וועטערס פון אַ גאַנץ יאָר. א
פראַנצויזישער גענעראַל דע בוי, וואָס איז געפאַנגען געוואָרן
פון די פרייסן אין צווייאונינציקסטן יאָר און איז איינגעשפּאַרט
געוואָרן אין אַ טורעם, האָט פון דאָרטן אָנגעשריבן קיין פאַריו,
אַז זיי זאָלן זיך באַנוצן מיט דעם צענטן, עלפטן און צוועלפטן
דעצעמבער און אַריינמאַרשירן קיין פרייסן, ווייל דער ריין, דער
גרעניץ טייך וועט זיין געפראָרן נאָר אין דידאָזיקע דריי טעג און
שפעטער וועט דאָס אייז צעשמעלצן. און עס איז טאַקע געווען
אַזוי ווי ער האָט געשריבן און דאָס האָט ער געוואוסט נאָר פון
די שפינגעוועפן אין זיין תפיסה. נאָכמער שכל ווייזן אַרויס די
בינען, אָבער נישט דאָ איז דער אָרט צו באַשרייבן דאָס וואונ-
דער, וואָס זיי טוען אויף.

נישט אַזוי איז אָבער דער געוויינלעכער מענטש. ער פאַר-
שטייט זיך אַזוי ווייניק אויף דער צוקונפט און אויפן קומענדיקן
וועטער נישט מער ווי דאָס קינד, וואָס לייגט נאָך אין דער
מוטערס לייב, ווי שלמה המלך זאָגט: דו קאַנטסט נישט דעם וועג
פונם וועטער, ווי דאָס קינד, וואָס לייגט נאָך אינם לייב פון
דער פרוי.

אַ וואַרעמער פרילינגס-טאָג נאָרט אַרויס פון אונזער וואוי-
נונג די טאָפּעלע פּונסטער און נאָכדעם פּירן מיר דעם גאַנצן
אַפּרייל. אַ גליקלעך יאָר פאַרדעקט אונז טיילמאָל אַן עלנטע
צוקונפט.

מיר לאָזן זיך זייער לייכט זיניק פאַרפירן, אַריסטאָקראַטן
ווייזן זיך אין סאַמעט, זייד און צירונג און נאָכדעם שעמען זיי
זיך אַרויסצושטעקן אַ נאָז אין גאַס. אַזעלכע שלעכטע רעכנ-
מייסטער זיינען מיר, מענטשן, על-פי-רוב, און אַזוי זיינען אויך
געווען אהרן מיט העניען.

דאָס געפונענע קינד.

פינף יאָר זיינען אין בראָד א בערגעלאָפן, ווי אַ גאַלדע= נער חלום און זיי האָבן געלעבט אַ שיין און גליקלעך לעבן. אָבער אויפן זעקסטן יאָר האָט זיך זייער קלאָרער, לויטערער הימל אַזוי ווייט פאַרכמאַרעט, און עס האָט אַזוי שטאַרק געדונערט און געפליצט איבער זייערע קעפּ, אַז עס האָט געדראָט אויסצו= וואַרצלען אינגאַנצן זייער איינגעוואַקסענע ליבע צו איינאַנדער און האָט זיי געצוואונגען צו אַנטפלעקן זייער סוד, וועלכן זיי האָבן געוואָלט מיטנעמען אין קבר אַריין.

דאָס גאַנצע אומגליק האָט זיך גענומען פון אַ קראַנקהייט. אהרן איז קראַנק געוואָרן, און די דאָקטוירים האָבן אים גע= האַלטן פאַר מסוכן. זיי האָבן אים מרמז געווען, אַז עס האַלט מיט אים זייער שמאַל, און ער באַדאַרף זיך באַצייטנס באַזאָרגן מיט אַ צואת. מיט שרעק האָט מען עס מיטגעטיילט זיין גע= ליבטער פרוי און מיט טאַפּעלער אַנגסט האָט זי עס אויס= געהערט.

די לאַגע איז געווען זייער אַן ערנסטע. אין פּאַל, ווען ער זאָל שטאַרבן, וועט זי מוזן נעמען חליצה, ווייל מתתיהו איז דאָך נישט זייער קינד און אהרן האָט געהאַט אַ ברודער – אַ פאַרדאַרבענער מענטש, וועט ער קאָנען טאָן מיט איר, וואָס ער וועט אַליין וועלן.

די אַלע שווערע דאגות האָבן זי געצוואונגען, ווי עס איז איר נישט געווען ביטער ווי דער טויט, אַז זי זאָל פאַרלאַנגען פון אים אַ תנאי=גט.

דאָס אַנמוטן דיזאָזיקע זאָך איז אפילו געשען נישט די= רעקט דורך איר אַליין, נאָר דורך דער פאַרמיטלונג פון אַ גוטן פריינט.

דאָך האָט עס איר געקאָסט גענוג טרערן ביז זי האָט עס געפועלט ביי זיך. און ביטערער ווי דער דעם מויט איז געווען זי אַנצוקוקן אין פנים נאָכדעם, הי מען האָט מיט אים איבער= גערעדט און צו באַקומען פון זיין מויל אַ הסכמה דערויף. טייכן

א. מ. ד. י. ק.

טרערן זיינען דערביי פארגאסן געוואָרן, ווייל זי האָט גאָר קיינ-
מאָל נישט געטראַכט זיך צו שיידן מיט אים.

און דאָס האָט שוין געפירט דערצו, אַז זייער סוד
זאָל אַנטפלעקט ווערן און אַז מען זאָל זיך דערוויסן, אַז דאָס
קינד איז נישט זייערס, ווייל אַ נישט, וואָלט זי דאָך קיין תנאי-גט
נישט געדאַרפט פאַרלאַנגען.

באַלד דערויף האָט שוין די גאַנצע שטאָט געקאָכט ווי אין
אַ קעכער.

דערדאָזיקער בראַטן האָט זייער שטאַרק פאַרשמעקט דער
דאָרטיקער צדקה-גרוֹלה. זיינען געקומען צו אים די גבאים, ער
זאָל עפעס אָפּזאָגן פאַר די עולמות. חברה-קדישא האָט שוין גע-
נייט אַ גרויסן בייטל, ווייל ער איז דאָך עפעס געווען אַ גרוי-
סער גביר.

פון אַלע זייטן האָט מען געצאָפט געלט און אהרן מיט
העניען האָבן זיך געשראַקן, אַז זיי וועלן אודאי נישט קאָנען
באַזאָרגן זייער קינד. זיי האָבן שטענדיק געחלומט דערפון, צו
מאַכן אים פאַר זייער איינציקן יורש. איצט וועט זיי די וועלט
אויפעסן דערפאַר.

דרייסיק שווערע טריבע טעג האָבן זיך אַזוי געצויגן,
אַבער אהרן איז דאָך געזונט געוואָרן. די בעסטע דאָקטוירים
האָבן אים געהיילט און האָבן אים געראַטעוועט. ער האָט זיך
צוריקגעשטעלט אויף די פיס און איז געוואָרן נאָך געזונטער,
ווי פריער.

שמחות איבער שמחות.

ווי אַ שיינע לֶאָנקע נאָך אַ געוויטער ווערט גרינער און שענער, אַזוי האָט זיך אויך פאַרבעסערט אין פאַרשענערט דער באַשטאַנד פון אונזער פריינט.

ביידע האָבן אויסגעזען נאָך דעם געוויטער גאָר ווי ניי געבאָרן. נאָר אַ טרויעריקן זכר האָבן דאָך איבערגעלאָזט הינטער זיך די שווערע טריבע טעג, אַ זכר, וועלכן מען האָט שוין בשום אופן נישט געקאָנט פאַרטיליקן און אויסראָטן.

די וועלט האָט איצט געוואוסט, אַז מתתיהו איז נישט זייער קינד, נאָר אַ פּרעמדס. סוף-כל-סוף אָבער האָט אויך די דאָזיקע זאָרג פאַרלאָרן איר באַדן, ווייל אין צוויי דריי חדשים אַרום האָט העניע, איינמאָל, אין אַ שיינעם פרימאָרגן, אָנגעזאָגט דעם מאַן, אַז זי איז מעוברת...

ס'זיינען געווען שמחות איבער שמחות. מען האָט נישט געוואוסט, ווי אַזוי גאָט אָפּצודאַנקען פאַר דערדאָזיקער לייטזע-ליקייט.

זייער ליבע צו מתתיהו האָט זיך אָבער אויף אַ האָר נישט געמינערט און זיי האָבן געגלויבט, אַז נאָר בזכות דעם, וואָס זיי ליינען מגדל אַזאַ עלנט קינד ביי זיך אין הויז, שיינקט זיי גאָט אַן אייגן קינד...

אין ניין חדשים אַרום האָט אונזער העניע געבוירן אַ מיידלע.

„מײן פרוי, — האָט זיך אהרן אָנגערופן צו זיין ווייב, — אַ מיידלע איז אויך אַ קינד, אַ גוטער גאַסט. און ווען גאָט גיט, דערלעבט מען אַ מאָל פון אַ טאַכטער מער שמחה ווי פון אַ זון. מען באַקומט אַ גוטן איידעם, וואָס ווייסט צו שעצן אַ שווער און שוויגער בעסער ווי אַ שנור, אין וואָס פאַרשאַפט נאָך כבוד דער גאַנצער משפּחה. דערצו נאָך, צווישן אונז גערעדט,

בין איך מיט אַ מיידל מער צעפרידן ווי מיט אַ יינגל, ווייל איך
בין שוין זאָט מיט מתתיהו. ער איז מיר אַזוי ליב ווי אַן אייגן
קינד, און נאָכמער. ווען גאָט וועט וועלן, קאָן ער אַמאָל זיין
אונזער איידעם“.

אַ, מיר מעגן עס דערלעבן, — האָט העניע געזאָגט מיט
טרערן אויף די אויגן. — איך מיין אויך נישט אַנדערש ווי דו. דערווייל
אַבער דאַרפן מיר בעטן דעם לעבעדיקן, אַז זיי ביידע זאָלן זיך
דערציען אָן צער, און אַז מיר זאָלן נישט אָפגעריסן ווערן פֿון
זיי פֿאַר דער צייט. אַבער מיר דאַרפן נישט דאָגהן וועגן דעם,
וואָס שפעטער וועט זיין.“

„העניע, דו ביזט גערעכט, — האָט עך געענטפערט. — ווי
לאַנג האָבן מיר, דאָכט זיך, באַשאַטן צו פֿאַרשווייגן אויף אייביק,
אַז מתתיהו איז אַ פרעמדער און אַצינד זיינען מיר געצוואונגען
געווען, עס אַליין אויסצעפֿלידערן.“

דאָס מיידל האָט באַקומען דעם נאָמען אייגעלע, ווייל אַזוי
האָט געהייסן העניעס פֿאַרשטאַרבענע מומע, וואָס האָט זיי איבער-
געלאָזט בירושה איר גרויס פֿאַרמעגן.

דאָס איז געווען זייער אַ שיין מיידעלע, אַ מונטער באַ-
שעפעניש, געזונט און שטאַרק און זי איז אויך געוואָרן דאָס
גליק און די שמחה פֿון אירע עלטערן.

מתתיהו האָט זיך מיט איר שטענדיק געשפּילט, ווי אַ
ברודערל. ער האָט נאָך גאָרנישט געוואוסט, הגם די גאָסן-יונגען
אין חדר פֿלעגן אים אָפט אויפּוואַרפן, אַז ער איז אַ געפונען
קינד.

אין צענטן יאָר האָט ער ערשט אָנגעהויבן צו פֿאַרש-
יין און צו ליידן דערפון. אַבער אויך דעמאָלט איז זיין ברידערלעכע
ליבע צו איר און צו די „עלטערן“ נישט געמינערט געוואָרן.
פֿאַרקערט, זי האָט זיך נאָך פֿאַרשטאַרקט פֿון טאָג צו טאָג. דער
נאָמען „טאַטע“, „מאַמע“ איז נאָך געבליבן אויף זיינע ליפּן, ווי
פֿריער, ווי זיי האָבן אים גערופן מיטן נאָמען זון.

דאָס געפונענע קינד.

ביידע האָבן זיך דערצויגן זייער גוט, הן קערפערלעך, הן גייסטיק, און ביידע האָבן זייער שיין געוואָקסן. ער איז געווען געזונט און שטאַרק, ווי אַ סאָסנע, און זי שלאַנק ווי אַ פאַלמע. ער שיין, ווי יוסף פון מצרים, און זי — ווי אַבישג השונמית. און ביידע זיינען געווען געלערנט און געבילדעט און אַנטוויקלט, און מען האָט זיך פשוט געבענטשט מיט זיי.

אַזוי איז זיך די צייט געלאָפן און געלאָפן, ביז מתתיהו איז אַלט געוואָרן זעכצן יאָר און אייגעלע — צען יאָר.

אויסער זיינע יידישע ידיעות, האָט מתתיהו דעמאָלט זייער גוט פאַרשטאַנען דייטש, פויליש, פראַנצויזיש, מאַטעמאַטיק, געאָגראַפיע, און ער האָט געבעטן אהרנען, ער זאָל אים לאָזן שטודירן אויף סוחר אין ווין. דערמיט האָט ער קודם געוואָלט פאַרזיכערן זיין צוקונפט.

„איך בין דאָך, — האָט ער געטראַכט, — נאָר אַ פרעמדער אין שטוב. מיט דער צייט וועל איך געוויס באַזייטיקט ווערן פון זיי, ווייל זיי האָבן דאָך שוין אַן אייגענע סאַכטער. זיי וועלן מיך געוויס נישט וועלן פאַר אַ איידעם. סוף-כל-סוף וועל איך מוזן בלייבן אַן אַ באַדן אונטער די פיס. איך מוז טראַכטן וועגן עפעס אַ תכלית. און דאָס בעסטע וועט זיין, אַז איך וועל ווערן אַ סוחר.“

מיט אהרנען האָט ער איבערגערעדט זייער געלאַסן און איינגעהאַלטן.

„איך וויל זיין אַ גוטער סוחר, — האָט ער זיך איינגעמאַל אָנגערופן צו אהרנען, — איך מיין, אַז איך האָב דערצו די נוי-טיקע פּעאיקייטן.“

„איך וויל אַפער זיין אַ געשטודירטער סוחר, איך זאָל קענען גוט אַוועקשטעלן אַ געשעפט.“

אהרן און העינע, — ביידע האָבן גאָרנישט געהאַט זאָגען. זיי האָבן זייער גוט פאַרשטאַנען, ווי ווייט דאָס איז נויטיק, אויב מען וויל ווערן אַ גוטער סוחר.

זיי האָבן זיך אָבער גוט מיטב געווען, ווי מיר וועלן עס
זען אין דעם ווייטערדיקן קאָפיטל.

1.

א שמועס צווישן אהרנען און מתתיהון.

וואָס ליינגער עס האָט זיך אָבער געצויגן זייער ישוב-
הדעת, אַלץ מער איז מתתיהו צוגעשטאַנען צו זיי, אַז זיי זאָלן
אים שיקן שטודירן.
און אָט האָט אים אהרן איינמאַל אין אַן אָונט אַ זאָג
געטאָן:

„זיי וויסן, מיין קינד, אַז איך וויל פון גאַנצן האַרצן, דו
זאָלסט זיין אַן אויסגעשטודירטער סוחר, וויל איך ווייס פון זיך
אַליין ווי נויטיק דאָס איז. ביי אַלעם דעם אָבער איז מיר ליבער
צו דערהאַלטן דיך ביי דיין פרומקייט, ביי דיין ריינקייט און
ביי דייע גוטע זיטן, איידער אַוועקצעלאָזן דיך אין אַ פרעמדער
שטאָט אַן דער השגחה פון דייע עלטערן. אַזעלכע סטודענטן
פאַרלירן גאַנץ אָפט זייערע גוטע מעלות, און ווערן פאַר-
דאַרבן.

„פאַר אַ טרויעריקן ביישפּיל קענען דיר דינען פּתריאל און
בערוש. צוויי יונגעלייט, וואָס זיינען געווען אַרעמע און עלנטע
קינדער, און האָבן אויסגעשטודירט נאָר אַ דאָנק דער הילף פון
די עלטערן פון צוויי מיידלעך, וואָס האָבן זיי געשטיצט מיט
אַלע מעגלעכקייטן עטלעכע יאָר צייט. די עלטערן האָבן אין
דידאָזיקע יונגעלייט געזען זייערע קינפטיקע איידעמס. עס איז
אַזוי אָפּגעמאַכט געוואָרן, אָבער אַז די יונגעלייט האָבן געענדיקט
שטודירן, האָבן זיי חתונה געהאַט מיט אַנדערע...“

דאָס געפונענע קינד.

„אזוי, מיין קינד, דו ביזט מיר צו-טייער און צו-ליב, און איך זאל דיר מפקיר זיין צו אזא געפאר, אז דו זאלסט ווערן איינער פון זיי. דו וועסט מיך מסתמא פארגעסן, און פארגעסן אין אלעם, און מיך וועט פלאגן דאָס געוויסן, אז איך האָב דיר געהאלפן דערצו. ניין, מיין קינד, דאָס קענסטו פון מיר נישט פארלאנגען. בלייב ביי מיר אין הויז אלס קינד ווי פריער, און דאָסזעלבע וועלן מיר דיר בלייבן עלטערן אייף ווייטער. און דער ליבער גאָט, וואָס נערט אלעמען, וועט דיר אויך בערן. דערווייל איז נאָך נישטאָ אזא דאָקטאָר, וואָס זאל זיין אזוי רייך, ווי איך, און איך האָב דאָך נישט געשטודירט...“
און מתתיהו האָט זיך צעוויינט:

„ליבער פאָטער, — האָט ער געזאָגט. — איר זאָרגט פאר מיין עולם-הבא. איך מוז אייך מודה זיין, אז ס'ליגט אַ סך אמת אין אייערע ווערטער. דאָך אָבער לאָזט זיך נאָך זייער פיל איינצו-ווענדן דערביי. ערשטנס, זיינען אלע אויסגעשטודירטע, וואָס איר קענט זיי פון דער שלעכטער זייט, נאָר קינדער פון אזעלכע עלטערן, וואָס האָבן געגעבן אַ שלעכטע דערציאונג, און ווען זיי וואָלטן נישט אויסגעשטודירט, וואָלטן זיי מסתמא געווען די סאָ-מע פארדאָרבנסטע מענטשן אין דער וועלט. אָבער איך האָב דאָך געהאָט אַ גוטע דערציאונג... מען קאָן זיין אַ דאָקטאָר — אַ גטער מענטש.“

איזאק האָוואַרד באַזוכט אַרעמע קראַנקע אָן געצאלט און גיט זיי נאָך זיינע רעצעפטן און אַמאָל אַ הון אויך. אויסערדעם איז ער פרום, באַזוכט די שול זייער אָפּ, און איז זיך מתקרב מיט זיינע אַרעמע קרובים. עס זיינען געווען יידישע דאָקטוירים גרויסע מענער, גוטע מענטשן, וואָס זיינען נאָך ער-היום דער שטאָלץ פון אונזער פאָלק, ווי דאָקטאָר ר' יוסף קאַנדיאָ, דער לאַנדאָנער דאָקטער פאָלקין און אַנדערע. אמת, דער קרעמער, דער בעל-מלאכה און אַ פשיטא דער לערנער, באַזוכן אַ סך פלייסיקער די שולן און היטן בעסער אָפּ די יידישע מנהגים ווי אַ דאָקטאָר, דאָך אָבער פאַרדינט טיילאָמאָל דער

דאָקטאָר מער עולם-הבא פארן קרעמער אָדער סוחר. און דאָס
איז פּקוח-נפּשׂ) און בקור חוֹלִים.

„קײן דאָקטאָר קלײב איך מיך אָבער נישט צו ווערן. איך
ווייל נאָר זײן אַ סוחר. און די סוחרישע תורה וועט מיר נישט
שאַרן...“

דעריבער וויל אַך, לײבער פּאָטער, איר זאָלט עס מיר
דערלויבן.

אהרן האָט זיך אָנגערופן:

*) דאָ איז כּדאי צו דערמאָנען דעם גרויסן מענטשן ר' בנימין נאָטאָ אַנדאָן,
וואָס האָט פּאַרבראַכט דעם רוב שנותיו אין אונזער הייליגער בקי-חלים, און האָט
כּיציל געווען כמה וכמה נפשות מיט זײן חשבחה און שקירה טאָג אין נאַכט. ערב
יום-כּפור פון דעם ערשטן יאָר, ווען ער האָט גענומען אויף זיך די הייליקע
לאַסט, האָט ער געהיסן גרייטן אַ טיש אַנמיטן הויף פון שפּיטאַל מיט לעקער,
שנאַפּס און פּירעשקעס. נאָכדעם האָט ער געלאָזט צענויפרופן אַלע באַדינער און
באַדינערינס און האָט געהאַלטן פאַר זי אַ קורצע רעדע איבער דעם ענין, ווי
היינט ס'איז וויכטיקער צו בלייבן צו פּל-גודני ביי די חלואים, אידער צו גיין
אין שול:

„דער גרויסער ר' רפּאָ, דער האַמבורגער רב — האָט ער אָנגעהויבן, —
וואָס דער גאון האָט אויף אים געזאָגט, אז אויב משיח העט קומען אין דעם
דור, העט ער קיין אַנדערן נישט אויסקלויבן פאַר אַ כּהן גדול סיידן נאָר ר' רפּאָל,
האָט זיך אַמאָל פאַרזאָמט צו קומען אין שול צו פּל-גודני. דער עולם האָט אויף
אים געוואָרט אַ לאַנגע צייט, און ווען מען האָט אים אויסגעזוכט אומעטום און
מען האָט אים נישט געפונען, האָט מען פּל-גודני אָפּגעזאָגט אָן אים און שפּעטער
געזאַחנט מעריב. די קהילה איז געווען העכסט אימרוואיק, הייל זיי האָבן נישט
געוואוסט וואָס איבערצעקלען און האָבן דערלעבט אים צו זען ערשט צו די
וידוים. דער עולם איז, נאָטירלעך, געווען העכסט נייגעריק צו היסן, וואָס איז
געשען מיטן רב. אין דער רב האָט דערציילט:

„ביי מיין סכן ליגט קראַנק אַ יונגערמאַן, וואָס איך באַזוך אים אַלע טאָג,
און ווען איך בין אַרײן צו אים, גייענדיק אין שול, האָב איך נישט געטראָפּן זיך
באַדינער, הייל יענער איז אַדעק אין שול צו פּל-גודני. בין איך פּאַרבלײבן ביי
אים ביז יענער איז געקומען צוריק.“ איצט קאָנט איר שוין היסן, וואָס עס איז
מער מצוה, צי זײן ביי אַ חולה, צי גיין אין שול...“

דאָס געפונענע קינד.

„דו ביזט אפילו גאַנץ גערעכט און טענהסט אַ ריכטיקע טענה, מיט אַן אייגענעם קינד אָבער וואָלט איך מיר נישט געקויפֿן קלסט, ווייל איך וואָלט געווען זיכער, אַז ער פֿלייבט מינער, אן אויפגע-אָזוי איז אָבער מיט דיר. דו ביזט מיר אַ פרעמדער, אן אויפגע-הויבענער אויפן פעלד, אָבער מיר האָבן דיך דערצויגן און דאָס האָט דיר געגעבן קינדער-רעכט און אונז עלטערן-רעכט. שיידן מיר זיך פֿאַנאַדער אויף אַ פֿאַר יאָר, ווערן מיר קאַלט און פרעמד צו איינאַנדער, און דער געדאַנק שרעקט מיך, ווייל איך וועל פֿאַר-לירן אין דיר אַ גוטן זון.“

„אָבער דער פֿאַטער וועט מיך דאָך לאָזן שטודירן. דער פֿאַטער מעג זיין זיכער אין מיר מער ווי אין אַן אייגן קינד.“
דעמאָלט האָט אהרן נאָכגעגעבן.

„איך וועל דיך לאָזן שטודירן, - האָט ער געזאָגט, - און איך פֿאַרהאַף, אַז דו וועסט זיין אַ גוטער מענטש און אַ גוטער ייד. איך וויל אָבער, אַז דו זאָלסט מיר שווערן, אַז דו וועסט נאָך דיין ענדיקן דיין שטודיום נעמען מיין טאָכטער פֿאַר אַ ווייב. און דאָס איז אויך דער ווילן פֿון מיין העניען. נאָכדעם פֿאַר דיר קיין ווין און פֿלייב דאָרט די גאַנצע פיר יאָר ביז דו וועסט ענדיקן דיין לערנען. צי וועט דיך וועלן אונזער טאָכטער, דאָס איז שוין אונזער זאַך. זי וועט דיך מסתמא זיכער וועלן. אין די פיר יאָר צייט וועסטו דיך נאָך מער מאַכן באַליבט אין אירע אויגן*.) דו מוזט מיר אָבער געבן דיין שבועה דערויף אין דער געגנוואָרט פֿון אונזערע צוויי גוטע פֿריינט - פֿאַר מיין

(* עס איז שווער, אַז צוויי מענטשן פֿון ביידע געשלעכטן, וואָס האָבן פֿון קינדווייז אַן זיך דערצויגן און געלעבט צוזאַמען, זאָלן זיך שפּעטער קאַנען לייבן. דער מדרש דערציילט פֿון אַ פֿירשטיגן, וואָס האָט פֿאַרציילט ר' יוסף, אַז קינדווייז איז זי געווען פֿאַרקנסט מיט איר מוטערס אַ ברודער, אבער פֿון דעם-דאָזיקן שוידן איז גאַרנישט געוואָרן, ווייל זי האָט זיך מיט אים דערצויגן אין איין שטוב. ער האָט גענומען אַן אַנדער פֿרוי, וואָס איז געווען אַ סך מיאוסער פֿאַר איר.

קאסירער לייזער און פארן נאָטאַריוס ליפּמאַן. אַלזאָ, אויב דו
ביזט נספּים, האָבן מיר נישט וואָס צו ריידן.“

ס'איז נאָך קיין אַרעמער יתום אויף גאָטס וועלט נישט
געווען אזוי גליקלעך ווי ער. ער האָט זיך קוים געקאָנט איינ-
האַלטן פון פרייד. ביי אַלעם דעם אָבער האָט עס אים זייער
געקרייניקט, וואָס אהרן וויל דוקא אַ שבועה און באַנוגנט זיך
נישט מיט אַ געוויינלעכער הבטחה.

צולעצט האָט ער עס אים אפילו באַמערקט און אהרן האָט
געענטפערט דערויף:

„די ביזט אפילו גאַנץ קלוג, - דאָך אָבער נישט פראַקטיש.
איך האָב מיך שוין גענוג אָנגעזען אין מיין לעבן. איך האָב גע-
זען, אַ שטייגער, ווי מאַנכע רייכע עלטערן פון גאַנץ שיינע
טעכטער, וואָס האָבן דערצויגן ביי זיך אַרעמע יינגלעך און זיי
געלאָזט שטודירן מיט גרויסע קאָסטן, האָבן זיך נאָכדעם מיאש
געווען פון זיי, ווייל די אויסגעשטודירטע יונגעלייט האָבן זיי
אָפגענאַרט. און מיר, מיין קינד, מיר זיצן אויך נישט אויף גאָטס
שוים. מיר זיינען אויך נישט מער ווי מענטשן. פיר יאָר האָבן
עפעס צו זאָגן. די וועלט איז אַ רעדעלע. זי דרייט זיך און
קינער וויל נישט בויען אויף זאַמד. דעריבער, מיין קינד,
מוזו מיר שווערן פאַר די צוויי מענטשן, אַז דו וועסט האַנדלען
אַזוי, און נישט אַנדערש. דיין כבוד וועט גאַנץ ווייניק ליידן
דערביי און אגב וועט די גאַנצע זאַך פאַרבלייבן בסוד.“

קורץ געזאָגט, מתתיהו האָט נישט געהאַט וואָס איינצעווענדן
און האָט דערפילט דעם רצון פון זיינע עלטערן. עס איז געווען
געמאַכט אַ געהיימער אוונט, מען האָט זיך געפרייט און פאַר-
צייכנט די תנאים אויפן פאַפיר.

אייגעלע, וואָס איז דאָן אַלט געווען ערף יאָר, איז באַ-
שיינקט געוואָרן מיט בריליאַנטן און פערל און איז געווען לוס-
טיק און פריילעך.

אירע שיינע אייגעלעך אָבער האָבן זיך אָנגעפילט מיט

דאָס געפונענע קינד.

טרערן, בשעת ער האָט אין אַ פּאַר וואָכן אַרום זיך געזעגנט מיט איר.

און דער ערשטער קליינער פונק פון ליבע, וואָס האָט דאָן קוים אויסגעגליט אין איר, איז מיט דער צייט פאַרוואַנדלט געוואָרן אין אַ שטאַרקן פּלאַם. ביידע האָבן זיך געשריבן איינ-אַנדער הייסע פּריוועלעך, און אייגעלע האָט געוואַרט מיט אַ קלאַפּנדיק האַרץ, ער זאָל שוין ענדיקן זיין שטודיום און קומען צו פּאַרן.

ז.

דער שמש פון רב.

שיין און פאַרכישופט זעט טיילמאָל אויס פון ווייטן אַ געגנט פאַר אַ רייזנדער. זי מאַכט אַן איינדרוק פון אַן אמתן גן-ערדן. דער רייזנדער מיינט, אַז ער זעט בלויז אַ סאַמעטענע גרינ-קייט און שיינע בלומען און הערלעכע ביימער. און די מענטשן, וואָס באַוועגן זיך אין דערדאָזיקער געגנט, זעען אויך אויס שיין, פונקט ווי זיי וואָלטן געלעבט אין אַ בעסערער וועלט.

באַטראַכט מען אָבער בעסער די געגנט, זעט מען באַלד איין דעם טעות. דעמאָלט זעען מיר אַ סך זאַמדן און שטיינער און בלאַטעס און גרויס גויט און עלנט צווישן די מענטשן.

נישט בעסער גייט עס צו ביי אונז אַלעמען מיטן פּאַר-שטעלן זיך די צוקונפט. מיר מאַלן זי אויס מיט אונזער פּאַנ-טאָזיע פול פּשוף און רייץ. מיר וועלן אין איר דערגרייכן דעם שפיץ פון גליק, מיר ווילן זיך דעמאָלט זען געזונט און גע-אַכפערט און געשעצט; אונזערע זין וועלן זיין גרויסע סוחרים, אָדער גרויסע פּאַדריאַטשיקעס, אָדער בכלל הויכגעשעצטע מענטשן.

אונזערע טעכטער - אַריסטאָקראַטקעס, פאַרנעמע דאַמען, און מען גרייט זיי צו צו אַזאַ אַרט לעבן. מען לערנט זיי פראַנ-צויזיש, שפּילן קלאַוויר, מען טוט זיי אָן אין סאַמעט מיט שלע-פעס און דעסגלייכן. אָבער קיין זאַק שטריקן לערנט מען זיי נישט, קיין העמד, קיין קלייד נייען לערנט מען זיי נישט. מען געוויינט זיי איין צו זיין פיינשמעקערינס, צו עסן נאָר גוטע מאכלים, אָבער נישט זיי אַליין צו מאַכן, און זיי ווייכן פון דער קיך, ווי אַ גנב פון דער תּפּיסה. מען לאָזט זיי ליינענען נאָר ראָמאַנען. דעם תּנ"ך אָבער קאַנען זיי נישט.

זיי דאַרפן זיין בלוזי „אַריסטאָקראַטקעס“ און נישט מער.

אַ מיינ טייערע לעזערין, מעגסט דיר נעמען מיינע רייד צום האַרצן און מאַך נישט פון דיינע זעכטער קיין אַריסטאָ-קראַטקעס, קיין פאַרנעמע דאַמען. ריכט זיך נישט אויף כבוד, ס'איז נישט די צייט צו פאַנטאַזירן. מאַך זיי בעסער פאַר גוטע באַלעבאַסטעס, פאר הויזלעכע ווייבער, פאַר גוטע נייטערינס.

זיי דאַרפן, נאַטירלעך, נישט זיין נישט-געלערנט. זיי מוזן קענען ליינענען און שרייבן, אין דאָס איז גענוג.

מיר וועלן זיך אָבער אומקערן צו אונזער דערציילונג:

אין דעמדאָזיקן טעות איז אויך אַריינגעפאַלן אונזער אהרן, זיין פרוי העניע און חתן-פּלה. אין האַרצן האָבן זיי זיך גע-וואונטשן, אַז די שטודירצייט זאָל איבערפליען ווי אַ נאַכט-הלום. און ווען זיי וואָלטן געקאָנט אַרומדרייען דעם פיר-אַריקן גאַנג פון דער זון אַרום דער וועלט אין איין סעקונדע, צו דערנענטערן דעם חתונה-טאָג, וואָלטן זיי עס געוויס געטאָן, ווען אַן אַנדערער וואָלט זיי נישט געשטערט דערין מיט זיין פאַרקערטן פארלאַנג. למשל: אַ בעל-חוב, וואָס האָט מורא פאַרן נאָענטן טערמין פון זיינע חובות, וואָלט וועלן, אַז די זון זאָל זיך פאַרזאַמען אויף איר וועג פון איין טאָג אויף אַ גאַנץ יאָר. . . אָבער די זון הערט קיינעם נישט און גייט זיך איר געוויינלעכן וועג. זי האָט קיין-

דאָס זעפונענע קינד.

מאָר זיך נישט פאַרזאַמט און נישט צוגעאַיילט מיט איין מינוט פריער אָדער שפעטער, כּיידן אין די צייטן פון יהושע...

יאָ! די זון איז זיך געגאַנגען מיט איר געוויינלעכן וועג די גאַנצע פיר יאָר און די העלדן פון אונזער געשיכטע זיינען גאָט צו דאַנקען איבערגעקומען די צייט בשלום.

מתתיהו האָט געענדיקט זיין לערנען, אייגעלע איז זייער שיין אויסגעוואָקסן און איז געוואָרן אַ באַרימטע שיינהייט.

די עלטערן זיינען רייכער געוואָרן און אַ חודש פאַר מתתיהו קומען, זיינען שוין געמאַכט געוואָרן גרויסע הכנות צו דער חתונה.

אַלץ איז אַפילו צוגעגאַנגען נאָך אין שטילן. שדכנים האָבן נישט געוואוסט פון דעם גאַנצן ענין און האָבן פאַרשאָטן מיט שידוכים.

עס האָט שוין אָבער נישט געקאָנט מער בלייבן אַ סוד, ווייל באַלד האָבן עס באַמערקט די דינסטן אין שטוב און אויך פרעמדע מענטשן און אזויארום האָט מען שוין אין שטאָט אָנגעהויבן צו שמועסן, אַז אהרן נעמט מתתיהו פאַר אַן איידעם.

אין אַלע הייזער האָט מען גערעדט דעריבער. מאַנכע האָבן אהרנען געלויבט, אַז ער טוט אַ גוטע זאַך.

אַז ער קוקט נישט אויף געלט און נעמט אַן אָרעם קינד, וואָס האָט נישט קיין עלטערן און וואָס ער האָט אים זייער שיין דערצויגן און גוט אויסגעבילדעט.

אַנדערע ווידער האָבן געהאַט אַן אַנדער מיינונג דעריבער און האָבן אהרנען שטאַרק באַרעדט.

„אַזא שידוך צו טאָן, - האָבן זיי געטענהט - פאַסט פאַר אַ געמיינעם באַלעבאָס, וואָס איז נישט אומשטאַנד צו געבן עפעס אַ רעכטן נדן, אָדער אַזעלכן, וואָס האָט אַ פסול אין דער משפּחה, אָבער נישט פאַר אַזאַ לייטישן גביר, וואָס האָט נאָר אַן איינאַיינציקע טאַכטער. ער האָט געקענט פאַר איר באַקומען אַ חתן דעם גרעסטן מיוחס, דעם גרעסטן גביר, די קרוין פון אַ פיינער משפּחה, דאָס טעלערל פון הימל“.

באזונדערס שטאַרק האָבן זיך געקאָכט די שדכנים, וואָס האָבן געעאַרפט די ציין אויסצופירן ביי אהרנען דעם שידוך. זיי האָבן אויף אים אויסגערעדט, וואָס אין קאָרט שטייט. אויף אים און אויף זיין ווייב. אַפילו אייגעלע איז אויך נישט געשווינט געוואָרן.

דערעיקרשט האָט זיי געקריינקט, וואָס אהרן האָט דעם גאַנצן ענין געהאַלטן די גאַנצע צייט בסוד, און האָט זיי געלאָזט לויפן צו זיך מיט שידוכים גאָר בחינם. דאָס הייסט שוין אַ פאַלשער מענטש. אַ פאַרדאָרבענער מענטש, וואָס נעמט נישט אין אַכט דעם צווייטנס טרחה.

אינדעראמתן איז ער קיינמאָל נישט געווען, — נישט קיין פאַלשער און נישט קיין פאַרדאָרבענער. ער האָט עס געוואָלט האַלטן בסוד צוליב כמה טעמים. ערשטנס, האָט ער נישט גע-וואָלט, אַז די וועלט זאָל זיך נישט דערוויסן, דערפאַר ווייל די גאַנצע זאך קאָן זיך אַמאָל ענדערן אין אַ משך פון פיר יאָר. דערווייַל וועט עס הייסן, אַז אייגעלע אַז שוין געווען אַ כלה פאַר אַן אַרעם יינגל, און מאַנכע ביזע צינגער וועלן נאָך צו-וואַרפן, — „מיט אַן אונטערגעוואַרפענעם יינגל“. דאָס קאָן אים געוויס שאַדן ביי אַן אַנדערן שידוך, אויב דאָ וועט זיך גאַרנישט אויסלאָזן; צווייטנס, וואָלט אים זיין פאַמיליע דערצו נישט גע-לאָזן; דריטנס, האָט ער מורא געהאַט, אַז ווען אַלע זאָלן נעמען ריידן דערפון, וואָלטן זיך אפשר אָפגעפונען מתתיהום עלטערן, וואָס וואָלטן, מעגלעך, נישט געפאַסט פאַר אים אַלס מחותנים. אַצינד אָבער האָט ער שוין נישט וואָס מורא צו האָבן פאַר די אַלע דריי זאַכן, ווייל ער קען דאָך שוין אָפמאַכן די חתונה, און דעם עולם מעג זיך ריידן, וואָס ער וויל.

דאָך האָט ער געשוויגן דערפון ביז דעם לעצטן טאָג פאַר דער חתונה, און ביז דעם לעצטן טאָג האָט ער געענטפערט, ווען עמעץ האָט אים געפרעגט:

„איז דאָס אַן אמת, וואָס מען רעדט, אַז אייער טאָכטער נעמט מתתיהו?“

דאָס געזונגענע קינד

„דערווייל נאָך נישט“.

מתחילו האָט, ווי מיר האָבן שוין פריער דערציילט, בשלום געענדיקט זיין לערנען און האָט זיך אין אַ חודש אַרום אומגע-קערט קיין בראָד צו זיין פֿלע.

קיין גאַסט אין דער וועלט איז נאָך קיינמאָל נישט אויפֿגענומען געוואָרן מיט אַזאַ שמחה. ווי ער. דאָס איז געווען אַ טאַפֿעלע שמחה. זיי האָבן אים אויפגענומען אַלס זון און אַלס קינפטיקן איידעם. און וועגן אייגעלען איז דאָך גאַרנישטאַ צו ריידן: יענע איז ממש געוואָקסן פון שמחה.

עטלעכע טעג זיינען אַדורכגעלאָפֿן אין שמחה און גליק. אין קושעניש און האַלזעניש און אין אַריינקוקן זיך טיף אין די אויגן און אין האַרציקע שמועסן.

מען האָט אויך פֿיל גערעדט פון דער פאַרגאַנגענהייט, און העביע האָט זיי ביידן דערציילט, וויאַזוי זיי האָבן געפונען מתתיהון זיצנדיק ביים בריקל, דערפראַרן פון קעלט, פאַרשמאַכט פון הונגער און אַנגסט. אַ גליק, וואָס זיי האָבן אים געפונען. צו דער ריכטיקער צייט, ווייל מיט אַ שעה שפעטער וואָלט ער שוין אַודאי נישט געלעבט.

מען האָט אויך געשמועזט פון דער חתונה, ווער עס זאָל איינגעלאָדן ווערן און ווער נישט. און ס'זיינען געווען שמחת איבער שמחות.

צום סוף איז באַשלאָסן געוואָרן, אַז דעם קינפטיקן שבת זאָל ער אויפגערופן ווערן.

ס'זיינען געמאַכט געוואָרן גרויסע הכנות. מען האָט אַנגע-באַקט זייער פֿיל צוקער-געבעקס, אַנגעפרעגלט טייערע קאַנפיטורן, אַנגעגרייט פאַרשיידענע משקאות און דאָסגלייכן. לכבוד דעם חתן האָט דער חזן געדאַוונט פאַרן עמוד.

נאָכן דאַוונען, האָט מען פאַרבעטן אַ גרויסן עולם. די גאַנצע שטאָט האָט פאַרהילכט מיטן מזל-טוב, וואָס מען האָט אַפגעגעבן אהרנען מיט זיין ווייב און טאָכטער.

א גאנצן שבת האָט דאָרטן געקאָכט ווי אין אַ קעסל. דער אַרײַן און דער אַרויס. וואָס איינער אָדער איינע איז געווען מער „אַריסטאָקראַטיש“, אַלץ שפּעטער איז מען געקומען און אַלץ לײַנגער האָט מען זיך דאָרט פאַרזאַמלט, און די עלטערן האָבן זיך געשמאַלצן פאַר נחת און האָבן געדאַנקט גאָט, וואָס זײ האָבן דערלעבט דעמדאָזיקן טאָג.

באַלד נאָך הַבדלה האָט מען געשפּילט זמירות, געזאָגט פּיוט פון דעם יום-טובדיקן דאָוונען.

מען האָט אויך געטאַנצט, געזונגען אין געשפרונגען פון גדולה און גרויס גליק.

אַבער די אַלע שמחות און גדולות האָבן זיך אויסגעלאָשן ווי הונדערט העל-פלאַמענדיקע ליכט פון אַ צוגווינט, און די שטוב איז איינגעהײל געוואָרן אין אַ גרויסן טרויער. די דאָזיקע שרעקלאַכע קאַטאַסטראָפּע, איז געשען בלויז דורך איין וואָרט, וואָס אַ קליין יידל האָט איינגערוימט אין אהרנס אויער. און דאָסדאָזיקע קליינע יידעלע איז געווען נישט קיין אַנדערער ווי נאָר דער שמש פון רב, וואָס איז געשיקט געוואָרן פון אים אָנצעוואַגן אהרנען אין זיין נאָמען, אַז ער זאָל גאָרנישט קלערן חתונה צו מאַכן זיין טאָכטער מיט מתתיהו. מתתיהו אין אַן אסופי, אַ געפונען קינד און אַזא איינער טאָר נישט נעמען קיין יידישע טאָכטער. עס קאָן געמאַלט זיין אַז ער איז גאָר אַ ממזר.

די דאָזיקע ווערטער האָבן דורכגעלעכערט אהרנען ביידע אויערן און דעם מוח, ווי עמעץ וואָלט דאָרט אַריינגעשאָסן צוויי בלייענע קוילן.

ער האָט זיך אינגאַנצן פאַרלוירן און ס'האָט געדויערט גענוג לאַנג ביז ער האָט ווידער באַקומען מוט צו דערגיין פון שמש מער דייטלעכע ווערטער.

אַבער דער שמש איז אַרויסגעגאַנגען פון שטוב. . .

האָט אהרן געוואָלט גיין צום רב און איבערריידן מיט איב. ער האָט עס אַבער נישט געקאָנט טאָן, ווייל די פּיס זיינען

דאָס געפונענע קינד.

אים אזוי ווי אונטערגעהאַקט געוואָרן, אזוי, אז ער האָט זיך געמוזט פֿייגן אין בעט אַרײַן.

ער האָט אויך מורא געהאַט אויסצעוואַגן עס דעם ווייב און די קינדער, און ער איז געלעגן ווי משוגע.

„איך האָב מיך היינט צופֿיל אָנגעשטרײנגט, - האָט ער זיי געזאָגט, ווען זיי האָבן זיך געהרושט דערויף, וואָס ער האָט זיך אַרײַנגעלײגט אין בעט. - איך מוז מיך אויסרוען און דעריבער שיקט אַוועק די קלעזמער און די געסט. איך פֿיל מיך נישט גוט און דערצו מוז איך מיך איבערשמועסן מיט מײנעם אַ גוטן פֿרײנט.

דאָס ווייב און די קינדער האָבן זיך שטאַרק באַאמרואַקט. ער איז אַלע מאָל געווען אַ שוואַכער מענטש, וואָס קאָן אַ פֿיאַדע מינוט ערנסט קראַנק ווערן און דעריבער האָבן זיי זיך באַלד אָפגעפאַרטיקט מיט די געסט, מיט די קלעזמער און אין שטוב איז געוואָרן שטיל.

דעמאָלט האָט אהרן געלאָזט רופן צו זיך זײנעם אַ גוטן פֿרײנט, אַ געוויסן ר' מרדכי טריוועש, וואָס איז געווען אַ גרויסער סער לַמֶדֶן און וואָס איז ביים רב אויך געווען זייער געהויבן. דער רב פלעגט זיך מיט אים עפטער מישב זײן בײַ אַ שווערן ענין.

אהרן האָט אים געוואָלט בלויוז פֿרעגן, צי איז עס אמת, אַז מיט אַ געפונען קינד טאָר מען זיך נישט משדך זײן.

ר' מרדכי האָט אים אויף דערדאָזיקער פֿראַגע גאַרנישט געענטפערט, נאָר ער האָט געהייסן דערלאָנגען דעם לאַנגן משניות סדר נשים און האָט אים דאָרטן געוויזן אַ בפרושע משנה, אז אן אסופי לא די וואָס ער טאָר נישט נעמען אַ בת ישראל פון באַ-שטימטע עלטערן, נאָר ער טאָר אַפֿילו נישט נעמען זײן גלײכן, ווען זי איז אַשטייגער, אַ געפונען קינד, ווייל מען האָט מורא, טאָמער איז אײנער פון זיי אַ כשר קינד און דער צווייטער אַ ממזר. און אַ ממזר טאָר נישט אַרײַנקומען אין גאַטס קהילה.

דידאָזיקע משנה האָט אויף אהרנען געמאַכט. נישט קיין קלענערן רושם, ווי דער טויט-אורטייל, וואָס ווערט פאַרגעלייענט ביים עשאַפּאַט דעם פאַרמשפטן. ער האָט זיך שוין נישט געקאַנט מער איינהאַלטן און האָט זיך געבראַכן אין אַ הויכן געוויין.

אויף זיין געוויין זיינען צריינגעלאָפּן צו אים אין קאַפּינעט אַריין ווייב און קינדער מיט דער גרעסטער פאַרצווייפּלונג און זיי האָבן זיך דערוואוסט פון דעם שרעקלעכן סוד...

דאָס איז געזען אַ געוואָלדיקע אַנטדעקונג, וואָס האָט אין אַ מינוט צייט צעבראַכן זייערע גאַלדענע לופט־שלעסער, וואָס זיי האָבן שוין יאָרנלאַנג מיט גרויס מי געבויט, ווי אַ גוואַלטיקער רונער ברעכט איין אַ הונדערט־יאָריכן דעמב אין אַ העלן טאָג. ווער קאָן באַשרייבן דעם יאָמער און די פאַרצווייפּלונג פון דער גליקלעכער פאַמיליע אין דערדאָזיקער אימהדיקער נאַכט? ווער פון אייך, מיינע טייערע לעזערנס איז אַ מאַמע, וועט זי שוין פאַרשטיין פון מיין קנאַפּער שילדערונג, ווי ס'איז געווען צו מוט די עלטערן; און ווער פון אייך האָט געליבט אָדער ליבט נאָך אַצינד, וועט זיך אויך דאָסגלייכן מאַכן אַ באַגריף, ווי ס'איז דעמאָלט געווען צו מוט אייגעלעך און מתתיהו. ס'איז גע-נונג צו זאָגן מיט קורצע ווערטער, אַז זיי זיינען דאָן געווען די אומגליקלעכסטע אויף גאָטס ערד, ווייל קיינער איז אַזוי נישט אומגליקלעך, ווי יענער, וואָס געפינט זיך אַפּגענאַרט פון זיין אייגן גליק. אַזאָ איינער, וואָס געפינט זיך גענאַרט אין זיין ליבע, דערטרינקט זיך אָדער היינגט זיך.

אונזערע געליבטע אַבער, באַהיט גאָט, האָבן עס נישט גע-טאָן און האָבן אויך נישט געקלערט דערפון, ווייל קיין מענטש האָט זיי אין זייער ליבע נישט געשטערט, נאָר די אמונה. און די אמונה איז שטריינג אין אַלע אירע געזעצן און אַ פשיטא אין די עינים פון מאַן און ווייב. אַפילו די צערטלעכסטע ליבע ווערט נישט געשוונט פון איר. זי ווערט נישט געדירט פון די טייכן טרערן, וואָס פליסן פון די אויגן טויזנטער עגונות, חליצות, וואָס מאַטערן זיך זייער גאַנץ לעבן און וואָס די פאַרדאָרבענע

דאָס געפונענע קינד

מאַנסלייט מאַכן דידאָזיקע געזעצן בלויז זיך צום נוצן, מיט דער
כונה צו פרעסן געלט אָדער זיך נוקם צו זיין.

אונזערע טעכטער פאַרטראָגן עס גאַנץ געדולדיק און דאָס=
זעלבע האָבן אויך געטאָן די פאַרליבטע העלדן פון אונזער גע=
שיכטע. זיי האָבן, באַהיט גאָט, קיין שום טענות נישט געהאַט
צום רב.

אהרנען האָט בלויז פאַרדראָסן, פאַרוואָס דער רב האָט ביז
איצט געשוויגן, און פאַרוואָס האָט ער עס אים נישט אַטפּלעקט,
בזעצט ער האָט געזאָלט שרייבן אַ תנאי-גט.

דעמאָלט וואָלט ער דאָך אים פאַרשפּאַרט אַ סך פיין און
צער און דאָסגלייכן אויך אַ סך הרפה און בושה.

ר' מרדכי האָט אים אָבער באַלד צוגעמאַכט דאָס מויל.

„אין דעם זייט איר אַליין שולדיק, — האָט ער אים גע=
זאָגט, — און נישט דער רב, ווייל דער רב האָט בלויז געוואוסט,
אַז ער איז נישט אייערער, אָבער נישט, אַז ער איז אַ געפונענער.
אַנדערש, וואָלט ער אייך שוין אָנגעזאָגט, אַז ער טאָר נישט נע=
מען קיין יידישע טאָכטער.“

אַ גאַנצע וואָך זיינען זיי אַלע געווען ווי געלעמט, איינ=
געשפּאַרט אינדערהיים, זיי האָבן זיך געשעמט אַ נאָז אַרויסצו=
שטעקן, ווייל ווער האָט עס נישט קיין שונאים, ווער פרייט עס
זיך נישט מיטן אומגליק פון אַ גביר ?

מען האָט דעריבער גערעדט אין יעדער שטוב, און דער
המון האָט געזען אין אים נקמה, וואָס ער האָט זיך מרחם געווען
איבער אַ ממזר.

די וואָך אָבער, וואָס זיי האָבן זיך פאַרהאַלטן אין שטוב,
איז נישט אַוועק בהיגם. מען האָט זיך זייער גוט באַראַטן וואָס
צו טאָן ווייטער. עס איז געווען אַ העכסט שווערע אויפגאַבע ווי
אַזוי צו ראַטעווען ביידע קינדער און גלייכצייט ק אויך דעם
כבוד. מען האָט זיי געמוזט ראַטעווען, ווייל זיי וואָלטן זיכער

אויסגעגאנגען כוון ליבע צו איינאנדער און פֿין בושה, וואָס מען האָלט אים פֿאַר אַ מזור...

ח.

דער אומגעריכטער גאָסט.

נאָך אַ לאַנגן ישוב־הדעת איז ביי זיי געבליבן, און אויב מען וויל פֿאַרשטאָפֿן לייטן די מיינער, מוז מען, ערשטנס, מתתיהון נישט האַלטן ביי ר' אהרנען אין הויז, נאָר ערגעץ אַנדערש, און זיי האָבן אים אַוועקגעשיקט קיין שזאַסבורג, וואו ער האָט באַד באַקומען אַ שטעלע אַלט בוכהאַלטער מיט אַ גוטן געהאַלט; צווייטנס, מוז מען מיט אַלע מעגלעכקייטן נאָכפֿאַרשן, ווער זיינע עלטערן זיינען.

האָט מען אָנגעהויבען צו שרייבן אין די צייטונגען וועגן דעם, און דער און דער האָט געפונען אַ קינד אין דעם און דעם עלטער, אויף דעם און דעם אָרט, נעבן דעם און דעם וויאָרסט= סלופ, אין דעם און דעם יאָר, חודש, טאָג און שעה, און אז ער געפינט זיך איצט ביי דעם און דעם, וואָס האָט אים זייער שיין דערצויגן און פֿאַרלאַנגט אַצינד צו וויסן, ווער עס זיינען זיינע עלטערן, ווייל אַנדערש איז אים פֿאַרבאָטן חתונה צו האָבן.

אַ גאַנץ יאָר נאָכאַנאַנד, איז עס וואָכנטלעך געדרוקט גע= ווען אין פֿאַרשידענע צייטונגען, אָבער קיינער האָט זיך נישט אָפגערופֿן, און אַ פינסטערער טרויער=וואָלקן איז געהאַנגען איבער ר' אהרנס הויז.

ער האָט שוין פֿאַרשאַלטן די שעה פון דער גרויסער מצוה, ווען ער האָט אויפגעהויבן ביים בריקל דאָס פֿאַרלוירענע קינד.

דאָס געפונענע קינד.

אין אַנדערטהאַלבן יאָר אַרום, בשעת דער לעצטער פונק האָט זיך שוין אויסגעלאָשן אין אייגעלעס האַרץ, אַז זי זאָל צומאָל קאָנען נעמען מתתיהו פאַר אַ מאַן, און האָט זיך, ווי צו צו זאָגן, אָנגעטאָן אַן אייביק טרויערקלייד, זיינען געקומען צו-פאָרן קיין בראַד אַ פאַרפאָלק, וואָס זיינען געווען זייער רייך און שוין ניטט יונג.

זיי זיינען געקומען פון אַזאַ לאַנד, וואָס מען פאַרט אַהין אויף נישט צו קומען צוריק, דאָס הייסט פון אַרץ-ישׂראל און זיינען פאַרפאָרן אין אַ גרויסער אכסניא און האָבן זיך דאָרטן אָפגעשטעלט אויף עטלעכע וואַכן.

זיי האָבן דאָרט געהאַט נאָך אַן אַלטע באַקאַנטשאַפט פון אַלטע צייטן, מיט מאַנכע גבירים, וואָס זיינען געשטאַנען מיט זיי אַמאָל אין געשעפטן, אין האָבן זיי באַזוכט.

מיט דער צייט אָבער האָבן זיי געמאַכט נייע באַקאַנטשאַפטן און נייע וויזיטן, ביז עס איז אויך אָנגעקומען צו ר' אהרנען, ווייל אין בראַד האָט ער זיך גערעכנט פון די נכבדים.

זיי האָבן אים געמאַכט אַ וויזיט און האָבן זיך פאַרווימט ביי אים מער ווי ביי אַן אַנדערן. זיי האָבן אים אַ סך דערציילט פון אַרץ-ישׂראל און פון זייער נסיעה און ער, ווידער, האָט אַרייַנגעוואָרפן אַ פאַר ווערטער ווען זיין טאַכטער, ער האָט גע-וואוסט, אַז די געסט ווייסן אַ סך מער, וויפיל זיי דאַרפן צו וויסן און יענע האָבן אים זייער באַדויערט.

ביים טיש (ער האָט זיי געהאַלטן צו אוונטברויט), ווען מען האָט שוין ליידיק געמאַכט אַ פאַר פלעשער אונגערוויין, און מען איז אַרייַנגעפאָרן אין עצבות, האָט מען זיך אָנגעהויבן צו דער-ציילן דאָס, וואָס מען האָט פריער פלייסיק פאַרשוויגן, דאָס הייסט יעדער איינער האָט אָנגעהויבן מיטצעטיילן דעם צווייטן די אויסטערלישע פאַסירונגען פון זיין לעבן.

אָבער מיין טייערע לעזערין, פון זייער לאַנגן געשפרעך וועלן מיר נאָר איבערגעבן די-יעניקע פרטים, וואָס זיינען בלוז

נוגע אונזער דערציילונג, דאָס הייסט, מיר וועלן אין קורצן איי-
 בערגעבן דאָס, וואָס דער גאָסט האָט דערציילט באַריכות.
 „איך הייס, ווי אייך איז שוין געוויס באַוואוסט, - האָט
 ער אָנגעהויבן, - רפאל גובלינער, מיין פרוי הייסט שפרה, מיר
 זיינען געבוירן געוואָרן אין יאַלטע. מיר האָבן דאָרט חתונה
 געהאַט און פאַרלעבט, ווי צו זאָגן, די ערשטע העלפט יאָרן
 אונזערע אין שמחה און עשירות. מיר האָבן געפירט גרויסע גע-
 שעפטן און אַרום אונז האָבן געלעבט אַ סך מענטשן. עס
 האָט אונז אָבער געפעלט אַזאָ זאך, וואָס אָן דעם האָט ביי
 אונז, יידן, דאָס לעבן קיין שום ווערט נישט. מיר האָבן מער ווי
 צוועלף יאָר קיין קינדער נישט געהאַט, מיר האָבן זיך דאָקטירט,
 אויסגעווען ביי די גרעסטע רביים און ס'איז אַלץ געווען אומ-
 זיסט, נאָר דער אויבערשטער האָט אונז געבראַכט צו דעם
 נאזליווקאָווער רבי. האָט ער אונז געבענטשט און מיר זיינען גע-
 האָלפן געוואָרן פון זיין ליבן נאָמען. באַלד נאָך אונזער אָפּפאַרן
 איז מיין ווייב מעוברת געוואָרן און האָט געבוירן אַן יינגל. מיר
 האָבן אים אַ נאָמען געגעבן, ווי דער נאזליווקאָווער האָט אונז
 געהייסן - „מתתיהו“. אַלעמאַל האָט ער געהייסן געבן אַ נאָמען
 די קינדער פון די עקרות, וואָס ער האָט זיי געבענטשט - מיט
 אַ רמז אויף גאָסט הילף, דהיינו, איינעם האָט ער געהייסן רופן
 עזריאל, אַ צווייטן מיכאל און מיינעם מתתיהו. אונזער פרייד
 איז געווען זייער גרויס, ווייל מיר האָבן שוין גאַרנישט געהאַפט
 צו דערלעבן אַמאָל אַ קינד און האָבן שוין גערעכנט צו מאַכן פאַר
 אַ יורש אונזער פלעמעניק, וואָס האָט זיך נאָך פריער, איידער
 מיר האָבן באַשלאָסן, געגרייט דערצו.“
 „דאָס קינד איז געווען אונזער ליבע, אונזער פרייד, ווייל
 ער איז געווען זייער שיין, קלוג און זייער באַחנט, אַזוי, אַז
 אפילו פרעמדע פלעגן אים ממש איינשלינגען. דאָך אָבער האָט
 זיך די שמחה נישט לאַנג געהאַלטן. בשעת עס איז אַלט געווען אַ
 יאָר צוויי, איז עס אונז אומגעקומען אויף אַ שרעקלעכן אופן. איך
 און מיין פרוי זיינען דעמאָלט געווען אויף אַ רייכער חתונה. עס

דאָס געפונענע קינד.

איז געווען אַכטאָג פאַר פסח (אין דעם און דעם טאָג און דעם און דעם יאָר). איז צו אונז געקומען אַ רייטער מיט אַ בשורה רעה, אַז עס איז אונז אָפגעברענט געוואָרן אונזער הויז מיטן גאַנצן האָב און גוטס. ס'איז מער נישט געבליבן ווי אַ צימער, און דאָס קינד איז אויך פאַרברענט געוואָרן. אונזער געשריי, אונזער יאָמער האָט געמעגט קומען פאַר גאָט. עס האָבן מיט אונז גע-קלאָגט אַלע חתונה-לייט, עס האָבן מיט אונז געטרויערט הימל און ערד און די גאַנצע נאַטור. מיר זיינען געווען שטאַרקער פון אייזן, אַז מיר האָבן עס געקאַנט איבערלעבן.

„מיר זיינען געקומען קיין יאַלטע - האַלב טויטע און אונזערע אויגן האָבן זיך געעפנט ווי וואַסערקוואַלן, ווען מיר דערזען דאָס אַש פון אונזער וואוינונג. אונזער ערשטע זאָך איז געווען אויפצוהוכן די רעשט ביינדעלעך פון אונזער קינד צו באַ-נעצן זיי מיט אונזערע טרערן, און דערנאָך צו באַגראָבן אויף דעם יידישן בית-עולם, און צו טרייסטן זיך מיט זיין קליינעם קברל. אָבער אויך די קליינע טרייסט איז אונז נישט באַשערט געווען. דער שאַדן פון אונזער פאַרמעגן האָט זיך אונז אומגע-קערט טאַפּל, ווייל אַלץ איז געווען זייער הויך אַסעקורירט, אָבער אונזער קינד האָט זיך נישט אומגעקערט.

„מיר האָבן געטרויערט פיל-פיל טעג, חדשים, יאָרן, מיר האָבן זיך נישט געקאַנט טרייסטן, ווי אונזער פאַטער יעקב נאָ-זיין זון יוסף, און האָבן די גאַנצע צייט, ביזן היינטיקן טאָג גע-האַלטן אין איין שילטן די „מאַמקע“ זיינע, וואָס איז נישט גע-ווען דאָן אין שטוב. זי איז גאָר דעמאָלט אַוועק צו איר געליבטן, און ווען זי איז געקומען צו לויפן, האָט מען שוין נישט געקאַנט אַריינדרינגען אין שטוב. דאָס איינציקע, וואָס איז אונז פאַר-בליבן צום אַנדייניק פון אונזער קינד, איז די פאַטאָגראַפיע זיינע, וואָס מיר האָבן דערוויסט היינען אין דעם געבליבענעם צימער. און מיר קושן זי אינדערפרי און אין אונט און באַ-וואַשן זי מיט אונזערע טרערן. אַ טאָג טראָג איך זי אויף מיין האַרץ, אַ טאָג מיין פרוי. ס'איז אַ היילונג צו אונזער פיי-

ערדיקער וואונד, וואָס שטייט נאָך אָפּן, אייטערט און וויל זיך
נאָך נישט פאַרמאַכן.

דאָס אומגליק האָט אונז שוין אזוי ווייט צעקלאַפּט דעם
מוט, אַז מיר האָבן שוין מער נישט געטראַכט פון צו מאַכן נייע
געשעפטן. מיר האָבן אונזער קאַפּיטאַל - אַכציק טויזנט רובל
פאַרליען אין זיכערע הענט אויף אַ קליינעם פּראָצענט, און
שפּעטער, אין אַ פּאָר יאָר אַרום, זיינען מיר ביידע געפאַרן צו
דעם נאָזליווקאָווער, אַז ער זאָל אונז ווידער בענטשן מיט אַ קינד.
ער האָט עס אָבער נישט געטאָן.

„ניין, - האָט ער אונז געענטפּערט, - איך וועל אייך קיין
פּאַלשע מתנה נישט געבן. מיין עצה איז, אַז איר זאָלט פאַרן
קיין ארץ-ישראל און זיך באַזעצן אין חברון.“

„מיר האָבן אים געפּאַלגט. מיר האָבן אונזער גרויסן קאַ-
פיטאַל מיטגענומען. אַ צענטל דערפון האָב איך אַוועקגעגעבן מיין
פּלימעניק, וואָס האָט שוין געהאַט ווידער אַ גרויסע אויסזיכט
צו זיין מיין יורש, און האָב דעריבער נישט געוואָלט אים לאָזן
גענאַרט אין זיין האַפּנונג, און מיר זיינען באַד אַוועקגעפאַרן
קיין ארץ ישראל, און האָבן פאַרלעבט די גאַנצע צייט אין שכם,
ווייל כ'האַב נישט געקאָנט פאַרגעסן מיין קינד. איך האָב אָפּ-
געהיט זיין יאַרצייט מיט לערנען נאָך זיין נשמה, מיט צדקה און
דעסגלייכן. אין גראַד אין זיין לעצטן יאַרצייט מיט אַ פיר
חדשים צוריק, האָט זיך אין מיר דערוועקט עפעס אַ האַפּנונג,
אַז אונזער קינד לעבט, ווייל איך האָב דערהאַלטן דורך דער
פּאַסט אַ געדורקע צייטונג פון יאַלטע, וואו עס איז געווען אַן
אַנאַנס פון אַ געוויסן אהרן פון בראַד, אַז ער האָט אין דעם
און דעם חודש פון דעם און דעם יאָר און דעם און דעם טאָג
געפונען אַ צוויי-יאָריק קינד, ביי אַ בריקל אויף דעם און
דעם אָרט, נעבן דעם און דעם וויאַרט, וואָס האָט געהאַט דעם
און דעם נומער. ער האָט אים אָנגענומען פאַר אַן אייגן קינד
און פאַטערלעך דערצויגן, אָבער איצט פאַרלאַנגט ער צו וויסן
דורכאויס, ווער זיינע עלטערן זיינען, ווייל אַנדערש, וועט אים

דאָס געפונענע קינד.

זיין פאַרווערט חתונה צו האָבן, ווי אַלע אַנדערע געפונענע קינדער, וואָס ווערן געשטעמפלט מיט נאָמען אסופי, און ווערן באַהאַנדלט פון אונזער אמונה, ווי עכטע ממזרים און טאָרן דעריבער נישט חתונה האָבן.

„דער אַנאָנס אין דער צייטונג וועגן דעם געפונענעם קינד שטימט האָר אין האָר מיט דער דאָטע פון יענעם טאָג, ווען ס'איז מיר געשען דאָס אומגליק מיט מיין קינד און איך האָב מיך געפילט ווי יעקב, ווען מען האָט אים אָנגעזאָגט די בשורה, אז יוסף לעבט.“

„עס האָט אָנגעהויבן צו טאָגן אין אונזערע פינסטערע הערער צער, אָבער דאָס אויפגעאַנגענע ליכט האָט מער נישט געדויערט ווי אַ בליק אין אַ פינסטערער נאַכט, וואָס דורך זיין פאַרשווינדן ווערט נאָך פינסטערער. באַלד דערויף האָבן מיר געלאַכט כּון זיך אַליין, אז מיר זאָלן גאָר קאָנען האָבן אין די רעיונות, אז אונזער קינד לעבט. נאָך איז אַ געשטאַרבענער צוריק לעבע-דיק נישט געוואָרן און אַ פשיטא שוין אַזאָ איינער, וואָס איז אויף אש פאַרברענט געוואָרן.“

„דאָך, נאָך אַ לאַנגן ישוב הדעת, האָבן מיר שוין געלייגט אַ סך מער געוויכט אויף דער צייטונג און בפרט נאָך, אז זי איז אונז גראַד צוגעשיקט געוואָרן דירעקט פון יאַלטע רערצו נאָך אן אַ נאָמען. אַלזאָ, איז עס געוויס אַ סך מער ווי אַ פוסט וואָרט. דאָס און נאָך אַ סך אַנדערע אומשטענדן, וואָס האָבן זיך ביסלעכווייז געלייגט אויפן שכל, האָבן אַרץ מער און מער דערוועקט אין אונז אַ חשד, אז אונזער היז איז מיט אַ כּיון אונטערגעצונדן געוואָרן, כּדי אַוועקצורייסן אונז דאָס קינד אָן אַ שום פאַרדאַכט, אז מען זאָל דעם גונב נפשות קיינמאָל נישט קאָנען כאַפן.“

„אָבער אַזאָ אונטערצינדער און צוגלייך אַ גונב נפשות, קאָן געוויס קיין אַנדערער נישט זיין, ווי אַזוינער, וואָס האָט דערביי אַ נוצן, און ווער קאָן האָבן אַ גרעסערן נוצן דערביי ווי מיין פלימעניק, וואָס האָט אַרץ געהאַפט צו זיין מיין איינ-“

ציקער יורש ? נו, האָט זיך אים געשטעלט מיין קינד אין וועג
און האָט אים געמאַכט אַ שטריך דורך זיין השבון. עס איז
אונז איינגעפאַלן, אַז ער האָט פאַרפירט דאָס קינד פאַר פופציק
מייל און האָט עס אַוועקגעוועזט ערגעץ נעבן אַ בריקל. דער
חשד, אַז ער האָט עס זיכער געטאָן, ווערט נאָך שטאַרקער דער-
מיט, וואָס באַלד נאָך דער שרפה איז ער אויף עטלעכע וואָכן
פאַרשוואונדן פון יאָלטע.

„קורץ געוואָגט, ביי אונז איז געבליבן, אַז דער חשד אויף
אונזער פלימעניק איז מער ווי זיכער, און דער געדאַנק האָט
אונז נישט געלאָזט רוען. דערצו האָבן זיך אָנגעהויבן גרויסע
אומרוען פון די אַראַבער און קיינער איז נישט געווען זיכער
מיטן לעבן. זיינען מיר אָפגעפאַרן פון דאָרט און מיר זיינען
געקומען אַהער מיט דער צייט נג אין דער האַנט און צוגלייך
מיט זיין בילד. מיר זיינען נישט אַריין צו אייך דעם ערשטן,
ווייל מיר האָבן פריער געוואָלט הערן די מיינונג פון שטאַט
איבער אייך, צו קענען דעם מאַן, מיט וועלכן מיר וועלן האָבן
צו טאָן. נו, גאָט צו דאַנקען, וואָס איר זייט איינער פון די
הערלעכסטע מענטשן, און מיר שעצן זיך טאַפּל גליקלעך, וואָס
איר זייט געווען דער גוטער מדריך פון אונזער קינד.

„אַלואַ, ליבער ר' אהרן, איך האָלט שוין מיט מיין דער-
ציילונג ביים סוף. היינט וויל איך דעריבער הערן עטוואָס דייט-
לעכס וועגן דעם אסופי. אפשר איז ער טאַקע אונזערער און
דער אויבערשטער וועט אונז פון דאָסניי העלפן מיט שמחה און
גדולה...“

נאָך איז קיין שום דערציילונג אין דער וועלט נישט אויס-
געהערט געוואָרן מיט אַזאַ אויפמערקזאַמקייט און מיט אַזויפיל
אינטערעס, ווי די דאָזיקע דערציילונג פון ר' רפאל גובלינער איז
אויסגעהערט געוואָרן פון ר' אהרנען, זיין פרוי און טאָכטער, און
דעמאָלט, ווען ר' רפאל האָט שוין געענדיקט זיין דערציילונג,
האָט אים ר' אהרן פאַרציילט אַלץ, וואָס מיר ווייסן שוין פון
פריער און האָט אים דערביי געוויזן דאָס אַלטע קינדערשע בילד

דאָס געפינענע קינד

פון מתתיהון, וואָס האָט געשטימט מיט ר' רפאלס בילד ווי צוויי טראַפנס וואַסער. דיזעלבע קליידונג, דאָסזעלבע היטעלע, אַזוי אַז מען האָט שוין נישט געטאַרט צווייפלען, אַז מתתיהו איז זייער זון, און עס האָבן זיך אָנגעהויבן שמחות איבער שמחות!

ט.

דער סוף איז גוט, איז אַלץ גוט.

באַר דערנאָך האָט מען געשיקט קיין שטראַסבורג נאָך מתתיהון. ער איז נעקומען און די עלטערן האָבן אין אים תיכף דערקענט זייער קינד, ווייל ער איז געווען אַ טרייע קאַפּיע פון ר' רפאלן, זיין פאַטער. דערצו נאָך האָבן זיי געהאַט נאָך קליינע סמנים אויף אים, דהיינו, אַ קליינעם פרוינעם פלעק, וואָס איז געווען באַוואַקסן מיט האַר...

אַ, ווער איז אומשטאַנד צו באַשרייבן די גרויסע שמחה, וואָס דאָרט האָט זיך אויפגעהויבן! און ווער קאָן אויסדריקן אַזויפיל דאַנקבאַרקייט, וויפיל מתתיהוס עלטערן האָבן אויסגע- דריקט אהרנען און זיין פרוי, וואָס האָבן זייער קינד דערצויגן פון דריטן יאָר אָן מיט אַזויפיל מי און אַזויפיל צערטלעכקייט? ער איז געווען אומבאַשרייבליך שיין אויסגעוואַקסן, קלוג, און פרום און געבילדעט.

די עלטערן האָבן פאַרלוירן אַ קערנדל און געפונען דער- נאָך אַן אויסגעוואַקסענעם בוים מיט די שענסטע פרוכטן. דאָס זעלבע האָבן די דערציערס געהאַט אויך מיט וואָס זיך צו פרייען, ווייל ער איז דאָך געווען זייער טאַכטערס התן, און זיינע עלטערן זיינען דאָך זייער לייטישע און רייכע מענטשן.

באלד דערנאך זיינען ביידע מהותנים אוועק צום רב, צו ווייזן אים, אז מתתיהו האָט פֿשרע טאַטע-מאַמע. זיי האָבן אים אַלץ דערציילט, וואָס מיר ווייסן, און דער רב האָט עס אָנגע-גומען פֿאַר סימנים מובהקים און האָט דערלויבט מתתיהו צו נעמען אַ יידישע טאַכטער פֿאַר אַ ווייב און מען האָט טאַקע באַלד אָפּגעשפּילט די חתונה.

דער לאַדמירער ברוח, וואָס האָט געפירט די חתונה, האָט געהאַט גענוג שטאַף פֿון וואָס צו ריידן און צו זינגען ביים טיש פֿאַרן עולם. ער האָט פֿאַזונגען די גאַנצע געשיכטע אין גראַמען. איבערהויפּט אָבער איז פֿאַר אים געווען אַ גוטער ביסן דער נאָמען מתתיהו, וואָס ביידע עלטערן האָבן אים גערופן נישט וויסנדיק איינער פֿון צווייטן. ער האָט עס אָנגענומען אַ סך מער ווי פֿאַר אַ בלויון צופֿאַל: ער האָט עס געהאַלטן פֿאַר אַ געט-לעכקייט.

אַ סך טרערן זיינען דערביי געפֿאַלן אין די ווייבער האָבן זיך גוט אויסגעוויינט. עס איז אָבער אויך געווען אַ סך שמחה, ווייל דערזעלבער לאַדמירער, וואָס האָט געוואוסט וויאָזוי אויסצופֿרעסן טרערן, האָט אויך געוואוסט וויאָזוי זיי צו טריקענען. אַזוי גייט עס אין דעם מענטשנס לעבן, פֿריידן און לייידן גייען מיט איינאַנדער, ווי אַ צוויילינג, צוזאַמענגעוואָקסן, ווי די רויז מיטן דאָרן

ס ו ף.

אין אַ יאָר אַרום איז ר' רפאל געפאָרן מיט זיין פרוי קיין יאַלטע אויף קברי-אבות, און אגב צו דערגיין, וועמנס אַרבעט איז עס געווען אונטערצעצונדן זיין הויז און אוועקצערייסן אים דאָס קינד, און אויך ווער איז געווען דער צושיקער פון דער צייטונג.

ר' רפאל האָט שוין זיין פלימעניק נישט געטראָפן ביים לעבן. יענער איז שוין געווען אַנדערטהאַלפן יאָר טויט. זיין פרוי האָט זיך אַויבערגעצויגן אין אַן אַנדער שטאָט. קיין קינד איז פון אים נישט געבליבן. ער האָט געהאַט פינף קינדער, און אַלע זיינען ביי זיין לעבן אויסגעשטאָרבן. ער אַליין איז אויך געווען די גאַנצע צייט זייער קראַנק און מרה-שחורהדיק.

„דאָס איז גאָטס שטראַף“, — האָט ר' רפאל געטראַכט ביי זיך. דאָך האָט ער עס נישט אַרויסגעזאָגט, ווייל איידער מען וויסט נישט אויף קלאָר, דאַרף מען אויף קיין מענטשן נישט ריידן קיין שלעכטס. ער האָט עס נאָר געזאָגט זיין מהות, ווייל ס'איז געווען נייטיק צו פשרן דאָס קינד. ער האָט אַלואַ, נישט גערעדט וועגן גוטס אָדער שלעכטס, נישט באַדויערט אים און זיך נישט געפרייט מיט זיין שלעכטן סוף, ביז ער האָט זיך נאָכדעם דערוואוסט אויף קלאָר, אַז דאָסדאָזיקע שרעקלעכע שטיקל אַרבעט האָט אָפגעטאָן דער פלימעניק. ער איז עס דערגאַנג-גען זייער לייכט, ווי מיר וועלן עס באַלד דערציילן אין קורצן. נאָכדעם ווי ער האָט באַזוכט די טויטע אויפן בית-עולם, האָט ער אָנגעהויבן באַזוכן די לעבעדיקע קרובים און גוטע פריינט. ער האָט זיי דערפרייט מיט זיין גליק, אַז זיין זון מתתיהו לעבט, אַז ער האָט גרויס נחת פון אים און אַז דאָס האָט ער צו פאַרדאַנקען אַ בלאַט, וואָס מען האָט אים פונדאָנען

זוגעשיקט; ער וויסט אָבער נישט, ווער ס'איז דער מענטש וואָס האָט פאַרדינט דידאָזיקע מצוה, און וויל גערן דאָס וויסן כדי יענעם צו פאַדאָנקען און צו באַלוינען.

„דאָס האָט קיין אַנדערער נישט געטאָן, — האָט זיך איי-נער פון זיינע קרובים אָפּגערופן, — ווי אונזער רב זאָל לעבן, ווייל ער האָט מיר עס אַליין געזאָגט, אַז ער האָט באַצאָלט צוויי רובל פּאָסט-געלט.“

קוים האָט עס ר' רפאל דערהערט, איז ער תיכף אַוועק צום רב און האָט עס אים געפרעגט. יענער האָט דערפון קיין שום סוד נישט געמאַכט.

„ס'איז אמת, — האָט דער רב געענטפערט, — אַז איך האָב אייך דאָס פּלאַט געשיקט.“

און ר' רפאל האָט אים געפרעגט:

„ווער האָט עס אייך, רבי, דערצו באַוואויגן? ערשטנס קענט איר מיך גאָרנישט, ווייל איר זענט דאָ רב אינגאַנצן דריי יאָר און איר וויסט גאָרנישט, אַז עס איז מיר דאָס קינד פאַר-לאָרן געוואָרן. העכסטנס האָט איר געקענט וויסן, אַז ביי מיר איז אַ קינד פאַרברענט געוואָרן, אָבער נישט פאַרלאָרן געגאַנגען. צווייטנס, ווי קומט איר צו דעם פּלאַט?“

דאָ האָט אים דער רב אַריינגענומען אין אַ חדר מיוחד און האָט אים דערציילט, וויאָזוי ער קומט דערצו.

„מיט אַ יאָר אַנדערטהאַלבן צוריק, בין איך גערופן גע-רופן געוואָרן שפעט אין דער נאַכט צו אַ קראַנקן, וואָס האָט געהאַלטן ביים שטאַרבן. האָט ער מיך געבעטן, איך זאָל אייך וואָס שנעלער אַוועקשיקן דאָס פּלאַט קיין חברון, ווייל עס האַנדלט זיך וועגן אייער קינד, וואָס איז אייך אַוועקגעריסן גע-וואָרן אין דער און דער צייט, פונקט ווי די צייטונג שרייבט. די צייט און דאָס אָרט זיינען פינקטלעך אָנגעגעבן געוואָרן. טוט עס, רבי, איר וועט אייך דערמיט פאַרדינען אַ מצוה ביי גאָט און ביי לייטן, שיקט אים אַוועק די צייטונג. מיר באַלאַנגט עס זייער, ווייל אַנדערש שלעפּ איך מיט זיך אַוועק זייער אַ שווערע

דאָס געפונענע קינד.

זינד אויף יענער וועלט. שיקט עס אַוועק, און ווייטער שרייבט
נישט קיין אין וואָרט, נישט וועגן אייך, און נישט וועגן מיר.
„באַלד דערנאָך איז ער געשטאַרבן און איך האָב מקיים
געווען די דברי המת און האָב דאָס בלאַט אַוועקגעשיקט צו
אייך. און ווער דערדאָזיקער ייד איז, ווייס איך נישט מער
ווי זיין נאָמען. ער האָט געהייסן שמשון קאָך. איך האָב עס
קיינעם נישט דערציילט און עס האָט דערפון קיינער נישט גע-
וואוסט, אויסער ר' יודלען, וואָס האָט עס אייך אַנטדעקט, ווייל
ער איז דער יידישער עקספּעדיטאָר אויף דער פּאָסט.“

„נו, ליידער, - האָט זיך ר' רפאל געטראַכט אין האַרצן, -
איך האָב עס זייער גוט באַרעכנט פאַרויס. מיין אייגן בלוט
מיין פלימעניק, וואָס כ'האָב אים אַזויפיל גוטס געטאָן, האָט
מיר אַזויפיל ווי געטאָן. איך בין עס אים מוחל. זאָל אים
דער אויבערשטער מוחל זיין אין הימל...“

ער האָט זיך דערביי געווישט די אויגן, געדאַנקט דעם רב
און אים באַלוינט, ווי געהעריק.

ער האָט געבעטן דעם רב, ער זאָל עס אים אַרויסגעבן
שריפטלעך. תחילת האָט עס אים דער רב אפילו נישט געוואָלט
טאָן, ווייל דער פאַרשטאַרבנער האָט אים געבעטן, ער זאָל
רערפון נישט שרייבן, דאָך, אַז ר' רפאל האָט אים דערקלערט,
אַז ער ברויך עס צו האָבן אַלס באַווייז פאַר זיין מחותן אין
דעם דאָרטיקן רב, אַז ער איז דער ריכטיקער פּאָטער פון זיין
געפונען קינד, האָט ער עס אים אַרויסגעגעבן.

אַזוי ווייט, מיין ליבע לעזערין, קאָן זיך דער מענטש פאַר-
זינדיקן פאַר דעם ליבן גרויסן גאָט. ס'איז אַ סך, אַ סך צו לער-
נען פון דערדאָזיקער געשיכטע און לערן עס, ווייל כ'בין נישט
אויסן די געשיכטע, נאָר דעם פּועל-יוצא דערפון.